

121/9

శ్రీ దేవాయనమః.

# బ్రహ్మపురాణము.

(ఆంధ్రవచనము.)

శ్రీ వెలయుగ నారాయణ

దేవునకు నమస్కరించి దివ్యముని సరుక్

భావమున నెంచి భాషా

దేవికిఁ బ్రణమిల్లి వ్యాసదేవుఁ దలంచుచున్.

క. ఏవిభుతేజమందు జనియించి వసించుచుఁ బంచభూతమా  
యావృతమైన విశ్వము లయంబును గాంచునొ కల్పకల్ప ; మే  
దేవునిఁ గొల్చి మానులు దుదిక్. భుజమోక్షపదంబుఁ గాంతురో  
యావిభునాశ్రయింతుమమలాత్మునఱక బురుషోత్తమాహ్వాయున్.

క. సారసమాధినిష్ఠు లగు సయము లాత్మఁ దలంచువాని నం  
సారవినాశకారణుఁ బ్రసన్నుఁ బ్రమోదమయుం బ్రభున్. నిరా  
కారు విశుద్ధు నీశు సవికారుఁ బ్రపంచవిదూరు ముక్తిసం  
చారు హరిం దలంతు మనిశంబుఁ సభిష్టపదార్థసిద్ధికిన్.

## అవతారిక.



పరమపవిత్రంబును, పుణ్యానిలయంబును, మనోహరప్రదేశం  
 బును, నానామునిజనాకీర్ణంబును, నానాపుష్పపశోభితంబును, సరళ,  
 కర్ణికార, పనస, ఖదిర, చూత, జంబూ, కపిత్థ, వ్యగ్రోధ, దేవదా  
 రు, పారిజాత, చంద, నాగరు, పాటల, వకుళ, సప్తపల్ల, పున్నాగ,  
 నాగకేసర, సాల, తాల, తమాల, నారికే, శార్దూల, చంప, కాశ్వత్థాది  
 బహువిధ వృక్ష విరాజితంబును, వివిధపక్షిగణ సంకీర్ణంబును, నానా  
 మృగసమూహ సంయుక్తంబును, వాపీకూపతటాకాద్య నేకజలాశయా  
 లంకృతంబును, బ్రాహ్మణ క్షత్రియ వైశ్య శూద్రాది బహుజన  
 సమూహంబును, యతి వాచస్పథి గృహస్థ బ్రహ్మచారి జనసంకలితం  
 బును, సంపన్నగోకులాభిశోభితంబును, యవ గోధూమాది సకలసస్య  
 సంపన్నంబును నగు నైమిశారణ్యంబునం దొకస్వషు మహద్గులచే  
 ద్వాదశవర్ష సత్త్రయాగంబు గావింపఁబడుచుండెను. యజ్ఞారంభసమ  
 యంబునంబు హుయమానుం డగు నైశ్వసిరుండు యాగకుండం  
 బునఁ బ్రార్థించుచుండెను. అహోమధ్యాహ్నంబు సందర్శింప ననేక  
 తాపనగణంబులును, నితరద్విజగణంబులును, వచ్చుకొని విచ్చేసి యభో  
 చితపూజాసత్కారంబుల నంది యుపవిష్టులై యుండిరి. మహామునులు  
 ను, ఋత్విజగణంబును యథాస్థానంబుల నలంకరించియున్నచు సమ  
 యంబున, మతిమంతుండును, రోమహర్షణపుష్కండును నగు సూతా  
 డే తేంచి, నిజాగమానంబుం గాంచి యమితానందభరితు లగుచున్న  
 యచ్చటిమునివర్యులచే నభ్యర్చితుండై, మరల వారికిఁ బ్రతిపూజనం  
 బులఁ గావించి యుత్తమాసనంబున నాసీనుండై యుండెను. పరస్పర  
 కుశలప్రశ్నానంతరంబున ఋత్విక్కులతోడను, సదచ్యులతోడను గూడి

యున్న యజ్ఞదీక్షితులగు నమ్మహర్షు లందఱును వ్యాసశిష్యుడైన  
యానూతుం గాంచి హర్షముతో నిట్లనిరి.

పరమపూజ్యుండ వైనయోరౌనుహర్షణీ ! సమస్తపురాణాగమ  
శాస్త్రేతిహాసంబులయందును, దేవదైత్యుల జన్మకర్మములతోఁగూడిన  
చరిత్రంబులయందును నీయెఱుంగనివిషయంబులు లేవు. మోక్షశా  
స్త్రంబులయందు నీవు సర్వంజ్ఞుండవే. సచరాచరం బగునీజగం బంత  
యుఁ దోలుత నెట్లుత్పన్నం బయ్యెను ? ఇంకను నెట్లు కాఁగలదు ?  
దీని యుత్పత్తి స్థితి లయంబు లెట్టివి ? ఈమాసంశయంబుల నివారిం  
పుము. మునీంద్రు లిట్లడుగుటయు, ధీమంతుం డైనయానూతపుత్రుం  
డిట్లనియెను.

నిర్వికారుండును, విశుద్ధుండును, నిత్యుండును, సతమాత్ముం  
డును, నిత్యైకాకారుండును, విష్ణుండును, సర్వజిష్ణుండును, హిరణ్య  
గర్భుండును, హరుండును, శంకరుండును, వాసుదేవుండును, నేకానేక  
స్వరూపుండును, స్థూలసూక్ష్మాత్మకుండును, వ్యక్తావ్యక్తస్వరూపుండు  
ను, ముక్తికారణుండును, జగదుత్పత్తిస్థితిలయ హేతుభూతుండును, అజ  
రామరుండును, మూలకారణుండును, విశ్వాధారుండును, సూక్ష్మాతిసూ  
క్ష్మండును, సర్వభూతస్థితుండును, అచ్యుతుండును, పురుషోత్తముండు  
ను, జ్ఞానస్వరూపుండును, కేవలనిర్మలుండును, పరమార్థస్వరూపుండును,  
సర్వవ్యాపకుండును, సర్వజ్ఞుండును, సర్వేశ్వరుండును, అజుండును,  
అక్షయుండును, అవ్యయుండును, ఆద్యుండును, విశ్వనాథుండును, నగు  
భగవానునకును, బ్రహ్మాదిదేవతలకును సమస్తారంబు లొనర్చి, మఱి  
యు నితిహాసపురాణవేత్తయు, వేదవేదాంగవిదుండును, సర్వశాస్త్రార్థ  
తత్త్వజ్ఞుండును, పరాశరమతుండును, మత్స్రీభుండును మదీయగురుం  
డును, మునివర్యుండును నగు వేదవ్యాసమహర్షికిఁ బ్రణామంబు లాచ



రించి, వేదసమ్మితంబును, పరమపవిత్రంబును నగు నొకయుత్తమపురా  
ణము నిష్పాదు మీకు వినుపించుచున్నాను. ఋషీంద్రులారా ! తొల్లి  
దక్షప్రజాపతి మొఱతగు మునిసత్తములచేఁ బ్రశ్నింపఁబడి భగవంతుం  
డగు బ్రహ్మదేవుండు వాక్రుచ్చిన విధం బంతయును గల కథను మీకు  
నెఱుంగించుచున్నాను. ఆకథ సమస్తపాపవినాశకరంబును, బహువిధ  
సమన్వితంబును, చిత్రచరిత్రసంయుక్తంబును, వేదవిశ్రుతంబును నై  
యొప్పుచున్నది. అట్టిదీని నెవ్వఁడు నిత్యమును ధారణము చేయునో,  
ఎవ్వఁడు శ్రద్ధాభక్తులతో వినునో పానివంశ మాచంద్రార్క మభి  
వృద్ధి నొందుచుండుటయేకాక, యాపుణ్యాత్ముం డంతంబునఁ బుణ్య  
లోకప్రాప్తిం బొందువాఁ డగుచున్నాఁడు. ఇట్లు చెప్పి సూతుండు  
మఱత నీరీతిం బలికెను.

—♦ ఆదిశ్రుష్ట్యభిషక్తనము. ♦—

అవ్యక్తుండును, కారణండును, నిత్యుండును, సదసదాత్మకుర  
డును, ప్రధానపురుషుండును నగు నీశ్వరునినుండియే యీవిశ్వమంత  
యు వినిర్మితం బగుచున్నది. మునిశ్రేష్ఠులారా ! నారాయణపరాయ  
ణుండును, అమితతేజసుండును నగు సర్వవిధాతయే యీభూతసృష్టికం  
తకును కర్త యని యెఱుంగుండు. మహాత్మునుండి యహంకారంబును,  
యహంకారంబునుండి భూతసముదాయంబును నుత్పన్నం బై  
ఆభూతసముదాయమునుండి కాలక్రమమున ననేకవిధంబు లగు  
సంఘటంబు లావిర్భవించెను. ఇదియ సనాతనసృష్టిక్రమంబు. ఋషీ  
ంద్రులారా ! నాకుం గల శాస్త్రజ్ఞానంబునుం బట్టియు, వినికినిబట్టియు  
వర్ణనీయంబును, పుణ్యవర్ధనంబును నగు సృష్టిక్రమంబును, సంతత  
స్మృతణీయంబులును, కీర్తివర్ధనంబులును నగు స్థిరకీర్తిశాలుల పుణ్యాచార



రీత్రంబులును నాబుద్ధికొలంది మీకు సవిస్తరంబుగ వర్ణించి చెప్పెదను.  
సావధానచిత్తులరై యాకర్ణింపుడు.

స్వయంభువై పభగవంతుండు వివిధప్రజలను సృజియింప నభిల  
షించినవాడై, ప్రప్రథమమున నుదకంబులను సృజియించి వానియం  
దు స్వకీయం బగు వీర్యంబును నిక్షేపించెను. ఉదకంబులు నారంబు  
లని చెప్పబడును. ఆజలంబులు “అయనంబు” (స్థానంబు)గాఁ గల  
వాఁడు గావుననే యాభగవానుఁడు నారాయణనామంబున విఖ్యాతుం  
డయ్యెను. అట్లు జలవినిక్షిప్త మైన యావీర్యము బంగరురంగు గల  
యొకగుడ్డుగాఁ బరిణమించెను. దానినుండి బ్రహ్మదేవుండు స్వయ  
ముగ నుద్భవించెను. కావుననే యాతఁడు స్వయంభు వని యస్మదా  
దులచే నాకర్ణింపఁబడుచున్నాఁడు. భగవంతుం డగు హిరణ్యగర్భం  
డాజలంబునంబడియున్న యాయండుంబున నొకసంవత్సరమువఱకు సం  
వసించి యుండి ఎమ్మట దానిని రెండుభాగములుగాఁ జీల్చుకొని వచ్చి,  
యొకభాగమును స్వర్గలోకముగను, రెండవభాగమును భూలోకముగ  
ను, ఆరెంటికిని నడుమ నున్న యంతరము నాకాశముగను సృజియించె  
ను. పిమ్మటఁ గ్రీమక్రీమముగాఁ బృథ్వీ, దశదిశలు, కాలంబు, మా  
నంబు, వాక్యంబు, కామంబు, క్రోధంబు, రతి మొదలుగాఁ గల సృష్టి  
యంతయు నయ్యెను. అంతట బ్రహ్మదేవుండు ప్రజాపతిగణంబును  
జయింప సంకల్పించినవాడై తదనురూపముగ దక్షాదిప్రజాపతులను  
సృష్టించెను. పిమ్మట మరీచి, అత్రి, అంగిరసుఁడు, పులస్త్యుఁడు, పుల  
హుఁడు, క్రతువు, వసిష్ఠుఁడు—అను సప్తమానసపుత్రు లాతనితేజం  
బునుండి యుద్భవించిరి. పితామహుని యీయేడుగురుపుత్రులును పు  
రాణములయందు విశేషప్రసిద్ధిం గాంచియున్నవారు. వీరు నారాయ  
ణాత్మకు లనియుఁ జెప్పబడుచున్నారు. పరమేష్ఠి తనరోషంబునుండి

రుద్రుని సృజించెను. తరువాత సనత్కుమారుడు సృష్టింపఁబడి యెను. ఈసనత్కుమారుడు బ్రహ్మమానసపుత్రులకంటెను బూర్వఁ డని తలంపఁబడుచున్నాడు. ద్విజశ్రేష్ఠులారా! పైని జెప్పఁబడిన బ్రహ్మమానసపుత్రసప్తకమునుండియే ప్రజాగణంబును, రుద్రగణం బును నుత్పత్తిం గాంచిన దయ్యెను.

స్కందుండును, సనత్కుమారుండును స్వస్వతేజంబుల సంవరణంబు గావించుకొని యుండిరి. మరీచిమొదలగు విరించిమానసపుత్రు లేఁష్వరనుండియు దివ్యంబులును, సకలదేవగణాన్వితంబులును, క్రియా సంపన్నంబులును, బ్రహ్మభివృద్ధికరంబులును, మహర్షిగణాలంకృతంబు లును నగు మహావంశంబులు సముత్పన్నంబు లయ్యెను. భగవానుం డగు బ్రహ్మదేవుండు ప్రప్రథమమున మెఱుపులను, పిఠుగులను, మేఘములను, ఇంద్రధనుస్సును, పక్షిగణంబులను, వహ్నిదేవతను, యజ్ఞాదిసత్తార్థసిద్ధికొఱకు ఋగ్వజుస్సామాది వేదంబులను, మఱియు సాధ్యాదిదేవగణంబులను సృజించెను. ఇట్లే యమ్మహాత్మునిగాత్రిం బునుండి యుత్తమఘర్భమాధమ భూతసంఘంబులు క్రమక్రమంబుగ నుత్పన్నంబు లయ్యెను. ప్రజావతియైన బ్రహ్మదేవుం డీరీతి నెంతగా సృష్టించుచున్నను బ్రహ్మభివృద్ధి యంతగాఁ గానరాకుండెను. దానం జేసి యాపరమేష్ఠి తనదేహంబును రెండుభాగములుగా విభజించి యం దొక్కభాగమును బురుషునిగఁ జేసి రెండవభాగమును స్త్రీగా నొనర్చి యామెవలన నానావిధముగఁ బ్రహ్మభివృద్ధిం గావించినవాడై యీ విధముగఁ దనమహామహిమను స్వర్గమంత్రాదిలోకంబుల వ్యాపింపఁ జేసెను. భగవంతుండైన విష్ణువు విరాట్టును సృజించెను. ఆవిరాట్పూరుషుండు వేటొక మహాపురుషుని సృష్టించెను. ఆమహాపురుషునే మను వని యెఱుంగఁదగు. ఆతనికాలము మన్వంతర మనఁబడుచు

న్నది. ఇది ద్వితీయమానసమన్వంతరంబు. అనంతరము మహాత్ముం  
డును, విరాట్పుత్రుండును నగు మనువు ప్రజాసృష్టిని గావించెను.  
ఆప్రభువు నాగాయనాత్మజుం డగుటంజేసి యాతనిసంతతివా రయో  
గిని పుట్టెను.

మునిశ్రేష్ఠులారా! ఇయ్యాదిసృష్టివృత్తాంతము నెఱింగినమాన  
వుండు దిగ్భాయుష్మంతుండును, కీర్తిమంతుండును, పుణ్యవంతుండును,  
ప్రజ్ఞావంతుండును నగుటయే కాక యంతంబున యథేష్టగతిం బొందు  
చున్నాడు.

—♦ సృష్టికథనము. ♦—

రోమహర్షణతనయుం డగు సూతుండు మరల నిట్లు చెప్పనారం  
భించెను—ప్రజాపతి యగుబ్రహ్మదేవుం డారీతిని జగత్సృష్టికార్యము  
ను నెఱవేర్చినవాడై తనమహిమ నెల్లలోకంబులను వ్యాపింపఁజేసెను.  
మునిశ్రేష్ఠులారా! ఇంతకుమున్ను చెప్పిన మహాపురుషుం డగుమనువు  
సౌందర్యశాలినియు, నయోనిసంజాతయు నగుశతరూప యనుకన్యను  
బత్నిగఁ జేకొనెను. ఆశతరూపాకన్య ధర్మునికుమారిక. ఆమె పది  
వేలయేండ్లు తపం బొనరించి తపోనిధియైన యాతనిని భర్తనుగాఁ బడ  
సెను. అమ్మహాపురుషుడే స్వామంభువమను వను ప్రసిద్ధనామము  
గల్గవాడు. డెబ్బదియొక్కదివ్యయుగములకాలము మన్వంతర మని  
శేష్పంబడుచున్నది. మహాత్ముం డగుస్వామంభువమనువువలన శత  
రూపాదేవిగర్భంబున వీరుండును, ప్రియవ్రతుండును, ఉత్తానపాదుం  
డును జన్మించిరి. అందు జ్యేష్ఠుం డగువీరుండు కర్దమప్రజాపతి జ్యేష్ఠ  
పుత్రిక యగుకామ్యాదేవిని భార్యగాఁ బరిగ్రహించి యామెయందు  
సహస్ర్రాట్లు, కుక్షి, విరాట్లు, ప్రభువు అను నలుపురుషునందనులను బడ



సేను. ఉత్తానపాదుఁ డనువాఁడు ప్రజాపతియైన యత్రిశేఁ బుత్తుఁడు గా శ్రీహింపఁబడియెను. ధర్మనితనయయు, సుశ్రోణియు, నశ్వమేధ యాగఫలంబున జననంబుం గాంచినదియు నగు సూన్యతాదేవిగర్భం బున నుత్తానపాదునకు నల్వరు పుత్తులు గలిగిరి. భద్రవతియైన యాసూన్యతాదేవియే సుప్రసిద్ధుడైన ధృవునిజనని. సూన్యతగర్భ మునఁ బ్రజాపతి యైన యుత్తానపాదునకు జనియించిన నలువరు పుత్తులును—ధృవుఁడు, కీర్తిమంతుఁడు, ఆయుష్మంతుఁడు, వసువు అనువారలు.

ద్విజశ్రేష్ఠులారా! మహాభాగుం డైన ధృవుండు సువిశాల యశస్సు నభిలషించినవాఁడై మూఁడువేల దివ్యసంవత్సరంబులు మహాతపస్సు నొనర్చెను. ఆతనితపంబునకు సంప్రీతుండై భగవంతుం డైన బ్రహ్మదేవుం డాతనికి సప్తమహర్షులసమ్ముఖమ్మున నాత్మసమం బగు నిశ్చలస్థానంబు నాతనికిఁ బ్రసాదించెను. ఆద్రువునకు లభియిం చిన మహత్తరం బైన యాగౌరవంబు నవలోకించి తొల్లి సురాసుర గురుండైన శుక్రుండు సంతసించినవాఁడై “అహూ! ఏమి యీమహాత్మునితపోవీర్యము! ఏమి యీతనిప్రసిద్ధి! ఏమియద్భుతము! ఇప్పు డీధృవు నగ్గివర్తిగాఁ జేసికొని సప్తమహర్షులును శైలుంగుచున్నారు గదా!” అని ప్రశంసించెను.

ధృవునకు శిష్టి, భవ్యుఁడు, శంభుఁడు నను ముగ్గురుకొమరు లుద్భవించిరి. శిష్టి భార్యయైన సుచ్చాయయందు, రిపుఁడు, రిపుం యుఁడు, వీరుఁడు, వృకలుఁడు, వృకతేజుఁడు నను పవిత్రులైన సం దను లేవురు వొడమిరి. రిపునకు బృహతీగర్భమున తేజోమయుం డగు చక్షుషుండు జనియించెను. మహాత్ముండును, ప్రజాపతియు నగు వీరణునితనయ యైనపుష్కరిణిగర్భమునుండి చాక్షుషమనువు ప్రభవించెను.

చేను. ఆమరువునకు నైరాజ (స్వాయంభువమను) ప్రజాపతి దుహిత  
యైన నడ్వలయందు తేజస్సంపన్నులగుపుత్త్రిలు—కుత్సుమ, పూరు  
మ, శతద్యుమ్నమ, తపస్వి, సత్యవాక్కు, కవి, అగ్నిష్టుమ, అతి  
రాత్రుమ, సుమ్యమ్నమ, అభిమన్యుమ—అనువార లుదయించిరి.  
పూరువునుండి ఆగ్నేయయందు, అంగ, సుమనస, ఖ్యాత, కృత,  
ఆంగిరస, గయ లను నామంబులుగల తేజోమూర్తు లాఱుగు రుద్ర  
వించిరి. అంగునకు సునీధయందు వేణు డనుపుత్త్రి ముద్భూతుం  
డయ్యెను. ఆవేణుమ దుష్టుడై ప్రజాకంటకు డయ్యెను. వానిదుర్తా  
ర్థతకు మునీంద్రు లెల్లరును గినిసి ప్రజాపరిపాలనార్థము వేటొకరాజు  
ను నృష్టింప నెంచి యవ్వేణునిదక్షిణకరంబును మణించిరి. ఇట్లు మణిం  
పఁబడిన యాతలికుడిచేతినుండి యొకమహాపురుషుం ముద్భవించెను.  
ఆతనిం గాంచి మునీంద్రులు మహాతేజుండు, కీర్తిమంతుండును, ప్ర  
జారంజకుండును నగు నని వక్కాణించిరి. ఆవేణునందనుండు పృథుచ  
క్రివర్తి యనునామంబున సుప్రసిద్ధుండయ్యెను. ఆతఁడు జన్మించినప్పు  
డే ధనుర్ధతుండును, కవచధారియు నై యుండెను. క్షత్రియకులంబునకు  
మూలపురుషుండును, రాజసూయాభిషిక్తుల కాద్యుండును, నైశ్వా  
నరసమాతేజుండును నగు నప్పృథుమహారాజుచే బృధివియంతయు సుర  
క్షితయై ప్రకాశించెను. ఆతనిప్రభుత్వకాలంబుననే నిపుణులయిన  
సూతమాగధు లుత్పన్నులైరి. అతఁడే గోరూపధారిణి యైనపృథ్వీనుం  
డి దేవస్థిసాహాయ్యంబున సస్యరూపక్షీరములను బిదికి ప్రజలకు వృ  
త్తులను గల్పించెను. అటుపిమ్మట, పితృదేవతలును, దానవులును,  
గంధర్వులును, అప్పరోగణంబులును, నాగులును, పుణ్యాజనులును,  
గుల్మంబులును, పర్వతంబులును క్రిమక్రమంబుగఁ దమతమ విభిన్న  
చాత్రంబులయందు దిట్ట వసుంధరను బిదుకుకొనిరి. వసుంధరయు వాడె



యభీష్టక్షీరములను యథేష్టంబుగ నొసగెను. దానివలననే పౌజలు సుఖంబుగ జీవింపఁగలిగిరి. ఆపృథుచక్రవర్తికి ధర్మజ్ఞు లగు 'అంతర్ధి, పాతి' అను నిరువురు కొమరులు గలిగిరి. అంతర్ధికి శిఖండిని యను భార్యయందు హవిష్ఠానుండు పుట్టెను. హవిష్ఠానునకు అగ్నినందినియైన ధిషణయందు ప్రాచీనబర్హి, శుక్ర, గయ, కృష్ణ, వ్రజాజను లను నా క్షురుపుత్తులు పొడమిరి. భగవానుం డగుప్రాచీనబర్హి పౌధానవ్రజా పతులలో నొకం డయ్యెను. యజ్ఞసమయములయందు తఱచుగఁ బ్రాచీనాగ్రింబు లగునట్లు బర్హిస్సు (కుశసముదాయము) లను బఱచుచుండెడివాఁడు గావున నాతండు ప్రాచీనబర్హి యను నామంబునం బరగెను. మునిశ్రేష్ఠులారా! హవిష్ఠానునియగ్రనందనుం డగు ప్రాచీన బర్హి రాజ్యశాసనకాలంబునందు వ్రజావర్గం బెంతయు ధనసమృద్ధంబు ను సౌఖ్యసంపన్నంబునై యుండెను. ఆప్రాచీనబర్హి సముద్రతనయ యగుసవ్య యను నొకవనితారత్నంబుం బెండ్లియాడెను. బహుకాలంబు తపస్సు చేసి యామహారాజు సముద్రనందినియైన. సవన్ణాదేవి గర్భంబునఁ బదుగురుకొమరులను బడసెను. అరాజేంద్రునిపుత్తు లందఱును ప్రాచేతసనామంబునఁ బ్రఖ్యాతు లైరి. వారెల్లరును ధను ర్వేదపారగులును, ఏకధర్మనిరతులు నై యుండిరి. వారు పదివేలసం వత్సరంబులు కఠోరతపస్సును గావించుచు సముద్రీసలిలంబుల శయ నించియుండిరి. ఏతాదృశంబగు వారిదీర్ఘకాలతపంబుచేఁ దొంటివలె ధరిత్రీరక్షణంబు లేకపోయెను. పృథివి యంతయు మహావృక్షజాలం బులచే నావృతం బైపోయెను. ఆవృక్షజాలంబులు వాయుప్రసారంబు నకుసయిత మెడఘాయనియంత డట్టముగాఁబెరిగిపోయి యాకాశంబు నొరయుచుండెను. ఈపదివేలవత్సరంబులును రాజరక్షణంబు లేకయుఁ జేయుసనులు గానరాకయుఁ గ్రమక్రమంబుగాఁ బ్రజాగణంబు నాశం



బు నొంద నారంభించెను. తపోనిరతులై యున్న ప్రాచీతసు తెల్లరును జగంబునకుం గలిగిన యాదురవస్థ నాలించి క్రోధాన్వితులై తమము ఖంబులనుండి వాయువు నన్నినిఁ గొత్తగా సృజించినవా రయిరి.

అప్పు డావాయుదేవుం డావృక్షసమూహంబులనెల్ల మొదలంటఁ బెకలించి యెండించి నై చుచుండ, నాయన్నిదేవుండు వానిని దగ్ధము గావించుచుండెను. క్రమక్రమముగా నయ్యనిలాసలప్రభావంబునఁ బృథ్వియందు గల సకలవృక్షంబులు చాలవఱకు దగ్ధము లై పోయెను. ఇంక నల్పసంఖ్యాకంబు లగు మహీరుహంబులు మిగిలియుండునమ యంబున నోషధీనాథుం డగుచందుండు ప్రజావతు లగునాప్రాచీత సుల నెల్లరను సమీపించి “రాజేంద్రులారా! మీర లందఱును ప్రాచీనబర్హిమహారాజునందనులును, ప్రజారంజననిరతులునై యున్నారు. మీప్రచండక్రోధంబునఁ బృథ్వి యెల్లను వృక్షశూన్య మైపోయినది. కోపము నుపసంహరింపుఁ డని మిమ్ముం గోరుటకై యిప్పుడు వచ్చి యుంటిని. మీయాజ్ఞచే త్తొనంబునన యన్నిమారుతులు ప్రశాంతు లగుదురుగాక!

మహాభాగులారా! ఇదిగో! రత్నస్వరూపిణియు, వరవర్ణుని యు నగు నీమె వృక్షకన్య యని యెఱుంగుడు. ఈమెపేరు మహారిష. ఈమె భవిష్యద్వృత్తాంతంబు నాకుఁ దెలియును. సోమవంశనివర్ధని యగునీమె మీకు భార్య యగుఁగాక! తపోవిష్ణు లగు మీదైన సగ ము తేజంబును, మదీయం బగునర్ధతేజంబును గర్భంబునం దాల్చి యీమె విద్వాంసుం డగు దక్షప్రజాపతి నవతరింపఁజేయును. అమ్మ హాత్ముండును మీతేజోనలముచే నైశ్వాసరనిభుండై, దగ్ధభూయిష్టమైన యీపృథ్వి నుద్ధరించి, ప్రజాగణంబును సంవర్ధితముం గావించును.” అని పలికెను. భగవానుం డగు చందుని వాక్యంబుల ననుసరించి

తపోధను లై సమాప్రచేతసులు వృక్షంబులయెడలఁ దమకుం బొడమిన  
కోపంబు నుపసంహరించుకొని, వృక్షనందిని యగు మారిషాదేవిని బ  
త్నిగాఁ బరిగ్రహించిరి.

ద్విజోత్తములారా! ఆపదిమంది ప్రాచేతసులవలనను మారిషా  
దేవిగర్భమునుండి భగవంతుం డగు సోమునియంశముచే మహాతేజ  
శ్శాలి యైన దక్షప్రజాపతి యావిర్భవించెను. మహాత్ముడైన యా  
దక్షుగడు తన మానసికశక్తిచే గ్రామముగా స్థావర, జంగమ, ద్విపా,  
చ్ఛతుష్పాత్ప్రభృతి యగుసృష్టి నొనర్చి యసంతర మేఁబదిమంది స్త్రీ  
సంతానమును సృజించెను. పిమ్మటఁ దత్కన్యకలలోఁ బదిమందిని  
ధర్మదేవతకును, పదుమువ్వురను కశ్యపప్రజాపతికిని, నక్షత్రనామము  
గల తక్కిన యిరువదియేఱురను రాజయిన చంద్రునకును సమర్పించె  
ను. ఆదక్షకన్యకల యందఱగర్భములయందును గ్రామముగా దేవ,  
దానవ, దైత్య, గో, ఖగ, నాగ, గంధర్వాఞ్శరఃప్రభృతినమస్తజాతులు  
ఘట్పత్తిం గాంచెను. ద్విజోత్తములారా! అదిమొదలుగఁ బ్రపంచము  
నందు గలప్రజావర్గమంతయు మిథున ధర్మమువలన నుద్భవమును జెందు  
చున్నది యయ్యెను; తత్సూర్యము సంకల్పముచేతను, దర్శనముచేతను,  
స్పర్శముచేతను గలుగును నుండెడిది.

సూతుని యీకథనమును విని ముసేందుర్ని లిట్లునిరి. మహానా  
బావుడ నైన యోరోమహ్నఃకథనయా! దేవ, దానవ, గంధ, రో  
రగ, రాక్షసాదుల సంభవవృత్తాంతమును, ప్రజాపతియైన దక్షుని  
యుత్పత్తివిశేషమును మాకు నీవలన శ్రవణగోచరము లైనవి. మహా  
త్మా! శుభవ్రతుడైన దక్షప్రజాపతి బ్రహ్మదేవుని దక్షిణాంగుష్ఠము  
నుండియు నుద్భవించినట్లు మే మింతకుమున్ను వినియున్నాము గదా  
ఆతఁడెప్పుడు ప్రాచేతసనందనుఁ డెట్లయ్యెను? మరియు నాతఁడు చది

ద్రుని చౌహిత్యం డైయుండియు మరల నాతనికి మామయెట్లయ్యెను? రోమహర్షణీ! ఈమాసంశయముల నెల్లఁ బోగొట్టుము. అని మునీశ్వరులు వేడికొనుటయు సూతుం డీరీతిని వాక్కుచ్చెను.

ద్విజ శ్రేష్ఠులారా! ఉత్పత్తివినాశములు రెండును భూతకోటికి నిత్యసంఘటనములు. పరిపూర్ణజ్ఞానవంతు లగుటచే ఋషీంద్రులుమాత్ర మివ్విషయంబున మోహముగ్ధులు గారు. దక్షుడు లైనరాజేంద్రులు యుగయుగమునను నావిర్భవించుచుందురు; తిరోహితు లగుచుందురు. ఏది యెట్లయినను విజ్ఞానులుమాత్ర మివ్విషయంబున మోహగ్రస్తులు గారు. పూర్వకాలంబున గౌరవవిషయమందు జ్యేష్ఠ కనిష్ఠభావంబులు లేవు. అట్టిగౌరవంబునకుఁ దపఃప్రభావంబులే కారణంబులై యుండెను. చరాచరాత్మకంబైన యీదక్షసృష్టి నెఱింగినవాఁడు సంతానవంతుఁడై యాయుష్మంతుఁడై యంతంబున స్వర్గచుఖభోగంబుల ననుభవించును.

సూతుం డిట్లు చెప్పినతరువాత మహర్షులు మరల నిట్లు ప్రశ్నించిరి. మహాత్మా! ఇంతకుమున్ను సంగ్రహంబుగ వచించిన దేవదానవగంధర్వోగరాక్షసాదుల సంభవక్రమంబును సవిస్తరంబుగ వక్కాణింపుము. అనుటయు సూతుండు చెప్ప నారంభించెను.

ఋషీనశ్రములారా! పూర్వకాలంబునందు స్వయంభువైన బ్రహ్మదేవుండు దక్షుని గాంచి ప్రజాసృష్టి యొనర్చు మని యాదేశించెను. అప్పుడు దక్షప్రజాపతి సృష్టించినవిధంబును జెప్పెద నాకన్డంపుడు. బ్రహ్మదేవుఁ డ్దక్షజ్ఞాపింపఁగానే తపోనిధి యైన దక్షుఁడు తన మనస్సంకల్పంబుచే దేవ, ఋషి, గంధర్వ, దానవ, యక్ష, రాక్షసాదుల ననేకులను సృజియించెను. ఎప్పుడు చూచినను తాను సృజియించినభూతంబులే కాని ప్రజాభివృద్ధి గానరా దయ్యెను. అంతట ధర్మా



త్తుండై ప యాదక్షప్రజాపతి ప్రజాభివృద్ధి సేయునుపాయం బేది యని మనంబున బాగుగ నాలోచించి యాలోచించి మిథునధర్మమువలనఁ బ్రజ లుత్పత్తిం గాంచు మాగ్గంబును గనిపెట్టి ప్రజాసృష్టి కుత్సహించినవాడై, వీరణునితనయ యైన అసిక్నేదేవిని బాణిగ్రహణ మొనర్చెను. తపస్వినియు, మహాత్మురాలును, లోకధారిణియు నగునామెయందు వీర్యవంతుండై ప యాదక్షుం డై మవేలమందిపుత్తులను బడసెను. వారు హర్యశ్వలనునామంబునఁ బ్రసిద్ధులైరి. అమ్మహాభాగు లందఱును బ్రజావృద్ధిం గావించుట కుత్సుకులై యుండుటం గాంచి వారి వినాశముకొఱకు నారదుండు వారికేమియో యుపదేశంబుం గావించెను. దేవర్షిప్రవరుం డగునారదుని కపటవాక్యంబులను విని వారందఱు నెచ్చటికోపోయి యదృశ్యు లైరి. దానంజేసి యమితవిక్రమం డగు దక్షుండు శ్రుద్ధుండై నారదుని వినాశంబుకొఱకు నుద్యుక్తుం డయ్యెను. అప్పుడు భగవానుం డగుబ్రహ్మదేవుండు ఋషిగణసమేతుండై దక్ష సమీపంబునకు వచ్చి యాతనిఁ గోపంబు నుపసంహరించుకొనుమని పేడికొనియెను. దక్షుండును బ్రసన్నుండై నాతనయగర్భంబున నారదుండు నీపుత్తుండై జన్మింపఁగలఁ డని చెప్పి బ్రహ్మదేవునకుఁ బ్రియానామ్ని యగుతనతనయ నర్పించెను. దక్షశాపభయంబున నారదుండును నామె గర్భంబున జనియించెను.

సూతుం డిట్లు వచింపఁగా, మహర్షులు మరల నిట్లు ప్రశ్నించిరి. “పరమపూజ్యుడ నైన యోరోమహ్షణపుత్త్రా! దక్షప్రజాపతిపుత్తు లందఱును నారదుని యెట్టివాక్యములను విని వినాశంబుం గాంచుచిరో యావృత్తాంతం బంతయు వినవలయు ననుకోరిక మాకుం గలదు గావున దానిని సవిస్తరంబుగ వినిపింపుము.” అని వేడుటయు సూతపుత్తుం డిట్లు వలికెను—ద్విజశ్రేష్ఠుభారా! దక్షతనయులును, మ

హావీర్యులును నగునాహర్యశ్వు లందఱును బుడమిపైఁ బ్రజావృద్ధిం  
గావించుపొంటె నొకచో సమావేశ మగుటను దేవర్షి యగునారదుం  
డవలోకించి చల్లఁగా వారిం జేరి యారీతి వచియించెను. ప్రాచేతసా  
త్మజు లైన యోమూర్ఖులారా! మహావిశాలంబైన యీవృద్ధివి యెంత  
పరిమాణంబు గలదో యందినుమతయైన యెఱుంగని మీరు ప్రజా  
సృష్టిని జేయుటకా యిచ్చయించుచున్నారు? ఈభూమి యూర్ధ్వాధో  
మధ్యభాగంబులచే నెంతప్రమాణము గలిగియున్నదో మీ కించుకం  
తయైనఁ దెలియునా? ఇట్టిమీరు ప్రజాసృష్టి నేరీతి నొనర్పఁగలరు?  
నారదునియీవచనంబుల నాకర్ణించి యాదక్షపుత్రుని లందఱును భూ  
పరిమాణంబు నవలోకింప నానాదిశలకుం బ్రయాణమై పోయి మహా  
సముద్రంబులయందు సంగమించిన మహానదులంబోలె మరలఁ దిరిగి  
రారై గి. తనతనయు లైన యాహర్యశ్వుల వినాశము నెఱింగి మహా  
త్ముండైన దక్షప్రజాపతి వైరణ్యయైన యసిక్కి దేవిగర్భంబునుండి వేయి  
మంది పుత్రులు మరల నుదయించునట్లు నరించెను. శబలాశ్వులను  
పేరం బరగు నా దక్షపుత్రులును బ్రజాసృష్టి నొనర్ప మనంబున నెం  
చునంతలో దేవర్షి యగునారదుండును మరల వారిం జేరి పూర్వోక్త  
విధంబుననే వారికిసయితము ప్రబోధించుటయేకాక పుడమిపరిమాణం  
బును గనుంగొనుటకై వారియన్న లందఱును నరిగినవిధంబునుగూడఁ  
దెలిపెను. మహర్షులారా! ఆచారదవాక్యంబుల నాలించి వారును  
తమసోదరులపోకడలనరయుటకును జానింబట్టి వృద్ధీప్రమాణంబుం దె  
లిసికొనుటకును పిమ్మటఁ బ్రజాసృష్టిం గావించుటకును నిశ్చయించు  
కొని, తమయన్నలమూర్ఖంబులంబట్టి నానాదిక్కులకును జెదరిపోయి  
వెనుకటివారివలెనే మరలఁ గానరాకుండఁ బోయిరి. వారిజాడ మఱి  
యెవ్వరికిని మరలఁ దెలియరా దయ్యెను. అనంతరము దక్షప్రజాపతి

తనపుత్తుల యదృశ్యత్వము నెఱింగినవాడై, అసిస్సీ దేవియందు మరల నలువదిమంది పుత్త్రికలను బడసెను. విప్రోత్తములారా! ఆకన్యకలలోఁ బదిమందిని ధర్మునికిని, పదుమువ్వురను గశ్యపమహ్నికిని చంద్రున కిరువదియేడ్వరను, దక్కినపదిమందికన్యకలను మహాగ్నులకును నాతఁడు కన్యాదానము చేసెను. కడపటిపదుగురుకన్యకలలోను అరిష్టనేమికి నలువురును, బహుపుత్త్రికున కిరువురును, ఆంగిరసున కిద్దఱును, విద్వాంసుడైన కృశాశువన కిద్దఱును భార్య లైరి. మహాగ్నులారా! ఆదక్షప్రజాపతి పుత్త్రికలనామంబుల వినుఁడు. అరుంధతి, వసువు, యామి, లంబ, భానువు, మరుత్వతి, సంకల్ప, ముహూర్త, సాధ్య, విశ్వ—అనువారలు ధర్మునిభార్యలు. వారికిం గలిగినసంతాన క్రమమునుసయితము చెప్పెద నాలింపుఁడు. విశ్వ యనునామెయందు విశ్వేదేవులును, సాధ్యయందు సాధ్యులును, మరుత్వతికి మరుత్వంతులును, వసువునందు వసువులును, భాను వనునామెయందు భానులును, ముహూర్తయందు ముహూర్తంబులును, లంబయందు ఘోషులును, యామియందు నాగవీధియు, అరుంధతియందు సకలవృధివీవిషయంబులును, సంకల్పయందు సమస్తసంకల్పంబులును జననంబుం గాంచెను. యామిసంజాతయైననాగవీధిగర్భంబున నృషలుం డనుపుత్తులిం డొక్కఁడు ప్రభవించెను. చంద్రునిభార్యలైన అశ్వినీమొదలగు సక్షత్రనామములు గలవార లిరువదియేడుగురు జ్యోతిశ్శాస్త్రమునందు సుప్రసిద్ధముగఁ జెప్పఁబడువారలే. జ్యోతిష్ప్రముఖులైనయితరదేవత లష్టనమవులుగా విఖ్యాతులైరి. ఆపుఁడు, ధ్రువుఁడు, సోముఁడు, ధపుఁడు, అనిలుఁడు, అనలుఁడు, ప్రత్యూషుఁడు, ప్రభాసుఁడు—అను నెనమం ప్రును వసువు లసంబడుదురు. ఆపుఁ డనువానికి నైతండుఁడు, శ్రముఁడు, శ్రాంతుఁడు ననువారు పుత్తులు. ధ్రువునకు భగవంతుండును



సకలలోకాంతేకుండు నై నకాలుండు పుట్టెను. సోమునకు వర్చసోఁడు  
ను, నాతనికి వర్చస్వియు జనియించిరి. ధవునకు ద్రవిణుండును, అన  
లునకు మనోహర యను పత్నియందు శిశిరుఁడు, ఘ్రాణుఁడు, రమ  
ణుఁడు ననుపుత్తులును గలిగిరి. అనిలునకు శివయందు మనోజవ్రం  
డు, అవిష్ణాగతియు ననువార లుద్భవించిరి. అనలునకు శరన్తంబంబు  
నుండి కుమారుం డనునింకొకతనయుండును బుట్టెను. ఆతనికి శాఖుఁ  
డు విశాఖుఁడు నై గమేయుఁడు ననువారలు సహచరు లైరి. అక్కు  
మారుండు కృత్తికాగణంబుల కపత్యం బగుటచే గార్తికేయుం డను  
నామంబునఁ బ్రసిద్ధుఁ డయ్యెను. ప్రత్యూషునకు నేవలుండు పుత్తుం  
డై ఋషి యయ్యెను. ఆదేవలునకు తుమావంతుఁడు మనీషియు నను  
నిరువురు నందనులు పొడమిరి. అష్టమవసు వగుప్రభాసుఁడు బృహ  
స్పతిసోదరిని బరిణయ మయ్యెను. ఆమె వరవర్ణసియు బ్రహ్మవాదిని  
యు యోగసిద్ధయు నై యోగబలంబుచే సకలజగంబులయందును బ  
లీభ్రమించుచుండెను. ప్రభాసున కామెయందు విశ్వకర్మ యను మ  
హాభాగుండు పుత్తుండై పుట్టెను. ఆతఁడు శిల్పిసమూహమున కంత  
కున్న గర్తయు వివిధభూషణనిర్మాతయు సకలసురసమాజసంవర్ధనుండును  
నయ్యెను. దేవతావిమానంబు లన్నియు నాతనిచేతనే నిర్మితంబు ల  
య్యెను. ఆమహాత్ముని శిల్పకార్యంబుల ననుసరించియే మానవులు  
తమజీవితములను నిర్వహించుకొనుచున్నారు. కశ్యపుని భార్య యైన  
సురభి తపం బొసర్చి మహాదేవుం బ్రసన్నుం గావించుకొని సతియై  
యాతనివలన అఞుఁడు, ఏకపాదుఁడు, అహిర్బుధ్నుఁడు, తృప్త, రు  
ద్రుఁడు, హరుఁడు, త్ర్యంబకుఁడు, అపరాజితుఁడు, శంభుఁడు, రైవ  
తుఁడు, శర్వుఁడు—అను నేకాదశరుద్రులను గాంచెను. వీరందఱును  
ద్రిభువనాధిపత్యమునం దధిస్థితు లైరి. అమితతేజు లగు నీరుద్రుల

సంఖ్య శతపరిమాణంబుగఁబురాణములయందు ప్రశంసితంబగుచుండును. ఈరుద్రగణంబులచే చరాచరం బగు నీవిశ్వ మంతయుఁ బరిపూరితమై యుండును. కశ్యపునకు అదితి, దితి, దనువు, అరిష్ట, సురస, ఖన, సురభి, వినత, తామ్ర, క్రోధవశ, ఇల, కదు, ముని—అను వారు పదుమువ్వురును పత్ను లైరి. వీరి సంతతిక్రిమం బభివర్ణించెడ నువినుండు—

పూర్వము చాక్షుషమన్వంతరంబునఁ దుషితులు పండ్రెండుగురు సురోత్తములై యుండిరి. వా రందఱును గలిసికొని లోకహితంబుకొఱకు నై వస్వతమన్వంతరంబున నదితిగర్భంబున జన్మింపవలయుననియు సందువలనఁ దమకు శ్రేయస్సాధన మమరు ననియుఁ బరస్పరము నిశ్చయించుకొనిరి. అనంతరము వారు దక్షకన్య యగు నదితిగర్భంబునఁ గశ్యపునివలన విష్ణు, శక్రుఁడు, అర్యముఁడు, ధాత, త్వష్ట, పూషుఁడు, వివస్వతుఁడు, సవితృఁడు, మిత్రుఁడు, వరుణుఁడు, అంశుఁడు, భగుఁడు—అనుసామంబులతో ద్వాదశాదిత్యులై జన్మించిరి. భగవానుం డగుసోముని నప్తవింశతి ధర్మపత్నులును మహావ్రతచారిణులై సంతానవతు లైరి. ఆసంతతివా రందఱును మహాతేజస్వులై యుండిరి. అరిష్టనేమికిఁ బదున్గురు పుత్రులును, బహుపుత్రునకు నలుపురుతనయులును గలిగిరి. వారు నలుపురును విద్యున్నాములు. ఋక్మలన్నియఁ నంగిరసునిసంతానము. శ్రేష్ఠంబు లగునాముక్కులు బ్రహ్మర్షులచే సత్కృతంబు లగుచుండును. దేవర్షి యగుకృశాశ్వనితనయులు దేవప్రహరణనామంబుల విఖ్యాతు లైరి. వీరు యుగనహస్రింబులు గడచినచో మరల జన్మించుచుందురు. వీరిలో ముప్పదిముగ్గురు దేవతలు కామజులు. వీరికిని నుత్పత్తివినాశంబులుగలవ. ఆకాశమునందు సూర్యునియుదియాస్తమయంబులవలెనే ప్రతియుగంబునందును దేవ

తాగణంబుల కావిర్భావతిరోభానంబులు గలుగుచుండును. కశ్యపునకు దితివలన హిరణ్యకశిపుడు, హిరణ్యాక్షుడు ననువీర్యవంతు లగుతనయులు గలిగిరి. మఱియు నాదితికి సింహిక యను తనయ యొకతెయుదయించెను. ఆమెను విప్రచిత్తి పెండ్లియాడెను. ఆదంపతులసంతాన మంతయును సైంహికేయనామంబున విఖ్యాతం బయ్యెను.

హిరణ్యకశిపునకు హ్లాదుడు, అనుహ్లాదుడు, ప్రహ్లాదుడు, సంహ్లాదుడు ననునలువ్వురు పుత్రులు గలిగిరి. వారందఱును సుప్రసిద్ధ ప్రభావు లైరి. హ్లాదునకు హ్లాదుండును, ఆతనికి మాయావు లగుశివుడు, కాలుడును బుట్టిరి. ప్రహ్లాదునకు విరోచనుండును, ఆతనికి బలియును జనించిరి. బలికి నూర్వురు పుత్రులు. అందు బాణాసురుడు జ్యేష్ఠుడు. బాణుని కనిష్ఠభ్రాతలు ధృతరాష్ట్రుడు, సూర్యుడు, చంద్రముడు, చంద్రతాపనుడు, కుంభనాభుడు, గర్దభాక్షుడు, కుక్షి—యనునామంబులచే బ్రసిద్ధు లైరి. వారికి సర్వజ్యేష్ఠుండును, బలిష్ఠుండును నగుబాణాసురుడు భగవంతుం డగుపశుపతికి బహుభక్తుండై పూర్వకల్పంబున నయ్యుమాపతిని బ్రసన్నుం గావించుకొని తనపార్శ్వచరునిగా నొనర్చుకొనియెను. హిరణ్యాక్షునకు ఊర్జరుడు, శకుని, భూతసంతాపనుడు, మహానాభుడు, కాతనాభుడు ననునైదుగురు పుత్రులు గలిగిరి. వారందఱును విద్వాంసులును మహాబలులునై యుండిరి.

దనువునకుఁ దీవ్రపరాక్రములును, తపస్వులును, మహావీర్యులును నగు నూర్వురు సందనులు జనియించిరి. వారిలో ద్విమూర్ధుడు, శంకుకర్ణుడు, హయశిరుడు, అయోముఖుడు, శంబరుడు, కపిలుడు, వామనుడు, మరీచి, మేఘవంతుడు, ఇల్వలుడు, కన్యముడు, విక్షోభుడు, కేతువు, కేతువీర్యుడు, శతహృదుడు, ఇంద్రాక్షుడు

దు, సర్వజిత్తు, వజ్రనాభుడు, ఏకచక్రుడు, తారకుడు, నైశ్వానరుడు, పులోముడు, విద్రావణుడు, స్వర్భానుడు, వృషపర్వుడు, విప్రచిత్తి—అనువారు ప్రధానులు. కశ్యపపుత్రు లగునీదానవు లందఱును మహాబలసంపన్నులు. వీరిలో వీర్యవంతుఁ డగు విప్రచిత్తియే సర్వప్రధానుడు. అపరిమితం బగుటచే వీరినంతానమును బరిగణించుట యశక్య మైనది.

స్వర్భానునకు ప్రభయ, పులోమునకు శచియు, హయశిరునకు ఉపదానయు, వృషపర్వునకు శర్మిష్ఠయు జనియించిరి. నైశ్వానరునకు పులోమయు, కాలికయుఁ బుట్టిరి. ఆయిరువురును బుత్త్రవతులును మహాసత్త్వశాలినులు నైరి. వారిని మరీచి పెండ్లియాడెను. అమరీచివలన వారి కఱువదివేలమందిపుత్రులు పుట్టిరి. మరీచి మహాతపంబు గావించి మఱియుఁ బదునాలుగువందలమంది తనయులం బడసెను. వారందఱును హిరణ్యపురవాసు లైరి. ఇట్లు మరీచిపుత్రులు తమతమతల్లులనామములనుబట్టి పోలోమి కాలకేయులను నాఖ్యలచేఁ బ్రసిద్ధులై బ్రహ్మవరంబున నందఱును దేవతల కవధ్యులై యుండిరి. తుదకు వారి నందఱును సవ్యసాచి నిహతులం గావించెను. ఆదానవు లందఱు నట దారుణప్రకృతులై యుండిరి.

విప్రచిత్తికి సింహికాగర్భంబున ననేకదానవు లుత్పన్నులైరి. వారే సైంహికేయులు. వారు దైత్యదానవసంయోగమున జనించిన వారగుటంజేసి యతితీవ్రసరాక్రములైరి. వారిలో వంశ్యుడు, శల్యుడు, నలుడు, బలుడు, వాతాపి, సముచి, ఇల్వలుడు, ఖన్వముడు, అంజికుడు, నరకుడు, కాలనాభుడు, సరమాణుడు, స్వరకల్పుడు ననుపదుమొగ్గురు దానవు లతితరపరాక్రములై యుండిరి. హ్లాదునకు మూతుడు, తుభుడు, నను నిరువురు పుత్రులు గలిగి



రి. సుందునివలనఁ దాటకకు మరీచి యుదయించెను. ఈవిధముగాఁ బ్రధానులగుదానవులచే దనువంశము విస్తరిల్లెను. ఆదానవులకందఱకును శతసహస్రపుత్రకాత్రాదులు గలిగిరి.

దైత్యవరుం డగు సంహ్లాదునివంశమునందఁ నివాతకవచు లను ననేకదానవు లుదయించిరి. వీరందఱు నతితరంబగు తపంబును గావించిరి. వారిసంఖ్య మూడుకోట్లుగాఁ బరిగణితం బయ్యెను. వారందఱును మణిమతీపురంబున నివసించి యుండిరి. దేవతలు వీరిని వధిపఁజాలకపోయిరి. తుదకర్జునునిచే వీరందఱును నిహతులైరి. తామ్రకు క్రౌంచి, శ్యేని, భాసి, సుగ్రీవి, శుచి, గృధ్రి యను నార్దుతు తనయులు పుట్టిరి. అందు క్రౌంచికి, ఉలూకప్రత్యులూకగణంబులును, శ్యేనికి శ్యేనగణంబులును, భాసికి భాసగణంబులును, గృధ్రికి గృధ్రిగణంబులును, శుచికి జలపక్షిగణంబులును, సుగ్రీవికి అశ్వోష్ణగర్దభంబులును బుట్టెను. కశ్యపపత్నియగు తామ్రకు వీరే వంశధరులైరి.

వినతకు అరుణుఁడు, గరుడుఁడు నను నిరుప్తరుతనయులు గలిగిరి. అందు గరుడుఁడు తనదారుణకర్మముచే బక్షిగణంబుల కధీశ్వరుఁడయ్యెను. సురసకు వేలకొలది సర్పంబులు పుట్టెను. అమితతేజస్సంపన్నము లగు నాసర్పములన్నియు బహుశిరస్సమంచితంబులును గగనచరంబులు నయ్యెను. కశ్యపపత్నియగుకదు్రివకు నాగగణంబు లుదయించిరి. వీరిసంఖ్యయు సహస్రతీతమైనదియే. బహుమస్తకులగు వీరి తేజోబలంబులుగూడ నపరిమితములైనవియే. వీరు గరుడునకు వశీభూతులై యుండిరి. వీరిలో అనంతుఁడు, వాసుకి, తక్షకుఁడు, ఐరావతుఁడు, మహాపద్ముఁడు, కంబళుఁడు, అశ్వతరుఁడు, ఏలాపతుఁడు, శంఖుఁడు, కర్కోటకుఁడు, ధనంజయుఁడు, మహానీలుఁడు, మహాకర్ణుఁడు, ధృతరాష్ట్రుఁడు, వలాహకుఁడు, పుష్పదంష్ట్రుఁడు, దుర్ముఖుఁడు,

సుముఖుడు, శంఖుడు, శంఖపాలుడు, కపిలుడు, వామనుడు, న హాషుడు, శంఖరోముడు, మణి యనువారు ప్రధానులు. వీరిపుత్ర పౌత్రాదులసంఖ్య శతసహస్రాతీతమైనది.

కోధవశకుఁ గ్రూరప్రకృతులు, వాయుభోజనులు, దంష్ట్రాశాలులు నగుచతుర్దశసహస్రీనాగు లుదయించిరి. ధరకు నసంఖ్యంబు లగునసంతజులపక్షులును, సురభికి గోమహిషీసమూహంబులును, ఇలకు వివిధంబు లగు తరుగుల్మలతాదులు పుట్టెను. ఖసకు యక్షరక్షోగణంబులును, మునికి అప్సరోగణంబులును, అరిష్టకు మహాసత్త్వసంపన్నులును, అమితతేజులును నగు గంధర్వగణంబులును బుట్టిరి. ఈచెప్పంబడిన స్థావరజంగమాత్మకం బగు సంతతి యంతయుఁ గశ్యపవంశముగాఁ గీర్తింపఁబడియెను. వీరందఱకును శతసహస్రాతీతు లగు పుత్రప్రౌత్తాదులు జనియించిరి. ఇది యంతయు స్వారోచిషమన్వంతరమునందు గల సృష్టివిస్తరము.

వైవస్వతమన్వంతరమున సుశ్రుసిద్ధ మగు వారుణయజ్ఞము ప్రారంభింపఁబడియెను. అందు బ్రహ్మదేవుండు స్వయముగా హోతయయ్యెను. అప్పటి ప్రజాసృష్టిప్రకార మభివర్ణించెదను. పూర్వము బ్రహ్మదేవుఁడు సప్తజిహ్వులను తనమానసపుత్తులుగా సృష్టించినట్లే, వర్తమానమన్వంతరంబునను సృష్టించెను. దేవదానవుల విషమసంఘర్షణంబున దితిసంతానం బంతయు వినష్టం బగుటయు నామె కశ్యపునారాధించి ప్రసన్నుం గావించుకొని యింద్రుని వధియించుటకు సమర్థుండగు నొకపుత్తునిఁ బ్రసాదింపవలయు నని యభ్యర్థించెను. కశ్యపుండును దితి కవ్వరంబును బ్రసాదించి నీవు శుచివై బ్రహ్మచారిణివై శతవత్సరంబులు గర్భంబున ధరింపఁగలిగెదవేని నీగర్భమున నింద్రుని వధింపఁగలకుమారుఁడు జనియించు నని యానతిచ్చెను. దితియు దానికి

నంగీకరించి భక్తిపూర్వకంబుగ శుచిభావముతో గర్భధారణముం గా  
 వించెను. ప్రశంసితవ్రతుం డగు కశ్యపుం డిట్లు దితి ననుగ్రహించి  
 తపంబునకుం బోయెను. ఈసంఘటనంబున నింద్రుండు చింతితుండై  
 ఎట్లయిన దితిపవిత్రవ్రతాచరణంబునకు భంగము గలిగింపవలయు నని  
 నిరీక్షించు చుండెను. ఇవిధంబుగా శతవర్షంబులు గడచునన  
 నొకప్పుడు దితి పాదశౌచంబు సేయక శయ్య నాశ్రయించి యలసభా  
 వంబున నిదురించెను. ఇంద్రుండీచిద్రంబుం గనిపెట్టి వజ్రహస్తంజై ని  
 ద్రావస్థయందున్న దితి కుక్షిమధ్యంబునం బ్రవేశించి యామెగర్భంబు  
 నేమభాగంబులుగా ఛేదించినై చెను. గర్భస్థుం డగుబాలుండు వజ్ర  
 ప్రహారంబుచే విదీర్ణుండై రోదనముసేయ నారంభించెను. ఏమవవల  
 దని యెంతగా నాశ్వాసించినను శాంతింపకుండుటచే నింద్రుండు క్రు  
 ధుండై యాసప్తశకలంబుల నొక్కొక్కదాని మరల నేడేసి ఖండంబు  
 లుగా నఱికిెను. అట్లు విభక్తులైన గర్భంబు తుట్టతుడకు మరున్దణం  
 బుగా జనించెను. ఆమరుత్తులు నలువదితొమ్మండుగురును నింద్రుం  
 డు చెప్పినరీతి సంపదించుచు వజ్రపాణి యగు నింద్రునకు సద్వీర్యము  
 సహాయులై యుండిరి. ఈవిధంబుగ భూతప్రవృత్తి యగుటయు,  
 అమితౌజసుండును, దేవగణగర్హిండును, భగవానుండు నగుహరి ప్ర  
 త్యేకముగ రాజ్యవిభాగంబు గావించు నుద్దేశంబుతో నొక్కొక్కనిఁ  
 బ్రజాపతిపదంబున నియోగించెను. క్రమముగా నీనకలరాజ్యవ్యవస్థయుఁ  
 బృథుమహారాజు సధికారమునుండియే ప్రతిష్ఠింపఁ బడియెను.

ఓద్విజోత్తములారా! ఆహరియే పురుషోత్తముఁడు, కృష్ణుఁడు,  
 విష్ణుఁడు, ప్రజాపతి, వర్జన్యుఁడు, తపనుఁడు—అనురూపములం దాల్చి  
 యుండెను. ఆతఁడే యీవిశ్వమంతటను వ్యాపించి విరాజిల్లుచుండును.  
 ఇది భూతస్పృష్టిప్రకారము. దీనిని లెస్సగ నెఱుంగువానికిఁ బునర్జన్మభ  
 యంబు లేదు. ఆతనికిఁ బరలోకభయంబును లేదు.

## —♦ పృథుజన్మమహాత్మ్యము. ♦—

ఇట్లు సెప్పి సూతుండు మరల నిట్లనియెను. భగవానుం డగు పితామహుండు వేణనందనుం డగుపృథువును రాజాధిరాజుగా నభిషేకించి క్రమంబుగ సకలరాజ్యంబును విభక్తంబు గావించుటకుఁ బ్రవృత్తుండై, ద్విజులకును, గ్రహంబులకును, యజ్ఞంబులకును, తపంబులకు నధిపతిగా సోముని నభిషేకించెను. ఈవిధముగా జలరాసులకు వరుణుని, రాజగణంబులకుఁ గుబేరుని, ఆదిత్యగణంబులకు విష్ణుని, వసుగణంబులకు దక్షుని, మరుద్గణంబులకు వానవుని, దైత్యదానవగణంబులకు నమితతేజుం డగుప్రహ్లాదుని, పితృగణంబులకు వైవస్వతుం డగుయముని, యక్ష, రాక్షస, పార్థివ, సర్వభూత, పిశాచగణంబులకు శూలపాణి యగు శంభుని, శైలగణంబులకు హిమవంతుని, అధిపతులుగా నియోగించెను. మఱియు నాతఁడు నదీనిచయంబుకు సాగరుని, గంధర్వనిచయంబులకుఁ జిత్రరథుని, నాగగణంబులకు వాసుకిని, సర్పగణంబులకుఁ దక్షకుని, గజగణంబుల కైరావతుని, అశ్వగణంబులకుచ్చైశ్శ్రీవుని, పక్షిగణంబులకు గరుడుని, మృగగణంబులకు శార్దూలుని, గోగణంబులకు వృషభుని, వనస్పతిగణంబులకుఁ బ్లక్షభూజంబును నధీశులను గావించెను. బ్రహ్మ యీవిధముగా సమస్తరాజ్యంబును గ్రామముగ విభజించి, దిక్పాలకులను స్థాపించెను. ఆతఁడు పూర్వదిక్కునఁ బ్రజాపతి యగు నైరాజికి నందనుం డైననుధన్వుని, దక్షిణదిక్కునందు కర్దమప్రజాపతిపుత్రుం డగు శంఖిపదుని, పశ్చిమదిక్కునందు రజిపుత్రుం డగు కేతుమంతుని ఉత్తరదిక్కునందు పర్జన్యప్రజాపతిపుత్రుం డగు హిరణ్యరోముని దిక్పాలకులుగా నభిషేకించెను. ఈదిక్పతు లందఱును మహాత్ములును దుర్గద్రులును నై యుండిరి. వీరు సమస్తదీపవిలసితం బగు సమస్తభూమండలంబును ధర్మానుసారంబుగఁ



దమతమవిభాగక్రమంబున నిప్పటికిని ప్రతిపాలించుచున్నాడు.

వీ రందఱును గలసి విధ్యుక్తంబుగ రాజాధిరాజగు పృథుని రాజసూయమునం దభిషిక్తుం గావించిరి. పిమ్మట చాక్షుషమన్వంత రంబున నీసమస్తధరణీరక్షణభారము వైవస్వతమనువుహస్తంబులకు సమర్పింపఁబడెను. మీరు వినఁదలంచితిరేని యావై వస్వతమనువుఁ గూర్చి సవిస్తరంబుగఁ జెప్పెదను. ఈతనియధికారము పురాణముల యందు సుప్రసిద్ధం బయి యున్నది.

సూతుం డిట్లు సెప్పటయు మునీంద్రులు “మహాత్మా! పృథు జన్మవృత్తాంత మామూలమాడంబుగ వివరింపవేఁడుచున్నాము. అ మ్మహాత్ముండు వసుంధర నెట్లు సందోహనంబు గావించెనో, పితృగణం బులును, ఋషిగణంబులును, దైత్యనాగయక్షగణంబులు, ద్రుమ, శైల, పిశాచ, గంధర్వ, ద్విజగణంబులును, మహాసత్త్వసంపన్నంబు లగురాక్షసగణంబులును థాత్రీదోహనంబు నెట్లు గావించిరో, ఎవ్వ రెవ్వ రేయేపాత్రంబుల నుపయోగించిరో, ఎవ్వరు వత్సములైరో, ఎవ్వరు దోగ్ధులైరో ఎవ్వరి కెట్టిక్షీరవిశేషంబు లుత్పన్నము లయ్యె నో పూర్వ మేకారణంబున మహర్షు లందఱును కుర్మలై వేణునిహస్త మును మధించిరో యీసకలవృత్తాంతములును మా కెఱింగింపవలయు ను.” అని ప్రార్థించుటయు లోమహర్షణుం డిట్లనియెను.

ద్విజవరులారా! ఏకాగ్రచిత్తముతో మీరందఱు నాలకింపుఁడు. అశుచియు, క్షుప్రచేతస్కుండును, అనియముండును, అశిష్యుండును నగువానికి నీవవిత్రచరిత్రంబును దెలుపందగదు. గుణవంతుం డగు శ్రోతకుమాత్రమే దీని నెఱింగింపవలయును. ఈచరిత్రము స్వర్ణంబు ను, యశస్కరంబును, ఆయుష్కరంబును, ధన్యతమంబు నై నది. పు రాతనమహర్షులు పూర్వ మీరహస్యమును వ్యక్తీకరించి యుండిరి.

బ్రాహ్మణులకు నమస్కరించి సంపూర్ణముగ నీవృథుచరిత్రమును గీర్తిం  
చువానికిఁ గృతాకృతకర్మంబులవలన శోకభయంబులు గలుగవు.

పూర్వ మత్రివంశంబున నత్రిసమప్రభాశాలియగు అంగుం  
డనుప్రజాపతి యుదయించెను. ధర్మకోవిదుం డగు నాతనికి వేణుం డను  
నొకతనయుండు గలిగెను. ఆవేణునకు ధర్మజ్ఞాన మించుకంతయు లేకుం  
డెను. మృత్యుతనయ యగు సునీతిగర్భంబునం దాతఁడు జనియించుట  
చే మాతామహదోషంబున నాతనికి ధర్మవిచ్యుతి గలిగెను. ఆతఁడు  
స్వధర్మము నుల్లంఘించి కామలోభనిరతుడయ్యెను. ఆవేణుడు రాజై  
ధార్మికులమర్యాదలను వినష్టంబులఁ గావించుచు వేదవిధుల నతిక్ర  
మించి, అధర్మసేవాసక్తుం డయ్యెను. ఆతనిరాజ్యశాసనంబునఁ బ్రజల  
లో సాధారణముగా స్వాధ్యాయవషట్కారములు శూన్యము లైపో  
యెను. యజ్ఞంబులయందు దేవతలకు హవిర్హాణంబులు లేకుండఁ  
బోయెను. అధర్మచర్చయందే వేణునికాలము క్రమముగా నాసన్న  
మగుచుండెను. ఆతఁడు నారాజ్యమునం దెవ్వరును యజ్ఞహోమాదు  
లఁ గావింపఁగూడ దనియు నేనే యజ్ఞమను, యష్టను, ఇజ్యుడను గా  
వున యజ్ఞహోమాదులు నాయందే వినియోగింపవలయుననియు నతి  
దారుణముగఁ జాటించెను. అప్పుడు మరీచివ్రభృతు లగుమహాన్తు లం  
దఱును వచ్చి అధర్మాసక్తుండును సాధుజనగర్హితకర్తాచరణుండును నగు  
వేణుం గాంచి యిట్లనిరి. “రాజా! మేము బహుసంవత్సరంబులవఱ  
కును యజ్ఞదీక్షితుల మయ్యెదము. కావున నీ కొకయువదేశముం జే  
యవచ్చితిమి. నీ విఁక నధర్మాచరణంబు గావింపవలదు. మహాన్తి య  
గు నత్రికి వంశధరుండ వగు నివు ననాతనధర్మ మాచరింపవలయును.  
నీవు ప్రజాపతిపదంబు నధ్యక్షించునప్పుడు సాధురీతిని బ్రజాపాలనం  
బొనరింతు నని ప్రతిజ్ఞ చేసియుంటివి. ఇవ్విషయము నిప్పుడు నీకు  
జ్ఞప్తికిఁ దెచ్చుచుంటిమి.”

అని చెప్పటయు దుర్బుద్ధియు నసత్కర్మమును నగు వేసుండు న  
వ్వుచు నిట్లనియెను. — ధర్మమును స్పృశించువాఁ డింకను నెవ్వఁ డు  
న్నాఁడు? నే నింకను నెవ్వనియుపదేశంబులను విసవలయును? శ్రుతి,  
వీర్య, తప, స్సత్యబలంబులయందీభూమండలంబున నాత్తో సమానుఁ  
డిం కెవ్వఁ డున్నాఁడు? విశేషించి సర్వభూతంబులకు ధర్మకర్తను నేనే.  
మీరు కేవలము మూఢు లగుటచే నాతత్త్వం బెఱుంగజాలకుంటిరి.  
నేను దలంచినచో నీవిశ్వం బంతయు దగ్ధముగను జలనిమగ్నముగను  
గావింపఁగలను. ఈదావాప్యధ్వలను నే నింతలో నవరోధింపఁగల  
ను. ఇట్టి నాసామర్థ్యముంగూర్చి యిండుకంతయును మీరు సంఘేహిం  
పవలదు. అని చెప్పచున్న వేణుం గాంచి మహర్షి లండలును ఆతని  
గర్వమోహంబులకుఁ గ్రోధావేశపరవశులై తత్త్వమే యావేణుని నిగ్ర  
హించి యాతనిదక్షిణోరుమంథనంబు గావించిరి. అట్లు మణింపబడిన  
యూరుపునుండి హ్రస్వాకారుండును, అతిఘోరకృష్ణవర్ణుండును నగు  
నొకపురుషుం డుదితుం డయ్యెను. ఆతఁడు భయవిహ్వలుండై నేతలు  
లు జోడించుకొని నిలిచియుండుటం గాంచి మహర్షి యగురత్రిముసం  
దుర్శించు భీతుం డగునాతని “నిషేద (కూర్చుండుము)” అనియెను.  
ఆతఁడే యసంతరము నిషాదవంశమునకు మూలపురుషుం డయ్యెను.  
ఆవేణునిపాపములనుండి క్రమంబుగ ధీవరగణంబు లుత్పన్నులైరి. ను  
తీయు, వింధ్యాచలనివాసులును, అసభ్యులును, అధర్ములును నగు  
కిరాతులుకూడ జనియించిరి. పిమ్మట మహర్షులు క్రుద్ధులై మరల  
సవ్వేణుని దక్షిణబాహుపును అరణింబోలె మణించుటయు, దానినుండి  
పావకప్రతిభుం డగువృథుమహారాజు భూమిపై నవతరించెను. ఇట్టి  
సరసముష్ణ్వలదేహుండును, అజగవనామకధనుర్ధరుండును, దివ్యశరపంశ  
లితుండును ప్రదీప్తకవచధరుండును నై యాతఁ డావిర్భవించినవాఁడు.



సకలభూతంబులును బహువిధానందభరితంబు లయ్యెను. వేణుండును  
 వృష్ణుం డయ్యెను. మహాత్ముండగు వృథునివంటిపుత్తుగ్రంథు పొడమి  
 నంతనే పురుషుశ్చేష్టుం డగు వేణుండు పున్నామనరకవిషమక్తుం డయ్యె  
 ను. అప్పుడు సకలసముద్రంబులును, సకలసదులును వివిధరత్నంబుల  
 తోఁగూడ జలంబులం గొనితెచ్చి వృథుమహారాజు నభిషేకింపవచ్చె  
 ను. సకలదేవతలును, అంగిరఃప్రభృతిమహర్షిగణంబులును, భగవా  
 నుం డగుపితామహుండును, చరాచరంబు లగునిఖిలభూతగణంబులు  
 ను నచ్చటి కేతెంచి వేణునందనుని బట్టాభిషిక్తుం గావించిరి. రాజాధి  
 రాజును మహాతేజుండును నగు నాతఁ డిట్లభిషిక్తుండై, ధర్మజ్ఞు లగు  
 మంత్రీగణంబులతో నాలోచించి సత్యశాసనంబునఁ బ్రజారంజనంబు  
 నొనర్చుటకుఁ బ్రవృత్తుండయ్యెను. ప్రతాపశాలి యగునాతనిపాలనం  
 బున నిదివఱ కౌతంతండి యగువేణుని తీవ్రశాసనంబులచే విరక్తులై  
 యున్న ప్రజ లెల్లరును కొలఁదికాలంబునకే యనురక్తు లైరి. ప్రకృతి  
 రంజనంబున నాతనిరాజనామంబు సార్థకం బయ్యెను. ఆతనిప్రయా  
 నంబుల కెల్ల సముద్రంబులును బర్వతంబులును సుగమంబు లగుమా  
 ర్గంబుల నొసగుచు వచ్చెను. ఆతని కెన్నఁడును ధ్వజభంగంబు గా  
 లేదు. ఆతనిరాజ్యంబున భూమి దున్నకయ ఫలించుచుండెను. కోరి  
 నంతనే సమృద్ధిగా ససౌత్పత్తి యగుచుండెను. గోగణంబులు పిదుక  
 కయే క్షీరంబుల నవ్వారిగ నిచ్చుచుండెను. ప్రతిపత్త్రపుటంబునుండి  
 యు పక్షణం బగుచుండెను.

ఆకాలంబున శుభకరంబును బైతామహంబు నగుయజ్ఞులబుప్ర  
 రంభింపఁబడియెను. అందు మహామతి యగుసూతుండు జన్మించెను.  
 అనంతర మన్ముహాయజ్ఞమునుండి మాగధజాతి యుదయించెను. అ  
 ప్పు డమ్మహర్షిగణంబులు వృథుమహారాజుంగూర్చి స్తోత్రసారంబులఁ

గావించుటకై సూతమాగధులం బిలిచి మీ రందఱు నిమ్మహారాజు  
ను స్తుతించుచుండవలయునని నియోగించిరి. వారి కదియే యనుచూ  
పకర్మంబుగా నిర్దిష్టంబయ్యెను. మీస్తవంబుల కీప్రభువర్యుండే యో  
గ్యుం డని మునులు చెప్పటయు సూతమాగధు లిట్లనిరి. శుహాత్ము  
త్ములారా! మేము మాస్తోత్రసారంబులచే దేవర్షిగణంబుల నైనఁ  
బరితృప్తులఁ గావింపఁగలము. కాని, యీనరపాలుని యెట్టియుత్తమక  
ర్మంబును, ఎట్టికీర్తిచరిత్రంబును, ఎట్టిశుభలక్షణంబును నింకనూ నెఱుఁ  
గము. మే మెట్లీతని స్తుతియింపఁగలము? అనుటయు మహర్షు లీతని  
భవిష్యచ్ఛరిత్రమును గూర్చి కీర్తింపుఁ డని యానతిచ్చిరి. వారును పృ  
థుచక్రవర్తి గావించు భవిష్యత్సకల సత్కర్మంబులంగూర్చియు గానం  
బుసేయుటయు నాతనిచరిత్ర మస్పటినుండియుఁ ద్రైలోక్యవిదితం బ  
య్యెను. అప్పుడు సూతమాగధప్రభృతివందిగణంబులు వివిధరీతుల స  
మ్మహీనాథు నాశీర్వాదించుటయుఁ జృథుచక్రవర్తి ప్రీతుండై సూతున  
కనూపదేశంబును మాగధునకు మగధదేశంబును సంప్రదానంబు గా  
వించెను.

ఆసూతమాగధులం గాంచి ప్రజలందఱు నానందపులకితులై  
తమకందఱకును మహారా జుచితవృత్తులం గల్పింపఁగలఁడని యొంకొ  
రులకుఁ జెప్పకొనుచు, మహాత్ముం డగుపృథుచక్రవర్తి సన్నిధికిం బో  
యి మాకందఱకును దగినవృత్తులం బ్రసాదింపు మని ప్రార్థించిరి. మ  
హర్షులచేఁ బ్రేరితులై ప్రజలిట్లు తన్ను పేడుటయు నమ్మహీనాథుండు  
జగద్ధితంబుకొఱకు బాణబాణాసనధారియై పృథ్వీవిదారణంబు గావింప  
నుద్యుక్తుం డయ్యెను. అప్పుడు భూదేవి భయభ్రాంతయై గోహపము  
ను ధరించి పలాయనంబు గావించుచుండుటయు నాభూపాలుండును  
తానిని వెంబడింపఁ దొడంగెను. భూదేవి యిట్లు పృథుభయంబున

బ్రహ్మలోకాది సమస్తలోకములను బరిభ్రమించి సమస్తీశ్వరశరాస  
సథారియై తన్ను వెంబడించివచ్చుచున్న పృథుసార్వభౌముం గాంచి  
యమరగణంబులకై నను దుష్టయుం డగునాతనికంటెఁ దనకన్యశరణ్యం  
బు లేదని చింతించి త్రిలోకపూజ్య యగునవ్యమంధరాదేవి యప్పుడు  
కృతాంజలియై యవ్వేణునందనుం గూర్చి యిట్లు సార్థించెను.

మహారాజా ! స్త్రీవధం బధర్మంబనువిషయము నీవెఱుంగనిది  
గాదు. నేను లేకున్నచో నీవు ప్రజల నెల్లు భరింపఁగలవు ? సకలజీవు  
లును నాయందే నిలిచి యుందురు. నేనే సమస్తజగంబును ధరించి  
యుందును. నాకు వినాశంబు గావించుట నీప్రిజానముమాహామునంతను  
వినష్టంబు గావించుకొనుటయే యగును. కావున నావిన్నపము నా  
లింపుము. నీవు ప్రజాహితంబుఁ గోరెదవేని నాకమంగళంబు గావింప  
కుము. ఉత్తమోపాయంబునఁ గార్యారంభంబు గావించినచో నవశ్య  
ముగఁ గార్యసిద్ధి గాఁగలదు. నీప్రిజలు సుఖంబుగ జీవించునట్టి సమ  
పాయమును నీవాలోచింపుము. నన్ను వధించుటవలన నీప్రిజలకెట్టి  
లాభంబును గలుగఁబోదు. మహాప్రభూ ! నీకోపము నుపసంహరింపు  
ము. నేను నీయిచ్చవచ్చినరీతిని మెలఁగుచుండెదను. స్త్రీకాంతి యెన్నఁ  
టికి నవధ్యంబై నదని సాధువులు చెప్పుదురు. తిర్యగ్జ్ఞాతులచేఁగూడ నీ  
నియమము ప్రతిపాదించఁబడుచున్నది. వినియుండియు, నోకింగియుం  
డియు నీవిట్టియధర్మకార్యమునకుఁ గడంగవలదు.

అని ధాత్రీదేవి ప్రార్థించుటయు సుదామహావ్రాహ్మణుడగునప్పు  
హిపతి క్రోధము సుజ్వగించి యిట్లనియెను. ఓవసుంధరా ! సార్వభౌమం  
డైగాని, పరార్థపరుండైగాని యొక్కనికొఱకు బహువ్యక్తులను హిం  
సించువాడు మహాపాపంబు నందగలఁడు. కాని యొక్కని వధించుట  
వలన బహువ్యక్తులకు సుఖంబుగ జీవికానిర్వహణంబు గానునచో న





నివాసయోగ్యంబుగాఁ జేసికొనఁదొడంగిరి. ప్రప్రథమంబునఁ జిజ్ఞా  
గణంబులకు ఫలమూలాదులే యాహారము లగుచు నుండినట్లు మేము  
వినియున్నాము. అవి యైనను నతికష్టముచేఁ గాని లభించుటలేదు.  
పురుషశ్రేష్ఠుం డగుపృథుసార్వభౌముఁడు స్వాయంభువమనువును వత్స  
ముగఁ జేసి స్వయముగాఁ బృథ్వీనుండి వివిధసస్యములను బిదికినప్పటి  
నుండియే సస్యాన్నమువలనఁ బ్రజలు జీవించుచున్నారు. అప్పుడు  
పృథుచక్రవర్తియే కాక దేవర్షిపితృగణంబులును దైత్యయక్షగంధర్వ  
కీన్నరగణంబులును, సరీసృపవృక్షగణంబులును గూడ పెవ్వేలుగ నివ్వ  
సుంధరను సందోహనంబు గావించియుండిరి. వీరికి దోగ్ధంబులును  
వత్సంబులును పాత్రీలును క్షీరంబులును వేలువేలుగాఁ గల్పింపఁబడి  
యెను. ఋషులు సోముఁడు వత్సముగను, బృహస్పతి దోగ్ధగను, ఛం  
దస్సులు పాత్రీగను జేసి తవస్సు, బ్రహ్మమును క్షీరంబులుగాఁ బిదికి  
కొనిరి. దేవతలు శతక్రతుని వత్సంబుగను, భగవంతుం డగు రవిని  
దోగ్ధగను జేసికొని కాంచనపాత్రీంబున నోజస్కరం బగుక్షీరంబును  
బిదికికొనిరి. పితరులు యముని వత్సంబుగను, అంతకుని దోగ్ధగను  
జేసికొని రజతపాత్రీంబున సుధాక్షీరములను, నాగగణంబులు తక్షకుని  
వత్సముగను, ఐరావతుని దోగ్ధగనుజేసికొని అలాబూపాత్రీంబున విష  
క్షీరంబులను, అసురులు విరోచనుని వత్సంబుగను, మధుదైత్యుని  
దోగ్ధగను జేసికొని యాయసపాత్రీంబున మాయామయక్షీరంబును,  
యక్షులు నైశ్రవణుని వత్సంబుగను రజతనాభుని దోగ్ధగను జేసికొని  
ఆమపాత్రీంబున అంతర్ధానక్షీరంబును, రాక్షసులు సుమాలిని వత్సం  
బుగను రజతనాభుని దోగ్ధగను జేసికొని కపాలపాత్రంబున శోణితక్షీరం  
బును, గంధర్వులు చిత్రరథుఁడు వత్సంబుగను వసురుచి దోగ్ధగను పం  
కజపాత్రీంబునఁ బవిత్రగంధక్షీరంబును, బర్హతంబులు హిమవంతుఁడు

వత్సగా మేరువు దోగ్ధగా శైలపాత్రంబున రత్నైషధీక్షీరంబులను, వృక్షంబులు ప్లక్షంబు వత్సంబుగా, సాలంబు దోగ్ధగా పలాశసత్తపాత్రంబున చిన్నదగ్ధప్రరోహణక్షీరంబులను బిదికికొనిరి.

అట్టియివ్వయంధరాదేవి ధాత్రీయు, విధాత్రీయు, పావనీయు, చరాచరవ్రతిస్తాత్రీయు, విశ్వజననియు, సర్వజననియు, సర్వకామసంధాయినియు, సర్వసస్యప్రదాయినియు నయ్యెను. పూర్వకాలంబున సాగరాంతం బగునీభూమి, నిహతు లగుమధుకై టభులమేదఁబుచ్చే బరిష్టుతంబును, పరిపుష్టంబును నై మేదిసీనామంబున విఖ్యాతంబయ్యెను. అప్పటినుండియే బ్రహ్మవాదులు దీనిని మేదిసీనామంబున వ్యవహరించుచుండిరి.

పిమ్మట మేదిని పృథుమహారాజుశాసనంబున కధీనఁజేసి తదీయ దుహితృత్వంబును గాంచుటవలనను, అమ్మహీపాలుండు, దీనిని బరిశోధితంబును, బ్రవిభక్తంబును గావించుటవలనను దీనికిఁ బృథ్వీదేవియను నామము నిద్దిష్టం బయ్యెను. అప్పటినుండియు నీవృథ్వీ సస్యవతియు, సమృద్ధిశాలినియు, విపిధపురగ్రామపరిశోభితయు నై యుండెను. ఆవేణసందనుర డిట్లు ప్రభాసంపన్నుండును, భూమియందలి సమస్తరాజేంద్రులకును శిరోమణియు, సకలభూతసమహాహంబులకును బూజనీయుండును నై యుండెను. మణియు వేదవేదాంగసారగులును, మహాభాగులును నగు బ్రాహ్మణగణంబులకునయిత మూతఁడు సమస్తా రాక్షుఁడై యుండెను. మహాభాగ్యశాలులును రాజ్యప్రాప్తికాములును నగు రాజు లందఱును రాజరాజేంద్రుం డగు పృథుచక్రవర్తికి సమస్కరింపవలయును. విజయేచ్ఛులగు యోధులకుఁగూడ వృత్తిదాతయగునమ్మహారాజు వందనీయుఁడు. పృథురాజనామముఁ గీర్తించుచు రణక్షేత్రీయాత్రం గావించు మహాయోధుఁడు సంగ్రామరంగంబున



సత్త్విగ్నిసహితంబుగ నుత్తీర్ణుఁడు గాఁగలఁడు. పృథుసార్వభౌముఁడు నైశ్యులకును శూద్రులకునుగూడ వృత్తివిధానంబును గావించెను. కావున, విత్తార్థు లగునైశ్యులును, పరమమంగళాభిలాషు లగుశూద్రుగణంబులుసయితము సద్భావముతో నమ్మహీనాధునకు నమస్కరింపవలయును.

—\* మన్వంతరసంకీర్తనము. \*—

సకలమనువులంగూర్చియు, మన్వంతరంబులయందలి పూర్వస్మృష్టింగూర్చియు, మనుగణంబుల నిద్విష్టకాలంబులంగూర్చియు, గీర్తింపవలయు నని ఋషులు ప్రశ్నించుటయు సూతుం డిట్లనియెను. మునీంద్రులారా! సకలమన్వంతరవృత్తాంతంబులును శతవన్షంబుల కైనను వర్ణింపఁజాలము. కావున దానిని సంక్షేపించి చెప్పెదను వినుండు. స్వాయంభువుఁడు, స్వారోచిషుఁడు, ఉత్తముఁడు, తామసుఁడు, రైవతుఁడు, చాక్షుషుఁడు ననువారలు పూర్వమనువులు. వర్తమానకాలంబున మనువు నైవస్వతుఁడు. సావర్ణియు, భౌత్యుఁడును, రౌచ్యుఁడును, మేరుసావర్ణిచతుష్కంబును భవిష్యన్ననువులు. ఇది యతీతవర్తమానభావిమనువృత్తాంతంబు. ఇతఁ డేవర్షిగణంబుల వంశంబులనుగూర్చి చెప్పెదను. మరీచి, అత్రి, అంగిరుఁడు, పులహుఁడు, కృతువు, పులస్త్యుఁడు, వసిష్ఠుఁడు ననునీసప్తర్షులును బ్రహ్మపుత్రులు. వీరుత్తరదిశయందు నివసించియుందురు. ఆగ్నిధ్రుఁడు, అగ్నిబాహుఁడు, మేధ్యుఁడు, మేధాతేధి, వసువు, జ్యోతిష్మంతుఁడు, ద్యుతిమంతుఁడు, హవ్యుఁడు, సబలుఁడు, పుత్రుఁడు నను పదుండ్రురు స్వాయంభువమనువుపుత్రులు. ఇది ప్రథమమన్వంతరము. శౌర్వుఁడు, వసిష్ఠపుత్రుఁడు, స్తంబుఁడు, కశ్యపుఁడు, ప్రాణుఁడు, బృహస్పతి, దత్తుఁడు, అత్రి,

చ్యవనుఁడు నను మహర్షులు మహావ్రతు లని వాయుదేవునిచే జెప్పం బడిరి. స్వారోచిషమన్వంతరంబున దేవతలు తుషితనామంబున వి ఖ్యాతులైరి. హవిష్ముఁడు, సుకృతి, జ్యోతి, ఆపోమూర్తి, ప్రతీతుఁ డు, నభస్యుఁడు, నభుఁడు, ఊర్జుఁడు ననువారు స్వారోచిషనిపుత్తు లు. పీ రందఱును మహావీర్యపరాక్రమసంపన్నులై పృథ్వీపాలనంబు గావించిరి. ఇది ద్వితీయమన్వంతరంబు. వసిష్ఠునకు వసిష్ఠనామంబునఁ బుత్రునిస్తకం బుదయించెను. హిరణ్యగర్భునకు ఊర్జునామంబునఁ దేజస్వు లగుకొందఱు తనయులు గలిగిరి. వారందఱును మహర్షు లైరి. ఉత్తమమనువునకు ఇషుండును, ఊర్జుండును, తనూర్జుండును, మధుండును, మాధవుండును, శుచియు, శుక్రుండును, సహుండును, నభస్యుండును, నభుండును బుత్తు లైరి. ఈమన్వంతరంబున భాను గణంబులు దేవతలైరి. చతుర్థమన్వంతరంబునఁ గావ్యుండును, పృ థుండును, అగ్నియు, జహ్నుండును, ధాతయు, కపీవంతుండును, అకపీవంతుండు ననువారు సప్తర్షు లైరి. వీరిపుత్రప్రౌత్తాదులంగూర్చి పురాణంబులయందు సవిస్తరముగా వర్ణింపఁబడియెను. ఈతామసమ న్వంతరంబున దేవతలు సత్యనాము లైరి. తామనునకు ద్యుతియు, తపస్యుండును, సుతపుండును, తపోమూలుండును, సనాతనుండును, తపోవ్రతియు, కల్మషుండును, తన్వీయు, ధన్వీయు, పరంతపుఁడు నను పదుగురును పుత్తు లైరి. ఇది చతుర్థమన్వంతరం బని వాయుదేవుం డు వక్కాణించెను. అనంతరమన్వంతరంబున దేవబౌహుండును, య దుద్రుండును, దేవశిరుండును, హిరణ్యరోముండును, ప్లస్యుండును, ఊర్ధ్వబౌహుండును, సత్యనేత్రుండు ననువారు సప్తర్షు లైరి. ఈమ న్వంతరంబున దేవగణంబులును ప్రకృతిగణంబులును అభూతనాము లైరి. ఇదిరై వతమన్వంతరంబు. ఈరై వతునకు ధృతిమంతుండును,

అవ్యయండును, యుక్తండును, తత్త్వదర్శియు, నిరుత్సంకుండును, ఆరణ్యండును, ప్రకాశుండును, నిర్మోహుండును, సత్యవాక్కును, కృతియు ననుపదుండ్రు పుత్తులు గలిగిరి. వ్యం బగుచాక్షుషమన్వంతరంబున భృగుండును, నభుండును, వివస్వంతుండును, సుధామండును, విరజుండును, అతినామండును, సహిష్ణుండు ననువారు సత్తులు. ఈ మన్వంతరంబున ఋషులకు నప్రసూతు లనియు, దేవతలకు లేఖు లనియు నామంబులు గలిగెను. ఈదేవతలు పంచగణంబులుగాఁ బరిగణింపఁబడుచుండిరి. ఈమన్వంతరంబున మహర్షి యగు నంగిరునకు నడ్వల యను పత్నియందు రుద్రప్రభృతు లగు పుత్తులు పదుగు రుద్భవించిరి. వా రందఱును మహాత్ములును, మహాతేజస్వులు నైరి. ఇంక సప్తమం బగు నై వస్వతమన్వంతరం బభివర్ణించెద. ఈమన్వంతరంబున అత్రి, వసిష్ఠుఁడు, కశ్యపుఁడు, గౌతముఁడు, భరద్వాజుఁడు, విశ్వామిత్రుఁడు, మహాత్ముం డగుఋచీకతనయుం డగుజమదగ్నియ సప్తర్షులు. పారిష్పడు స్వర్గంబున నున్నారు. ఈనై వస్వతమనువుకా లంబున సాధ్య రుద్ర విశ్వేదేవగణంబులును, వసుమరుస్థగణంబులును, ఆదిత్యగణంబులును, అశ్వినీకుమారులును విరాజిల్లుచుండిరి. ఈనై వస్వతునకు మహాతేజస్వులును, కీర్తిమంతులును, నగు ఇక్ష్వాకుప్రభృతులు పదుగురు తనయులు గలిగిరి. వీరెపుత్త్రప్రేత్తాదులు సకలదిగంతంబులయందును నిండియుండిరి. ప్రతిమన్వంతరంబునను లోకధర్మవ్యవస్థకొఱకును, లోకరక్షణంబుకొఱకును, సప్తర్షులు ప్రసిద్ధులైయుండిరి. ఒక్కొక్కమన్వంతరం బతీతం బైనంతనే యాసప్తర్షులయందును, నలువురు నలువురు సత్కర్మానుష్ఠానంబుల నొనరించి బ్రహ్మలోకంబున కేగుచుందురు. ఇతరులు తపోనుష్ఠానంబుఁ గావించి వారివాసస్థానంబుల బూరించుచుందురు. అతీతవర్తమానఋషిగణంబులసంబంధ మీ

విధముగాఁ జెప్పఁబడియెను. భవిష్యన్మన్వంతరంబునందలి సప్తగురు  
ను ఇష్పఁడు స్వర్గమునం దున్నారు. పరశురాముఁడు, వ్యాసుఁడు, ఆత్రే  
యుఁడు, ద్రౌణి యగునశ్వత్థామ, గౌతమాత్మజుఁ డగు శరద్వంతుఁ  
డు, కౌశికుఁ డగుగాలవుఁడు, బౌర్వుఁ డగుకాశ్యపుఁడు అనునీమహా  
త్ము లేఁదురును భవిష్యన్మనిశ్రేష్ఠు లగుదురు. నైరియు, అధ్వరీవం  
తుండును, శమనుండును, ధృతిమంతుండును, వసుండును, అరిష్టమం  
ను, అధృష్టుండును, వాజియు, సుమతియు సనువారు సావర్ణమనువున  
కుఁ బుత్రు లగుదురు. ప్రభాతకాలంబున నీయతీతానాగతమహ్నాగ  
ణంబులనామంబులను స్మరించుచు లేచువానికి ఆయురారోగ్యయశ  
స్సుఖంబులు లభింపఁగలవు.

మునివరులారా ! గతమన్వంతరంబులనుగూర్చి సంక్షేపముగాఁ  
జెప్పితిని. ఇక ననాగతమన్వంతరంబులను వచించెదను వినుఁడు. సా  
వర్ణమనువు లయిదుగురు. అందు పరమేశ్వితనయులగు నలువురు మేరు  
సావర్ణి నామంబున విభ్యాతులైరి. వీరు దక్షకన్య యగు ప్రియగ  
ర్భంబున జనియించిరి. దక్షప్రజాపతిదాహితులును మహీజనులును  
నగువీరు మేరుస్పృహంబునం దుండి మహాతపంబును గావించిరి. ప్రజా  
పతి యగు రుచిపుత్రుండు రామ్యం దొకమను వయ్యెను. రుచికి భూ  
తదేవిగర్భంబున భౌత్యం డనువాఁడు పుట్టి మను వయ్యెను.  
ఈ కల్పంబున వారే యును మనువులయ్యెదరు.  
వారివలననే ద్వీప పట్టణమయం బగుపృథ్వి యంతయుఁ బరి  
వ్యాప్తం బగును. వీరు యుగసహస్రంబులు భూపరిపాలనంబు గా  
వించురు. ప్రతియుగాంతంబునను ప్రజాపతి తపశ్చరణంబు గావించు  
చుండును. డెబ్బదియొక్క దివ్యయుగంబు లొక్కమన్వంతరం బని  
నెప్పంబును. చతుర్దశమనువులచరిత్రంబును వేదపురాణములయందు



ప్రసిద్ధమైనది. అమ్మనువు లందఱును ప్రభువులును ప్రజాపతివాచ్యులు నై యుండిరి.

వీరినామంబులను గీర్తించువారు ధన్యు లగుదురు. మన్వంతరాంతంబున సంహారంబును మరల సృష్టియు నగుచుండురు. ఇవిధంబున సృష్టిప్రళయంబు లెన్ని యైనవో నూతేంద్ర కై నను లెక్కింపజాలము. మన్వంతరావసానంబునఁ బ్రళయారంభంబునందు తపోబ్రహ్మచర్యజ్ఞానబలంబున దేవతలును, సప్తర్షులుమాత్రము నిలిచియుండురు. తక్కినవా రందఱును విలయంబు నందుదురు. యుగసహస్రంబులకుఁ గల్పాంతంబగును. కల్పాంతకాలంబున సకలభూతంబులును బరస్పరము రవిరశ్మిచే దగ్ధంబులై బ్రహ్మదిత్యగణసహితంబుగ సర్వభూతసృష్టయు, సురశ్రేష్ఠుండును, ప్రభుండును, హరియు నగు నారాయణునందు విలీనంబు లగును. ప్రతికల్పాంతంబున నిశ్లే జరుగుచుండును. ఈ జగం బంతయును అన్యత్తుండును, శాశ్వతుండు నగు నాదేవదేవుని లీలయే. మునివరులారా ! వృష్ణీకులావతంసుండును, మహాత్ముండు నగు హరి యావిర్భవించిన సద్వంశమునుగూర్చి వర్ణించుప్రసంగముగల నైవస్వతమన్వంతర సృష్టివృత్తాంతమును మీకు వర్ణించి చెప్పెదను.

—♦ ఆదిత్యోత్పత్తికథనము. ♦—

ద్విజోత్తములారా ! కశ్యపునివలన దాక్షాయణీగర్భంబున వివస్వతుండు జన్మించెను. ఆతనికి విశ్వకర్మకూతు రగు సంజ్ఞాదేవి భార్య యయ్యెను. భావిని యగునామె సురేణునామంబునఁ ద్రిభువనముల యందును విఖ్యాత యయ్యెను. రూపకావనవతియు, కీర్తిమతియు, మహాతపస్వినియు నగుసంజ్ఞాదేవి మార్తాండునిభార్య యయ్యెను. నాతనితీక్ష్ణరూపంబుచే నామె పరితృప్తిగానలేకపోయెను. ప్రచండతే

జాం డగు నానూర్యభగవానుని స్వాభావికతీక్షణరూపజ్యోతి సోఽతినంతనే శరీరంబు దద్దంబై పోవును. అదియే సంజ్ఞాదేవి కప్రియం బయ్యెను. పూర్వకాలంబునఁ గళ్యపుఁడు స్నేహభావంబున “ఈఅండస్థండు మృతినందఁడు” అనియెను. అందువలన “మార్తాండుం” డనునామం బు సూర్యునకు సుప్రసిద్ధం బయ్యెను. ఆవివస్వంతునితేజం బత్యధికం బై త్రిభువనంబులను దపింపఁజేయుచుండెను. ఆతనివలన సంజ్ఞాగర్భం బునుండి వై వస్వతుండును, శ్రాద్ధదేవుండు నను నిరువురు తనయులును, యమున యను నొకతనయుఁ గలిగిరి. ఆపుత్త్రి లిరువురును ప్రజాపతు లైరి. అందు శ్రాద్ధదేవుం డగు యముండును, యమునయుఁ గవలు.

వివస్వంతుని శ్యామలవర్ణముం గాంచి సహింపఁజాలక మా యామయి యగు సంజ్ఞాదేవి తనకు సవర్ణ యగు ఛాయాదేవిని స్పృశించెను. అప్పు డాఛాయ ప్రింజలియై “ఓశుచిస్మితా ! నే నేమిచే యవలయునో యాజ్ఞాపింపు మనియెను. అప్పుడు సంజ్ఞాదేవి ఓసుందరీ! నీకు శుభమగుఁగాక ! నేను నా పుత్రినింటికిఁ బోయెదను. ఈనాభవనం బున నిస్సంశయముగా నివసించి నాయురువురుపుత్త్రిలను, పుత్త్రికల ను బెంచుచుండుము. నే నిట్లు పోయిన విషయమును భాస్కరున కె న్నఁడును నివేదింపకుము.” అని బోధించుటయు ఛాయ “ఓదేవీ ! ఎ ట్టిశాపంబును, ఎట్టికచగ్రహణంబును సిద్ధింపకుండునంతవఱకు నేను నీ యాజ్ఞను బరిపాలించెదను. నీవు యథాసుఖంబుగఁ బొమ్ము. నీకు స మస్కారము ” అని చెప్పెను.

తపస్విని యగు సంజ్ఞ, సవర్ణ సట నుంచి యామె యంగీకార ముం బడసి సింగుతోఁ దండ్రి యగు విశ్వకర్మసమీపమునకుం బోయె ను. కాని, యామె తండ్రిచే సనేకవిధంబులఁ దిరస్కరింపఁబడియెను. వీశ్వకర్మ యామెను భర్తృసన్నిధికిం బొమ్మని మాటిమాటికి నాజ్ఞాపిం

చుచుండెను. ఆమె తనరూపమును మార్చుకొని బడబా (ఆంధ్రగోష్ఠి  
ము) రూపముం దాల్చి యుత్తరకురుదేశములకుం బోయి తృణజేత్రం  
బున సంచరించుచుండెను. ఇట నాదిత్యుండును ఛాయాసంజ్ఞను దన  
పత్నిగనే తలంచి యుండెను. ఆదిత్యునకు ఛాయయందు ఆత్మతు  
ల్యుండును, పూర్వజాతుండగు నై వస్వతున కనురూపుండును అగుసా  
వణ్ణి యను నొకపుత్తుండు గలిగెను. ఆతఁడు నై వస్వతునియనంతర  
ము మనువు గాఁగలఁడు. మఱియు, ఛాయకు సూర్యునివలన శనై శ్చ  
రుం డను నింకొకపుత్తుండు గలిగెను. ఛాయ తనపుత్తులను సపత్నీ  
పుత్తులకంటె సధికముగఁ బ్రేమించుచుండెను. ఛాయాదేవి పక్షపాత  
మును నై వస్వతుండు సహింపఁగలిగెను గాని రోషవశంబునను బాల  
స్వభావముచేతను విధినియోగంబువలనను యముండుమాత్రము సహిం  
పఁజాలక తల్లి యగుఛాయను నిందించుచుఁ గా తెత్తి యామెను ద  
న్నఁబోయెను. సావణ్ణిజనని యగు ఛాయయుఁ గ్రోధావేశంబున నీచర  
ణంబు పతితం బగుఁగాక యని యముని శపియించెను. దానికి య  
ముం డతిదుఃఖితుండై తండ్రుఁడెఁగటికిం బోయి కృతాంజలియై సమస్త  
వృత్తాంతంబును విస్పష్టముగ నాతనికి విన్నవించి, “తండ్రీ! మాతల్లి  
శాపమునుండి న న్నుద్ధరింపుము. తల్లి యనునది సకలసంతానంబునం  
దును సమానప్రేమము గలదియై యుండవలయును. అట్లు తుల్యస్నే  
హమును జూపుటయే యామెకుఁ గర్తవ్యము. కాని, ఆమె మమ్ముఁ  
బరిత్యజించి, కనిష్ఠసంతానమునెడల సధికవాత్సల్యముం జూపుచున్నది.  
అందుచే నే నామెపైఁ గాతెత్తి బెదరించితిని. అంతియకాని నాపాద  
మామెదేహము నంటనేలేదు. బాల్యముచే నైన నేమి? మూఢత్వ  
ముచే నైన నేమి? నే నొనర్చిన యాయపచారమును మన్నింపుము.  
ఓహోకేశ్వరా! తల్లిచే నేను శపింపఁబడితిని. నాచరణంబు భూపతితం  
బు గాకుండ ననుగ్రహింపుము.

అని ప్రార్థించుటయు వివస్వతుండు “కుమారా ! ఈవిషయంబున నిశ్చయంబుగ నేదియో నిగూఢకారణం బున్నది. అందుచేతనే నీవంటిధర్మజ్ఞుఁడును, సత్యవాదియు నగుపుత్తుని నీతల్లి కోర్కెవశంబున శపింపఁగలిగినది. కాని, నీతల్లివాక్యమును వ్యర్థముగఁ జేయుటకు నేను సమర్థుఁడను గాఁజాలను. కేవల మీశాపోషశమనంబును మాత్రము చేసెదను. నీపాదమునందలి మాంసమును క్రిమిగణరబులు కైకొని భూతలంబునకుఁ బోఁగలవు. అందువలన నీతల్లివాక్యంబును నిర్భక్తంబు గానేరదు. త్వదీయచరణ మాంసాపహరణంబు గారణంబుగా నీవును శాపంబుచుండి విముక్తుఁడవు గాఁగలవు.” అని యూటడించి యాదిత్యుండు ఛాయయొద్దకుం బోయి “దేవీ ! సంతానం జంతయును తుల్యంబై యుండ, నీవొక్కనియందే యధికవాత్సల్యముండుటకుఁ గారణంబేమని ప్రశ్నించెను. ఆప్రశ్నకు సంతృప్తికరంబుగాఁ జెప్పటకు ఛాయ యసమర్థుడై ఏమియు బదులుచెప్పక యూరికుండెను. ఆదిత్యుండును యోగబలంబున సర్వమును గ్రహించి, ఛాయాసంత్యజును శపింపం దలంచి, కోర్కెముతో నామొకచగ్గిహణంబు గావించుటయు, ఛాయాదేవి భయభ్రాంతయై సమస్తవృత్తాంతమును సూర్యభగవానునకు విన్నవించెను.

ఆవృత్తాంతమును విని ప్రభాకరుండు క్రూర్ధుడై విశ్వకర్మయొద్దకుం బోయెను. విశ్వకర్మయు నాతనిని యథావిధి నర్పించి, రోషభరంబున దహనోద్యతుం డగుదివాకరునిం గాంచి, సాంత్యవచనంబుల “ఓదేవా ! నీతేజ మతితీక్ష్ణ మైనది. ఇట్టిరూపంబు దురవలోకం జేసినది. ఇది నీ కుచితమైనది గాదు. నీభార్య యగు సంజ్ఞ యిట్టినితేజంబును సహింపఁజాలకయే వసశాద్యలతలంబులం బరిభ్రమించుచున్నది. శుభచారిణియు, శ్లాఘ్యయు, యోగబలోపేతయు నగు నీదే



హధర్మిణిని దివ్యదృష్టిచే నీవు గనుగొంటివిగదా ! నీ కిష్ట మగునేని నే నును నీకు యథోచితరూపంబును గల్పింపఁగలను. ఈతీక్ష్ణరూపంబునకు మాటుగఁ గమనీయరూపంబును నీకుం గూర్చెదను.” అని చెప్పటయు, మూర్తాండుండు కోరిధంబు నుపసంహరించుకొని యట్లొనర్చుట కంగీకరించెను. అప్పుడు విశ్వకర్మ సూర్యదేవుని భ్రమియంత్రంబున నారోపించి యాతనియధికతేజంబు గొంతవఱకు తగ్గునట్లొనర్చెను. దానంజేసి సంహతతేజం డగు సూర్యునిరూప మత్యుజ్జ్వలంబై యత్యంతమనోహరంబై విరాజిల్లెను.

సూర్యదేవుండు యోగజలంబున దనభార్య యగు సంజ్ఞాదేవి సర్వజీవులకు నధ్యక్ష్య యై యతినియమంబున బడబాహుపముతో నిర్భయంబుగ విహరించుచున్నవిషయము నెఱింగి యాతండును అశ్వరూపంబుం దాల్చి యామె యున్నయెడకుం బోయి తదీయముఖంబునఁ దనముఖంబుం జేర్చి మోహవశంబున రేతస్సును జాఱవిడిచెను. బడబయుఁ బరపురుషసంశయంబునఁ దననాసికారంధ్రంబులనుండి యాశుక్రంబు నుద్గిర్ణంబుఁ గావించెను. దానినుండి యత్యంతమనోహరాకారు లగు అశ్వినీదేవత లుదయించి దేవవైద్యు లైరి. ఆయశ్వినీకుమారు లిరువురును నాసత్యదస్త్రనామంబుల విలసిల్లిరి. అష్టమప్రజాపతి యగు మూర్తాండునకు నీవిధముగా నశ్వినీకుమారులు పుట్టిరి. అనంతరము భాస్కరుండు తనమనోహరదివ్యరూపమును బ్రదర్శించుటయు, సంజ్ఞాదేవి చూచి సంతోషపడెననియు. యముండు దాను గావించిన యపచారంబునకుఁ చింతించి ధర్మముచేఁ బ్రజలను రంజించి ధర్మరాజయ్యెను. ఆతఁడు తనశుభకర్మంబులచే దీప్తి మంతుండై పితృగణాధిపత్యంబును లోకపాలకత్వంబును గాంచెను. ఆతనివై మాత్రేయుం డగు (సతతమముండగు) సావర్ణియుఁ బ్రజాపతియై మనవయ్యెను. ఈ

నైవస్వతుని యనంతర మతఁడే మరుపు గాఁగలఁడు. ఆతఁ డిప్పటికిని మేరుప్యస్తంబునఁ దవంబు గావించుచున్నాఁడు. ఆతనితమ్ముఁ డగు శ నై శ్చరుఁడు గ్రహిత్వముం గాంచెను. విశ్వకర్మ, శాతితతేజోరజంబు వలన దానవదళనసమర్థంబును అప్రతిహతంబును నగు విష్ణుచక్రమును సృజియించెను. సూర్యకన్యయగు యమి లోకసావని యగు యమునా నది యయ్యెను. నైవస్వత సావర్ణ్యమనుసంభవం బీవిధంబుగ జగత్ప్ర సిద్ధం బయ్యెను. సూర్యునకు ఛాయాదేవియం దుదయించిన సావర్ణ్య మనుభ్రాత యగుశనై శ్చరునకు లోకపూజ్యం బగుగ్రహిత్వలాభంబు గలిగెను. ఈదేవగణోత్పత్తిచరితంబును వినువారు ధరించువారును ని రాపన్నులును యశస్వీతులును నగుదురు.

—♦ సూర్యవంశనిరూపణము. ♦—

మునివరులారా! నైవస్వతునకు నాత్మతుల్యు లగు ఇక్ష్వాకుఁ డు, నాభాగుఁడు, ధృష్టుఁడు, శర్యాతి, నరిష్యంతుఁడు, ప్రింశుఁడు, రిష్టుఁడు, కరూశుఁడు పృషధుఁడు, ననుతోమ్మండు పుత్తులు గలిగిరి. ప్రజాపతి యగు నమ్మనుపు పుత్రికామేష్టి గావించుటచే నాతనికి పుత్తు లందఱును గలిగిరి. అయ్యజ్ఞమునం దాతఁడు మిత్రావరుణులం గూర్చికావించిన యాహుతివలన దివ్యాంబరధారణీయు దివ్యాభరణ భూషితయు, దివ్యసంహననయు నగు ఇల యనురమణీమణి యుద్భవిం చెను. మను వామెంగాంచి యోభద్రా! నానెంట రమ్మనుటయు నామె ధర్మమయంబులగు వాక్యంబులతో, “ఓవాగ్మివరా! నేను మిత్రావరుణులయంశంబున జనియించినదాన నగుటంజేసి నాకు ముం దుగ వారినందర్భవం బొనర్చుట కర్తవ్యంబు. నన్నధర్మనిరతం జేయ కుము.” అని ప్రార్థించి యాతనియనుమతిం బడసి మిత్రావరుణులచెం

తకుం బోయి కృతాంజలియై “ఓదేవనరులారా! నేను మీయుభోయలయంశంబునను బుట్టితిని. ఇట్టి నే నేమిచేయవలయునో యాజ్ఞాపింపుడు. ప్రజావతి యగు మనువు నన్నుఁ దనవెంటరమ్మని కోరుచున్నాడు.” అని ధర్మపరాయణయు, సాధ్వీయు, నగు నిలాదేవి విన్నవించుటయు, మిత్రావరుణులమెం గాంచి, “ఓవరవృణ్ణసీ! మేము నీధర్మంబునకును, వినయంబునకును, సత్యంబునకును, దమంబునకును సంప్రీతుల మైతిమి. నీవు మాతనయనై ప్రఖ్యాతిం గాంచుటయే కాక మనువునకు పంశధరుండును విశ్వజనప్రియాండును ధర్మశీలుండును నగు తనయుండనై సుద్యుమ్ననామంబునఁ ద్రిజగంబులం బ్రసిద్ధుండవు గాఁగలవు.”

అని యానతిచ్చుటయు, నిలాదేవి వారికడ సెలవుగైకొని పచ్చుచుండఁగా, మార్గమధ్యంబున చంద్రునికొడుకైన బుధుని నం యోగంబుచే నామెకుఁ బురూరవుం డను పుత్రుండు గలిగెను. ఆ పుత్రప్రసవానంతరమునందే యామెకు సుద్యుమ్నత్వంబు గలిగెను. ఆ సుద్యుమ్నునకు—ఉత్కలుఁడు, గేయుఁడు, వినతాశ్వుఁడు అను ము వ్వరుపుత్రులు గలిగిరి. అందు ఉత్కలుఁడు, ఉత్కలదేశమును, వినతాశ్వుఁడు పశ్చిమదేశమును, గేయుండు పూర్వదిక్స్థితిం బగుగయా ప్రదేశమును బరిపాలించిరి. మనువు ననంతరంబున నీభూమండలమంతయుఁ బదిభాగములుగా విభక్తం బయ్యెను. అందు జ్యేష్ఠుం డగు నిక్షాకునకు మధ్యదేశము లభించెను. సుద్యుమ్నుండు కన్యాభావము గలవాఁ డగుటచే నాతనికి భాగము లభింపదయ్యెను. వసిష్ఠునియుపదేశానుసారంబుగ నాతఁడు ప్రతిష్ఠాననగరంబున నివసించెను. ఆతఁడు ధర్మపరుండును, మహాత్ముండు నై ప్రతిష్ఠానలాభముం గాంచి దానిని పురూరవున కొసగెను. మనుపుత్రుం డగునా సుద్యుమ్నుండు స్త్రీలు

రుషలక్షణంబులు గలిగి యుండెను. ఇలానుద్యున్న నామంబులచే నాతఁడు ప్రఖ్యాతుం డయ్యెను.

నరిష్యంతునకు శకుంఠను, నాభాగునకు సుప్రసిద్ధుండగునంబ రీషుండును గలిగిరి. ధృష్టునకు రణదుర్ముడుం డగుక్షత్తుండనుపుత్తుండు పుట్టెను. కరూశునకుఁ గరూశనామకక్షత్రియు లుదయించిరి. నాభాగధృష్టవంశజు లగురాజులందఱును నైశ్యత్వముం గాంచిరి. ప్రింశునకుఁ బ్రిజాపతియనుతనయుండు జనించి ప్రఖ్యాతుం డయ్యెను. నరిష్యంతునకు దండధరుండగుయముండు వంశధరుండై రాజయ్యెను. శర్యాతికి, ఆనర్తుం డనుసుతుండును, సుకన్య యనుతనయయుఁగలిగిరి. సుకన్య చ్యవనుం డనుఋషికిఁ బత్ని యయ్యెను. ఆనర్తునకు మహాప్రభావసంపన్నుఁ డగురై వుండనునాత్మజుండు గలిగి సుప్రసిద్ధరాజధాని యగుకుశేన్ధలియందు నివసించి యుండెను. ఆరై వునకు, కకుద్మియను నపరనామంబు గల్గరై వతుండనుసూనుండు గలిగెను. రై వునిపుత్రి శతంబునందు నతఁడే యగ్రజుండగుటచేఁ గుశేన్ధలికిఁ బ్రభుండయ్యెను. రాజగునారై వతుఁడు తనయయగురేవతితోఁగూడి బ్రహ్మలోకమున కుం బోయి యట సంగీతమునాలకించుచు నొకముహూర్తమాత్రముండెను. ఆకాలము మానవమానంబుచే బహుయుగాంతరము లయ్యెను.

పిమ్మట నాతఁ డటనుండి బయలుదేటి యూదనగణచరిత్యతంబును, బహుద్వారసమన్వితంబు సగుద్వారికానగరమునకు నచ్చెను. ఆపురంబప్పుడు వసుదేవప్రముఖులగు యదువృష్ణిభోజాంధకులచే నురక్షితమై యుండెను. అప్పుడు రై వతుండు తానెఱుంగవలసినవిషయము లన్నియుం దెలిసికొని, సువ్రతచారిణి యగుతనతనయ రేవతిని బలదేవునకుఁ గన్పాదానంబు గావించి యనంతరము మేరుశిఖరంబున



కుఁ దపంబునేయంబోయెను. ఇట ధర్మరతుం డగుబలరాముండు రేవ  
తీసహితుఁడై మహాసుఖంబున విలసిల్లుచుండెను.

అని సూతుండు చెప్పటయు మును లిట్లు ప్రశ్నించిరి. మహా  
భాగా ! రాజగురై వతుండు పుత్రీసహితముగ బ్రహ్మలోకంబునకుఁ  
బోయెనుగదా ! అంతకాల మటనున్నను వారికి జరాప్రాప్తి యేల కా  
కుండెను ? శర్యాతివంశధరుం డగురై వతుం డప్పడే తపంబునకుఁ బో  
యెనంటివి. ఇప్పటికిని శర్యాతివంశము భూమండలమునఁ గానంబడు  
చున్నది. రై వతుండు తపంబునకుం బోయినచో నీవంశ మెట్లు నిలిచి  
నది ? ఈవృత్తాంతము నవిస్తరంబుగ నెఱింగింపవలయును.

అశుటయు సూతుం డిట్లనియెను. మునివరులారా ! బ్రహ్మలో  
కంబున, జరామరణములు, యుత్పిపాసలు మొదలగునెట్టికేళంబులును  
లేవు. ఋతుగణంబు లచ్చటఁ దమప్రభావమును విశేషముగ విస్తరిం  
పఁజేయఁజాలవు. రై వతుఁడు బ్రహ్మలోకమునకుఁ బోయినంతనే దు  
ర్వృత్తపరాయణు లగురాక్షసు లానగరంబును ధ్వస్తంబు గావించిరి.  
రై వతునితమ్ములు నిరుపాయులై పాటిపోయి యందందు నివసించి  
యుండిరి. అచ్చటనే వారివంశంబులు వృద్ధిల్లందొడంగెను. ఆవంశము  
లవారందఱును నరణ్యభూముల నాశ్రయించి యుండిరి. వారే శర్యా  
తివంశజులై ప్రసిద్ధిం గాంచిరి. నాభాగపుత్త్రిం డొక్కఁడును, ధృష్ట  
పుత్త్రిండొక్కఁడును మొదట నైశ్యులై మరల బ్రాహ్మణత్వముం  
గాంచిరి. రణదుర్మదులును, ఊత్రియులు నగుకరూశునిపుత్త్రిలంగూ  
ర్చి యిదివఱకే చెప్పియుంటిని. పృషధుండు గురుధేనువును హింసిం  
చి గురుశాపవశంబున శూద్రుం డై పోయెను. ఇది వై వస్వతపుత్త్రి  
వృత్తాంతము.

ఒకప్పుడు మనువు తుమ్ముటయు నిత్యాకుండను తనయుండు

జనించెను. ఇత్వాకునకు నూర్గురుపుత్తులు. వారందఱును బహుదక్షిణలతో సనేకయజ్ఞములం గావించిరి. వారిలోఁ బరాక్రమవంతుఁడగువికుక్షీయనుపాఁడు సర్వజ్యేష్ఠుఁడై యుండుటచే నాతఁడయోధ్యాసింహాసనము నధిస్థించి తనప్రభుత్వమును విస్తరింపఁజేసెను. అతనికి మహాబలవంతులగు శకునిప్రముఖులై దువందలమందిపుత్తులు గలిగిరి. అందుఁగోందఱుత్తరాపథంబును, గోందఱు దక్షిణాస్రదేశమును బాలించుభారమును వహించిరి.

ఒకనాఁ డిత్వాకుం డష్టకాశాగ్రంబు గావింపఁదలంచి పుత్తులం డగువికుక్షీంబిలిచి వేటకుఁ బోయి శశమాంసమును గొనితెమ్మని యాజ్ఞాపించెను. వికుక్షీయు నిర్దిష్టం బగుశ్రాద్ధము సంపన్నంబు గాకుండఁగనే శశమాంసమును భుజించి వేటకుం బోవుటచే నప్పటినుండియు నాతనికి శశాదుం డనునామము గలిగెను. ఇట్లపచారముం గావించిన శశాదునియెడల నిత్వాకుండు విరక్తుండై వసిష్ఠానుమతంబున నాతనిఁ బరిత్యజించెను. కాని యిత్వాకు ననంతరమునందు శశాదుండు మరల వచ్చి యయోధ్యాసింహాసనము సాక్రమించుకొనియెను.

ఆశశాదునకు వీర్యవంతుం డగుకకుత్స్థుండును, అతని కనేనుండును, అతనికిఁ బృథుండును, అతనికి విష్ణురాశ్వండును, అతని కార్దుగ్రండును, అతనికి యువనాశ్వండును, అతనికి యావనాశ్వండును, అతనికి శ్రావస్తుండును జనించిరి. శ్రావస్తునికాలమునందే శ్రావస్తీనగరము నిర్మింపఁబడియెను. అతనికి బృహదశ్వండును, అతనికిఁ గువలయాశ్వండును జనించిరి. పరమధార్మికుం డగుకువలయాశ్వండు ధుంధుం డనురాక్షసుని వధించుటచే నాతనికి ధుంధుమారుండనునామము గలిగెను. అని చెప్పటయు ముసీందులు కువలయాశ్వచరిత్రమును సవిస్తరంబుగఁ గీర్తింపఁగలయు నని ప్రార్థించిరి.

—♦ కువలయాశ్వచరిత్రము. ♦—

లోమహర్షణుం డిట్లనియెను. మునీంద్రులారా ! కువలయాశ్వ  
నకు నూర్గురు పుత్రులు గలిగిరి. వారఁజును ధనుర్వేదవిదులును,  
వీద్యాంసులును, బలవంతులును, దుష్ఠులును, భార్మికులు నై భూ  
డక్షిణలతో బహుయజ్ఞములం గావించిరి. బృహదశ్వంశు పుత్రుం  
డగు కువలయాశ్వని రాజ్యాభిషిక్తుం గావించి తాను వనగమనంబున  
కుద్యుక్తుండై యుండెను. అప్పుడు తంకుం డనుబ్రహ్మర్షి వచ్చి వాన  
ప్రస్థధర్మంబు నవలంబింపవల దని యాతని వారించుచు “ మహారా  
జా ! నీవు స్వయముగ రాజ్యరక్షణభారంబు వహింపకున్నచో నేను  
నిర్విఘ్నముగఁ దపోనిర్వహణంబు చేసికొనఁజాలను. నాయాశ్రమ  
సమీపమున సముద్రవాలుకామయంబగు నొక సమశ్రదేశముగలదు.  
మధుడైత్యతనయుం డగుధుంధుం డనుమహానురుం డచ్చట భూగర్భ  
మునందు పాలుకాస్తూపంబున నంతర్హితుండై యున్నాఁడు. నీవు  
కాయుండును, మహాబలవంతుండు నగు నమ్మహానురవీరుండు దేవతల  
కుఁగూడ నవధ్యుండై యున్నాఁడు. ఆతఁడు దారుణతపంబు నవలం  
బించి లోకవినాశంబుకొఱకే యచ్చట శయనించి యుండెను. ఆరా  
క్షుండు సంవత్సరమున కొకసారి నిశ్వాసమును విడుచుచుండును.  
దానిచే నీసమస్తభూమండలమును సంచలితంబై పోవుచుండును. ఆప్ర  
బలవాయువశంబున ధూళిరాశి యెగిరి సస్తాహపర్యంతము నాదిత్యు  
నాచ్ఛన్నంబు గావించుచుండును. అంతవఱకు నీభూమండలమంతయుఁ  
గింపితిమగుచునే యుండును. అప్పుడు ధూమసహితంబు లగుజ్వాలా  
మాలిక లతిదారుణంబుగ బయలువెడలుచుండును. అందుచే నేన  
య్యాశ్రమంబున నిలువఁజాలకున్నాను. భూపాలచంద్రా! కావున నీ  
వమ్మహాకాయుం డగు తక్కుసుని లోకహితంబుకొఱకు సంహరింపవల

యును. ఆతఁడు నీచే నిహతుండై నచో నకలలోకంబులును స్వస్థంబులు గాఁగవు. ఆతని వధించుటకు నీ వొక్కఁడవే నవధుఁడవు. పూర్వము నాకు పరవ్రదానంబు గావించునమయంబున విష్ణుదేవుండు, ఆక్రూరరాక్షసు నెవ్వండు వధియించునో యాతనితేజమును నీవు వర్ధిల్లఁజేయఁగల వని యానతిచ్చియున్నాఁడు. ఓమహాభాగా! అమ్మహాతేజుం డగుధుంధుఁడు కేవలము దుర్గుఁడు. అల్పతేజునిచే వాఁడు శతయుగంబులకై నను దగ్ధుండు గాఁడు. మహాబలుం డగునాతని దేవతలైనను జయింపజాలరు. ”

అని యుతంకుండు సెప్పటయు రాజర్షి యగు బృహదశ్వంకు తనకుమారు నక్కార్యంబునకు నియోగింపం దలంచి “ఓమహాభాగా! నేను శస్త్రంబును త్యజించితిని. ఈనాకుమాత్రం డగు కువలయాశ్వనంపెదను. ఈతనిహస్తంబునందే ధుంధుండు నిహతుం డగును.” అని చెప్పి కుమారుని ధుంధువధార్థము నియోగించి వ్రతావతంబనంబుఁ గావించి పర్వతాభిముఖుండై పోయెను.

కువలయాశ్వంకును తండ్రియజ్ఞును శిరసావహించి తననూర్వురు పుత్రులతోడను ధుంధుసంహారంబునకై యుతంకునివెంట బయలుదేటి పోయెను. అయ్యుతంకునిప్రార్థనముచేతను, లోకహితంబుకొఱకును, భగవానుం డగు విష్ణుదేవుండు తనతేజంబుతోఁగూడఁ గువలయాశ్వని శరీరంబునం దావిష్టుండయ్యెను. కువలయాశ్వం డట్లు రాక్షససంహారంబునకై యాత్ర గావించునప్పు డాకసమునుండి “శ్రీమంతు డగు కువలయాశ్వం డిప్పు డతతదేహుండై ధుంధుమారణంబు సేయంగలండు. ” అనువాక్యంబులు మేఘగంభీరస్వనంబుల విననయ్యెను. విమానచారు లగు దేవతలు నలుదెసలనుండియు సుగంధకుసుమవర్షంబులు గురియింపఁదొడంగిరి. దేవదుందుభులు మొరయుచుండెను.



అప్పుడు విజయశ్రేష్ఠుండును వీర్యవంతుండును నగు కువలయాశ్వం  
 డులు చని చని ప్రప్రథమంబున వాలుకాపూర్ణం బగు సముద్రంబును  
 ద్రవ్య సంకల్పించెను. కువలయాశ్వనిపుత్రులు నూర్వరును సముద్ర  
 మును ద్రవ్య త్రవ్య వాలుకాస్తూపమధ్యగతుం డగుధుంధునిఁ బొడఁ  
 గాంచిరి. ఆరాక్షసుండు క్రోధభరంబునఁ దనవదనంబునుండి యగ్ని  
 జ్వాలలం బఱపి పశ్చిమదిశ నంతను గప్పినై చెను. మఱియు నాతఁడు  
 చంద్రోదయంబున మహాతరంగకల్లోలితం బగు సముద్రంబునుంబోలిన  
 జలప్రవాహము నతివేగముగఁ బరగించెను. అట్లు విజృంభించుచున్న  
 యారాక్షసునిచే నాక్షణంబుననే కువలయాశ్వని పుత్రశతంబునందు  
 మువ్వరుదక్కఁ దక్కినవా రెల్లరును నిహతు లైరి. అనంతరము ద్యు  
 తిమంతుండును మహాతేజుండును నగు కువలయాశ్వమహారాజు మహా  
 బలుం డగు నారాక్షసుని సమీపించి వేగవంతం బగు వానిజలప్రవా  
 హంబు నొక్కుమ్మడిఁ బానముగావించి యోగబలంబుచే నారాక్షసుని  
 మహానలజ్వాలలను శమింపఁజేసి మహాకాయుం డగు నాతని గతాసుం  
 జేసి కృతార్థుండై యుదంకునిఁ బరిత్యక్తు నొనర్చెను. ఉతంకుండును  
 మహాత్ముం డగు నమ్మహీనాథున కక్షయధనంబును శత్రువిజయంబు  
 ను, నిరంతరధర్మాసక్తియు, శాశ్వతస్వర్గభోగంబులును నిహతులగు  
 నాతనిపుత్రులకు నాకలోకప్రాప్తియూ గలుగునట్లు వరంబులను బ్రసా  
 దించెను.

కువలయాశ్వనకు మిగిలిన మువ్వరుపుత్రులలోను—దృఢా  
 శ్వండు జ్యేష్ఠుండును, చంద్రాశ్వకపిలాశ్వలు కనిష్ఠులు నై యుండిరి.  
 దృఢాశ్వనకు హర్యాశ్వండును, ఆతనికి తాత్రధర్మరతుండగునికుంభం  
 డును, నాతనికి రణదక్షుండగు సంహతాశ్వండును జనియించిరి. సం  
 హతాశ్వనకు, అశ్వశాశ్వకశాశ్వ లను నిరువురు పుత్రులును పై

మవతి యను కన్యకయుఁ బొడమిరి. హైమవతి త్రైలోక్యంబున దృష  
ద్వతీనామంబునఁ బ్రఖ్యాత యయ్యెను. ఆహైమవతికిఁ బ్రసేనజిత్తు  
పుట్టెను. ఆతనికి గౌరి యనునామ భార్య యయ్యెను. ఆమె భర్తచే  
నభిశప్తయై బాహుదానది యైపోయెను. ప్రసేనజిత్తునకు రాజాధిరా  
జుగు యువనాశ్వంశు పుట్టెను. ఆతనికి త్రిలోకవిజయుం డగు మాం  
ధాత యుదయించెను. ఆతఁడు శశిబిందుతనయ యగు చైత్రరథిని  
బెండ్లియాడెను. అమెకు బిందుమతి యను నపరనామంబు గలదు.  
ఆబిందుమతి యతిలోకరూపలావణ్యవతియు సతియు నై యుండెను.  
ఆమె దశసహస్రభ్రాతలకు జ్యేష్ఠభగిని. ఆమెవలన మాంధాతకు  
పురుకుత్సుఁడు, ముచుకుందుఁడు ననుధర్మజ్ఞు లిరువురు తనయులైరి.  
పురుకుత్సునకు త్రీసదశ్వంశును, ఆతనికి నర్మదయందు సంభూతుండు  
ను, ఆతనికి రిపుమర్దనుం డగు త్రిధన్వంశును, ఆతనికి విద్యాప్రభావ  
సంపన్నుం డగు త్రీయ్యారుణియు, ఆతనికి సత్యవ్రతనాముం డగు  
పుత్తుండును బుట్టిరి.

—♦ సత్యవ్రతచరిత్రము. ♦—

మహాబలుం డగు సత్యవ్రతుఁడు దుర్మతియై వివాహమంత్రం  
బులకు విఘ్నంబు గావించి కృతోద్వాహ యైన పరభార్య నపహరించె  
ను. బాల్యముచేతను, కామముచేతను, మోహముచేతను, సాహసము  
చేతను, నాతఁడు పురవాసియగు నొకనికన్య నపహరించెను. ఈయప  
రాధంబులవలన రాజైన త్రీయ్యారుణి యధర్మశంకచేఁ బుత్తుని జ  
యించుచుఁ గ్రోధంబున ననేకపర్యాయములు, “అపధ్వంస, అపధ్వం  
స,, అని ధిక్కరించెను. అట్లు త్యక్తుం డైన తనయుండు తండ్రింగాం  
చి, “నన్నెక్కడకుఁ బొమ్మనియెదవు?” అని యడిగెను. అప్పుడు తం

డి " ఓరి కులపాంసనా ! నీవంటిపుత్తుని నేను వాంఛించుటలేదు. నీవు చండాలగణంబులతోఁ గలసి వసింపుము." అని మాన్హాపించెను. తోడనే సత్యవ్రతుండు పురంబు నిర్గమించెను. భగవానుం డగు వసిష్ఠుం డైనను వానిని వారించలేదు.

సత్యవ్రతుం డట్లు తండ్రిచే బహిష్కృతుం డై చండాలావా సంబునకుం బోయి వాసము చేయుచుండెను. త్రయ్యారుణియు వా సప్రస్థుం డయ్యెను. అనంతర మారాజ్యంబున సధర్మంబు గారణంబు గాఁ బాకశాసనుండు ద్వాదశవర్షంబులవఱకును వర్షంబు గురిపింపఁడయ్యెను. మహాతపుం డగువిశ్వామిత్రుం డప్పు డారాజ్యంబునం దొక యాశ్రమంబునఁ బత్నీపుత్తుల నునిచి సన్న్యసించి సాగరతీరంబున కుం బోయి మహాతపంబు గావించుచుండెను. అప్పుడు రాజ్యంబున మహాదారుణంబుగ నన్నాభావంబు గలుగుటయు, విశ్వామిత్రునిపత్ని తనమధ్యమపుత్తునిగళంబున రజ్జువును బంధించి తనయితరపుత్తులరక్షణార్థము గోశతంబునకు విక్రయింపఁ జూచెను. అప్పుడు ధర్మాతుండును, నృపనందనుండు సగుసత్యవ్రతుండు గళబంధితుం డగుమహర్షి పుత్తునిం గాంచి విశ్వామిత్రుని సంతృప్తికొఱకు నాతని బంధవిముక్తుం గావించెను. గళబంధనంబున నుమ్మునికుమారునకు గాలవుం డను నామంబు గలిగెను. వీరుం డగు సత్యవ్రతుం డీవిధముగాఁ గాలవముని బంధమును విడిపించెను.

సత్యవ్రతుండు భక్తిచేతను కరుణచేతను ప్రతిజ్ఞచేతను విశ్వామిత్రకుటుంబమును బ్రతిపాలించుచుండెను. అతడు ప్రతిదినంబును వనంబునకుం బోయి మృగవరాహమహిషాదులను జంపి విశ్వామిత్రకుటుంబము నివసించు నాశ్రమసమీపంబున నొకవృక్షంబునకుఁ గట్టి పోవుచుండెను. పితృనియోగంబున నారాజనందనుండు వనంబునకు వ

చ్చి ద్వాదశవర్షపర్యంతము ఉపాంశువ్రతము నవలంబించి యుండెను.

సత్యవ్రతునితండ్రి వనంబునకుఁ బోవుటయుఁ జారోహిత్యము ను, అధ్యాపకత్వంబును గలిగియున్న వసిష్ఠుఁడే అయోధ్యాపురంబు ను రాజాంతఃపురంబును సమస్తరాజ్యమునుగూడఁ బరీక్షించుచుండె ను. సత్యవ్రతుండు చిన్నతనంబునుండియు భవితవ్యతాపశంబున వసి ష్ఠునియొడ సత్కృష్టుఁడై యుండెను. తండ్రి తన్ను రాజ్యపదచ్యుతుం గావించినప్పుడు వసిష్ఠుం డేవిధంబునను వారంపలే దనియు, సప్తపదాం తంబైనచోఁ బరిపూర్తి గానున్న తనవివాహమును వసిష్ఠుండు ధర్మ జ్ఞుం డయ్యును సముద్ధరింపలే దనియు వసిష్ఠు నెడల నాతనికిఁ బ్రజలక్రోధము జనియించును. వసిష్ఠుండు మంగళాకాంక్షి యై యుండుటచేతనే యిట్లు గావించె పని యాతఁ డెఱుంగఁజాలకపోయెను. అం దుచేతనే యాతనికి వసిష్ఠునిపైఁ గోపము గలిగెను. సత్యవ్రతునిపైఁ దండి యగు త్రయ్యారుణికిని దారుణకోధము గలిగెను. ఈసకల కారణంబులచేతను బాకశాసమండు కృష్ణుం డగుట వలన రాజ్యము నందు ద్వాదశవర్షపర్యంతము ననావృష్టి యయ్యెను. ఈదేవకోపము నుపశమింపఁజేసి స్వకులంబునకు నిష్క్రమిం గూర్పవలయుననియే సత్య వ్రతుండు ద్వాదశవర్షపర్యంతమును గఠోరదీక్షితుం డై యుండెను.

—♦ సత్యవ్రతుఁడుకుత్రిశంకునామప్రాప్తి. ♦—

ఒకనాఁడు. సత్యవ్రతునకు మాంసాభావం బగుటయు నాతఁడు సర్వకామప్రదయు, దుగ్ధవతియు నగు వసిష్ఠమునీంద్రుని గోవుం గాం చి వసిష్ఠుండు తనకనిష్టంబు గావించె ననియు, బైత్తృకరాజ్యమునకుఁ దన్నెప్పు డభిషిక్తుం గావించునో యింతవఱకు నిభిప్రాయమును చె



లువలేదనియు భావించి తుద్బాధచేఁ గోధమోహశ్రమాభిభూతుం  
డై యాగోపును వధించి దానిమాంసమును దానుకొంతభుజించి కొం  
తమాంసమును విశ్వామిత్రపుత్త్రులకుం బెట్టెను. మునివరుం డగువసి  
ష్ఠుం డీగోవధవృత్తాంతము నాకన్గించి సత్యవ్రతునియెడలఁ గోధాన్వి  
న్వితుండై యోకూరా ! నాశాపంబుచే నీవవశ్యముగ నధఃపతితుండ  
వయ్యెదవుగాక ! జనకుని కసంతుష్టింగూర్చుటయు, గురుగోహత్యయు  
ననురెండుశంకువులే కాక నీయందిప్పు డప్రోక్షిణోపయోగం బను  
మూఁడవశంకువుగూడ నుపస్థితం బైనది. ఈకారణంబుచే నీవుత్రిశం  
కుండ నైతివి. అని వసిష్ఠుండు శపించుటయు నప్పటినుండియు సత్య  
వ్రతుండు త్రిశంకునామంబున విఖ్యాతుం డయ్యెను.

అనంతరము గొంతకాలమునకు విశ్వామిత్రుండు వచ్చి తనకు  
టుంబము నింతకాలమువఱకును బోషించినత్రిశంకునియెడలఁ బ్రీతుం  
డై ఐరంబు గోరుకొమ్మనుటయుఁ ద్రిశంకుండు దనకు సశరీరస్వర్గమ  
నంబు గావలయు నని కోరుకొనియెను. విశ్వామిత్రుండు నాతని కవ్వ  
రంబును బ్రసాదించెను. అప్పటికి ద్వాదశవర్షక్షౌమం బవగతం బగు  
టయు విశ్వామిత్రుండు త్రిశంకుని పైతృకరాజ్యంబునకుఁ బట్టాభిషి  
క్తుం గావించి తాను స్వయముగా నాతనికిఁ బురోహితుండయ్యెను.  
పిమ్మట మహాతపుండగువిశ్వామిత్రుండు దేవగణంబులను, మహర్షి  
యగువసిష్ఠునిగూడఁ దిరస్కరించి త్రిశంకునకు సశరీరస్వర్గసుఖంబును  
ప్రసాదించెను.

ఆత్రిశంకునకుఁ గేకయరాజనందనయగుసత్యరథయనుపత్నియం  
దనఘుండగు హరిశ్చంద్రుండు పుత్తుండై జన్మించెను. త్రిశంకుననం  
తరమున హరిశ్చంద్రుండే రాజ్యపట్టాభిషిక్తుడై రాజసూయంబు గా  
వించి చక్రవర్తిపదముం గాంచి సుప్రసిద్ధుం డయ్యెను. ఆహరిశ్చం

దుగ్ధమును గోహితుండును, ఆతనికి హరితుఁడు, చంచుఁడు, హరీతుఁడు, హరితుఁడు యులును గల్గిరి. అందు మధ్యముం డగుచంచునకు విజయుం డనునొకతనయుండు పుట్టెను. ఆతఁడు సకలభూమండలము ను జయించుటచే విజయనామంబున విఖ్యాతుం డయ్యెను. ఆవిజయు నకు రాజధర్మవిదుం డగురురుకుండును, ఆతనికి వృకుండును, ఆతనికి బౌహుండును బుట్టిరి. ఆబౌహుని హైహయలు, తాళజంఘలు నను రాజగణంబులు రణరంగంబున నిహతుం గావించిరి.

గర్భవతి యగుబౌహునిపత్ని యార్వాశ్రమంబునకుఁ బోతి పోయి యాత్మరక్షణముం గావించుకొనియెను. ఆబౌహుండు ధర్మయు గంబునందు తనపూర్వపురుషులవలె సంతధర్మాత్ముండు గాతేడు. బౌర్వాశ్రమముం దాతనికి గరళసహితంబుగా సగరుం డనుపుత్తుండు జన్మించెను. మహర్షి యగునౌర్వుఁడే యాతని సంరక్షించెను. సగరుం డమ్ముసీంద్రునియొద్దనే యాగ్నేయాస్త్రముం బడసి తత్ప్రభావముచే హైహయతాళజంఘలను నిహతులం గావించెను. ఈవిధముగా నాతనికి సమస్తభూమండలమును వశీభూతం బయ్యెను. ఆతఁడు శక, షష్టావ, పారదక్షత్రయులను ధర్మవిచ్యుతులం గావించెను.

### —♦ సగరచరిత్రము. ♦—

అని సూతుండు చెప్పటయు ముసీంద్రులు సగరచరిత్రం బంతయును సవిస్తరంబుగా నెఱింగింపవలయు నని ప్రార్థించిరి. సూతుండు మరల నిట్లనియెను. ముసీంద్రులారా! బౌహుం డతివ్యసనాసక్తుండై మెలంగుచుండుటవలన నాతనిసమస్తరాజ్యమును విపక్షులచే నపహృతం బయ్యెను. ఆరాజ్యాపహరణవ్యాపారమునందు హైహయతాళజంఘలే ప్రధానులై యుండిరి. వారికి శక, యవన, పారద, కాంభోజ,

పహ్లావులు సహాయులైరి. బాహుం డిట్లు రాజ్యపదభ్రష్టుండై వనంబు నకుంబోయి యచ్చటనే మరణించెను. అప్పటికాతనిపత్ని గర్భవతియై యుండెను. అట్లుండియు వామె సహగమనంబునకు సంసిద్ధయై యుండెను. ఆమెసవతి యామె కదివఱకే గరళప్రయోగముం గావించియుండెను.

అప్పు డామె పతికిఁ జితిని సిద్ధము చేసి తానుగూడఁ జితారోహణముం గావింప నుద్యుక్త యగుచుండఁగా భార్గవుండగునౌర్వుండు వచ్చి కాదుణ్యవశంబున నామె నక్కార్యమునుండి మరలించి తనయాశ్రమంబునకుఁ దీసికొనిపోయెను. ఆయాశ్రమమునందే యామె గరళ సహితుం డగుపుత్తునిం గనియెను. ఆతఁడే సగరనామంబున విఖ్యాతుం డయ్యెను. ఔర్వుం డమ్మహాత్మునిజాతకర్మాదుల నిర్వర్తించి యథావిధిగ నాతనిచే వేదశాస్త్రాధ్యయనంబు సేయించెను. అనంతర మౌర్వుం డాతని కాగ్నేయాద్యస్త్రంబులఁ బ్రసాదించెను. అయ్యాగ్నేయాస్త్ర మమరగణంబులకుఁగూడ దుస్సహమైనది.

బలవంతుం డగుసగరుండు కుగ్రంధుండై యాప్రధానాస్త్రప్రభావముచేతనే సంగ్రామరంగంబున హైహయగణంబులను సంహరించెను. ఆతనియీసంహారకార్యము ప్రళయకాలంబున రుద్రునిసంహార కృత్యముంబోలి యుండెను. కీర్తిమద్వరుం డగుసగరుండు త్రైలోక్యంబున నప్రతిమానకీర్తి నార్జించెను. ఆతఁడట్లు హైహయులను నర్జించి యనంతరము శకయవనపారదకాంభోజపహ్లావగణంబుల నిర్మూలంబు గావింప నుద్యుక్తుం డయ్యెను. మహాత్ముం డగుసగరునిచే నిరంతరము హన్యమానులగుచున్న వారందఱును నిష్క్రతిం గాంచఁజాలక తుదకు చసిష్ఠునిపాదంబులపైఁబడి యాతనిశరణముం గోరుకొనిరి.

ద్యుతిమంతుం డగునసిష్ఠుండు శరణాగతులగువారిం గటాక్షిం

చి యభయంబొసంగి సగరుని శత్రునిధనోద్యమమునుండి మరతించెను. సగరుండును గురువాక్యంబులను మన్నించి శత్రులగువారిని దర్శించుతులను, వ్యత్యస్తవేషులను గావించెను. అప్పు డాతడు శకుల కర్ణమస్తకంబును, గాంభోజయవనులకు సమస్తమస్తకంబును ముండ నరబు గావించి వారిని బరిత్యజించెను. మఱియు మహాప్రభావుండగు నాతనిచే బారదగణంబులు ముక్తకేశులుగను, పహ్లావగణంబులు శ్మశ్రుమాత్రధారులుగను జేయంబడిరి. ఆమహిషాలునియాజ్ఞచే శకయ వనకాంభోజపారదులకు స్వాధ్యాయవషట్కారాదులు లేకుండఁబోయెను. ఇంతియకాక వసిష్ఠునాదేశముచే నస్త్రధారియగునమ్మహారాజు మూలమున, కోణసర్పులును, మాహిషకులును, కేరకులును మొదలగుక్షత్రియులు స్వధర్మబహిష్కృతులై పోయిరి.

ధర్మవిజయుం డగుసగరమహిపతి యీవిధముగా నెల్లరాజులను జయించి యశ్వమేధయజ్ఞదీక్షితుండై యశ్వంబును విడిచెను. అహయంబు క్రమంబుగాఁ బూర్వదక్షిణంబులకుం బోయి యచ్చట సపహృతంబై భూగర్భంబునఁ బ్రవేశించెను. అప్పుడు సగరపుత్రులు తండ్రియాదేశంబుచే నాప్రదేశంబును ద్రవ్వ నారంభించిరి. అట్లు మహాసాగరంబును ద్రవ్వచుఁ బోయి వారొకచో నాదిదేవుండును, కృష్ణుండును, విష్ణుండును, గపిలహువియు, ధ్యాననిష్ఠుండు సగుహరిం గాంచిరి. అప్పు డస్వరమపురుషులకు ధ్యానభంగం బగుటయు నాతని నయనతేజముచే సగరసంతానం బంతయు దగ్ధంబై పోయెను. కాని వారిలో బర్హి కేతుఁడు, సుకేతుఁడు, ధర్మరథుఁడు, పంచజనుఁడు ననుసలుపుదుమాత్రము దగ్ధావశిష్టు లైరి. ఆనలుగులే సగరవంశమును విస్తరింపఁజేసిరి.

భగవానుం డగు నారాయణుం డిత్వాకువంశము శాశ్వతం



బగునట్లును, డదీయం బగుకీర్తి యవిలుస్తం బగునట్లును సగరునకు వరం బిచ్చియుండెను. మఱియు నాతనికి సముద్రండు పుత్తుం డగు నట్లును, అక్షయం బగుస్వర్గసుఖం బాతనికి లభించునట్లును గూడ ననుగ్రహించెను. నారాయణుం డిట్లు వరం బొసఁగినంతనే సముద్రం డధ్వముం గైకొని మహీపతి యగుసగరు నర్చితం గావించెను. ఈ హేతువుచేతనే సముద్రనకు సాగరత్వము పొందించెను. సగరునకు యజ్ఞశ్వము సముద్రమునుండియే లభించెను. అనంతరము సగరుండు శతాశ్వమేధములం గావించెను. ఆసగరున కఱువదివేలమందితనయులు గలిగిరని వినియుంటిని.

సగరునకుఁ దపఃపవిత్ర లగు నిరువురుభార్య లుండిరి. అందు విదర్భరాజదుహిత జ్యేష్ఠురాలు. ఆమెపేరు కేశిని. రెండవయామె యరిష్టనేమితనయ. ఆమె పరమధర్మచారిణియు, అతిలోకరూపగుణ మణియు, రమణీమణియు నై యుండెను. మహర్షి యగునౌర్వుం డా యిరువురు దేవులకును వరప్రదానంబు గాచింపం దలంచి యాయురువు రిలో నొక్కరఱువదివేలమంది పుత్తులను, మఱియొక్కరు వంశధరుం డగునేకపుత్రుని గాంచఁగలరు. ఇందు మీలో నెవ్వరికేది యిష్టమో యెఱింగిపవలయునని చెప్పెను. అప్పుడు జ్యేష్ఠభార్యయేకపుత్రుని, ద్వితీయభార్య షష్టిసహస్రపుత్రులను వాంఛించెను. “తథాస్తు” అని యౌర్వుండు వారి ననుగ్రహించి వెడలిపోయెను.

అనంతరము కేశిని సగరునివలనఁ బంచజనుం డనునేకపుత్రునిం బడసెను. రెండవయామె యొకతుంబీఫలమును బ్రసవించెను. ఆ తుంబీఫలమును బీజపూర్ణంబై యుండెను. వానియందుఁ దిలకారం బున షష్టిసహస్రగర్భంబులు విలసిల్లి యుండెను. అవి యథాక్రమం బుగ, యథాకాలంబున నొక్కొక్కపుత్రునిం బ్రసవింపఁదొడంగెను.

అక్కుమారులను బెంచుటకై ప్రత్యేకముగ నొక్కొక్కదాది నియమింపఁబడియెను. ఈసమస్తపుత్రులను గాంచినసగరుని యానందమున కవధి లేకుండెను. అలాబూగర్భమునుండి యీవిధముగా సగరున కటువదివేలమంది తనయులు గలిగిరి.

కపిలరూపధరుండగు నారాయణునితేజమునందు మహాత్ముండగు సగరునిసంతానం బంతయు విలీనంబగుటయు, గేళినితనయుండగు పంచజనుండు రాజయ్యెను. ఆతనికి వీర్యవంతుం డగునంశుమంతుండును, ఆతనికి దిలీపుండును బుట్టిరి. ఆదిలీపునకు ఖట్వాంగనామము గలిగెను. ఆతఁడు స్వర్గమునుండి మరల భూతలంబునకు వచ్చి ముహూర్తమాత్రము జీవితముం గాంచి బుద్ధిబలంబుచేతను, సత్యబలంబుచేతను మూఁడులోకంబుల నభిసంధితంబులం గావించెను. ఆదిలీపునకు మహారాజగు భగీరథుండుదయించెను. అమ్మహాత్ముండు స్వర్గమునుండి గంగను భూమికిం దెచ్చి సముద్రునితోఁ గలిపి యాగంగాదేవిని దనతనయగాఁ జేసికొనియెను. ఆకారణంబుచేతనే గంగకు భాగీరథీనామంబు గలిగెను.

ఆభగీరథునకు శ్రుతుండును, అమ్మహారాజునకు నాభాగుండును, ఆతని కంబరీషుండును, ఆతనికి సింధుద్వీపుండును, ఆతనికి వీర్యవంతుం డగునశుతాజితుండును, ఆతనికి ఋతుపర్ణుండును బుట్టిరి. ఆతఁడు దివ్యం బగునక్షత్రహృదయంబు నెఱింగి నలసార్వభౌమునకు సఖుం డయ్యెను. ఆఋతుపర్ణునకు యశస్వి యగు, ఆర్తపర్ణుండును, ఆతనికి సుదాసుండును జనించిరి. ఆసుదాసుం డింద్రసఖుం డయ్యెను. ఆతనిపుత్రుం డగుసోదాసుండు కల్మాషపాదనామంబున విఖ్యాతుం డయ్యెను. ఆకల్మాషపాదునకు సర్వకర్ముండును, ఆతని కనరఋణుండును, ఆతనికి నిఘ్నుండును, ఆతని కనమిత్రుండును, రఘుండు ననునిరువురుపుత్రులును గలిగిరి. ఆయిరువురును మహీపతులయం యగ్రగణ్యులైరి.

అనమిత్రునకు విద్వాంసుం డగుదులిదుహుండు పుట్టెను. ఆతని నుతుండు దిలీపుఁడు. ఆదిలీపుఁడే శ్రీరామచంద్రునిపితామహుఁడు. ఆతనికి మహాబాహుం డగురఘుండుపుట్టి యయోధ్యాధిపతియయ్యెను. ఆతని కజుండును, ఆతనికి దశరథుండును, ఆతనికి ధర్మాత్ముండును, గీర్తి మంతుండు నగుశ్రీరామచంద్రుండును బుట్టిరి. శ్రీరామునకు విఖ్యా తుం డగుకుశుండును, ఆతనికతిథియు, ఆతనికి నిషధుండును, ఆతనికి నలుండును, ఆతనికి నభుండును, ఆతనికిఁ బుండరీకుండును, ఆతనికి శే మధన్వుండును, ఆతనికి దేవానీకుండును, ఆతని కహీనగుండును, ఆత నికి సుధన్వుండును, ఆతనికి శలుండును, ఆతనికి ఉక్యుండును, ఆతనికి వజ్రనాభుండును, ఆతనికి నలుండును గలిగిరి.

పురాణప్రస్తావమునందు నలనామంబున నిరువురురాజులువిఖ్యా తులై యుండిరి. అందొకఁడెప్పుడు పేర్కొనఁబడిన యిక్ష్వాకువంశధరుం డగు నలుండును, రెండనవాఁడు వీరసేనతనయుం డగునలుండునై యుం డిరి. నేనిప్పుడు ముఖ్యముగా నిక్ష్వాకువంశీయులను సవిస్తరంబుగా వర్ణించి చెప్పితిని. భూరితేజులగునీనకలభూపాలురును సూర్యవంశోత్పన్నులై యుండిరి. మునీంద్రులారా ! వివస్వంతుఁడు, ఆదిత్యుఁడు, ప్రజాపతి, శాస్త్రదేవుఁడు మొదలగువారి సృష్టిచరిత్రమును బఠించువాడు ప్రజాపంతులై యంతంబున సూర్యలోకవాసు లగుదురు.

—♦ సోమోత్పత్తి కథనము. ♦—

లోమహర్షణుం డిట్లనియెను. ద్విజవరులారా ! భగవానుం డగువత్రిమహాముని సోమునకు జనకుఁడు. పూర్వము బ్రహ్మదేవుండు సృష్టిగావింప నుత్సుకుండై నప్పు డాతనిమానసమునుండి యత్రిమునీం ద్రుం డుదయించెను. ఆతఁడు మహాతపంబు గావించెను. తపఃప్రభా

వసంపన్నం డగునాతనిరేత మూర్ధ్వగతంబయ్యెను. అదియే సోమత్వముం గాంచెను. అమ్మనీందునినయనయుగళమునుండి దశదిశలను వెలింగించుచుఁ దేజము వినిర్గతం బగుటయు విధివిధానంబుచే దశదిక్కాంతలు నాతేజమును గర్భమునందు ధరించిరి. ఆదిగ్దేవత లందఱును గలసియే యాగర్భమును ధరించిరి, గాని చాలకాలమాతేజమును దాల్పఁజాలకపోయిరి. ఇంక భరింపఁజాలమని తోచినప్పుడు వారాగర్భమును బరిత్యజించుటయు నది భూపతితంబై దానినుండి సోముం డావిర్భూతుం డయ్యెను.

అది యంతయుం గాంచి లోకపితామహుం డగుబ్రహ్మదేవుండు జగద్ధితంబునకై యాసోముని దనరథంబు శధిరోహింపఁజేసికొనియెను. అత్రినందనుం డగుసోమదేవుండు భూపతితుం డైనంతనే దేవగణంబులును, బ్రహ్మపుత్రిగణంబులును, మునిగణంబులును నాతనిస్తుతింపం దొడంగిరి. అట్లు సంస్తూయమానుం డగు నాసోమునితేజము లోకాష్టదశరంబుగా సర్వత్ర వ్యాపింపఁదొడంగెను. యశస్వి. యగు నాసోమదేవుండు బ్రహ్మరథారోహణంబు గావించి యరువదియొక్కపర్యాయము సాగరవలయితం బగువసుంధతామండలము సంతను బ్రదక్షిణంబు గావించెను. క్షరితం బగునాతనితేజము భూపతితం బగుటవలన భూమియందు సకలౌషధులును జనించెను. ఆయోషధులే యీ జగంబునకంతకు నాధారంబు లయ్యెను.

భగవానుం డగుసోముండు మహాస్వస్త్రతంబులవలనను, లోకహితకరకర్మంబులవలనను దేజోలాభంబు గాంచి శతపద్మవత్సరంబులు మహాతపంబు గావించెను. అనంతరము బ్రహ్మజ్ఞుం డగుపితామహుండాతనికి రాజ్యదానంబు గావించెను. అప్పటినుండియు నాతఁడు సకలబీజంబులకును, ఓషధులకును, సముద్రంబులకు నధీశుం డయ్యెను.



అతిలోకసుందరుండగుసోముం డట్లు మహారాజ్యప్రాప్తుండై శతసహస్ర  
దక్షిణాన్వితం బగురాజసూయయజ్ఞముం గావించెను. ఆయజ్ఞంబునం  
దనేకబ్రహ్మర్షులు సదస్యులై యుండిరి. సోమదేవుండు వారికిఁ ద్రిభువ  
నంబులను దక్షిణగా సమర్పించెను.

స్వయముగా హిరణ్యగర్భుండగుబ్రహ్మయు, నత్రిమునీంద్రుం  
డును, భృగుండును మొదలగువా రయజ్ఞమునందు ఋత్విక్కులై  
యుండిరి. మునిగణపరివృతుం డగుసాక్షాద్విష్ణుదేవుం డందు సదస్యు  
డై యుండెను. సోమదేవుండు బహుమునిగణపరివృతుండై విరాజిల్లు  
చుండెను. సిని, కుద్యుతి, పుష్టి, ప్రభ, వచు, కీర్తి, ధృతి, లక్ష్మీ య  
ను నీతొమ్మిదమృదేవీమూర్తులును నాతని సేవించుచుండిరి. ఇట్లు  
యజ్ఞంబు సర్వసంపన్నం బగుటయు నాతఁడు నిఖిలదేవర్షిగణసన్మాని  
తుండై తనప్రభావమును దశదిశల వ్యాపింపఁ జేయుచు మహారాజా  
ధిరాజుం బోలి విరాజిల్లుచుండెను.

కృమముగా సోమదేవుం డసాధారణం బగునైశ్వర్యమున కధి  
నాథుం డయ్యెను. మహర్షు లందఱు నాతని నాదరించుచుండిరి. ఐశ్వ  
ర్యాధిక్యముచే నాతనిమనంబు భ్రమించుటయు నాతఁడు వినయవిచ్యు  
తుం డయ్యెను. సోముం డిట్లైశ్వర్యమందు విమోహితుండై బృహ  
స్పతిదార యగుతార సపహరించెను. సోమునిచే బృహస్పతి యవమా  
నితుం డగుటం గాంచి సకలదేవతలును, ఋషులును గూడి యెట్లయి  
నఁ దారాదేవిని మరల బృహస్పతికి సమర్పింపవలయు నని యనేకవి  
ధంబుల సోమదేవునకు బోధించిరి. కాని యాతఁ డెంతమాత్రము  
సంగీకరింపలేదు.

ఆసందర్భమునందు శుక్రుండు చంద్రునిపక్షంబును, అజగవధ  
నుద్ధారయైరుద్రుండు బృహస్పతిపక్షంబును వహించి యుండిరి. అప్పు

ఋ యుద్ధారంభమగుటయు మహాత్ముం డగుశుక్రీండు దేవగణంబుల  
పై బ్రహ్మశిరోనామకాస్త్రమును బ్రయోగించెను. అమ్మహాస్త్ర  
ప్రతాపముచే దేవగణంబులు విలుప్తయశులై పోయిరి. లోకక్షయకరం  
బగునాదేవదానదభీషణసంగ్రామ మప్పుడు తారకామయనామంబున  
విఖ్యాతం బయ్యెను. అంత వసిష్ఠుండును, సకలదేవతలును బ్రహ్మ  
ణులును బ్రహ్మపాలికిం బోయి శరణార్థులగుటయు వనజాసనుండు ద  
యాశుండై రణరంగంబున కేతెంచి శుక్రీశంకరులమహాతోపంబును  
వారించి చంద్రునికడనున్నతారను మరల బృహస్పతి కర్పించునట్లు  
గావించెను.

బృహస్పతియు నప్పటికిఁ దార యంతస్సత్వమై యుండుటం  
గాంచి కోధావిష్టుండై యీగర్భంబు పరిత్యాజ్యంబని యుగ్గడించుట  
యుఁ దారాదేవి యప్పు డొకయిషీకస్తంబంబుచాటునకుంబోయి గర్భ  
మోచనంబుగావించుకొనియెను. ఆగర్భమునుండి మహాప్రభాసంపన్నుం  
డగునొకకుమారుండుదయించెను. పుట్టినప్పుడే యాతనిరూపము దేవ  
తాసౌందర్యమును దిరస్కరించుచుండెను.

అప్పుడు సకలదేవతలును సంశయాపన్నులై యీపుత్రుండు  
సోమునివలనఁ గలిగెనో, బృహస్పతివలనఁగలిగెనో సత్యము చెప్పవల  
యునని తారంగూర్చి పలుమాట ప్రశ్నించిరి. తారయు సిగ్గుచే నెట్టి  
ప్రత్యుత్తరము నీయకుండుటంగాంచి జనించినయక్కుమారుండును ద  
ల్లిననేకవిధంబులఁ దిట్టుచు సత్యము చెప్పవలయునని పీడింప నారంభిం  
చెను. బ్రహ్మదేవుం డప్పు డక్కుమారుని వారించి స్వయముగాఁ దా  
రచేంతకుం బోయి సత్యము చెప్పవలయునని యడిగెను. బ్రహ్మదేవు  
నకుఁ గృతాంజలియై తారయు యస్పష్టస్వరంబున వ్రీడాగద్గదకంఠము  
తో నీతఁడు సోమపుత్రుండే యని సత్యముం జెప్పివై చెను.

ఆమాట విన్నంతనే ప్రజాపతి యగుసోమం డాబాలకునిమూర్త్యాఘ్రాణంబు గావించి యాతనికి బుధుండనునామకరణముం గావించెను. ఆబుధుండు ప్రతికూలభావముతో గగనము నధిష్ఠించి యుండెను. ఆతనివలన రాజపుత్రియగునిలాదేవి మహాతేజుం డగుపురూరవుండునుతనయుం గాంచెను. ఆపురూరవున కూర్వశీగర్భంబున నేస్థురుపుత్రులు గలిగిరి. వారందఱును మహాత్ములై యుండిరి. ఇది సోమోత్పత్తి చరిత్రము. ఇంక సోమవంశముం గూర్చి నవిస్తరంబుగఁ జెప్పెదను. ఈసోమోత్పత్తింగూర్చి వినువారు సకలసంకల్పసంసిద్ధులై యాయురారోగ్యైశ్వర్యసంపన్నులగుదురు. మఱియు నట్టిపుణ్యాత్ములు సకలపాపతిముక్తు లగుదురు.

—♦ చంద్రవంశవర్ణనము. ♦—

మునివరేణ్యులారా! ఆబుధునకుఁ దేజస్వియు, దానశీలుండును, బ్రహ్మవాదియు, యజ్వియు, బహుదక్షిణావ్రదాతయు నగుపురూరవుండు పుట్టెను. పరాక్రమవంతుం డగునాతఁడు శత్రుద్రుమ్దముండును, అగ్నిహోత్రియు, సత్యవాదియు, పుణ్యమతియు నై యుండెను. ఆతనికి నమాను లగుయశస్వులు త్రిభువనములయందు నెవ్వరును లేకుండిరి. కీర్తిమతి యగునూర్వాశి తననాకలోకగౌరవమును విడిచి ధర్మజ్ఞుం డగునాపురూరవుని వరించెను. మహారాజగు పురూరవుండును గ్రీమముగాఁ బది, ఐదు, ఆఱు, ఐదు, ఏడు, ఎనిమిది, పది, ఆఱుసంవత్సరము లయ్యూర్వశితోఁ గలసి చైత్రగ్రధవనంబునను, మందాకినీతటంబునను, అలకాపురంబునను, విశాలానగరంబునను, సందనకాననంబునను, మనోహరఫలద్రుమశోభితంబులగు నుత్తరకురుదేశంబులను, గంధమాదనశైలంబునను, ఉత్తరమేరువృష్ణంబునను మహాసంధ

ముతో యథేచ్ఛావిహారముం గావించెను. మహాద్గులచేఁ బ్రశంసితం  
బును, బుణ్యతమంబు నగుప్రయాగభూమి యాతనిరాజధానియైయుం  
డెను. చక్రవర్తి యగుపురూరవుండు ప్రయాగయందుండి రాజ్యహాస  
నముం గావించుచుండెను. ఇలానందనుం డగుపురూరవుం డిష్టప్రభావ  
పంపన్నుఁడు.

ఆయూర్వశియందుఁ బురూరవునకు దేవకుమారకుల్యు లగు  
అయోవు, అమావసువు, విశ్వాయువు, శుత్రాయువు, దృఢాయువు,  
వనాయువు, బహ్వాయువు నను నేశ్వరుపుత్రులు గలిగిరి. అం దమా  
వసువునకు రాజాధిరాజగు భీముండును, ఆతనికి శ్రీమంతుం డగుకాం  
చనప్రభుండును, ఆతనికి మహాబలశాలియు, విద్యాంసుండు నగు  
సుహోత్రుండును, ఆతనికిఁ గౌశిని యనుపత్నియందు జహ్నుండును  
జుట్టిరి. ఆజహ్నుండు సర్వమేధం బనునొక మహాయజ్ఞముం గావిం  
చుటకుఁ బ్రారంభించెను. గంగాదేవి యాతని భర్తగా వర్తించుటకై  
వచ్చుటయు నాతఁ డందుల కంగీకరింపఁడయ్యెను.

అప్పు డాగంగాదేవి యాతనియజ్ఞభూమినంతకు జలస్థాపితంబు  
గావించెను. అంత జహ్నుండు కోరోధోద్రిక్తుండై యోగంగా! నేని  
వ్వును నీసమస్తజలంబును బాసముచేసినై చెదను. అందుచే నీసకలప్ర  
యత్నములును విఫలములై పోవును. నీయుద్ధతస్వభావమునకుఁ దగిన  
ఫలంబు ననుభవింపఁజాలవు. అని గద్దించి పలుకుచు నమ్మహారాజు  
గంగాజలము సంతను బాసము చేయఁదొడంగెను. అది యంతయుం  
గాంచి మహాద్గు లందఱును గంగాదేవిని జహ్నునకు దుహితృరూపం  
బున నుపసీతం గావించిరి. అప్పటినుండియు గంగకు జహ్నువీనామం  
బు గలిగెను.

జహ్నుండు యువనాశ్వసంధన యగుకావేరిని బెండ్లియాడెను.



ఆకావేరి యువనాశ్వశాపముచే గంగార్థభాగమునుండి వినిర్గతం బయ్యెను. అనిందితయు, జహన్నపత్నియు నగుకావేరి సరిద్వార యని విఖ్యాతిం గాంచెను. జహన్నండు గావేరియందు సునద్యుండను పుత్తుని గనియెను. ధార్మిం డగు నాతనికి అజకుండును, ఆతనికి మృగయాసక్తుం డగుబలాకాశ్వండును, ఆతనికి గుశుండును జనించిరి. కుశునకుఁ గుశికుండును, కుశనాభుండును, కుశాశ్వండును, మూర్తిమంతుండు నను నలువురుతనయులు పుట్టిరి.

—\* గాధిరాజచరిత్రము. \*

అందు కుశికుండు రాజయ్యును నిరంతరమును వల్లవగణసహితంబుగ వనచరుండై యింద్రతుల్యుం డగుతనయుం బడయవలయు నని తపంబు గావింపఁదొడంగెను. ఆతనితపంబువలన మహేంద్రునకు మహాభయంబు గలిగెను. అట్లాతఁ డతితీవ్రంబుగ మహాతపంబు గావించుచుండుటయు నెట్లయిన నాతనికోరిక సిద్ధింపకమాన దని తలంచి సహస్రాక్షుం డగుపురందరుడే స్వయముగ నక్కుశికునకుఁ బుత్తుండై యావిర్భవించి గాధిరాజనామంబున విఖ్యాతుం డయ్యెను. కుశికునిభార్య కుత్స- ఆమెయే గాధిరాజుజనని.

గాధిరాజునకు మహాభాగ్యవతి యగుసత్యవతి యనునొకతనయ జనించెను. ఆమె నాతఁడు కావ్యనందనుఁ డగుఋచీకున కిచ్చి పెండ్లి చేసెను. భృగునందనుఁ డగుఋచీకుం డాసత్యవతియెడల నతిప్రీతి మంతుండై యుండెను. ఆతఁడు తనకును, దనమామయగు గాధిరాజునకును బుత్త్రసంతానము లభించుటకై యొకచరువును సిద్ధముచేసి రెండుభాగములుగఁ జేసి తనభార్య యగుసత్యవతిం బిలిచి “దీనిని నీవును, నీజననియు భుజింపుఁడు. ఈభాగము భుజించుటవలన నీజననికి

క్షత్రియశ్రేష్ఠుండును, దీప్తిమంతుండు నగుసుతుండుదయించును. మఱియు నీరెండవభాగమును భుజించుటచే నీకు ధృతిమంతుండును, దపోధనుండును, శాంతుండు నగునందనుండు జనించును. ఆపుష్కరిండు ద్విజగణంబులలోఁ బ్రధానుండును.” అని చెప్పి యాతఁడు తపశ్చరణంబునకై యరణ్యమునకుం బోయెను.

కొంతకాలమునకు గాధిరాజు పత్నీసహితుడై తీర్థయాత్ర గావించుచుఁ బుత్రికాసందర్శనార్థమై ఋచీకాశ్రమంబునకు వచ్చెను. అప్పుడు సత్యవతి పతియొసగినచరువును దెచ్చి తనతల్లికి సమర్పించెను. విధివశంబున నామె యాచరుభాగద్వయమును దుల్యంబనియే తలంచి పుత్రికాభాగమును దాను గ్రహించి తనభాగమును బుత్రికకిచ్చెను. కాలక్రమంబున సత్యవతీదేవి క్షత్రియాంతకం బగుగర్భముం దాల్చెను. క్రమముగా నామెదేహకాంతి ప్రదీప్తం బగుచు నాకార మతి భీషణం బగుచుండెను. ఋచీకుండు దివియంతయును దివ్యదృష్టివలన గ్రహించి వరవర్ణిని యగుభార్యం గాంచి యోభద్రా! నీవు నీజననిచే వంచింపఁబడితివి. చరుభాగములు వ్యత్యస్తము లై పోయినవి. అందుచే నీకుఁ గ్రూరకర్మండును, భయంకరుండు నగుపుష్కరిండు పుట్టఁగలఁడు. నీజననికిఁ దపోధనుండును నొకతనయుండుదయించి యాతఁడు బ్రాహ్మణుండును.

అని చెప్పటయు మహాభాగ్యవతి యగుసత్యవతి తనపతిని బ్రసన్నుం జేసికొని “స్వామీ! మీరు బ్రాహ్మణులు. ఇట్టిమీవలన బ్రాహ్మణాధముండును, దారుణచరిత్రుండు నగుతనయుండు నాగర్భంబున జనించుట యుచితము గాదు” అని ప్రార్థించుటయు ఋచీకుండు ప్రియా! నేనట్లు సంకల్పించి యాచరుభాగములను సమకూర్చితిని. ఇప్పుడు నేనింకొకవిధముగాఁ జేయఁజాలను. ఇది యిట్లుజరుగవలసినదే.

జననీజనకులయపచారఫలములే సంతానమునకు సంభవించునుగదా!

అనుటయు సత్యవతీదేవి మునికులతిలకా ! మీరు తలంచినచో నీవిశ్వమంతను సృజింపఁగలరు. ఇట్టిమీ కొక్కపుత్త్రులసంతానమును సృష్టించుట యసాధ్య మగునా ? కావున మీరు నాయందనుగ్రహించి సరళస్వభావుఁడను, శాంతగుణప్రధానుఁడు నగునొకపుత్త్రుని నాకుఁ బ్రసాదించవలయును. కేవలదారుణస్వభావుఁడే నాతనయైకై జనించుట తప్పదంటిరేని స్వామీ ! నాస్థానమును మన్నించి నాపుత్త్రుఁడు గాక, పౌత్త్రుండవ్వవాఁ డగునట్లయిన ననుగ్రహింపుఁడని ప్రార్థించెను. అంతఋచీకుండు ప్రసన్నుండై తనతపోబలంబుచే భార్యకోరిక సిద్ధించు నట్లు వరంబిచ్చి “ప్రేయసీ ! పుత్రిపౌత్త్రుల కెట్టిభేదంబును లేదుగావు న నీవు కోరినరీతిని నీపౌత్త్రుఁడే యుట్టివాఁడు గాఁగలఁడు” అనియెను.

అనంతరము సత్యవతీదేవి శమదమూదినద్దాణసంపన్నుండును, మహాతపస్వియు నగు నొకపుత్త్రుఁ గాంచెను. ఆతనిపేరు భాగవతమ దగ్ని. పుణ్యవతియు, నిత్యధర్మనిరతయు నగుసత్యవతీదేవి కాలకియను మహానదియై ప్రఖ్యాతిం గాంచెను. అది యిప్పటికిని బ్రవహించు చున్నది.

ఇక్ష్వాకువంశజుం డగురేణుండనునొకరాజు గలఁడు. ఆతనికి రేణుక యనుభాగ్యవతి యగునొకతనయ యుండెను. తపోవిద్యాసంపన్నుండును, ఋచీకనందనుండు నగుజనుదగ్ని యారేణుకను బెండ్లియా డెను. ఆమెయందు జనుదగ్నికి దారుణచరిత్రుండగునొకతనయందు దయించెను. ఆతఁడు సకలవిద్యాప్రపూర్ణుండును, ధనుర్వేదపాఠదర్శి యు, నిఖిలక్షత్రియకులసంహారకుండు నయ్యెను. ఆతఁడే ప్రదీప్తపావ కప్రతిముం డగుపరశురాముఁడు. సత్యవతికి మణియు శునశ్చేఘ్రంబు ను, శునశుచ్చుండు ననుతనయులు గల్గిరి. కుశికనందనుం డగునాథో

విశ్వామిత్రుండు పుట్టెను. అతడు జ్ఞానతపోనిధానుడై బ్రహ్మమిత్రుల్యుండై తుదకు బ్రహ్మయ్యయ్యెను. ధర్మాత్ముం డగువిశ్వామిత్రునకు విశ్వరథుం డనునింకొకనామము గలదు. భృగువ్రసాదంబున నాతడు గాఢినంశధరుడై యుదయించెను.

విశ్వామిత్రునకు దేవరాతుడుమొదలగుకొంతమందిపుత్రులు జనించిరి. వారందఱును ద్విభువనవిభ్యాతచరిత్రులే. అందు దేవరాతుడు, కతి యనువారు వ్రములు. కతివలననే కాత్యాయనగణంబు పుట్టెను. ఇంతియకాక విశ్వామిత్రునకు శాలవతి యనుభార్యయందు హిరణ్యాక్షుడు, రేణుడు, రేణుకుడు, సంస్కృతి, గాలవ్రుడు, ముగ్ధులుడు, మధుచ్ఛందుడు, జయుడు, అష్టకుడు, కచ్ఛపుడు, దేవలుడు, హరీతుడు మొదలగువారు జనించిరి. కొశికులగు నమ్మహాత్ములగోత్రములయందు పాణినులు, బ్రభవులు, ధ్యానజప్తులు, పాఠివులు, దేవరాతులు, సాలంకాయనులు, వాస్కలులు, లోహితులు, యమదూతలు, కాశాశకులు ననువంశములవారు జన్మించిరి. పౌరపుండును, బ్రహ్మయ్య నగునకొశికునిసంబంధమువలన నీవంశము బ్రహ్మక్షత్రనామంబున విశ్రుతం బయ్యెను.

విశ్వామిత్రునిసంతానమునందు తునశ్శేషుండు త్యేష్ఠుడు. అతనికి భృగుధర్మంబును, కొశికధర్మంబునుగూడఁ బ్రాప్తింపెను. అశునశ్శేషుండు హరిదశ్వనియర్జునులఁ బశువుగాఁ జేయఁబడి పిమ్మట దేవతలయనుగ్రహంబుచే మరల విశ్వామిత్రునొద్దకుఁ బంపఁబడియెను. దేవతలచే నిట్లు వ్రసాదింపఁబడినవాడు గావున తునశ్శేషున కష్టము దేవరాతనామంబు గలిగెను. విశ్వామిత్రునకు దేవరాతాదు లేమరు పుత్రులుండిరి. మఱియు నాతనికి దృవద్వితీ యనుభార్యయందు, అష్టకుం డనుతనయుఁ జుదయించెను. అతనికి లోహి యనువాడు



జనించెను. ఇది జహన్నవంశప్రకారంబు. ఇక మహాత్ముం డగునా యువువంశముంగూర్చి చెప్పెదను.

—\* రజచరిత్రము. \*—

మునివరేణ్యులారా ! ఆయువునకు స్వర్భానుతనయ యగుప్రభా దేవిగర్భమునుండి మహారథులును, మహావీరులును, మహారాజులునగు నహఃషుడు, వృద్ధశర్మ, రంభుడు, రజి, అనేనుడు ననునై దుగురువు త్తులు జనించిరి. వీరందఱును ద్రిలోకవిఖ్యాతులై యుండిరి. రజిమ హారాజునకుఁ బంచశతపుత్తులుదయించిరి. విశాలం బగువీరివంశము నకు రాజేయం బగునామము గలిగెను. వీరింగూర్చి మహేంద్రుడు గూడ భయపడుచుండెను.

పూర్వకాలంబున సతిదారుణం బగుదేవాసురసంగ్రామము త టస్థించినప్పుడు దేవాసురు లిరుతెగలవారునుగూడఁ బ్రత్యేకముగ బ్ర హ్మపాలికిం బోయి మాలో నేపక్షమువారికి విజయముగలుగునో యా నతీయవలయు నని ప్రార్థించిరి. అప్పుడు బ్రహ్మదేవుం డిట్లనియెను. ర ణరంగమునందు రజిమహారాజు ధనుర్ధారియై యెవ్వరిపక్షమున నిలిచి యుద్ధము చేయునో యాపక్షమునకే త్రిలోకవిజయంబు నిశ్చయము గా నగును. రజియున్నచోటనే ధృతి యుండును. ధృతియున్నచోటనే లక్ష్మీయుండును. ధృతియు, లక్ష్మీయు, గలచోట ధర్మంబును, ధర్మం బున్నచోట నిశ్చయముగా విజయంబును విరాజమానం బగుచుం డును.

అని పితామహుండు చెప్పటయు దేవదానవులు జయాభిలాషు లై రజిమహారాజును దమకు సహాయునిగా, జేసికొనవలయు ననుతలం పులతో వెడలిపోయిరి. మహారాజగురజి స్వర్భానుదౌహిత్రుండును,

సూధాంశువంశవివర్ధనుండు నగుటంజేసి యాతఁడు దేవాసురు లిరువురి తోడను సంబంధము గలపాఁజై యుండెను. అందుచే దేవతలును, రాక్షసులునుగూడఁ బ్రహ్మప్రహ్మదయులై రజిచెంతకుం బోయి “నీవు ధనుర్ధారివై మోపక్షమునందుండి యుద్ధము చేయవలయును” అని ప్రత్యేకముగఁ బ్రార్థించిరి.

అప్పుడు రజి యాభయపక్షంబుల పాక్ష్యంబుల నాకర్ణించి స్వార్థసాధనోద్దేశముతోడను, సాత్మయశఃప్రతిష్ఠాపనాభిప్రాయముతోడను ముందుగా దేవతలంగూర్చి యోమహేంద్రా ! నేను బలపరాక్రమంబులచే రాక్షసులను బరాజితులం గావించినచో నాకప్పుడు ధర్మానుసారంబుగ నింద్రత్వము లభింపవలసియుండును. అట్లు మీరంగీకరింతురేని నేను మీపక్షమున నిలిచి యుద్ధము చేయుదునని చెప్పెను.

రజి యిట్లు కోరినంతనే దేవతలందఱును బ్రహ్మప్రహ్మదయులై సమ్మతించి “నరనాథా ! నీవెట్లుకోరిన నట్లే యగుఁగాత. ఆవిషయంబున మాకెట్టికష్టంబును లేదు.” అని చెప్పిరి. దేవతలయత్తరంబును విని రజిమహారాజు రాక్షసులంగూర్చికూడ నట్లే ప్రశ్నించెను. కాని దర్పితులగుదానవు లాతఁడు స్వార్థపరుండై యున్నాడని తలంచి సాభిమానంబులగుచునంబులతో “రాజా ! నీయుద్దేశము మాకు సమ్మతంబు గానేరదు. మాకుఁ బ్రహ్మదుండే మహేంద్రుఁడు గావలయును. మేమట్టికోరికతోడనే విజయంబునకుఁ బ్రయత్నించుచున్నారము. ఓభూపాలా ! ఇప్టమున్నచో నీవు మాప్రతికూలపక్షముననే నిలిచి యుద్ధము చేయవచ్చును.” అని ప్రశ్నయత్తర మిచ్చిరి.

రజిమహారాజుట్లే యగుఁగాక యని దానవులను వీడ్కొలిపి సమరవిజయానంతరమునఁ దన్నుస్వర్గనాయకుం గావించునట్లు దేవతలందఱుచే నంగీకరింపఁజేసి దేవతాపక్షమునుపహించిరణరంగమున నిందు

న కజేము లగుదానవులనందఱను నిహతులం గావించి వినష్టం బగు  
దేవతలవిజయలక్ష్మిని బునరుద్ధారణంబు గావించెను.

అప్పుడు శతకృతుండు దేవతాసహితుండై నేను రజిపుత్తుండ  
నని చెప్పుచు రజియుద్ధకుం బోయి యేతండ్రీ! నీవిప్పుడు నిశ్చయముగా  
దేవేంద్రుండ నైతిని. ఇంద్రుండ నగునేను నీతనయుండనైతిని. నేను  
నీకర్మంబులచే విఖ్యాతుండ నయ్యెదను.” అని చెప్పటయు దేవమా  
యామోహితుం డగురజి యందులకు సమ్మతించెను. అనంతరము  
కొంతకాలమునకు రాజుని యగురజి కాలగతుం డయ్యెను. అప్పుడు ర  
జిపుత్తులేనూర్లుర్లు మహేంద్రపదము నధ్వింపనుద్దేశించి యందఱు  
నొక్కటిగా జేరి స్వర్గరాజ్యము నాక్రమించుకొనిరి. అంతియకాక  
వారు మూర్ఖులొకంబులను పశపఱచుకొని యధికారముం గావించు  
చుండిరి.

కృమముగా వారై శ్వేర్యమదముచే మోహచ్ఛన్నులై నిషయ  
లంపట్టలై, యున్నట్లులై, ధర్మజ్ఞానశూన్యులై పోయిరి. దేవబ్రాహ్మ  
ణద్వేషంబువలనను, దుర్వృత్తంబువలనను పారిబలపరాక్రమంబులు  
సర్వంబును నశించిపోయెను. అందుచే వారిమైశ్వర్యముగూడఁ దొలఁ  
గిపోయెను. మరల నిండ్రుఁడు తనస్వర్గరాజ్యమును, మరగణాధిపత్యమును  
సంపాదించుకొనియెను. కామక్రోధపరాయణు లగురజినందను లండఱు  
నింద్రునిచేనిహతులై పోయిరి. ఈవిధముగా శతకృతునిరాజ్యము విచ్ఛి  
న్నం బగుటయు, మరలఁ బ్రతిష్ఠితం బగుటయు గలంబాచరిత్రమును  
సవిస్తరముగ నాకర్ణించువారికిని ధరించువారికిని దుర్గతులు గలుగవు.

—♦ దివోదాసచరిత్రము. ♦—

లోమహర్షి యుం డిట్లనియెను. ముసులూరా! రంభుం డనపత్యుఁ  
డై పోయెను. ఇంక అనేనునిపరాశముం గూర్చి వర్ణించెదను. అనేనునకు

మహాయశస్వియు, మహారాజును, మహాపురుషుండు నగుప్రతిక్షత్రుండు పుట్టెను. ఆతనికి విఖ్యాతుం డగుసంజయుండును, ఆతనికి జయుండును, ఆతనికి విజయుండును, ఆతనికిఁ గృతియు, ఆతనికి హర్యత్వతుండును, ఆతనికిఁ బ్రతాపవంతుఁడగుసహదేవుండును, ఆతనికిఁ బరమధార్మికుండుగు నదీనుండును, ఆతనికి జయతేనుండును, ఆతనికి సంస్కృతియు, ఆతనికి ధర్మాత్ముం డగుక్షత్రవృద్ధుండును జనియించిరి. ఆక్షత్రవృద్ధుండు తనమూలపురుషుం డగుననేనునింబోలి లోకవిఖ్యాతుఁడయ్యెను. క్షత్రవృద్ధునకు మహాయశుం డగుసునహూత్రుండును, ఆతనికిఁ బరమధర్మపరాయణులగు కాశుఁడు, శలుఁడు, గృత్సమదుఁడు ననుముగ్గురుతనయు లుదయించిరి.

అందు గృత్సమమనకు శునకుండును, ఆతనికి శౌనకుండును గలిగిరి. శునకునివలననే బ్రహ్మక్షత్రియవైశ్యశూద్రులుత్పన్నులైరి. శలునకు ఆర్ష్టిక్షేణుండును, ఆతనికిఁ గాశ్యపుండును బుట్టిరి. కాశునకుకాశిపుండును, ఆతనికి దీర్ఘతపుండును బుట్టిరి. ఆతఁడు వృద్ధవయస్కుండై సంతానములేక మహాతపంబు గావించుటయు ధన్వంతరి యాతనికిఁ బుత్తుండై జన్మించెను. సర్వరోగవినాశకుం డగునాధన్వంతరిమహారాజుకాశరాజునామంబున విఖ్యాతుం డయ్యెను. ఆతఁడు భరద్వాజునొద్ద నాయుర్వేదమును జికిత్సాపద్ధతులను నభ్యసించి యావేదము నెనిమిది భాగములుగా విభజించి తనశిష్యపరంపరచేఁ బ్రచారము సేయించెను.

ఆధన్వంతరికి విఖ్యాతుం డగుకేతుమంతుండును, ఆతనికి వీర్యశాలి యగుభీమరథుండును, ఆతనికి దివోదాసుండును జన్మించిరి. దివోదాసుఁడు ప్రఖ్యాతప్రజాపరిపాలకుఁ డయ్యెను. ఆతనికిఁ బరమపవిత్రంబగువారణాసీసగరము రాజధాని యయ్యెను. మహాత్ముండును మతిమంతుండు నగునికుంభుం డొకప్పుడు కాశీనగరము సహస్రవర్షపర్యంత



మును జనశూన్యంబై పోవుఁగాక యనిశపించి యుండెను. అది కారణంబుగా దివోదాసు డనురాక్షసుఁడు వచ్చి కాశీపురంబునమస్తంబును నిర్జనంబుగాఁ జేసినై చెను.

ఆపురం బట్లు శాపగ్రస్తం బైనకొలఁదికాలమునకే ప్రజాపాలకుండగు దివోదాసు తనరాజధానిని మార్చుకొని గోమతీనదీతీరంబున నూతనముగ నొకసుందరనగరమును నిర్మించుకొని యుండెడి రాజ్యపాలనము చేయుచుండెను. పూర్వ మీకాశీరాజ్యము భద్రశ్రేణ్యుని యధికారమునందుండెను. ఆతనికి ధనుష్కళావిశారదులగుమార్గురు తనయులుండిరి. దివోదాసు వారినందఱును నిహతులం గావించి యారాజ్యమునాక్రమించుకొనియెను.

ఆభద్రశ్రేణ్యునకు సుప్రసిద్ధుఁ డగుదుర్దముం డగుచింకొకపుత్రుం డుండెను. అప్పటికి బాలకుండగుటచే నాతని దివోదాసుఁడు నిర్లక్ష్యముగ విడిచినై చెను. కాలక్రమంబున దుర్దముండు హైహయరాజ్యమును స్థాపించి ప్రభువై దివోదాసునితో రణంబు గావించి తనపైతృకరాజ్యమును మరల నుద్ధరించుకొనియెను. దుర్దముం డిరితిగాఁ దనయసాధారణప్రభావముచే నైరనిర్యాతనంబు గావించెను.

ఆదివోదాసునకు ద్యుషద్వితీయనుభార్యయందు మహావీరుం డగుప్రతర్దనుండు పుట్టెను. ఆతఁడు చిన్నతనమునందే పైతృకం బగు వినష్టరాజ్యమును బునరుద్ధారణంబు గావించెను. ప్రతర్దనునకు పత్నుండును, భర్తండు ననునిరువురుతనయులు గలిగిరి. అందు వత్సన కలర్కుండును, ఆతనికి నన్నతీయు, ఆతనికలర్కుండును జనించిరి. అయ్యలర్కుండు సత్యవాదియు, బ్రహ్మజ్ఞానసంపన్నుఁడు నయ్యెను. ఆతఁ డటువదియాటువేలవత్సరములవఱకు సంపూర్ణమనావధముతోనుండి యతివిశాలం బగురాజ్యపాలనంబు గావించె ననియు, నాతఁడు లో

పాముద్రానుగ్రహంబున దీప్తాయుష్యముంగాంచె ననియుఁ బ్రాచీన రాజన్లు కీర్తించి యుండిరి. అలర్కుఁ డతిశోకరూపయావనశాలియై యుండెను. ఆతనిరాజ్యమపారమైనది. వారణాసీగరమునకు శాపావసానంబై సంతనే యాతఁడు త్రోమకాసురుని సంహరించి మరల నాపట్టణమును దనరాజధానిగాఁ జేసికొనియెను.

భూపాలుం డగునన్నతికి సునీధుండను నింకొకకుమారుఁడు గలఁడు. ఆతనికి డేముండును, ఆతనికిఁ గేతుమంతుఁడును, ఆతనికి ధర్మకేతుండును, ఆతనికి ఘహరధుం డగునత్యకేతుండును, ఆతనికి విభుండును, ఆతని కానర్తుండును, ఆతనికి సుకుమారుండును, ఆతనికి ధృష్టకేతుండును, ఆతనికి వేణుహాతుండును, ఆతనికి భాగ్గుండును గలిగిరి. వారందఱును ధర్మనిష్ఠులగుప్రజాపాతకు లైరి. వత్సునివలన వత్సభూమియు, భాగ్గునివలన భాగ్గుభూమియూఁ గలిగెను. అంగిరులు, భాగ్గులు కాశ్యపులు సగుబ్రహ్మక్షత్రియవై శ్యగణంబుల విస్తృతవంశంబులంగూర్చి చెప్పితిని. ఇకసహుషవంశంబును గీర్తించెదను.

—♦ యయాతిచరిత్రము. ♦—

సహుషుంకుఁ బితృకన్య యగు విరజయండు ఇంద్రోపేంద్రున మాసతేజు లగు యతి, యయాతి, సంయాతి, ఆయాతి, యాతి, సుయాతి యను నార్గురుతనయులు గలిగిరి. అందు యయాతియే రాజయ్యెను. పరమధార్మికుం డగునాతఁడు కకుత్స్థకన్యం బెండ్లియాడెను. యతి మోక్షధర్మంబు సనలంబించి బ్రహ్మస్వరూపుం డయ్యెను. ఇతరు లగు నైదుగురుసోదరులలోను యయాతియే భూమండలముసంతను జయించెను. ఆతఁడు శుక్రాచార్యతనయ యగు దేవయానిని వృషపర్వసంజన యగు శశ్మిష్ఠును బెండ్లియాడెను. యయాతికి దేవయాని

యందు యదుఁడు, తుర్వశుఁడును, శర్మిష్ఠయందు ద్రుహ్యుఁడు, అను  
వు, పూరుఁడును జన్మించిరి. శుక్రాచార్యుండు వీరితోడై యయా  
తికిఁ బరమదీప్తిమంతంబును, కాంచనమయంబును, దివ్యంబును సగు  
నొక రథమును బ్రసాదించెను. ఆరథంబు మనోవేగవంతంబు లగు  
నుత్తమాశ్వంబులచే సంయోజితమై సర్వకార్యజయప్రదమై యుండె  
ను. యయాతి యాస్యందన మధిరోహించి యాఱురాత్మలలో మ  
హీమండలం బంతయు జయించెను. అయ్యరదంబువలననే యయాతి  
దేవదానవుల కజయ్యుం డయ్యెను. క్రమముగ నారథము కురువంశీ  
యు లెల్లరచేతను నుపయోగింపఁబడుచు వచ్చెను. కొరవుండును, బరీ  
క్షిన్నందనుండును సగుజనమేజయునియనంతర మీరథము భీమంతుం  
డగు గర్గమహామునిశాపమువలన వినష్టంబై తరువాతిరాజుల కనుపయు  
క్తం బయ్యెను.

జనమేజయుం డొకప్పుడు గర్గమునీంద్రునితనయుండగు నొక  
బాలుని సంహరించి బ్రహ్మహత్యాన్వితుం డయ్యెను. ఆరాజుర్ని సక  
లాంగకములనుండియు లోహగంధము వినిగ్గతం బగుచుండెను. ఆతని  
కెందును శాంతి లేకుండెను. పౌరులును జానపదులునుగూడ నాతని  
బరిత్యజించిరి. అప్పు డాతఁడు నిష్క్రమిం గానక దుఃఖనంతస్తుండై  
శౌనకమునీంద్రునిశరణంబు గోరుకొనియెను. జ్ఞాని యగు శౌనకుండు  
ఆతనిఁ బవిత్రునిఁ గావించుటకై యాతనిచే నశ్వమేధంబును జేయిం  
చెను. అయ్యాగాంతంబున నమ్మహారాజు శరీరదుర్గంధం బపసీతం  
బయ్యెను. పూర్వోక్తం బగు నారథము చేదిరాజునకు వశమయ్యెను.  
ఇంద్రుండు సంతుష్టుండై దాని నాబృహద్రథునకుఁ బ్రసాదించెను.  
అనంతర మది బార్హద్రథుం డగు జరాసంధునకు వశమయ్యెను.  
ఆజరాసంధుని వధించి యయ్యుత్తమరథంబును భీమసేనుండు వాసుదే

పునకుఁ బ్రీతిపూర్వకముగా పమర్పించెను.

యయాతిమహారాజు సాగరవలయితంబును, సప్తద్వీపవిలసితంబును నగుపృథ్వీమండలమును జయించి తనరాజ్య మంతయుఁ దనపుత్రులకు నైదుభాగములుగా విభజించి యిచ్చెను. అందు జ్యేష్ఠుఁడగు యదునకుఁ బూర్వభాగంబును, పూరునకు మధ్యభాగంబును తుర్వచునకు దక్షిణభాగంబును, ద్రుహ్యునకు నుత్తరభాగంబును, అనువునకుఁ బశ్చిమభాగంబును నిచ్చెను. వారు క్రమముగా నాభూఖండముల ధర్మానుసారముగాఁ బరిపాలించుచు వచ్చిరి. కాలక్రమంబున యయాతి జరాభరాకాంతుండై, ధనుర్బాణంబులఁ బరిత్యజించి రాజ్యభారమును బుత్త్రులకు దులించి పీఠుండై భూసంచారము సేయఁదొడంగెను. ఆతఁడు శత్రుంబులఁ బరిత్యజించినను నపరాజితుండై యుండెను. ఇట్లాతఁడు రాజ్యంబును బుత్త్రులకుఁ బంచిపెట్టి యొకప్పుడు జ్యేష్ఠపుత్రుం డగు యదునిం గాంచి యిట్లనియెను. “కుమారా! నీవు నావృద్ధత్వముం గైకొని నీజవ్వనము నాకిమ్ము. అట్లుచేసినచో నేను యువకుఁడనై యొకకార్యముకొఱకీభూమండలమునఁ జరింతును.” అని కోరుటయు యదుండు, “ఓమహారాజా! నే నొకబ్రాహ్మణునకు ననిర్దిష్టమైన భిక్ష నొసగుటకై యాచింపఁబడియుంటిని. యశావనబలముచేతనే నే నాతనికార్యమును దీర్పవలసియున్నది. అకార్యమును నెఱవేర్చునటకును నే నీవృద్ధత్వమును దాల్చినోపను. వార్ధకము బహుదోషసంకలితమైనది. పానభోజనాదివ్యాపారములు ముసలితనమునందు ప్రతికూలములై యుండును. కావుననోమహారాజా! నీముసలితనమును గ్రహించుటకు నాకిష్టము గలుగుటలేదు. తండ్రీ! నావంటిప్రియపుత్రులు నీకింకను జాలమంది యున్నారు. ధర్మజ్ఞా! వారిలో నెవ్వరినైన నిక్కార్యంబునకు నియోగింపుము.”



యదుం డిట్లు పలుకుటయు యయాతి కృష్ణుండై తనయునిఁ దిరస్కరించుచు “ఓరీ! దుర్బుధీ! నేను నీకు గురుండను. నాయెడల నీవజ్ఞుండ నైన, నీకు ధర్మ మన నేమి? మూఢా! నీవు నాయూజ్ఞ నతి క్రమించితివి గావున నీసంతతి కెన్నటికిని రాజ్యలాభంబు లేకుండుఁ గాక!” అనిశపించెను. పిమ్మట యయాతి క్రమముగా మృహ్యుని, తుర్వుసుని, అనువును నిట్లే యర్థించెను గాని వారెవ్వరును నాతనియా జ్ఞను మన్నింపరైరి. కోర్కానివ్వితుం డైన యయాతియు వారికి నట్లే శాపంబిచ్చి పురునిచెంతకుం బోయి కుమారా! నీవిచ్చగింతవేని నా వృద్ధత్వమును నీయందుంచి నీయావనముం గైకొని తరుణుండనై సమస్తభూసంచారంబును గావింపఁదలంచితిని.” అని తండ్రి నెప్పుట యు ప్రతాపవంతుం డగు పురుం డందుల కంగీరించెను. అప్పుడయ్య యాతి తనయునితారుణ్యంబుం గ్రహించి కామోపభోగంబుల పర మావధిని బొందుటకై సమస్తప్యజ్ఞీమండలంబును సంచరింప నారంభిం చెను. ఆతఁడు విశ్వోచీనహితుండై చిరకాలంబు పైతృరథనసంబున విహరించి సమస్తభోగంబులు శేషంబులేకుండునట్లునుభవించి క్రన్తఃకంఠంబునుబొంది కరుదెంచి తనజరాభరము నెప్పటియట్లు పరిగ్రహించెను. కూర్మంబు తనసకలాంగకంబులంబోలి సకలకామభోగంబులును బ్ర త్యాహృతంబులుగాఁ జేసికొన్నయయాతిమహారాజుచే నీక్రిందియర్థము గలగీతము మనోహరంబుగ గానము నేయంబడియెను.

“కామములు భోగములనలన శమింపవు. హుతాహుతిచే నగ్నిజ్వాలలుంబోలె ననుభూతిచే నది యుత్తరోత్తరాభివృద్ధి గాంచు చుండును. ఈపృథివియందున్న సమస్త ప్రీహి, యవ, హిమిణ్యంబు లును, సకలపశుస్త్రీజనంబులును గూడ నొక్కనికి లభించినను సంత తో నతనికి సంతృప్తి గలుగు ననుటయు సందేహమే. ధర్మముచే గాని,

మనస్సుచేఁగాని, వాక్కుచేఁగాని యెట్టిజీవులయెడలను బాపభావంబు లేకుండువాఁడు బ్రహ్మస్వరూపప్రాప్తుం డగును. ఇతరుల కెంతమా త్రంబును భయంకరుండు గాక యితరులవలన నించుకంతయు భీతిల్లక యిచ్చాద్వేషవిరహితుం డగునాతండు బ్రహ్మపదప్రాప్తి కర్తుండగు ను. దుర్మతులు దేనిని బరిత్యజింపజాలరో యాహారము జీర్ణించినను నేది జీర్ణింపదో మానవుల కేది ప్రాణాంతికరోగస్వరూపమై యుండు నో యట్టి తృష్ణను ద్యజించువాఁడు నిత్యసుఖం డగును. జరాభార గ్రస్తునకుఁ గేశములును దంతములును జీర్ణంబు లగును గాని ధనాశ యు, జీవితాశయు నెంతకును జీర్ణంబులు గానేరవు. ఈజగంబునందలి సమస్తకామసుఖంబులును, సకలస్వర్గసుఖంబులును గూడఁ దృష్ణాక్షయ సుఖంబున షోడశాంశమునై నను బోలజాలవు.”

అని యిట్లు గానము చేయుచు రాజన్ని యగుయయాతి వత్సీ సహితుడై వనంబునకుం బోయి బహుకాలంబు దపంబు గావించెను. అనంతరమాత్రం భృగుతుంగంబున మహాతపంబు చేసి క్రమంబుగ నసశసప్రతుండై దేహత్యాగం బొనరించి సన్ప్రీతుడై స్వర్గారోహణ ముం గావించెను. అతనివంశధరు లగునై దుగురురాజర్షులవలనను నా తనివంశము సూర్యతేజముంబోలి జగమంతటను బరివ్యాప్తంబయ్యెను. మహామునులారా ! ఇక వృష్ణికులధురంధరుం డగునారాయణుం డవత రించిన యదువంశముంగూర్చి చెప్పెద నాకర్ణింపుడు. ఈయయాతి చరిత్రము నిత్యము నాకర్ణించువారును, గీర్తించువారునుగూడఁ బర మాయుష్మంతులును, గీర్తిసంపన్నులు నగుదురు.

—♦ పురువంశవర్ణనము. ♦—

సూతుం డిట్లనియెను. మునిశ్రేష్ఠులారా ! మహాత్ముండగు పురునివంశమును సవిస్తరంబుగ వర్ణించెదను. పురునకు సువీరుండు త

నయుం డయ్యెను. సువీరునకు మనస్సుండును, ఆతని కభయండును, ఆతనికి సుధన్వుండును, ఆతనికి సుబాహుండును, ఆతనికి రాద్రాశ్వుండును జనించిరి. ఆరాద్రాశ్వునకు దశాణ్డేయుఁడు, కృకణేయుఁడు కక్షేయుఁడు, స్థండిలేయుఁడు, సన్నతేయుఁడు, ఋచేయుఁడు, స్థలేయుఁడు, జలేయుఁడు, ధనేయుఁడు, వనేయుఁడు ననుపదుగురుపుత్తులును, భద్ర, శూద్ర, మద్ర, శలద, మలద, ఖలద, నలద, సురస, గోచపల, రత్నకూట యనుపదుగురుపుత్త్రికలును జనించిరి. అత్రివంశంబునఁ బుట్టినప్రభాకరుం డనుమహర్షి యాపదుగురుకన్యలను బెండ్లియాడెను.

అందు భద్ర యనుకన్యకు యశస్వియగుసోముండు సుతుండై యవతరించెను. పూర్వము రాహువుచే నాహతుండై దివాకరుండు న్వర్గపతితుం డైనప్పు డీప్రభాకరమహర్షి తేజముచేతనే జగమంతయుఁ బ్రభామయం బయ్యెను. ఈప్రభాకరుం డుష్ణపతితుం డగుచున్నదివాకరునుద్దేశించి “నీకుశుభమగుఁగాక” యని యాశ్వాసించెను. అమ్మనీంద్రుని యమోఘవచనానుసారంబుగా నప్పుడు సూర్యునకు భూపతన ముద్భస్థితి తప్పిపోయెను. అతిశ్రేష్ఠం బగునత్రివంశ మీప్రభాకరమహర్షి మూలముననే ప్రవర్ధితం బయ్యెను. ఆతనివలననే యత్రిమునీంద్రునకు యజ్ఞంబులయందు దేవతలచే గౌరవము ప్రతిష్ఠితం బయ్యెను. ఆప్రభాకరుండు పదుగురుభార్యలవలనను బదుగురుపుత్తులం బడసెను. వారందఱును మహాసత్త్వులును, మహాతపోనిరతులును, గోత్రిధరులును, ఋషులును, వేదపారగులునై యాత్రేయులను నామంబునఁ బ్రసిద్ధులైరి.

కక్షేయునకు సభానరుఁడు, చాక్షుషుఁడు, పరమన్యుఁడు నను ముగ్గురుపుత్తులు పుట్టిరి. అందు సభానరునకుఁ గాలానలుండును,

ఆతనికి ధర్మజ్ఞం డగుస్సంజయుండును, ఆతనికిఁ బురంజయుండును, ఆతనికి జనమేజయుండును, ఆతనికి మహాశౌలుండును బుట్టిరి. అమ్మ హాశౌలుండు సకలదేవతాపరిచితుండును, సుప్రసిద్ధుండు నై యుండెను. ఆతనికిఁ బితృతుల్యుండును, బరమధార్మికుండు నగుమహామనుండు పుత్తుం డయ్యెను. మహామనునకు ధర్మజ్ఞులగు ఉశీనరుఁడు, తితిక్షుండు సనునిరువురునందను లుదయించిరి. అందు రాజర్షియగునుశీనరునకు నృగ, కృమి, నవ, దర్వి, దృషద్వతి యనునైదుగురుభౌర్యులుండిరి. వ్యాకమునం బాతంతైదుగురుపత్నులవలనను సంతానముం బడసెను. అందు నృగకు నృగుండును, కృమికి కృమియు, నవకు నవుండును, దర్వి కు సుప్రతుండును, దృషద్వతికి శిబియు జన్మించిరి.

అందుశిబికి వృషదర్భుండును, సుధీరుండును, కైకేయుండును, మద్రీకుండు సనునలువురుతనయులు గలిగిరి. వారు పరిపాలించినజన పదంబులు పారినామంబులచేఁ బ్రసిద్ధంబు లయ్యెను:—ఇక తితిక్షు వంశముంగూర్చి వర్ణించెదను. తితిక్షుండు పూర్వదేశమును జరిపాలించెను. ఆతనికి మహావీర్యుం డగు ఉషద్రీఢుండును, ఆతనికి ఫేనుండును, ఆతనికి సుతపుండును, ఆతనికి బలియు జన్మించిరి. ఆబలి మానవ యోనియందుదయించి మహాయోగియు మహారాజు నయ్యెను. ఆతనికి వంశోద్ధారకులగు, అంగుఁడు, వరిగుఁడు, సుహృదుఁడు, పుంజుఁడు, కళింగుఁడు సనునేవురుతనయులు గలిగిరి. వారైదుగురును బాలేయుల ను నామముచే విఖ్యాతులైరి. బాలేయనామకులగు బ్రాహ్మణులు గూడ బలివంశీయులుగనే కీర్తింపఁబడుచుండిరి. పూర్వకాలమునందు బ్రహ్మదేవుండు బలియెడలఁ బ్రీతుండై యోజలీ! నీవు మహాయోగి యయ్యెదవు. కల్పాంతపర్యంతమును జీవింపఁగలవు. అతిలోకధర్మతత్త్వ జ్ఞానంబును, సంగ్రామవిజయంబును, ధర్మబుద్ధియు, త్రిలోకసంచారము



ఋను నీకు లభించును. చతుర్విధవర్ణాశ్రమధర్మంబులును సీచే బ్రీతి స్థితంబు లగును. అని వరంచిచ్చెను. రాజగుబలి యీవిధముగా శాంతిలాభముం గాంచి బహుకాలంబున కౌతంబు స్వస్థాశోహణము గావించెను. ఆతనివంచపుత్త్రులచే బాలింపఁబడిన జనపదంబులు, అంగ, వంగ, సుహ్మా, కళింగ, పుండ్రినామంబులచే బ్రహ్మాతంబు లయ్యెను.

అంగరాజునకు దధివాహనుండు పుట్టి రాజేంద్రుని డయ్యెను. ఆతనికి దివిరథుండును, ఆతని కింద్రపరాక్రమముం డగుధర్మరథుండును, ఆతనికి చిత్రరథుండును జనించిరి. ఆచిత్రరథుండు ధర్మానుష్ఠానతత్పరుం డై కాలంజరగిరియుం దొకమహాయజ్ఞముం గావించెను. అయజ్ఞము నందు మహేంద్రుండు స్వయముగా సోమపానముం గావించెను. చిత్ర రథునకు దశరథుండు పుట్టి లోమసాదనామంబునఁ బ్రకీర్తితుం డయ్యె ను. ఆతనికి శాంతయను నొకతనయయు, ఋష్యశృంగుననుగ్రహంబు చే జతురంగుడనుతనయుండును గలిగిరి. ఆచతురంగునకు పృథులా త్సుండును, ఆతనికి మహాయశుం డగుచంపుండును బుట్టిరి. ఆచంపుని పాలనమువలన మాలినీనగరము చంపాపురం బని నిఖ్యాతిం గాంచెను. పూర్ణభద్రప్రసాదముచే నాతనికి హర్యంగుం డనుసూనుండు గలిగెను. ఆహర్యంగుండు మంత్రబలంబుచే నై రావతతూర్పుం బగునై భండకం బనునొకయేనుఁగును భూమిపై నవతరింపఁజేసి దానిని డనయుత్తమ వాహనముగాఁ జేసికొనియెను.

ఆహర్యంగునకు భద్రరథుండును, ఆతనికి బృహత్కర్ముండును, ఆతనికి బృహద్దర్భుండును, ఆతనికి రాజాధిరాజగుబృహస్పతిండును, ఆతనికి జయద్రుండును, ఆతనికి దృఢరథుండును, ఆతనికి విశ్వవిజ యుం డగుజనమేజయుండును, ఆతనికి నైకర్ణుండును, ఆతనికి వికర్ణుం

మను, ఆతనికి వంశోద్ధారకులగునూర్గురుపుత్తులును బుట్టిరి. ఇది యంగవంశవిస్తారంబు. ఈవంశమునా రందఱును సత్యవ్రతులును, మహాత్ములును, బుద్ధివంతులును, మహారథులునై యుండిరి. ఇక రాద్రాశ్వసందనుండగు ఋచేయునివంశముంగూర్చి చెప్పెద నాకర్ణింపుడు.

సంయమివగులారా ! ఋచేయునకు మతినాడుండు పుట్టెను. ఆతనికిఁ బరమధర్మనిరతు లగు వసురోధుడు, ప్రతిరథుడు, సుబాహుఁడు సనుముప్యరుడుతు లుదయించిరి. వీరుముప్యరును సత్యవాదులు, ధర్మజ్ఞులు, వేదవిదులు, బ్రహ్మపరాయణులు నై యుండిరి. పూర్వము బ్రహ్మవాదిని యగునిలాకన్యగూర్చి మీరు వినియుంటిరి. మహారాజగుతంసుఁడామెను బెండ్లియాడెను. ఆతనికి బ్రహ్మజ్ఞుడును, బరాక్రమశాలియు సగుధర్మనేత్రుండుపుట్టెను. ఆతని కుపదాసవి యనుభార్యయందు దుష్మంతుఁడు, సుష్మంతుఁడు, ప్రవీరుఁడు, అసఘుఁడు ననుసలుగురుచందనులు గలిగిరి. అందు దుష్మంతునకు మహాపరాక్రమధనుండగుభరతుండు పుట్టెను. ఈతఁ డయుతనాగబలుండు సర్వదమనుండనుసహరనామముచే విఖ్యాతుండు చక్రవర్తి యయ్యెను. ఈత విజనని శేకుంతల. భరతనామమువలననే భారతనామము ప్రసిద్ధ మయ్యెను. భరతపుత్తు లందఱును మాతృకోపముచే నిహతు లై పోయిరి. అందుచే నాంగిరసుండగుభరద్వాజుం డాతనిచే బుద్ధికామేష్టింజేయించెను. అమ్మభిఫలంబుగా భరతున కొకతనయిండు జనించెను. పూర్వమాతనిసంతానము వితథం బయ్యెనుగావున నిష్పదక్కుమారునకు వితథుం డనునామకరణంబు గావించిరి. పుత్రోదయానంతరము సఁ గొంతకాలమునకు భరతుండు స్వర్గస్థుండయ్యెను. వితథుండు రాజ్యాభిషిక్తుం డైనవెనుక భరద్వాజుండు సగంబునకుం బోయెను.

ఆవితథునకు యథాక్రమంబుగ సుహాతుఁడు, సుహాత,

గయః, గర్భః, మహాత్మ్యః డగుకపిలుః సనునై నుగురుశయః  
 గలిగిరి. వారిలో సుహృత్సునకు మహాసత్త్వలగు కాళికుః,  
 స్మృతి యనునిర్దణు సందను లుదయించిరి. అందు స్మృతికిఁ  
 గలిగినపుత్త్రులలోఁ గొందఱు బ్రాహ్మణులును, గొందఱు క్షత్రియు  
 లును, గొందఱు నైశ్యులు నైరి. కాళికునకు, కాళేయుండును, ఆతని  
 విద్వాంసుఁడగుధన్వంతరియు, ఆతనికిఁ బ్రసిద్ధుం డగుకేతుమంతం  
 డును, ఆతనికి భీమరథుండును, ఆతనికి వారణాసీపతియు, నర్విశ్రవి  
 జయుండు నగుదివోదాసుండును, ఆతనికిఁ బ్రతర్దనుండును జుట్టిరి. పృ  
 త్దనునకు వత్సుఁడు భాగవఁడు సనునిరువురునుతు లుదయించిరి. రాజ  
 పుత్త్రుం డగునలర్కుఁడు హైహయరాజ్యమునపహరించెను. భద్రశ్రీ  
 ణ్యునితనయుం డగుదుర్మదుండు, పూర్వము దివోదాసమృతంబగునై  
 త్యకరాజ్యమును మరల సంపాదించెను. దివోదాసుండవచ్చి డాతని బా  
 లునిగాఁదలంచి యపేక్షించెను.

భీమరథున కష్టారథుఁ డనునింకొకతనయుఁడు గలఁడు. ఈతఁడు  
 మరల నామర్మదునిజయించి తనపగదీర్చుకొనియెను. కాళిరాజగునల  
 క్కుఁడు బ్రహ్మవిష్ణుఁడును, సత్యవ్రతజ్ఞఁడు నై యుండెను. ఆతఁ డు  
 వడిమూలువేలసంవత్సరములవఱకును యువకుఁడై కులధురంధరుఁ డ  
 య్యెను. లోపాముద్రానుగ్రహముచే నాతనికి దీర్ఘాయుష్యము లభిం  
 చెను. పార్థకమునం దాతఁడు క్షేమకదాసపునిసంపాదించి కాళీనగరము  
 నెప్పటియట్లుస్థాపించెను. ఆతనికి క్షేమకుండును, ఆతనికి వృక్షేశుండు  
 ను, ఆతనికి విభుండును, ఆతని కాసర్దుండును, ఆతనికి హనుమానుండు  
 ను, ఆతనికి సత్యకేతుండును, ఆతనికి వత్సుండును జనించిరి. వచ్చుని  
 వలన వత్సదేశమును, భాగవనివలన భగదేశమును గలిగెను. పూర్వో  
 క్తసంతానమంతయు నాంగిరసగోత్రసంభూతమైనది. వారందఱును బ్రా

హ్మణులును, క్షత్రియులును, వైశ్యులు నైరి.

ఇతఁ నజమీఢవంశమును వర్ణించెదను. సుహాతుఁకు బృహత్తనువాఁడు పుట్టెను. ఆతనికి అజమీఢుఁడు, ద్విమీఢుఁడు, పురుమీఢుఁడు ననుముగ్గురుచతులు జనించిరి. అం దజమీఢుఁడు నీలి, కేశిని, ధూమిని యనుమువ్వురుభార్యలు గలరు. అందు కేశినికి జహ్నుండు పుట్టెను. ఆతఁడు సర్వమేధంబను నొకమహాయజ్ఞముం గావించెను. అప్పుడు గంగాదేవి యాతని బతిగాఁ గోరివచ్చెను. దానికాతఁ డంగీకరింపకుండుటచే గంగాదేవి యాతనియజ్ఞభూమిని ముంచి నైచెను. అందుచే జహ్నుండు కృష్ణుండై గంగంగంచి నీప్రవాహంబంతయును బానముచేసి నైచెద నని యదలించుచు జలపానము చేయందొడంగెను. మహాక్షులందఱు నాతని వారించి గంగ నాతనికి దుహితం గావించిరి. ఆజహ్నుండు యుష్మాశ్వతసయ యగుకావేరిం బెండ్లియాడెను. ఆతని కజుండును, ఆతనికి బలాకాశ్వుండును, ఆతనికి కుశికుండును జనించిరి. కుశికుఁడు మృగయారతుండై వరంబులఁ బరిభ్రమించుచు పల్లనగణబులతోఁ గూడి యుండెను. ఆతఁ డింద్రతుల్యుం డగుపుత్రుఁగ్గిం గోరి మహాతపంబు గావించుటయు సంకల్పసిద్ధుండగు నాతని కింద్రుండు స్వయముగాఁ దనయుండై యవతరించెను. ఆతఁడే గాధిరాజు. ఆతనికి విశ్వముతుఁగ్గిండును, ఆతని కష్టకుండును, ఆతనికి తాహియు జనించిరి. ఈజహ్నువంశముం గూర్చి యిదివఱకే వర్ణించితిని.

అజమీఢుఁడు నీలి యనుభార్యవలన సుశాంతియు, సుశాంతికి పురుజాతియు, పురుజాతికి బాహ్యాశ్వుండును జనించిరి. ఆతనికి దేవకు మారసదృశు లగు ముగ్ధుఁడు, సృంజయుఁడు, బృహదిషుఁడు, యవీసరుఁడు, కృమిలాశ్వుఁడు నను నై దుగురునందను లుదయించిరి. ఈ



యైదుగురిచేతను బాలింపఁబడినదేశము పాంచాలనామంబునఁ బ్రసిద్ధం బయ్యెను. ముగ్ధలునకు మహాయశుం డగుమాన్దల్యుండు పుట్టెను. ఆతని కింద్రసేన యనుభార్యవలన బ్రహ్మశ్రువుండు జనించెను. మహాత్ముం డగుశ్రుంజయునకుఁ బంచజనుండు పుట్టెను. ఆతనికి సోమదత్తుం డును, ఆతనికిఁ గీర్తిమంతుఁ డగుసహదేవుండును, ఆతనికిఁ బ్రఖ్యాతుం డగుసోమకుండును జనించిరి. అజమీఢవంశము విలుత్తుం బగుట కారంభించినసమయమునం సీసోమకుండు పుట్టెను. ఆతనికి జంతుం డుడయిం చెను. ఆజంతునకు నూర్గురుపుత్తులు గలిగిరి. అందు జ్యేష్ఠుఁడు వృషతుఁడు. ఆతఁడే ద్రుపదుని జనకుఁడు. అజమీఢవంశజు లగు వారందఱును మహాత్ములై యుండిరి.

అజమీఢునిపత్నులలో ధూమిని యనునామె యనవత్యయై సంతానముకొఱ కయుతవర్షంబులు కఠోరతపం బొనరించెను. సాధ్వీయు, సౌభాగ్యవతియు, సత్కులసంభూతయు నగునామె పుత్రార్థమై యనేకవ్రతంబుల నాచరించెను. ఆమె యొకప్పుడు విధివిధానంబున నగ్నియందు హోమంబుసేసి యగ్నిహోత్రశాలయందు కుశశయ్యా శాయినియై యుండఁగా నజమీఢుం డామెం గలిసికొనియెను. ఆసంయోగ ఫలంబుగా ధూమ్రవర్ణుండును, సుందరుండు నగుఋక్షుం డును తనయుండు జన్మించెను. ఆఋక్షునకు సంవరణుండును, ఆతనికి కురుండును బుట్టిరి. మహారాజగు కురునిచేఁ బ్రయాగనుమించిన పుణ్యస్థానము కురుక్షేత్ర మావిష్కృతం బయ్యెను. అది పరమపవిత్రంబును, బుశ్యాత్ములకు సేవ్యంబును, సతిరమణీయంబు నై యుండెను. కురునివిశాల వంశమువారందఱును, కౌరవులను నామంబుచే విఖ్యాతు లైరి. కురునకు సుధన్వుఁడు, సుధనుఁడు, పరీక్షితుఁడు, అరిమేజయుఁడు ననునలు గురుసుతు లుదయించిరి.

\* అంశు సుధన్వసకు మతిమంతుం డగు సహోత్పాదమును, ఆతనికి ధర్మకోవిదుఁ డగుచ్యవనుఁడును, ఆతనికి కృతయజ్ఞుఁడును, జన్మించిరి. కృతయజ్ఞుఁడు పుత్రకామేష్ఠిచేసి యుపరిచరవసుని దనయు శగాఁ బడసెను. అయ్యుపరిచరుఁడు గిరికవలన నేష్ఠురు తనయులం గాంచెను. అందు జ్యేష్ఠుఁడు మహారథుఁ డగుబృహద్రథుఁడు. ఆతఁ డు మగధాధిపతియై ప్రఖ్యాతుం డయ్యెను. ఆతఁడు జన్మించినతరువా తనే గిరికగర్భమునుండి ప్రత్యగ్రథుఁడు, క్రథుఁడు, శౌకలుఁడు, య దుఁడు, మత్స్యుఁడు, కాలి యనునార్దురుతనయు లుదయించిరి. బృహ ద్రథుఁడు కుశాగ్రుండును, ఆతనికి ఋషభుండును బుట్టిరి....

పరీక్షితుసకు జనమేజయుఁడు, శ్రుతసేనుఁడు, ఉగ్రసేనుఁడు, భీమ సేనుఁడు సనువారు పుట్టిరి. వీరందఱును భాగ్యవంతులును, బలవంతు లు నై యుండిరి. జనమేజయుసకు సురథుండును, మతిమంతుండును బుట్టిరి. అంశు సురథుసకు విదూరథుండును, ఆతనికి మహాబలుం డగు ఋక్షుండును జన్మించిరి. సోమవంశమునం దిరువురుఋక్షులు, నిరువురు పరీక్షితులు, మువ్వురు భీమసేనులు, నిరువురు జనమేజయులును రాజు లై యుండిరి. భీమసేనుసకుఁ బ్రతీపుఁడు జన్మించెను. ఆతనికి శంత నుఁడు, దేవాపి, బాహ్లికుఁడును గలిగిరి. వారిలో జ్యేష్ఠుఁ డగుశంత నునకుఁ బ్రసిద్ధుం డగుభీష్ముఁడు పుట్టెను. బాహ్లికుసకు సోమదత్తుఁడు జన్మించెను. ఆతనికి భూరి, భూరిశ్రీవుఁడు, శలుఁడు సనుముగ్గురురుతు లుదయించిరి. దేవాపి యనువాఁడు దేవతల కుపాధ్యాయుఁడయ్యెను.

మహాత్ముం డగు చ్యవనునకు కృతకుండనుప్రియపుత్రుఁ డుద యించెను. కొరవధుగంధరుఁ డగుశంతనుఁడు మహారా జయ్యెను. లోకవిశ్రుతం బగునాతనివంశము సభివర్ణించెదను. గంగాగర్భంబున

శంతనునకు దేవవ్రతుండను నొకతనయుడు గలిగెను. అతడు పాండవులకుఁ బితామహుడై భీష్మనామమునఁ బ్రఖ్యాతుం డయ్యెను. శంతనునకు కాలి యనుభౌర్యయందు విచిత్రవీర్యుఁ డనునింకొకతనయుడు గలిగెను. అనఘుండును, ధర్మాత్ముఁడు నగువిచిత్రవీర్యుఁడు శంతనున కతిప్రియతముడై యుండెను. ఆవిచిత్రవీర్యుని క్షేత్రము లందు మహర్షి యగు కృష్ణదైవపాయనుఁడు ధృతరాష్ట్రుఁడు, పాండుఁడు, విదురుఁడు ననుమువ్వురు తపయులం బుట్టించెను. అందు ధృతరాష్ట్రునకు గాంధారియందు సూర్దురువుత్తులు గలిగిరి. పాండునకు ధనంజయుండును, అతనికి సౌభద్రుండగు నభిమన్యుండును, అతనికిఁ జరీక్షీతుండును జనించిరి. ఆపరీక్షీతునకు కాశ్య యనుభౌర్యయందు చంద్రావీరుఁడును, సూర్యావీరుఁడును జనించిరి. అందఱు చంద్రావీరునకు ధన్యురులగు సూర్దురునందను లుదయించిరి. పరీక్షీన్నందనుండు గుజనమేజయునినఁ శము భవనప్రసిద్ధమైనది.

చంద్రావీరుని శతపుత్తులలోనను జ్యేష్ఠుఁడగునత్యకర్ణుఁడు హస్తినాపురంబున బహుదక్షిణాన్వితంబగు నొకమహాయజ్ఞముం గావించెను. అతనికిఁ బితావవంతుఁడగు శ్వేతకర్ణుఁడు పుట్టెను. అతఁడు ధర్మాత్ముఁ డగురాజయ్యెను. కాని పుత్రిసంతానము లేకుండుటచే రాజ్యమును ద్యజించి యాతఁడు వనంబునకుం బోయెను. సుచారుసంచినీయు, మహాసాధ్వీయు, సౌందర్యవతియు నగు మాలిని యనునామముగల యాతనిభౌర్య వనంబునకుం బోవు నమ్మహారాజు ననుగమించెను. మార్గమధ్యంబున సౌనతీరస్నము గర్భమునుండి సుకుమారుండు గుమారుం డొకఁడు జనియించెను. పాంచాలనందన యగు బ్రాహ్మణుడనై మహాభాగ్యవతియు, మహాపతివ్రతయు నగు నారాజమహిషి లేకలేక పుట్టిన యానెత్తురుకందు నచ్చోటనే విడిచిపెట్టి, తనప్రాణే

శ్వేదమెరిటి నశఃపాయక చనియెను. సుకుమారాకారుం డగు నక్కు  
మారుండును నవ్వవ్యతభాగంబెల్ల మాఱుమ్రోయనట్లు బిగ్గఱఁగ నేడు  
వందొడంగెను. మహారణ్యామధ్యంబున చిక్కఱియున్న యక్కుమాత  
కునియెడఁ గరుణగొనినవియుంబోలె నాసమయంబున మేఘబృందంబు  
లాకనంబున నలమిగొనియెను. అంతఁ గొంతఘేపటికి శ్రవిష్ఠానందను  
లగు పైప్పలాదియు, కౌళికుండును నచ్చోటికి వచ్చి తాల్లరాయిడిచే  
దిక్షతంబు లగు పార్శ్వభాగంబులచే శిలాతలంబెల్ల రుధిరమయంబు  
గావించుచు రోదనముసేయుచున్న యాపసిపావను గాంచి కరుణార్ద్ర  
హృదయులై సమీపజలంబులచేఁ బ్రత్యక్షనంబు గావించిరి. శిలానం  
భుఁజుముచే నాతనిపార్శ్వము లజశ్యావలములై పోయెను. ఆకారణ  
ముచే నాబాలుర కబహర్ష్యుఁ డనునామము గలిగెను. ఆతఁడు రోమ  
కశ్యపంబున నిరువురు బ్రాహ్మణులచేఁ బెంపఁబడుచుండెను. రోమక  
పత్ని యాచారిని దనపుత్త్రినిగాఁ జేసికొనఁగోరి పెంచుచుండెను. కు  
మారుండును నాతనినే తల్లిగ భావించి యుండెను. కాలక్రమంబున  
నాతఁడు పెద్దవాఁడై తన్నఁ జిన్నతనమునఁ బెంచిన బ్రాహ్మణులను  
దనవంతుఁగిలుగాఁ జేసికొనియెను. ఆతనిపుత్త్రిప్రతాదులచేఁ బురువం  
శము విస్తృతంబయ్యెను. సహుషనందనుండును, ధీమంతుండు నగు  
యయాతి తనదరాభారమును విహించినపుగునియెడలఁ ద్రితుండ్లై చం  
ద్రహర్ష్యగ్రహంబులును, భూమండలమును నిలిచియున్నంతవఱకుఁ  
బురువంశము నుద్ధరియై యుండుఁగాక యని యాశీర్వదించెను. మహా  
మునులారా ! ఇది పురువంశచరిత్రంబు. ఇక, యదు, తుర్వకుప్రభృ  
తినంశంబుల హృద్వి యభివృద్ధిం చెదను.

తుర్వకునకు నమ్నాయు, అతనికి గోభానుండును, అతని కపరా  
తతుండగు వై శానుండును, అతనికిఁ గరందముండును, అతనికి మరుత్తు



ను జనించిరి. మరుత్తున కవీక్షీతుం డను నపరనామము గలదు. ఆతనికిఁ బుత్రసంతానము లేదు. విపులదక్షిణలతో నాతఁ డనేకయజ్ఞములం గావించెను. అతనికి సంయత యనునొకతనయ యుండెను. మరుత్తుఁడు యజ్ఞదక్షిణగా నామెను సంవర్తునకు దానము చేసెను. మరుత్తుఁడు పౌరవుండగు దుష్కంతుని బుత్తునిగాఁ గైకొనియెను. ఆ దుష్కంతునకు కరురోముఁడును, ఆతనికి ప్రాదుండును, ఆతనికి పాండుఁడు, కేరళుఁడు, కోలుఁడు, చోళుఁడు ననునలుపుతనయులును బుట్టిరి. మునిపరులారా! ద్రుహ్యునకు బభ్రుండును, సేతుండును జనించిరి. సేతున కంగారసేతుఁడు సుతుండై పుట్టి మరుత్పతినామంబునఁ బ్రసిద్ధుఁ డయ్యెను. మహారాజగుమావనాశ్వుఁడు పదునాలుగువర్షంబులును, బదునాలుగుమాసంబులు నాతనితో మహారణంబుగావించి తుదకాతని నిహతం గావించెను. అయ్యంగారసేతునకు గాంధారుఁ డను తనయుఁడు గలఁడు. ఆతనివలననే గాంధారదేశనామము గలిగెను. గాంధారదేశజంబులగునశ్వంబు లత్యుత్తమంబులు.

అనునకు ధత్తుండును, ఆతనికి ద్యుతుండును, ఆతని కనదూహుండును, ఆతనికిఁ బ్రచేతుండును, ఆతనికి సుచేతుండును, గలిగిరి. యదునకు సహస్రీదుఁడు, పయోధుఁడు, క్రోష్ఠ, అనిలుఁడు, అంజకుఁడు ననునై దుగురు జనించిరి. అందు సహస్రీదునకు హైహయఁడు, హయఁడు, వేణుహయఁడు నను పరమధార్మికులగుమువ్వగుతనయులు గలిగిరి. అందు హైహయనకు విఖ్యాతుం డగు ధర్మనేతుండును, ఆతనికిఁ గర్తయు, ఆతనికి సాహంజుఁడును జనించిరి. ఆసాహంజునిచేతనే సాహంజినీపురంబు ప్రతిష్ఠింపఁబడియెను. మాహిష్మంతునితనయుం డగు భద్రశ్రేణ్యునింగూర్చి పూర్వము చెప్పియుంటిని. ఆతనికి మృదుండును, ఆతనికి ధీమంతుం డగుకనకుండును, ఆతనికిఁ గృతవీ

య్యుడు, కృతతేజుడు, కృతకర్ముడు, కృతాగ్ని యనునలుపురుపుత్త్రి  
లును జనించిరి.

—♦ కార్తవీర్యార్జునచరిత్రము. ♦—

అందు కృతవీర్యునకు సహస్రబాహుండు సుతుండై యర్జుననా  
మంబునఁ బ్రఖ్యాతుండయ్యెను. ఆతఁడు సప్తద్వీపములందును దనయ  
ధికారమును బ్రతిష్ఠించెను. ఆతఁడేకవీరుడై సూర్యకిరణతేజోమ  
యం బగురథమునధిరోహించి పోయి సప్తద్వీపములను జయించెను.  
ఆకార్తవీర్యార్జునుం డయుతవర్షంబులవఱకును దపంబు చేసి దత్తాత్రే  
యు నారాధించి యాతనియనుగ్రహంబుచేఁ దనరాజ్యంబున నెవ్వరికి  
నధర్మచింత లేకుండునట్లును, కలిగినను దననామశ్రేవణమాత్రంబున ని  
వృత్తి యగునట్లొకవరంబును, తాను ధర్మబలంబుచే సకలభూమండల  
మును జయించి ప్రజారంజకముగాఁ బరిపాలించునట్లొకవరంబును, సం  
గ్రామరంగమునఁ దనచే నెన్నివేలమందిశత్రువులైనను నిహతు లగు  
నట్లొకవరంబును, యుద్ధసన్నద్ధుం డైనంతనే తనకు సహస్రబాహువు  
లు లభించునట్లొకవరంబునుగా నాల్గువరంబులను బడసి సప్తద్వీపము  
లను జయించెను. సరితస్సముద్రశైలనగరంబులలో నాతనికజేయంబగు  
నది యొక్కటియును లేకుండెను. దండప్రభావముచే నాతఁ డీసమస్త  
మును జయించెను. ఆతఁడు సప్తద్వీపములందును సహస్రాధికదక్షిణల  
లో నూఱుయజ్ఞములం గావించెను. అందు వేదియూపాదులు కాం  
చనమయంబులై యుండెను. విమానస్థులగుదేవగంధర్వాప్సరోగణము  
లచే నీసకలయజ్ఞవేదికలు నలంకృతములయ్యెను. ఆతనిమహత్వముం  
గూర్చి విస్మయాపన్నుడై విద్వాంసుం డగునారదుం డాతనియజ్ఞశాంత  
యం దీక్రిందిరీతి గానము చేసెను.

యజ్ఞాచరణమునందును, దానమునందును, దేవమునందును,  
 విక్రమమునందు, శాస్త్రమునందును కార్తవీర్యార్జునునితో సమా-  
 నుడగు మహారాజైవ్యుడును లేడు. వాగ్మీయు, భిక్షుభారియు, భిక్షు-  
 దుండును, రథికుండు నగునీతని సత్తద్వీపములందలి ప్రజలును బరమా-  
 సందముతోఁ గాంచుచుందురు. మహామహిమః డగు నీతనిప్రభావ-  
 ముచే రాజ్యమునం దెవ్వరికిని ధనసప్తముగాని, శోకవిభ్రమంబులు  
 గాని లేకుండెను. ఈతఁడు ధర్మానుసారముగాఁ బ్రజలను బాలించు-  
 చుండెను. ధనమునకుఁ గాని రత్నాదులకుఁ గాని యాతని కెట్టియభా-  
 వమును లేదు. ఈచక్రవర్తి సకలచుభిభోగంబుల సనుభవించుచుండె-  
 ను. మహాయోగి యగునీతఁడు స్వయముగాఁ బశుపాలకుండును, క్షే-  
 త్రపాలకుండును, వర్షంబు గురియించుటకుఁ బృథ్వ్యండు నై యుండెను.  
 ఈతనిసహస్రబాహులును, జ్యాకీణాంకితములై యుండెను. ఈతఁడు  
 సహస్రబాహుసమన్వితుడై సహస్రకిరణుండగు శరత్కాలభాస్కరునిం-  
 బోలి విరాజిల్లుచుండెను. మహాప్రభావసంపన్నుం డగునిమ్మహిపతి  
 కర్కోటకసందనాది మహానాగులను జయించి మాహిష్మతీపురంబునఁ-  
 బ్రవేశించెను. ఈతఁడు తన బాహుసహస్రముచే సముద్రప్రవాహ-  
 మును సవిలాసముగ బధించి విహరించుచుండును. మహారాజగు కార్త-  
 వీర్యుఁడు సర్మదావదియందు ప్రవేశించి జలకేళిం గావించునప్పు డహ్వ-  
 హిని సహస్రచంచలోర్మిశాలినియై వివిధకుసుమమాలికాభూషితయై  
 శంకితయుం బోలి ప్రవహించుచుండును. ఆతనిబాహుసహస్రఘాతం-  
 బులచే మహూనధి సంక్షుభితం బగుటయుఁ బౌతాళవాసు లగురా-  
 డులు నిశ్చేష్టులై దాఁగుచుందురు. మతియు సంక్షుభితంబగు సము-  
 ద్రమునందలి తిమింగిలాదిజలచరంబు లాకులీభూతము లై పోవుచుండు-  
 ను. పాతాళాతులచే ఫేనరాశి పుంజీభూత మగుచుండును. తరదగ

సంక్షోభముచే జలరాశి యుష్పాంగిపోవుచుండును. అట్లాతఁడు క్షీర సాగరంబునందలి మందరముంబోలి సముద్రజలంబుల విహరించుచుండును. మరల సముద్రమథనం బగుచున్న దనుశంకచే మహారగంబులు భయభ్రాంతములై వెడలివచ్చి యమ్మహారాజుం గాంచి తలలు వంచి సాయంసమయమున వాయుభరముచే గంపించు కడళీఖండములంబోలి యుండును. ఆతఁడు ధనుర్ధారణంబు గావించి పంచశతంబులు ప్రయోగించినంతమాత్రమున లంకేశ్వరుఁ డగురావణుఁడు విజిత్తుఁడై యాతనిచే బందీకృతుఁ డయ్యెను. మహ్న యగుపులస్త్యుం డీవృత్తాంతము నాలకించి యర్జునుని సందర్శించి యాతనిచే రావణుని బంధవిముక్తుం గావించెను. ఆవీరశేఖరునిజ్యాఘోషము కల్పాంతజలదగ్గనమువలెను, భీకరాశనిఘోషమువలెను, సతిభీకరమై యుండును. కాని యెంతవీరింత ! భర్తానమహ్నాపరాక్రమ మెట్టిదియో కాని యమ్మహారాజుబాహుసహస్రమును గనకతాళనసంబునుంబోలి ఖండించినై చెను. తృప్తితుం డగునగ్నిదేవుం డొకప్పుడు కార్తవీర్యార్జునునిచెంతకుం బోయి యర్థించుటయు నాతఁడు సత్తద్వీపవిలసితం బగుభూమండలమునంతను పైశ్వాసరుఁకు భీక్షూరూపమున దానము చేసినై చెను. అప్పు డగ్నిదేవుండు సకలసగరగ్రామంబులను సకలరాజ్యంబులను దహించుటకుఁ బ్రవృత్తుం డయ్యెను. అయ్యగ్నిప్రభావముచే నర్జునునిసమస్తరాజ్యమును బ్రజ్వలింపఁదొడంగెను. ఆభూపాలునిక్రిష్టానైలమును, క్రిష్టావనమునుగూడ దగ్ధములై పోయెను. మఱియు వరుణనందనుని రమణీయంబగు శూన్యాశ్రమమునుగూడ నగ్నిదేవుండు భయపడుచునే దగ్ధముగావించెను. మహాప్రభావసంపన్నుఁ డగునమ్మునీందుని వరుణుండు పూర్వకాలంబునఁ బుత్తునిగాఁ బడనెను. ఆతనికి వసిష్ఠుఁడు, ఆపవ్రుఁడునని నామద్వయంబు గలఁడు. అయ్యాశ్రమంబు దగ్ధం బగుటయు



నాపపుండు క్రుద్ధుండై యర్జును నుద్దేశించి నీవు నాయాశ్రమంబు నగ్ని  
చే దహింపఁజేసితివి గావున నీదుష్కార్యమునకు ఫలంబుగా నీవు జమ  
దగ్నినందనుం డగు పరశురామునిచే నిహతుండ పయ్యెదవు గాక యని  
శపించెను. ”

అరిందముఁడును, ధర్మపరిపాలకుండు నగునాతనికాలమున నెవ్వ  
రికి నెట్టికష్టంబును లేదు. ఆతనిప్రతాపముచే దుర్మార్గుల దుశ్చిత్తము  
లు శాంతించుచుండెను. అట్టిమహారాజుగూడ మునిశాపముచే మృ  
త్యుముఖపతితుం డయ్యెను. పరప్రభావముచే నాతనికి నూర్గురుతన  
యు లుదయించిరి. అందు శూరుఁడు, శరారసేనుఁడు, వృషణుఁడు,  
మధుపధ్వజుఁడు, జయధ్వజుఁడు నను నై దుగురుమాత్రము జీవించిరి.  
వారందఱును గృతాస్త్రులును, బలవంతులును, యశస్వులు నై యుం  
డిరి. అందు జయధ్వజుఁ డవంతిదేశమునకు రాజయ్యెను. ఆతనికిఁ  
దాశధ్వజుఁడను నొకపుత్రుం డుదయించెను, ఆతనికిఁ దాశజంఘులను  
నూర్వురుపుత్రులు గలిగిరి. మహాత్ములగు హైహయలవంశము వీతి  
హూతులు, సువ్రతులు, భోజులు, అవంతికులు, తౌండికేరులు,  
తాశజంఘులు, భారతులు, సుజాతులు ననునామంబులచే బహువంశ  
ములుగా విభక్తం బయ్యెను. బహుత్వం బగుటచే నావంశచరిత్రము  
ప్రత్యేకముగ వర్ణింపఁబడలేదు.

వృషప్రభృతు లగు యదువంశీయరాజు లెల్లరును బుణ్యాత్ము  
లై యుండిరి. వృషణుఁడు వంశకర్త యయ్యెను. ఆతనికి మధుండు పు  
త్రుఁడు. మధునకు నూర్గురుపుత్రులు గలిగిరి. అందు వృషణుఁడు వంశ  
కర్త యయ్యెను. వృషణునివలన వృష్ణివంశమును, మధునివలన మా  
ధవవంశమును, యదువువలన యాదవవంశమును బ్రసిద్ధం బయ్యెను.  
వీరందఱును హైహయవంశశాఖలోనివారే.

మహాత్ముం డగుకాక్తవీర్యునిదివ్యచరిత్రము నిత్యమును గీర్తిం  
చువారికి ధననాశంబులేకుంటయే గాక నష్టద్రవ్యలాభంబుగలుగును.  
త్రిలోకవిఖ్యాతపరాక్రములును, స్థావరజంగమాత్మకవిశ్వపరిపాలకులు  
ను సగుయయాతిపంచపుత్రులవంశమును వర్ణించితిని. వీరిచరిత్రంబుల  
నాకర్ణించుభూపాలురకు ధర్మాగ్రసిద్ధి చేకూరును. ఈచరిత్రములను  
ధారణ గావించువారి కీశ్వరుండు ప్రసన్నుండై యాయువు, కీర్తి, సం  
తానము, ధనము, ఐశ్వర్యమును బ్రసాదించును. ఇంక యదువంశ  
ధరుండును, యజ్ఞకర్తయు సగుక్రోమ్మనివంశము నభివర్ణించెదను. దీని  
నాకర్ణించుటచే సర్వపాపవినాశం బగును. ఈవంశమునందే వృష్ణికుల  
ధురంధరుఁడగువిష్ణుదేవుం డవతరించెను.

—♦ శ్రీకృష్ణజన్మసంకీర్తనము. ♦—

క్రోమ్మనకు గాంధారి, మాది యనునిద్వలుభార్యలుండిరి. అందు  
గాంధారికి మహాబలుండగుననమిత్రుండును, మాదికి యుధాజిత్తు,  
దేవమీథుఁడు ననునిర్వురుపుత్రులును బుట్టిరి. ఈమువ్వరివలననే  
వృష్ణికులము విస్తరిల్లెను. మాదికి మఱియు సులక్షణులగువృష్ణి, అం  
ధకుఁడు ననువారు పుట్టిరి. అందు వృష్ణికి శ్వఫల్కుఁడు, చిత్రకుఁడు  
ననువారు జనించిరి. ఆశ్వఫల్కుండు నితసించుతావున హ్యాధులుగాని  
యనావృష్టిభయంబుగాని లేకుండెను. ఒకప్పుడు కాశిరాజ్యంబున  
మూఁడువర్షము లనావృష్టి పాటిల్లినప్పుడు కాశిరాజు సగౌరవంబుగ  
నాతని దనరాజ్యమునకుఁ దీసికొనిపోయెను. ఆరాజ్యమున శ్వఫల్కుం  
డు వసించుటచే సువృష్టిలాభంబు గలిగెను. కాశిరాజు శ్వఫల్కునకుఁ  
దనదుహిత యగుగాందిని నిచ్చి పెండ్లిచేసెను. ఆమె నిత్యము నొక  
బ్రాహ్మణునకు గోదానము గావించుచుండెను. ఆమెగర్భమునం

దక్రూతుం దుదఱుంచెను. ఆతఁడు దాతయు, యజ్ఞయు, వీరుండును, శ్రితవంతుఁడును, అతిథిప్రియుఁడు నై యుండెను.

అంధకున కుపమన్యుఁడు, మన్యుఁడు, మేదురుఁడు, అరిమేజయుఁడు, అవిషీతుఁడు, ఆక్షేపుఁడు, శత్రుఘ్నుఁడు, అరిమర్చనుఁడు, ధర్మధృక్కు, యతిధర్ముఁడు, ధర్మోత్తమఁడు, అంధకరుఁడు, ఆపహుఁడు, ప్రతివాహుఁడు మొదలగుపుత్త్రిలును, సుందరి యనుపుత్త్రికయుఁ గలిగిరి. అకూరున కుగ్రీనేనయనుభార్యయందు ప్రసేనుఁడు, ఉపదేవుఁడు ననువారు జనించిరి. చిత్రకునకు పృథుఁడు, విపృథుఁడు, అశ్వగ్రీవుఁడు, అశ్వనాహుఁడు, స్వపార్శ్వకుఁడు, గవేషణుఁడు, అరిష్టనేమి, అశ్వుఁడు, సుధత్ముఁడు, ధర్మభృత్తు, సుబాహుఁడు, బహుబాహుఁడు సనుపుత్త్రిలును, శ్రీవిష్ణు, శ్రవణ యనుపుత్త్రికలును జనించిరి. దేవమీఘున కస్మియనుభార్యగర్భమున శూరుండుపుట్టెను. అతనికి భోజనందినియందు పదుగురునందను లుదయించిరి. అందుమాహాభాగుం డగుననుదేవుఁడు జ్యేష్ఠుఁడు. అతని కానకదుందుభి యను నింకొకపేరు గలదు. ఆతఁడు జనించునప్పుడు సకలదేవదుందుభులును మొరసెను. అసకాదివివిధవాద్యంబులచే స్వర్గమునుండి దివ్యమంగళధ్వనులు చెలరేగెను. శూరభవసంబున సజస్రపుష్పవర్షంబు గురిసెను. మానవలోకమునందు ననుదేవసమాననుందరుఁడు లేకుండెను. ఆతఁడు చంద్రునివలెఁ గాంతిమంతుడై యాహ్లాదకరుడై యుండెను. అతనితరువాత దేవభాగుఁడు, దేవశ్రీవుఁడు, అనాధృష్టి, కనవకుఁడు, వత్సవంతుఁడు, గ్రింజముఁడు, శ్యాముఁడు, శేవిరాకుఁడు, గందూషుఁడు సనుతొమ్మిండుగురు పుట్టిరి. మఱియు వృక్షకీర్తి, వృథ, శ్రితదేవ, శ్రితశ్రవ, రాజాధిదేవి యను నైదుగురువీరమాత లుదయించిరి. అందు శ్రితశ్రవకు చేదిరాజగు శిశుపాలుండు పుట్టెను. ఈతఁడే పూర్వజన్మమున హిరణ్యకశిపుఁడు. వృక్షకీర్తికి వృద్ధశర్మబలనఁ గరూణాభవతి యగుదంతవత్త్రిఁడు పుట్టెను.

అతఁడు పృథను దనయగాఁ జేసికొనియెను. ఆమెకు పృథయనియ, కుంతి యనియు ద్వివామములు గలవు.

అకుంతిని పాండురాజు పెండ్లియాడెను. అకుంతిగర్భమున ధర్మ నిపలన ధర్మజ్ఞుం డగు యుధిష్ఠిరుండును, వాయుదేవునినలన భీమసేనుండును, మహేంద్రునినలన ధనంజయుండును జనించిరి. ఈజగంబున ధనంజయునివంటి వీరుం డెవ్వఁడును లేకుండెను. అతఁ డింద్రితుల్యపరాక్రముఁడై యుండెను. కన్యవృష్టిచందముఁ డగుననమిత్రునినకు శినియు, నాతనికి సాత్యకియు, యుయుభానుఁడును జనించిరి. దేవభాగునకు మహాభాగ్యశాలియగున్ధవుండు పుట్టెను. ఈతఁడు పరమపండితుఁ డని విఖ్యాతుం డయ్యెను. అనాధృష్టి కశ్యకుండు పుట్టెను. శుక్రదేవునకు శత్రుఘ్నుఁడు పుట్టెను. ఈతఁడే యేకలవ్యుఁడనుపేరితో నిషాదులచేఁ బెంపఁబడి నర్థిలైనను. ప్రతాపపంతుఁ డగువసుదేవుఁ డపుత్త్రుఁ డగునశ్వనంతునకుఁ దనతనయుఁ డగుకౌశికుని దత్తునిగాఁ జేసెను. విష్వక్సేనుఁడు గండూషునకుఁ దనసుతులగు చారుదేష్ఠుఁడు, సుదేష్ఠుఁడు, పాంచాలుఁడు మొదలగువారిని దత్తులుగాఁ జేసెను. అందు కన్యకుఁడు చౌక్మిణీయుఁడు. మహాబాహుఁ డగునాతనివెంట నహస్రనాయకము లనుగమించుచుండును. యుద్ధము నేయుకుండ నాతఁడు రణరంగమును విమచుహుఁడు గాఁడు. కనవకునకు తంత్రీజిత్తు, తంత్రీపాలుఁడు ననునిర్వృతసుతులువయించిరి. శ్యామునకు శమీకుండు పుట్టి రాజయ్యెను. భోజవంశీయుఁ డను నింద తొలఁగించుకొనుటకై యాతఁడు రాజనూయముం గావించెను. అతనికి శత్రుఘ్నూదనుం డగు నజాతశత్రుఁ డుడయించెను.

ఇత నరుదేవవంశముంగూర్చి చెప్పెనను. వృష్ణీసంబంధమగు వంశోత్త్రీయమును, శౌభాప్రశాఖలచే విస్తరిలైనను. ఈమహామవంశము



లును బరాక్రమవంతములై నవియే. అందెన్నఁడు ననన్ధంబు లేకుండె  
ను. వసుదేవునకు పౌరవి, రోహిణి, మదిర నై శాఖి, భద్ర, సహదేవ,  
శాంతిదేవ, శ్రీదేవి, దేవరక్షిత, వృకదేవి, ఉపదేవి, దేవకి మొదలుగా  
గల చతుర్దశప్రధానపత్నులు గలరు. వీరికి సుతనువు బడబ యను ని  
ద్దఱుపరిచారిక లుండిరి. వసుదేవునకు దేవకి యేడవభార్య; బాహ్లికనం  
దన యగురోహిణి జ్యేష్ఠపత్ని. వసుదేవునకు రోహిణియందు రాముఁ  
డు, శరణ్యుఁడు, శత్రుఁడు, ధుర్దముఁడు, దమనుఁడు, శుభ్రుఁడు, పిండా  
రకుఁడు, ఉశీకరుఁడు మొదలగుపుత్రులును, చిత్ర యనుపుత్రికయుఁ  
గలిగిరి. ఈచిత్రయే తరువాత సుభద్రానామముచే విఖ్యాత య  
య్యెను. మఱియు వసుదేవునకు దేవకియందు మహాయశుం డగుశౌరి  
యుదయించెను. రామునకు రేవతియందు నిశితుఁ డనుకుమారుఁడు గ  
లిగెను. పాంధునకు సుభద్రయం దభిమన్యుఁ డుద్భవించెను. అక్బారు  
నకు కాశికన్యయందు సత్యకేతుఁడుపుట్టెను. వసుదేవునిభార్యలలో నే  
డ్లురు మహాభాగ్యవతులై యుండిరి. అందు శాంతిదేవకు భోజుఁడు,  
విజయుఁడు నను నిద్దఱునుతులును, సునామకు వృకదేవుఁడు గడుఁడు  
ననునిర్వురు తనయులును, వృకదేవి కవగాహుండును జనించిరి.

త్రిగర్తరాజనందన యగుజిజ్ఞాస శిశిరారాయణికి భార్య యయ్యె  
ను. ఆరాజునకుఁ బుత్రులసంతానములేక తనభార్యయందు సంతానము  
నుత్పాదింపఁజేయుటకై గార్గ్యమునీంద్రుని నియోగించెను. కృష్ణాయ  
సప్రతిముం డగునమ్మునీంద్రుఁడును బండ్రెండు సత్సరములు దనపౌరు  
షమును వినియోగించి విఫలుండై కోపాలిచేకంబున నొకగోపకన్యను  
బరిగ్రహించి ప్రవర్తింప నారంభించెను. ఆమె శూలపాణినియోగం  
బున గోపభామినియొప్పు యొక యస్సరస్సందరి. ఆమె గార్గ్యము  
నికి భార్యయై కాలయననుండునుపుత్రుం గాంచెను. ఆకాలయననుని

పూర్వాగ్ధశరీరము సువృత్తమై యుండెను. సింహాపరాక్రముఁ డగునక్తు  
మారుఁడు జన్మించినదిమొదలుగ నయ్యపుత్త్రుకుండగురాజువేఁ జెంపఁ  
బడుచుండెను. క్రమముగా నాతఁడు రాజయ్యెను. ఒకప్పు డాతఁడు  
నారదుం గాంచి పరాక్రమవంతులగుయోధులంగూర్చి తెలుపవలయు  
ననిప్రార్థించుటయు నారదుం డాతని కంధకవృష్టి నంశములరాజులం  
గూర్చి చెప్పెను. అప్పుడు కాలయవనుం డక్షాహీణీసేనాపరివృతుం  
డై మధురాభిముఖంబుగ యాత్ర గావించి వృష్ణకంధకవీరులకడకు  
దూతం బంపించెను.

అప్పు డావీరులందఱును గాలయవనభయంబునఁ గృష్ణునితోఁ  
గలిసికొని మంత్రాలోచనంబు గావించి యిట్టిసమయమున నగరమును  
విడిచిపోవుటయే యుత్తమమని నిశ్చయించుకొనిరి. తుద కట్లే జరిగె  
ను. వారందఱును మధురానగరమును విడిచి మహాదేవు నర్చించి ద్వా  
రావతీనగరమునఁ బ్రవేశించి యందు సుఖనివాసముం గావించిరి.—  
జితేంద్రియుండును, నిశ్చలచిత్తుండునై యీపవిత్రచరిత్రమును బ్రతి  
పర్వమునందును వినువాఁడును, వినిపించువాఁడును విద్వాంసుడై సు  
ఖియై యుండఁగలఁడు.

—♦ వృష్ణీ వంశ నిరూపణము. ♦—

క్రోష్టునకు వృజినీవంతుఁ డను నింకొకతనయుఁడు గలఁడు. ఆ  
తనికి స్వాహియు, ఆతనికి ఉషన్గుండును జన్మించిరి. ఆయుషన్గురుండు  
పుత్రాగ్ధమై బహుదక్షిణాన్వితంబు లగుననేకయజ్ఞముల నాచరించి చి  
త్తరథుం డనునొకతనయుం గాంచెను. సత్కర్మనిరతుం డగునాచిత్ర  
రథునకు శశిబిందుఁడు పుట్టి రాజగ్ధమై యనేకయజ్ఞములఁ గావించెను.  
ఆతనికి పృథుశ్రీవుండును, ఆతని కంతరుండును, ఆతనికి సుయజ్ఞండును.

ఆతని కుషతతండును, ఆతని కరిందముండుగు శీనేముండును, ఆతనికి  
రాజ్యయగుమరుతుండును, ఆతనికి కంబళబ్ద్ధియు జనించిరి. కంబళబ్ద్ధి  
పుత్రికామేష్టి చేసి రుక్మకవచుండునుతనయుం గాంచెను. ఆతడు  
మరణరంగముల నిశితశరంబులచే శతసహస్రాధికవీరయోధులన్నిగించి  
విజయలక్ష్మీలాభముం గాంచెను. ఆతనికి పరిజితుండు పుట్టెను. ఆతని  
కి రుక్మేషుఁడు, పృథురుక్మఁడు, జ్యోమఘుఁడు, పాలితుఁడు, హరి  
యన్నైదుగురుసుతు లుదయించిరి. వీరిందఱును మహాపరాక్రమనం  
తులై యుండిరి. అందు పాలితునకురు, హరికిని దండి విదేశరాజ్య  
ముల నొసంగెను. రుక్మేషుఁడు తనభ్రాతృయగుపృథురుక్మనితోఁ గల  
సి న్వరాజ్యమునం దధికారమును స్థాపించుకొనిరి. ఆయన్నదమ్ములి  
రువురు నేకమై సోదరుఁడగు జ్యోమఘుని రాజ్యమునుండి వెడలఁ  
గొట్టిరి.

ప్రశాంతచిత్తుఁడగుజ్యోమఘుఁడు పోయి యొకతపోవనమున  
నివసించి యుండెను. అచ్చట నాతండు బ్రాహ్మణులచే బోధితుండై  
శరశరాసకంబులగు దాల్చి ధ్వజోపేతం బగువిభము సాధిరోహించి యో  
గాక్రియై పోయి సర్వదానదీతీరంబునఁ గల మేకలానగరమును, మృత్తి  
కావతీపురమును వశపఱచుకొని ఋక్షవంతంబను పర్వతమును జయిం  
చి శుక్తిమతీనగరమును రాజధానిగాఁ జేసికొని సుఖముగా రాజ్యము  
చేయుచుండెను. ఆతనిభార్య యగులై బృ మహాపతివ్రతయై యుండె  
ను. ఆమె కెట్టిసంతానమును లేకుండెను. జ్యోమఘుఁడు దొకప్పుడు దొక  
యుద్ధమునందు సంపూర్ణవిజయము నంది యొకకన్యకను సంపాదించి  
భార్యచెంతకు వెంటఁబెట్టుకొనిపోయి సంత్రుండై యాబాలిక నీకో  
డలు గాఁగలదని చెప్పెను. ఆమాట విని రాజమాహిషియగు లై బృ,  
“నాథా! ఎవరికోడలు?” అని ప్రశ్నించెను. నీకుఁ గుమారుఁడు

గలిగినచో నీమె యాతనిభార్య యగునని జ్యోమఘముడు చెప్పెను. ఆకన్య యప్పటినుండి మహాతపంబు గావించుచుండెను. ఇట్లుండ వా ధ్ధికంబున కై బ్య యొకకుమారుం గనియెను. ఆతఁడు విదర్భం డను నామముచే విఖ్యాతుం డయ్యెను. ఆతఁడు తనతండ్రిచే గొనితేజుడిన యాకన్యకను బెండ్లియాడి యామెవలన క్రీఘఁడు, కౌశికుఁడు నను నిరువురుపుత్తులం గాంచెను. వారిరువురును విద్వాంసులును, శూరు లును, రణకోవిదులు నై యుండిరి.

విదర్భునకు భీముం డను నింకొకసుతుండు గలఁడు. ఆతనికి కుంతియు, ఆతనికి ధృష్టుఁడు, ఆతనికి ఆవంతుఁడు, దశార్హుఁడు, విమ హారుఁడు ననుముగ్గురుతనయులును గలిగిరి. అందు దశార్హునకు వ్యో ముఁడు, ఆతనికి జీమూతుఁడు, ఆతనికి వికృతి, ఆతనికి భీమరథుఁడు, ఆతనికి నవరథుఁడు, ఆతనికి దశరథుఁడు, ఆతనికి శకుని, ఆతనికి కరం భుఁడు, ఆతనికి దేవరాతుఁడు, ఆతనికి దేవకుత్తుఁడు, ఆతనికి నృగ్ధతు త్తుఁడు, ఆతనికి దేవకుమారప్రతిముం డగుమధుండును జనించిరి. ఆమధుండు మధుభాషియై మధువంశమునకుఁ గర్త యయ్యెను. ఆత నికి నైదర్భ యను భార్యవలన పురుద్వంతుం డను తనయుండును, బత్న్యాకి యనుపత్నివలన సర్వగుణసంపన్నుం డగు సత్వానుండు జనిం చిరి. ఆతనినుండియే కీర్తిన్ధను లగుపాతవ్వులు లావిచ్చివించిరి. ఇది జ్యోమఘవంశవృత్తాంతంబు. దీని నాలించుపాదు సంతానవంతులును, సుఖవంతులు నగుదురు.

మధుసందనుం డగుసత్వానునకు కౌసల్య యనుభార్యయందు మహాబలసంపన్నులగు కొందఱుతనయులు గలిగిరి. అందు భాగినుఁడు, భజమానుఁడు, వివ్రుఁడు, దేవాబృథుఁడు, అంధకుఁడు, వృష్టి యను ఞ్జారు ప్రధానులు. వీరిలో నలుగురివంశము లీపురాణమున వర్ణింపఁ



బడినది. భజయానునకు బాహ్యక, ఉపబాహ్యక యనునిర్దేశు భార్య గలరు. అందు బాహ్యకకు క్రిమి, క్రమణుడు, ధృష్టుడు, శూరుడు, పురంజయుడు ననువారును, ఉపబాహ్యకు అయుతాజిత్తు, సహస్రజిత్తు, శతాజిత్తు, దాసకుడు ననువారును జనించిరి. రాజగుదేవాబృథుండు సర్వగుణసంపన్నుం డగుపుత్తుం గోరి యనేకయజ్ఞములను దపంబును గావించెను. ఆతఁడు పన్నాశుండు నదీజలంబులను స్పృశించుచు గొంతకాలము తపంబు చేసెను. నిరంతరసంస్పర్శపశంబున నానదీమతల్లి యాతనియెడల సతిప్రీతయై యాతనికి శుభసంపాదసంబు గావించుటకై యనేకవిధంబుల నాలోచించి యేయుపాయమును నిశ్చయించుకొనఁజాలక పోయెను. ఆతనికి భార్యయై యాతని వలన సత్పుత్తునిం బడయఁగలుగునంతటి భాగ్యవతి యగుకన్యక యెవ్వతెయు నవ్వాహినిదేవికి గోచరింపలేదు. అప్పు డాదేవి నేనే యాతనికి భార్య నయ్యెద నని నిశ్చయించుకొని పరమనందరకుమారిరూపముం దాల్చి యానరనాథునిం జేరి యాతనిఁ బతిగా వరించెను. ఉదారహృదయుం డగు దేవాబృథుం డామెను భార్యగాఁ బరిగ్రహించెను. పదిమాసములనాటి కామె మహాతేజస్సంపన్నుం డగుబభ్రుండను నొక తనయుం గాంచెను.

పురాణజ్ఞులగువా రీబభ్రువంశముల గూర్చియు, దేవాబృథుని గుణములం గూర్చియుఁ బ్రశంసించియుండిరి. “నరశ్రేష్ఠుం డగు దేవాబృథునియు, మహాత్ముం డగుబభ్రునియు గుణకీర్తులను దూరము నుండి మేమెట్లు వినియుంటిమో సమీపమునకు వచ్చి యట్లే కనియుంటిమి. వీరివంశమునందు పుట్నప్తపష్టిసహస్రపురుషపర్యంతమును అమరత్వప్రాప్తి యయ్యెను. ఈవంశీయులగురాజు లందఱును బుద్ధియుం దును, ధనుర్విద్యయుందును, దానమునందును, యజ్ఞాచరణమునందును,

బ్రహ్మనిష్ఠయందును బ్రహ్మనులై యుండిరి—” అంధకనిసలనఁకాశ్య  
దుహిత కుమారుఁడు, భజమానుఁడు శశకుఁడు, బలబద్ధు యను నలు  
గురుతనయులం గాంచెను. అందు కుకురునకు వృష్టియు, ఆతనికి కపో  
తముఁడు, ఆతనికి తివిరి, ఆతనికి పురర్వుఁడు, ఆతనికి అభిజిత్తు, ఆత  
నికి ఆహుకుఁడు, శ్రాహుకుఁడు ననుకవలును జనించిరి. అయ్యాహు  
కుం డశీతికవచధారినై యుద్ధమునకుఁ బోవుచుండె ననియు, నీతనినం  
శమున భూరిదాతలు, శతనహస్రపరమాయుష్కులు, విశుద్ధకర్ములు,  
యజ్వులు గానివారు లేనేలేరనియు, నందఱును బూర్వదిగ్విలసితం  
బగుభోజరాజ్యము నాక్రమించుటకుఁ బ్రయత్నించువా రేయనియు, నం  
దఱును రథగజతురగపదాతిసేనాపరివృత్తులై యుద్ధయాత్రలంగావించి  
విజయలక్ష్మీసనాథులై నవా రేయనియు, నీవంశమువారిచేతనే భోజరాజు  
లు సింహాసనమ్యుతు లగుచుండి రనియు నభిజ్ఞులు కీర్తించియున్నారు.

అంధకగణంబులు తమసోదరి నవంతీశ్వరునకు సమర్పించి యుం  
డిరి. ఆహుకునకు కాశ్యయనుభార్యయందు దేవకుఁడు, ఉగ్రసేనుఁడు  
ననునిరువురుపుత్రులు గలిగిరి. అందు దేవకునకు దేవవానుఁడు, ఉప  
దేవుఁడు, సందేవుఁడు, దేవరక్షితుఁడు ననుపుత్రులును, దేవకి, శాంతి  
దేవ, సుదేవ, దేవరక్షిత, వృకదేవి, ఉపదేవి, సునామ యనునేర్గురు  
పుత్రికలును గలిగిరి. ఆతఁడాపుత్రికలను వసుదేవున కిచ్చి పెండ్లిచే  
సెను. ఉగ్రసేనునకు కంసుఁడు, స్వగ్రోధుఁడు, సునాముఁడు, కంకుఁడు  
సుభూషణుఁడు, రాష్ట్రపాలుఁడు, సుతనుఁడు, అనావృష్టి, పుష్టిమంతుఁ  
డు నను లోమ్మంజుపుత్రులును, కంఠ, కంఠనతి, సుతను, రాష్ట్రపా  
లి, వరాంగనయనుకంఠ యను నైదుగురుతనయులును గలిగిరి. అంద  
ఱి కంటెను గంసుఁడే జ్యేష్ఠుఁడు. ఉగ్రసేనుఁడు తనసంతతితోఁగూడ  
కుకురవంశీయుఁ డయ్యెను. ఈకుకురవంశచరిత్రమును స్మరించువాఁడు  
ప్రజాపంతుఁడై వంశవృద్ధి నుండగును.

—♦ స్యమంతకచరిత్రము. ♦—

మునివరులారా ! భజమానునకు రథిక శ్రేష్ఠుడగువిదూరథుండును, ఆతనికి మహాబలుం డగురాజాధిదేవుండును జనించిరి. ఆరాజాధిదేవునకు పీఠ్యనంతులగు దత్తుఁడు, అతిదత్తుఁడు, శోణాశ్వుఁడు, శ్వేతవాహనుఁడు, శమి, దండశర్మ, దంతశక్రుఁడు, శత్రుజిత్తు ననుతనయులును, శ్రవణ, శ్రీవిష్ణయనుతనయులును బుట్టిరి. అందు శమికి ప్రతిక్షుత్రుండును, ఆతనికి న్వయంభోజుండును, ఆతనికి భదికుండును జనించిరి. భదికునకు మహాబలపరాక్రమసంపన్నులగు కృతవర్మ, శతధన్వుఁడు, దేవాంతుఁడు, నరాంతుఁడు, భిషక్కు, వైతరణుఁడు, సుదాంతుఁడు, అతిదాంతుఁడు, నికాన్యుఁడు, కామదంభుఁడు ననుబహుపుత్రులు గలిగిరి. అందు దేవాంతునకు విద్వాంసుఁ డగుకంబశబర్హి పుట్టెను. ఆతనికి, అసమాజుఁడు, తామసాజుఁడు ననువారు జనించిరి. అసమాజుఁ డపుత్రికుఁడై సుదంష్టుఁడు, సుచారుఁడు, కృష్ణుఁడు ననుమువ్వురిని దత్తులుగాఁ జేసికొనియెను. వీరందఱు సంభకవంశీయులైరి.

క్రోష్టునకు గాంధారి, మాద్రి యను నిరువురువత్సను లుండి రని యిదివఱకే చెప్పియుంటిని. అందు గాంధారికి మహాబలుం డగుననమిత్తుఁ డను నేకపుత్రుఁడు జన్మించెను. మాద్రికి యుధాజిత్తుపుట్టెను. ఆతనికి దేవమీధుం డుదయించెను. అమిత్రవిజయుం డగుననమిత్తునకు నిఘ్నుండును, ఆతనికి ప్రసేనుఁడు, సత్రాజిత్తు ననునిర్దళుతనయులును గలిగిరి. ప్రసేనుఁడు ద్వారకాపురంబున నివసించియుండెను. రథిక శేఖరుం డగు సత్రాజితుం డొకనాఁడు నిశావసానంబున సూర్యోపస్థానంబు గావించుటకై రథామాధుండై నదీతీరంబునకుం బోయి జలస్పర్శకంబు నేయుచు సూర్యోపాసనంబు నిర్వర్తించుచుండెను. అసమయంబున భగవానుండును, దేవీమయుఁడు నగువివస్వంతుండు నిజ

స్వరూపమును దాల్చి యాతనిసమ్ముఖమున సాక్షాత్కరించెను.

అప్పుడు సత్రాజిత్తు సమీపస్థితుండగుసూర్యదేవు నుద్దేశించి యోజ్యోతిష్యతీ ! గగనభాగంబున జ్యోతిర్మండలమధ్యవర్తి నగునిన్న నేను విత్వమును సందర్శించుచునే యుంటిని, నాయందగ మిత్రభావంబుతో వచ్చి దర్శనంబిచ్చిరంబుప్పటిసీమూర్తియందు నీసఖుండనగునా కెట్టినిరేషంబును గానవచ్చుట లేదు. అనుటయు నప్పుడు సూర్యభగవానుండు తనకంతముచందలి స్యమంతకరత్నమును దీసి దాల్చినెచెను. అప్పుడు సౌమ్యమూర్తియై యున్నప్రభాకరునిదివ్యజ్ఞానానాకృతిం గాంచి సత్రాజిత్తు ప్రీతుండై ముహూర్తమాత్రము తాప పాల్పకుండ నట్లే చూచుచుండెను. అనంతరము సూర్యదేవుండు గమనోద్యుక్తుండగుటయు నభాగిత్తు విసీతుండై మహాత్మా ! డేనిప్రభావముచే నీవీ లోకము సంతను బ్రకాశింపఁజేయఁగలుగుచుంటివో య్బిదివ్యరత్నమును నీమిత్రుండ నగునాకుఁ బ్రసాదింపవలయు ననిప్రార్థించెను. భాగ్యుండను బ్రీతుండై యాతనికి స్యమంతకరత్నము నొసంగుటయు దానిం గైకొని పరమానందముతో సత్రాజిత్తు నిజనగరంబునఁ బ్రవేశించెను.

ఆతనిపురుషవేశసమయంబునఁ జూరులందఱును “ఇదిగో ! సూర్యుండు నచ్చుచున్నాడు” అనిపల్కుచు వెంబడింప స్థారంభించిరి. ఆమన్వేనప్రభావముచే సత్రాజిత్తు తనపురంబునను, నంతఃపురంబునను జనేకచిత్రక్రయలం గావించుచుండెను. కొంతకాలమునకుఁ బిమ్మట సత్రాజిత్తు తనసోదరుఁ డగుప్రసేనునందలిప్రీతిచే నాదివ్యరత్నము నాతని కొసంగెను. క్రమముగా నమ్మఱి వృష్టింధకనివాసంబులయంధుల తనకన్నమును గుర్చించుచుండెను. అరత్తుప్రభావముచే నాదేశంబు నుఁ బిమ్మట యథాసమయంబున న్నగించుచుండెను ; ప్రసవబలతో



స్వేచ్ఛివ్యాధిబాధలును లేకుండెను. ఎల్లయెడల శాంతిసుఖంబులు వర్ణించుచుండెను. అందుచే గోవిందుం డగుకృష్ణునకు దానిని గ్రహింపవలయు ననుకోరిక గలిగెనుగాని లాభము లేకపోయెను. బలవంతముగఁ గైకొనుటకు సమర్థుండయ్యును నాతఁడట్లు గావించుట కిష్టపడఁడయ్యెను.

ఇట్లుండ నొకప్పుడు ప్రసేనుం డమ్మణిచే నలంకృతుండై వేటకై వనంబునకుం బోవుటయు మణిలోభముచే నొకసింహ మాతని వధించి రత్నముం గైకొనిపోవుచుండఁగా ఋక్షరా జాపంచాననమును సంహరించి యమ్మణిని గ్రహించి గిరిగుహామధ్యంబునఁ బ్రవేశించెను. అనంతరము ప్రసేనుండు వనంబున మరచించినవృత్తాంత మెల్లరికిని దెలియవచ్చెను. పూర్వము కృష్ణుం డమ్మణిని గోరినవాఁ డగుటచే మణిలోభంబున నాతఁడే ప్రసేనుని రహస్యముగ వధించి మణినపహరించి యుండు నని వృష్ణ్యంధకగణంబులందఱును సందేహపడఁదొడంగిరి. ధర్మాత్ముం డగుశ్రీకృష్ణుడేవున కీవిషయమునం దెట్టిసంబంధమును నిజముగా లేకపోయినను ప్రజలందఱు నకారణముగ నాతని ననుమానింప నారంభించిరి.

ఈయపయశంబును సహింపఁజాలక శ్రీకృష్ణుండు చింతితండ్లై యెట్లయిన నారత్నమును మరల సంపాదించునని ప్రతిజ్ఞగావించి ప్రసేనుండు వేటకుఁ బోయినవనంబునుగూర్చి విశ్వస్తులగుననుచరులతోఁ గూడి పోయెను. అట్లు పోయి శ్రీకృష్ణుండు ఋక్షనంతమునందును, వింధ్యాచలమునందును బలుతావుల వెదకి వెదకి పరిశ్రాంతుండై తుద కశ్వసహితంబుగఁ జచ్చిపడియున్న ప్రసేనుం గాంచి యాతనిచెంత నమ్మణిం గానక యాతనిశింశుకదూరంబునఁ బడియున్న సింహకఫేబరముం గనుఁగొని యదియొకఋక్షంబుచే నిహతంబై నట్లు గ్రహించి పదచిహ్నంబులంబట్టి యాఋక్షరాజంబున్న గుహాద్వారముకడకుఁ బోయె.

ను. అప్పు డాగుహామధ్యమునుండి యొకయువతికంఠస్వరము వినవచ్చుటయు నాతఁ డాశ్చర్యపడియెను. ఆగుహలో నొకదాది జాంబవంతుని పుత్తుని నెత్తికొని స్యమంతకమణి యాతనిచేతి కిచ్చి యాడించుచు వత్సా! ఏమవనలదు. ఓసుకుమారా! ఒకసింహము ప్రసేనుని వధించినది. నీతండ్రి యగుజాంబవంతుఁ డామృతేంద్రమును సంహరించి యీరత్నమును గ్రహించి తెచ్చియున్నాఁడు. ఏమనకుము. ఈమణి రాజము నీదియే” అని చెప్పి యుపలాించుచుండెను.

భగవానుం డగుశ్రీకృష్ణుం డీవాక్యముల నాలకించి యాగుహాద్వారంబున బలరామసహితంబుగ యాదవులను నిలువనియోగించి తానాగహ్వరమధ్యంబునఁ బ్రవేశించెను. జాంబవంతుం డాతనిం గాంచి క్రుద్ధుండై యుద్ధమునకుఁ దలపడియెను. క్రమముగా నయ్యిరువురకు నతిఘోరం బగుబాహుయుద్ధ మారంభ మయ్యెను. అట్లిరువదియొక్కదిసంబువఱకును మహారణము జరుగుచునే యుండెను. బలదేవుండు యాదవవీరులతోఁగూడ బిలద్వారంబునఁ గొంతకాల ముండి శ్రీకృష్ణుం డెంతకును రాకుండుటచే నాతఁడు మడిసియుండు నని యెంచి యటగొందఱుయదుకుమారుల నుంచి మగిడి ద్వారకాపురంబునకు వచ్చి శ్రీకృష్ణమరణవార్త విచారముతో నెల్లవారికిని డెలియఁజేసెను.

కృష్ణుండును గొన్నాళ్ళకు జాంబవంతుని విజితుం గావించి యాతనిపుత్రికామణితోఁగూడ నాత్మవిశుద్ధికొఱకు స్యమంతకమణిని బరిగ్రహించి జాంబవంతు ననునయించి బిలద్వారంబు వెలువడి విసీతు లగుసహచరులతోఁగూడ మరల ద్వారకాపురంబునఁ బ్రవేశించెను. ఇట్లచ్యుతుండు స్యమంతకమణిని మరల సంపాదించి తెచ్చి యాత్మకళంకమును బాపుకొని సకలసాత్వతగణంబుల సమ్ముఖంబునను సత్ప్రజిత్తున కారత్నమును సమర్పించెను. శ్రీకృష్ణుం డీవిధముగా లో

కాపవాదమునుండి విముక్తం డయ్యెను. సత్కాజిత్తునకుఁ బనుగొనుభో  
ర్యలును, నూర్గురుపుత్తులు నుండిరి. అందు భంగకారుఁడు, వాతసతి,  
పసుమేధుఁడు ననుపొరు ముఖ్యులు. ఇంతేకాక సత్కాజిత్తునకు ము  
గ్గురుపుత్త్రిక లుండిరి. అందు సత్యభామయే యుక్తమయూ, నియమ  
వతియు, దృఢవ్రతయు నై యుండెను. తండ్రి యామెను ప్రీత్యష్టునకు  
సమర్పించి ధన్యుం డయ్యెను. సత్కాజిత్తునందనుం డగుభంగకారునకు  
సభాగ్నుఁడు, నామేయుఁడు నను విఖ్యాతచరిత్రుగ్గి లుడియించిరి.

యథాజిత్తునకు వృష్టి పుట్టెను. ఆతనికి శ్వేఫల్కుఁడు చిత్ర  
కుఁడు నుదయించిరి. శ్వేఫల్కునకు గాంధినియం దకూర్గుండు జనించె  
ను. ఇంతేకాక యామెకు ఉపమాన్కుఁడు మృగ్గుఁడు, అరిమన్కుఁడు, అరి  
క్షేపుఁడు, ఉపేతుఁడు, శత్రుహరుఁడు, అరిమేజయుఁడు, ధర్మభృతుఁ  
డు, ధర్ముఁడు, గృధ్రభోజాంధకుఁడు, ఆనహరుఁడు, ప్రతివాహరుఁడు  
సనుకొందఱు పుత్తులును, సుందరి యనుకన్యకయు జనించిరి. ఆకన్య  
విశ్రుతాశ్వునిభార్యయై వసుంధర యనునొక తనయం గనియెను.  
ఆమె కూపయావనవతియై దేహమనోబలంబులచే నకలజనమనోహరిణి  
యై యుండెను. అక్రూరున కుగ్రాసేన యనుపత్నియందు కులదీపకు  
లగువసుదేవుఁడు, ఉపదేవుఁడు, సనుపుత్తులు గట్టిగిరి. చిత్రకునకు  
శ్రీవిష్ణు, శ్రీవణ యనునిర్దఱుభార్యలు గలరు. వారిపలన సాతనికి పృ  
థుఁడు, విప్రుఁడు, అశ్వగ్రీవుఁడు, అశ్వవాహుఁడు, న్వపార్శ్వకుఁడు,  
గపేషణుఁడు, అరిష్టనేమి, ధర్ముఁడు, ధర్మభృతుఁడు, సుబాహుఁడు,  
బహుబాహుఁడు నను నేకాదశపుత్తుగ్గి లుదయించిరి. ప్రీత్యష్టునిమిథ్యా  
పవాదముం గూర్చిన యీచరిత్రము నాకర్ణించువాని కెన్నిటికిని వృ  
ద్ధాపవాదంబులు గలుగవు.

—♦ స్యమంతకపురస్సంగ్రహము. ♦—

సత్రాజిత్తుండన యగుసత్యభామను జాలకాలమునుండియు నొక్కొక్కరుఁ డద్ధించి యుండెను. కాని యాతనితోఁగ నెఱవేఱలేదు. స్యమంతకమణిసహితముగ నామను సత్రాజిత్తు శ్రీకృష్ణున కర్పించెను. అకూరుం డెల్లయిన నాలసిస్యమంతకము నపహరింపవలయు నని యవకాశమునకు వేచి యుండెను. ఒకప్పుడు రాత్రివేళ శతధన్వుండు సత్రాజిత్తుంజంపి యామణి నెత్తికొని వచ్చి యకూరుని కర్పించెను. ఈసంగతి యితరులెవ్వరితోడను జెప్పనని శతధన్వునిచే శపథము చేయించుకొని యకూరుం డారత్నమును గైకొనియెను. మాతీయు నీమణిప్రభావముచే నింతటినుండి ద్వారకాపురమే మననశమగుననియు, శ్రీకృష్ణుం డెప్పుడై న నిన్ను నిగ్రహింపఁ బ్రయత్నించినచో నేను నీపక్షమునం దుండెద ననియు నక్రూరుండు శతధన్వునకు ధైర్యము చెప్పెను. మరస్విని యగుసత్యభామ పితృమరణంబున కతి దుఃఖితమై రథారోహఁ డు గావించి షారణావతంబునకుం బోయెను. అప్పుడు శ్రీకృష్ణుం డచ్చట నుండెను. సత్యభామ మోక్షుమఁ దనతండ్రిని శతధన్వుండు వధింపఁ జచ్చునైతి మంతయును శ్రీకృష్ణునకు నివేదించెను.

అన్తో నాఁకించి శ్రీమంతం డగుగోవిందుం డతిత్వరితగమనంబుల ద్వారకానగరంబున కడుదెంచి యగ్రజండుగుహలాయుధుల గాంచి “ప్రభూ! సింహము ప్రసేనుని, సత్రాజిత్తును శతధన్వుండును నిహతులం గావించిరి. స్యమంతకము నాకుఁ బ్రార్థించినదగుటచే నేను దానికిఁ బ్రభుండ నైతిని. కావున నీవిష్ణుమ వేగమ రథారోహణంబు గావింపుము. మహారథుండగుభోజనందనుని వధించి యమ్మణిం గైకొని దానికధికారుల మగుదము. అని చెప్పి యాతనితోఁగలసి శ్రీకృష్ణుండు శతధన్వునిపై కెత్తిపోయెను. శతధన్వుండును దనకక్రూరుండు



సహాయుడై నచ్చునని యెదురుచూచెను గాని యేమియు లాభము లేకపోయెను. శ్రీకృష్ణునిమహాసంరంభముం జూచి యక్రూరుండు భయపడి సమర్థుం డయ్యును శతధన్వనిపక్షమునఁ జేరఁజాలకపోయెను. అందుచే శతధన్వండు భయభ్రాంతుడై యాత్మరక్షణంబున కొకయు పాయము నాలోచించుకొనియెను. అతనికి శతయోజనగామియగు హృదయ యనునొకయాచుగ్గుము గలదు. దానిచధిరోహించిపోయి యాతఁడు శ్రీకృష్ణునితో యుద్ధము చేయ నారంభించెను. అగ్గుము చాలదూరము నడచి యలసియుండుటయు, దనరథము సుదృఢంబై యుండుటయుఁ గనుపెట్టి కృష్ణుండు విజయోత్సాహియై శతధన్వని మర్దింప నారంభించెను. కృష్ణుని విక్రమంబులు సహింపఁజాలక శతధన్వండు పృథు హయసహితబుగఁ బలాయితం డగుటయుఁ గృష్ణుం డాతనిఁ దఱుముకొనిపోవఁదొడంగెను. క్రమముగా నతిశ్రమం బగుటయు నాగ్గుము పథిమధ్యమునందే మృత్యుముఖంబునఁ బడిపోయెను.

అయవకాశముం గాంచి శ్రీకృష్ణుండు బలరాముం గాంచి “అగ్రజా! నీవిచ్చట నుండుము. మనగుడ్డుంబులుగూడఁ జాల సలసియున్నట్లుగనఁబడుచున్నవి. నేను పాదచార్వనై పోయి శతధన్వని నధించి యమ్మణిని సంగ్రహించికొని వచ్చెదను” అని చెప్పి దివ్యాస్త్రవేది యగు సచ్యుతుండు పదగమనంబున మిథిలాభిముఖుండై పోయి శతధన్వ నాక్రమించి నిహతుం గావించెను. కాని స్యమంతకమణి యాతనియొద్ద నగపడకుండుటచేఁ గృష్ణుండు విఫలప్రయత్నుండై మరలి వచ్చెను. బలరాముం డాతనిం గాంచి మణినింగూర్చి యడిగెను. కృష్ణుండు మణి యాతనికడ లేదని చెప్పటయు హాలాయుధండు కృష్ణుండై నీవునాసోదరుండవుగాన నిన్ను తమించితిని. నీస్వభావము తెలిసినది. పోనిమ్ము! నీవే యనుభవింపుము. నీకు శుభమగుఁగాక! నేనిక్కఁ బోయెదను.

నాకు నీతోఁగాని, వృష్ణిగణంబుతోఁగాని ద్వారకానగరముతోఁగాని యెట్టిసయోజనంబును లేదు. అని యుగ్గడించి యరిందముం డగుబలరాముండు మిథిలానరంబునకుం బోయెను. మిథిలేశ్వరుండును వివిధోపహారంబులచే బలరాము నభ్యర్థించి తనయొద్దనుంచుకొనియెను.

ఇట అక్రూరుండు నిరంతరయజ్ఞదీక్షితుండై బహువిధయజ్ఞంబులఁ గావింప నారంభించెను. యశస్వియు, విజ్ఞుండు నగు నాతఁడు స్యమంతకమణిమూలంబునఁ బ్రాణంబుల విడువవలసివచ్చునేమో యనుభయంబుచే నాత్మరక్షార్థము దీక్షామయదివ్యకవచముం దాల్చి యజ్ఞభూమిం బ్రవేశించెను. స్యమంతకరత్నమువలననుత్పన్నంబగుభూరిధనంబుతో ధర్మాత్ముం డగునాతఁడు షష్టివృక్షపర్యంతము ననేకయజ్ఞములం గావించెను. ఆయజ్ఞములం దన్నదానంబువలనను, ధనకనకాది భూరిదానంబులవలనను సర్థులకుఁ దీఱనికోరికలు లేకుండెను. సర్వోత్తమంబులగుసయ్యజ్ఞంబులకు “అక్రూరయజ్ఞము” లను నామముప్రసిద్ధంబయ్యెను. మహారాజగుమర్యోధనుండాసమయమునందే మిథిలానగరమున బలరామునియొద్ద గదాయుధవిద్య నభ్యసించెను.

అనంతరము మహాత్ముండగుశ్రీకృష్ణుండు బంధులగు యదువృష్టిభోజాంధకులతోఁగలసిపోయి బలరామునిఁ బ్రసన్నుం జేసికొని మరల నాతని ద్వారకానగరమునకుఁ దోడ్చెచ్చెను. నిద్రించుచున్న సత్రాజిత్తును జంపించుటకుఁ గౌరణుండైన మహాబలుం డగుచక్రూరుండు కృష్ణభయంబుచే సంభకగణసహితుండై ద్వారకానగరమును బరిత్యజించిపోయెను. కృష్ణుం డిది యంతయు నెఱింగియుండియు, జ్ఞాతిభేదంబగుచనుసంశయముచే నాతని నువేషించి యుండెను. అక్రూరుండు ద్వారకను విడిచినప్పటినుండియు నట యనావృష్టిసంభవించెను. దేశము నందును, రాజ్యమునందును ననేకవిధములగునష్టకష్టములు సంపాద్య

ము లయ్యెను. అప్పుడు కుకురాంధకగణంబు లక్రూరుని బ్రసన్నుం జేసికొని క్రీమృత నాతని ద్వారకానగరంబునకుఁ దీసికొని వచ్చిరి. అది మొదలుగ ద్వారకానగరము పూర్వసమృద్ధిం గాంచి యుండెను. నువ్వు స్త్రీ లభింపెను.

అట్లు కొంతకాల మైనతరువాత నక్రూరుండు హనుదేవునకుఁ దనయందుఁ బ్రీతి గలుగుటకై తనమేళనోడలి నాతని కొనఁజెను. శ్రీకృష్ణుండును స్యమంతకమణి యక్రూరుని హస్తగతం బయ్యె నని యొగ బలంబున గ్రహించి. యొకనాఁడు సభామధ్యంబున నక్రూరుం గాంచి యీయఁజూ! స్యమంతకరత్నరాజము నీయెయ్య నున్నదని నాకుఁ జెలియ పచ్చిరది. నీకు నాయెడల నిట్టియనవ్యవసహారంబు వగయి. ఆమణిని మరల నాకిచ్చివేయుము. ఓయఁజూ! ఆమణినిగూర్చి యలువదినత్సరింబులనుండి రాజుచున్ననాకోశానల మిచ్చు దొక్కసాగిగా మండుచున్నది. ఇంతకాల మైనతరువాత నితఁ డైరించి యుండఁజాలను. సహింపఁగలయంతకాలము సహించి యుంటిని” అని పలుకుటయు మహామతి యగునక్రూరుం డాక్షణంబుననే బోయి యవ్వుణిం దెచ్చి సకలబంధుసమక్షంబున నాసభామధ్యమునందు శ్రీకృష్ణునకు సమర్పించెను. తోడనే బలరామునిహృదయమునందలి నెంశయతేశముకూడఁ దొలగిపోయెను. శ్రీకృష్ణుని కీవిధముగా స్యమంతకమణి మరల లభించెను. శ్రీకృష్ణుండును మహాత్ముండగునక్రూరునిసత్స్వభావమునకు సం తోషించి యారత్నరాజమును మరల నాతనికి యిచ్చివేచెను. అక్రూరుండును సద్భావంబుతో దానిం బరిగ్రహించి యింకరించుకొని తత్ప్రభావముచే నంశుమంతుండునుంబోలి విరాజిల్లుచుండెను.

—\* సప్తద్వీపవర్ణనము. \*

మును లిట్లనిరి. సూతమునీంద్రా! మహాత్ముండ పగునీహతన  
సనేకదివ్యచరిత్రములను విని యుంటిమి. పురాణకథాసూధారసము  
జెంతగ్రోలినను మాకుఁ దనివి తీఱకున్నది. సర్వజ్ఞా! ఐక మాకీభూ  
మండలముంగూర్చి సవిస్తరముగ వినిపింపు మని ప్రార్థించిరి. సూతుం  
డిట్లనియెను. మునిశ్రేష్ఠులారా! మీకావిషయమును సంతక్షేపముగవర్ణిం  
చెదను. ఇదియంతయును సవిస్తరముగఁ గీర్తించుటకు శతవత్సరంబు  
లైనను జాలవు. ఈభూమండలంబున జంబూద్వీపము, స్లక్షద్వీపము,  
శాల్మలద్వీపము, కుశద్వీపము, క్రౌంచద్వీపము, శకద్వీపము, పుష్క  
రద్వీపము, నను సప్తద్వీపములును, లవణసముద్రము, ఇక్షుసముద్రము,  
సురాసముద్రము, సర్పిసముద్రము, దధిసముద్రము, క్షీరసముద్రము,  
జలసముద్రము, నను సప్తసాగరంబులచేఁ బరివేష్టితములై యున్నవి.  
సమస్తద్వీపములకును జంబూద్వీపము మధ్యభాగమునందున్నది. ఆజం  
బూద్వీపమధ్యమునఁ గణకాచలము విరాజిల్లుచుండును. అది భూపద్మ  
మునకుఁ గర్ణికవలె నొప్పుమీఱుచుండును. వానికి దక్షిణంబున హిమ  
వంతము, హేమకూటమును, నిషధంబును, ఉత్తరంబున, నీలము,  
శ్వేతము, శృంగి యను వర్షపర్వతంబులును గలవు.

జంబూద్వీపమునందు భరతవర్షము, కింపురుషవర్షము, హరివ  
ర్షము, రమ్యకవర్షము, హిరణ్మయవర్షము నొకదానిజెనుకనొకటిగా  
నున్నవి. హిరణ్మయవర్షంబునకుత్తరమున నుత్తరకురుభూములు గలవు.  
ఇలావృతవర్షంబున వాలుగుపర్వతంబులు గలవు. దానికిఁ బూర్వంబున  
మందరంబును, దక్షిణంబున గంధమాదనంబును, పశ్చిమంబున విపు  
లంబును, ఉత్తరంబున సుపార్శ్వపర్వతంబును గలవు. అవియన్నియు  
బహువిధతరులతాసమాకీర్ణములై యుండును. జంబూవృక్షంబులచేత



నే జంబూద్వీపమునకుఁ బేరు గలిగెను. అందలిజంబూఫలములు మహా  
 గజాశ్రావణములై యుండును. ఆఫలరసంబుచేతనే జంబూగది యు  
 తునుం బయ్యెను. అందలిప్రజలాజలసానంబు గావించి భేద ద్వారంధ్య  
 జరానై కల్యాణములేక సుఖంబుగా నుందురు. ఆనదియం దుదయించు  
 టచేతనే స్వర్ణమునకు జంబూనద మనుపేరుగల్గెను. మేరుపునకుఁ దూ  
 ర్వున భద్రాశ్వంబును, బశ్చిమంబునఁ కేతుమంతంబు ననువర్షంబులు  
 గలవు. ఈరెంటికి నడుమనే యిలావృతవర్షం బున్నది. అరుణోదము,  
 మహాభద్రము, అసితోదము, మానసము ననుచతుస్సరోవరంబులు  
 ప్రసిద్ధంబులై దేవసేవ్యంబులై యుండెను. శాంతవంతము, చక్రకుం  
 జము, కురరి, మాల్వవంతము వైకంఠము మొదలుగునగంబులు మేరు  
 పునకుఁ బూర్వంబునను, త్రికూట, శిశిర, పతంగ రుచక, నిషధాదిపర్వ  
 తంబులు దక్షిణంబునను, శిఖవాన, వైదూర్య, కపిల, గంధమాదన  
 ప్రముఖైలంబులు పశ్చిమంబునను, శంఖకూట, ఋషభ, హంస,  
 నాగ, కాలంజరాదిభూధరంబు లుత్తరంబునను గలవు. మేరూపరిభా  
 గంబున స్వర్ణభూమియందు బ్రహ్మపురంబు విరాజిల్లుచుండును. దానికిఁ  
 జట్టును దిక్పాలకనగరంబులు గలవు. విష్ణుపదంబునుండి వెలువడి గం  
 గాదేవి యాబ్రహ్మపురినలువంకలను బ్రవహించి స్వర్ణభూమిని జేరు  
 చుండును. అచ్చట గంగానది సిత, అలకనంద, శత్రు, భద్ర యను  
 నానంబులచే నాల్గుపాయలై యుండును. అందు మొదటిపాయ పర్వ  
 తంబునుండి పైకిఁ బ్రవహించిపోయి భద్రాశ్వవర్షమధ్యంబున సాగర  
 ముం జేరుచుండును. రెండవపాయ దక్షిణముగఁ బోయి భారతవర్ష  
 మును జేరి యేషభాగములై సముద్రమునఁ గలియుచుండును. మూ  
 డవది ప్రాంతముగఁ బోయి కేతుమాలవర్షంబున సాగరసంగతం బగు  
 చుండును. నాలుగవది యుత్తరాభిముఖంబుగ నుత్తరకురుభూముల సతిత్ర

మించి పోయి సముద్రమునం జేరుచుండును.

మూల్యవంతంబును, గంధమాదనంబును, నీలనిషధపర్వతంబు  
లం బోలి విశాలములై యుండును. వానినడుమ గర్జనవలె మేడలై ల  
ము నిరాజిల్లుచుండును. తోకలై లంబులను పర్వతంబులవెనుక భారత  
కేతుమాలభద్రాశ్వకురువర్షంబులు పత్రాకృతిని విలసిల్లుచుండును.  
గంధమాదన, కైలాసనగంబులు మేరువునకు బూర్వపశ్చిమంబుల జె  
లునం పుచుండును. నిషధపారిమూత్రంబులు మర్యాదానై అములు.  
నీలనిషధంబులు తుల్యపరిమాణంబులై పశ్చిమంబున విలసిల్లుచుండు  
ను. త్రిశృంగజారుధిపర్వతంబు లుత్తరవర్షపర్వతంబులు. ఇవి మేరువు  
నకు నలువంకలను వ్యాపించి యుండును. దారచుట్టునున్న కేసరాచలం  
బులు సిద్ధచారణసంసేవితములై యతిమనోహరములై యుండును. ఆ  
పర్వతద్రోణులయందు లక్ష్మీ, విష్ణువు, అగ్ని, సూర్యుడు, ఇంద్రుడు  
మొదలగుదేవతల రమ్యనగరంబులు విరాజిల్లుచుండును. అంబలిరమ  
ణీయగృహంబులయందు యక్షకిన్నరగంధర్వాదులు నివసించి యుండు  
రు. అవి యన్నియుఁ బుణ్యాత్ములకు గమ్యంబులు. పాపాత్ములెన్ని  
జన్మములకై నను వానిని దర్శింపఁజాలరు.

శ్రీమహావిష్ణుండు భద్రాశ్వవర్షంబున హయగ్రీవాకృతిని, కేతు  
మాలావర్షంబున వరాహరూపమునను, భారతవర్షంబునఁ గూర్మకార  
మునను, కురువర్షంబున మత్స్యమూర్తిని, తదితరస్థానంబులయందు వి  
శ్వరూపమును దాల్చి విరాజిల్లుచుండును. సనాతనుం డగుగోవిందుండు  
సకలేశ్వరుడై సకలాభారుడై సర్వత్ర వివిధరూపంబులతో విలసిల్లు  
చుండును. కింపురుషాద్యష్టవర్షంబులును శోకక్లేశభయోద్వేగకూర్షిర  
హితంబులై యొప్పుచుండును. అందలిప్రజలందఱును సర్వదుఃఖపిము  
క్తులై నిరాతంకముగ జీవించుచుండురు. వారు పదిపండ్రెండువేల

వత్సరములు పరమాయువుగలవారై యుందురు. వారికి తుత్తిపాసాది బాధలు లేవు. అందు కృతశ్రీతాదియుగభేదంబును లేదు. పూర్వోక్తంబులగునప్తవర్షంబులయందును నప్తకులవర్షితంబులు గలవు. అందు నదీశతంజు లుత్పన్నంబులై ప్రవహించుచుండును.

—♦ భారతవర్షవివరణము. ♦—

సముద్రమున కుత్తరంబునను, హిమాచలముచకు వక్షిణంబునను భారతవర్షము తేజర్ణించుండును. ఇదియే భారతీయప్రజలకు నివాసభూమి. ఇది సవసహస్రయోజనపరిమితమైనది. స్వర్ణాపవర్ణకాములగువారి కండలుకును భారతవర్షమే కర్మభూమి. ఇందు మహేంద్రము, మలయము, సహ్యాము, శుక్తిమంతము, ఋక్షము, వింధ్యము, పారియాత్రము నమనప్తకులాచలంబులు గలవు. ఇరిదలిమానపులు కర్మానుసారంబుగ జన్మించుచు స్వర్గనరకభోగంబుల ననుభవించుచుండురు. స్వర్గమోక్షంబులును, మధ్యమాంత్యగతులును నీభారతవర్షమునందే గాని మఱి యేకర్మక్షేత్రమునందును లేవు. ఈభారతవర్షము తొమ్మిదిద్వీపములుగా విభజింపఁబడినది. అందు ఇంద్రద్వీపము, కనేరుమంతము, తామ్రపర్ణము, గభస్తిమంతము, నాగద్వీపము, సౌమ్యము, గంధర్వద్వీపము, వారుణము ననునెనిమిదియుఁ గాక తొమ్మిదవద్వీపము సాగరసంవృతమై యుండును. భారతవర్షమునకుఁ దూర్పునఁ గిరాతులును, బచ్చిమంబున యవనులును, మధ్యదేశమున బ్రహ్మక్షత్రియవైశ్యశూద్రగణంబులును యథావిభాగక్రమంబున నివసించి యుండురు. వారు యజ్ఞయాధ్వవాణిజ్యాదివృత్తులు గలవారై యుండురు.

శతద్రు, చంద్రభాగాదినదులు హిమాచలంబునుండియు, వేదస్మృతిప్రభృతివాహినులు పారియాత్రశైలంబునుండియు, నర్మదాది

తాహినులు వింధ్యభూధరమునుండియు, పయోష్ణీ, కావేర్యాదిసోత  
స్వినులు ఋక్ష నగంబునుండియు నుత్పన్నములై ప్రవహించుచుండు  
ను. ఈసకలనదీనామమాత్రశ్రవణంబునఁ బాపభయనివారణం బగు  
ను. ఇదిగాక యింకను గోదావరి, భీమరథి, కృష్ణవేణి మొదలగునదు  
లు సహ్యాపర్వతమునుండి ప్రవహించుచుండును. మలయపర్వతము  
నుండి కృతమాల, తామ్రపర్ణి మొదలగునదులును, మహేంద్రాచలము  
నుండి ఋషికుల్యాదినదులును, త్రిసంధ్యయనునదంబును, శుక్తిమంత  
మునుండి కుమారాదినానానదీనదంబులును వినిగ్గతంబులగుచుండును.  
ఇవిగాక భారతవర్షమునందనేకనదులును, ఉపనదులును గలవు. ఆనదీ  
తీరంబులయందు కురుపాంచాలమధ్యదేశాదిజనపదంబులు శోభిల్లుచుం  
డును. మఱియుఁ గామరూపవాసులు. పూర్వదేశీయులు, పౌండ్రిలు,  
కళింగులు, మగధులు, దాక్షిణాత్యులు, అపరాంత్యులు, సారాష్ట్రీ  
లు, శూద్రులు, ఆభీరులు, అర్బుదులు, మాళవులు, సావీతులు, సైం  
ధవులు, సాఖ్యులు మొదలుగాఁగలనానాజాతులవారాయానదీతీరంబుల  
నివసించి యుందురు.

భారతవర్షవాసు లందఱును శాంతిప్రియులై యుందురు. అంద  
లిజనపదంబు లన్నియును సర్వసమృద్ధంబులై యుండును. ఇందు కృత  
త్రేతాదియుగ భేదంబులు గలవు. తపస్సు లిందు తపంబుగావించుచు  
యజ్ఞాదిక్రియల నిర్వర్తించుచుందురు. పరలోకశుభరంబుకొఱ కిందలి  
ప్రజలు భూరిదానంబులు నేయుచుందురు. ఈభారతవర్షమునందు య  
జ్ఞపుష్కరం దగువిష్ణుండు నిరంతరము నభ్యర్చితుం దగుచుండును.  
జంబూర్వీపమునందు భారతవర్షమే శ్రేష్ఠమైనది. ఇదియే కర్మక్షేత్ర  
ము. తప్యవర్షంబు లన్నియును భోగక్షేత్రములు. జీవులు బహుజన్మ  
సుకృతఫలంబుచే భారతవర్షంబున మానవులై జన్మించుచుందురు. స్వ



ర్థావవర్ణసంఖాయకంబగుభారతభూమియందు జన్మించినమానవులే ధన్యతములని దేవతలు ప్రశంసించుచుందురు. సత్కర్మఫలసమూహముల నీశ్వరార్పణంబు గావించుమహాత్ము లగువారీభారతభూమిని జన్మించి యిందే విలీను లగుచుందురు.

—\* జ్ఞక్షద్వీపవర్ణనము. \*—

లవణసముద్రము జంబూద్వీపమును జుట్టియున్నట్లే జ్ఞక్షద్వీపము లవణాబ్ధిచుట్టును వ్యాపించి యున్నది. అది జంబూద్వీపముకంటె రెట్టింపుపెద్దది. దానికి మేధాతిథి యనునాతడు ప్రభుండై యుండును. ఆతనికి శాంతిభయము, శిశిరుము, సుఖోదయము, ఆనందుము, శివుము, క్షేమకుము, ధృవుము నను నేక్షురుతనయులు గలరు. వారి నామంబులచే జ్ఞక్షద్వీపమునందు సప్తవర్షంబులు విలసిల్లుచుండును. ఆవర్షంబులకు నీమలుగా గోమేదము, చంద్రము, నారదము, మేందుభి, సోమకము, సుమనము, శైలము, నైభ్రాజము నను సప్తపర్వతంబులు గలవు. అందు దేవగంధర్వాదులు నివసించి యుందురు. పుణ్యాత్ములగు వీరపురుషుల కవి యాశ్రయము లైనవి. అందలిప్రజలకు మృత్యువ్యాధిభయాదులు లేవు. ఆసప్తవర్షంబులును సముద్రాగమిను లగునేమనదులచే విరాజిల్లుచుండును. అనుతప్త, శిఖి, విప్రాశ, త్రిదివ, క్రిము, నృత, సకృత, యని వాని నామములు. అందింకను ననేకపర్వతపంక్తులును, నదీనదసమూహంబునునూడ నలరారుచుండును. అందలినదు లన్నియు సంతర్వాహినులై యుండును. ఆవర్షసప్తకంబునందును యుగభేదంబు లేదు. జ్ఞక్షశాకద్వీపములందలి ప్రజలందఱును బంచసహస్రవర్షములు నిరామయజీవనులై యుందురు. అందును జతుర్విధవర్ణాశ్రమభేదంబులు గలవు. చతుర్వర్ణంబులవారు నందు నివసించుచుందురు.

అందు బ్రహ్మాక్షత్రీయవైశ్యశూమ్రీతు క్రమంబుగా, ఆర్య కకురువివిశ్వభావినామంబులచే వ్యవహరింపఁబడుచుందురు. జంబూ ద్వీపమధ్యమున జంబూవృక్షమువలెనే వృక్షద్వీపమునందును వృక్షవృక్షముగలదు. ఆభూరుహమువలననే యాద్వీపమున కాపేరు గల్గెను. సోమరూపి యగు పరమేశ్వరుఁ డందలిప్రజలచే నారాధింపఁబడుచుండును. ఆద్వీప మంతయు నిక్షుసముద్రజలంబులచే బరివేష్టితమై యుండును.

—\* శాల్మలద్వీపవర్ణనము. \*

శాల్మలద్వీపమును వపుష్మంతుండను రాజు పరిపాలించుచుండును. అతనికి శ్వేతుఁడు, హరితుఁడు, జీమూతుఁడు, రోహితుఁడు, వైద్యుతుఁడు, మానసుఁడు, శుప్రభుఁడు నను నేష్ఠురుతనయులుగలరు. వారినామంబులచే నాద్వీపము సప్తవర్ణంబులుగా విభక్తంబై యుండును. ఆద్వీపమంతయు నిక్షుసముద్రము నావరించి యున్నది. అందును రత్నాకరంబులగు కుము, దోన్నత, వలాహక, ద్రోణ, కంక, మహిష, కకుద్మంతంబులను సప్తవర్ణపర్వతంబులును, శ్రేణి, తోయ, విత్పష్ఠ, చంద్ర, శుక్ర, విమోచని, నివృత్త యనుసప్తనదులును జెలువందుచుండును. ఆనదీకై లస్మరణమాత్రంబునఁ బాపక్షయంబు గాఁగలదు. అందు కపిలారుణవీతకృష్ణవర్ణంబులచే జతుర్విధవర్ణంబులప్రజలును నివసించి యుందురు. వారందఱును సర్వేశ్వరుండును, సర్వాత్ముండును వాయుభూతుండును, యజ్ఞపతియు, భగవానుండు నగువిష్ణుదేవుని మహాయజ్ఞంబులచే నర్చించుచుందురు. ఆ మనోహరద్వీపము నిగంతరదేవగణనివాసంబై శోభిల్లుచుండును. శాల్మలివృక్షముచేతనే యాద్వీపమున కానామము గలిగినది. ఆద్వీపముచుట్టును సురాసాగరము పరివేష్టించి యుండును.

## —\* కుశద్వీపవర్ణనము. \*

కుశద్వీపము జ్యోతిష్మంతఃడను గూపాలునిచే బరిపాలింపఁబడుచుండును. ఆతనికి, ఉద్భిదుఁడు, వేణుమంతుఁడు, స్వైరఁడు, రంధనుఁడు, ధృతి, ప్రభాకరుఁడు, కపిలుఁడు ననునేర్గురుపుత్రులు గలరు. వారినామంబుల ననుసరించియే యందలి సప్తవర్షంబులును బ్రసిద్ధములై యుండును. అందు దైత్యసూతవదానవగణంబులును, యక్షగంధర్వాదిదేవతాగణంబులును నివసించియుందురు. అందు చతుర్వర్ణంబులవారును స్వస్వకర్మానుష్ఠాననిరతులై యుందురు. బ్రహ్మాక్షత్రియవైశ్యశూద్రులందు గ్రామంబుగ దమిశుష్మిన్నేహమందేహనామంబులచే వ్యవహరింపఁబడుచుందురు. వారు స్వధర్మానుసారంబుగా స్వాధికారఫలదాతయు, బ్రహ్మస్వరూపియు నగు జనార్దను నారాధించుచుందురు. కుశద్వీపమునందు విద్రుమము, హేమము, ద్యుతిమంతము పుష్పిమంతము, కుశేశయము, హరి, మందరము ననుసప్తప్రధాన పర్వతంబులును, భూతపాప, శివ, పవిత్ర, సమ్మితి, విద్యుత్తు, అంభస్సు, మహి యనుసప్తనదులును విరాజిల్లుచుండును. ఇంకను సనేక సదీపదంబులును, పర్వతంబులునుగూడ నందున్నవి. ఆద్వీపమునఁగుశస్త్రంబం బుండుటచే దానికానామము గలిగినది. అది ఘృతసముద్రముచే బరివేష్టితమై యుండును.

## —\* క్రొంచద్వీపవర్ణనము. \*

ఆఘృతసాగరమును క్రొంచద్వీపము పరివేష్టించి యుండును. అది కుశద్వీపముకంటె ద్విగుణాధికపరిమితంబై ద్యుతిమంతఃడను రాజుచే బరిపాలిత మగుచుండును. ఆద్యుతిమంతునకు కుశగుఁడు, మందగుఁడు, ఉష్ణుఁడు, వీవరుఁడు, అంధకారకుఁడు, ముని, మందుభి

తమను నేడురు తనయులు గలరు. ఆద్యపమునందు క్రౌంచము, వామనము, అంధకారకము, దేవప్రతము, ధర్మము, పుండరీకము, మందుభియనునస్తవ్వపర్వతంబు లొకదానికంటె నొకటి ద్వీగుణపరిమితంబులై యుండును. రాజపుత్రినామంబులచే విలసిల్లుచందలిస్తవ్వంబులనుండియు, వర్షపర్వతంబులనుండియు నతిరమణీయంబులగు ద్వీపంబులును, ద్వీపాంతరంబులును, పర్వతపంక్తులు నున్నతంబులై శోభిల్లుచుండును. ఆద్యపము దేవదానవమౌళవగణసమృద్ధంబై యుండును. అందలిప్రజలందఱును నిత్యతుష్టులును, ధన్యులు నై యుందురు. వర్ణచతుష్టయ విభేదం బందునుగలదు. గౌరి, కుముద్వతి, సంధ్య, రాత్రి, మనోజవ, భ్యాతి, పుండరీక యనునేడునడు లందుఁ బ్రధానములై నవి. అవి యందలిస్తవ్వంబులందును బ్రవహించుచుండును. ఇంకను జిన్నచిన్ననడు లెన్నియో యందుఁగలవు. అచ్చటిప్రజలు స్వధర్మానుసారంబుగ భ్యానయోగంబుచే దుద్రస్వరూపుఁ డగుజనార్దను నారాధించుచుందురు. ఈక్రౌంచద్వీపము తనతో నమపరిమాణంబగు దధిసాగరముచేఁ బరివేష్టితమైయుండును.

— శౌకద్వీపవర్ణనము. —

దధిసముద్రమును జుట్టియున్న శౌకద్వీపము క్రౌంచద్వీపమునకు ద్వీగుణితంబై భవ్యుండను రాజుచేఁ బాలింపఁబడుచుండును. ఆరాజునకు జలనుఁడు, కుమారుఁడు, సుకుమారుఁడు, మనీరకుఁడు, కుశమోదుఁడు, మోదాకి, మహాద్రుముఁడు ననునేడుగురును పుత్తులై స్వనామూంకితంబు లగుచందలిస్తవ్వములను బాలించుచుందురు. అన్నములు కెల్లలుగా, ఉదయాచలము, జలధరము, ప్రియతకము, శైవ్యము, అంభోగిరి, అస్తికేయము, కేసరి యనుస్తవ్వపర్వతంబులు గలవు. శైవ్య



ద్వీపము దేవగంధర్వాదిసేవితమై, రమణీయారామములచేఁ బ్రశోభితమై యుండును. అందు చతుర్వర్ణవిశిష్టంబు లగుపుణ్యజనపదంబు లెన్నియో గలవు. అందలిప్రజలు సద్భావసంపన్నులును, నిరాశంకులు నిరామయులు నై యుందురు. అందు సుకుమారి, కుమారి, నలిని, రేణుక, ఇక్షు, ధేనుక, గభస్తి యనుపాపభయనిదారకంబు లగుపుణ్య నదులు ప్రవహించుచుండును. ఇవిగాక యింకను ననేకసదీపర్వతంబులు గలవు. ఇందలినదు లన్నియును బుణ్యఫలప్రసంబులు. అవి యన్నియు స్వర్ణమునుండి భూతలమున నవతరించి యున్నవి. శాకద్వీప వాస్తవ్యులకు భయశోకాధర్మాదులు లేవు. పారు పరిస్పరనియమంబుల నతిక్రమింపక ఋజుమార్గావళి నఁ జరించుచుందురు. అందు మగ, మాగధ, మానస, మందగనామంబులచేఁ గ్రమముగా బ్రహ్మాక్షత్రియనైశ్యశూక్రాలు విలసిల్లుచుందురు. భగవానుం డగువిష్ణుదేవుండందు సూర్యసౌరాయణరూపంబున విరాజిల్లుచుండును. అందలిప్రజలందఱు నమ్మహాదేవు నర్చించుచుందురు. ఆద్వీపమంతయు క్షీరసాగరవలయితమై యుండును.

—• పుష్కరద్వీపవర్ణనము. —•

ఆక్షీరసాగరముచుట్టును పుష్కరద్వీపము గలదు. అది శాకద్వీపమునకు ద్విశుణితమై యుండును. దానిని నవనుం డనురాజు పాలించుచుండును. ఆతనికి మహాభీతుఁడు, ధాతకి యనునిరువురుపుత్తులు గలరు. పారినామంబులచే నందు తెంజువర్ణంబులు గలవు. వాని నడుమ మానసోత్తరం బను నొక వర్ణసర్వతంబు విరాజిల్లుచుండును. అది పుష్కరద్వీపమునకంతకును మధ్యభాగమునందున్నది. ఆద్వీపము శందలిప్రజలు దశసహస్రవర్ణజీవులును, నిరామాయులును, రాగ ద్వేష

శోకభయకూన్యలు నై యుందురు. వారిలో నుత్తమాధమభేదంబులు లేవు. అందఱును సములై యుందురు. వారిలో వ్యవభేదంబును లేదు. ఆద్యోపమునందెచ్చటను నసత్యంబు లేదు. ఆద్యోపవ్యంబులలో నెందు నొక్కచదిగాని, శైలంబుగాని లేకుండును. అవి దేవమానవులకుఁ దుల్యనివాసంబై యలరారుచుండును. అందు వణ్ణాశ్రమాచారంబులుగాని, ధర్మానుష్ఠానంబులు గాని, త్రయీవార్తాదండసీత్యాదులు గాని లేవు. అయినను బుష్కరద్యోపము భౌమస్వర్గనామంబునఁ బ్రఖ్యాతంబై యుండును. అచ్చటఁ గాలము నిత్యసుఖప్రదంబును బురావర్జితంబు నై యుండును. వృద్ధ్యవిలసితం బగునాద్యోపమధ్యంబునందొకస్యగోభవృక్షంబు గలదు. అది బ్రహ్మదేవునకు నివాసస్థానమై యుండును. సురాసురగణపూజితుండగుబ్రహ్మదేవుం డావృక్షంబున వసించియుండును. ఆద్యోపమంతయు శుద్ధోదకసాగరపరివృతమై యుండును.

ఈవిధముగా సప్తద్యోపములును సప్తసాగరంబులచే వేష్టితములై యున్నవి. ఆద్యోపంబులును, సముద్రములునుగూడఁ బరిమాణంబునఁ బరస్పరద్విగుణితంబులై యుండును. ఆసాగరంబులన్నియు నిరంతరంబు పూర్ణంబులై యుండును. ఆజలంబుల కెన్నటికిని న్యూనాధికత్వంబులు లేవు. సకలసాగరజలంబులును జంద్రకళలచేఁ బొంగిపొరలుచుండుట గలదుగాని యంతమాత్రముచే నాజలంబులకు హానివృద్ధులు లేవు. శుక్లకృష్ణపక్షంబులయందుఁ గ్రమంబుగ సముద్రజలంబులకు నూటపదునేనంగుళములపరిమాణమువృద్ధియు, సంతియక్షయంబును గానంబడుచుండును. ఆద్యోపంబులయందలిప్రజలందఱును పడ్రసమయంబు లగుపానభోజనద్రవ్యంబులచేఁ బరితృప్తు లగుచుందురు. శుద్ధోదకసాగరంబున కవ్వలఁగూడఁ గొన్నిలోకంబులు గానవచ్చుచు

న్నవి. కాంచనమయం బగునాభూప్రదేశము పుష్కరద్వీపమునకు  
 పుష్కరద్వీపమై యుండును గాని యంద్రోణీవజంతంబులును నివసించుట  
 లేదు. ఆవెనుక నయుతయోజనవిస్తృతంబులగునాలోకపర్వతపం  
 తులు గలవు. అవి యన్నియు ఘోరతమోన్మతంబులై యుండును.  
 ఆతమఃపుంజమంతయు బ్రహ్మాండకటాహపరివృతమై యుండును. ఇట్లు  
 ద్వీపమహీధరాభిశోభితం బగుసృష్టియంతయుఁ బంచాశతోక్తియో  
 జనవిస్తృతమై యుండును. ఈభూదేవియే ధాత్రీయు, విధాత్రీయు,  
 సర్వభూతగుణాధికయు, సర్వజగదాధారభూతయునై విరాజిల్లుచున్నది.

—\* సాతాశలోకవర్ణనము. \*

మునివరలారా! అతలము, వితలము, నితలము, సుతలము,  
 సతతలము, రసాతలము, సాతాశము నని సప్తసాతాశలోకంబులు  
 గలవు. అవి కృష్ణ, శుక్లాదుణపీతశర్కరాశైలకాంచనభూములచే విరా  
 జిల్లుచుండును. సమున్నతరహస్యోయస్రాసాదశోభితంబులగు నాలోకము  
 లన్నియు దైత్యదానవనాగగణంబులకు నివాసంబులై యుండును.  
 ఒకప్పుడు నారదమునీంద్రుండు సాతాశం బంతయును దిగిగవచ్చి స్వర్గ  
 సభామధ్యంబున నీవిధముగా నభివర్ణించెను. — నేను సాతాశమును  
 నూచి వచ్చితిని. అది స్వర్గలోకముకంటెను రహస్యమైనది. అచ్చట  
 హృదయానందదాయకంబులును, శుభ్రంబులును, ప్రభావయుంబులు  
 నగుసనేకామూల్యరత్నంబులు గలవు. ఆచును లన్నియు నాగగణం  
 బులకు భూషణంబులై యుండును. దానితోఁ దుల్యమగునాలోక మె  
 దున్నది? దైత్యదానవకన్యాగణంబులకు విహారప్రదేశం బగునాలోక  
 ముం గాంచినచో నెట్టిముక్తపురుషునకై నను బ్రియంబు జనింపక మా  
 ఁడు. ప్రతిదినమునందు సూర్యకిరణములు ప్రకాశించుచుండును గాని

యోతపతాపముమాత్రము వానియందు లేకుండును. ఆలోకరామచీ  
యకమును వద్దిల్లజేయుటకుమాత్రమే యటఁ జంద్రుండు ప్రకాశించు  
చుండును. కాని శైత్యాధిక్యముమాత్రమే మాతనియందు గానవచ్చు  
ట లేదు.

అందలి దానవగణంబులు రుచ్యంబులగు నుత్తమభక్ష్యభోజ్యం  
బుల నారగించుచు మదోన్మత్తులై కాలగమనమునుగూడ లక్ష్యము  
జేయకుండురు. అందు నుందరోద్యానంబులును, నకులును, కమలేం  
దీవరవిరాజితంబులగు సరోవరంబులును గన్నులసంకువగా నుండును.  
అందలి నుందరారామములు కోకిలాదికలవిహంగమకలకూజితంబుల  
చేతను, సురభిశకుసుమగంధంబులచేతను మనోజ్ఞంబులై, యంబరతల  
ము నిరంతరనిర్మలమై, భూషణములు రమణీయములై, యనులేపనము  
లు సౌరభకలితములై, వేణువీణామృదంగాది మంగళవాద్యధ్వనులు  
శ్రవణానందదాయకములై యుండును. ఆపాతాళమునందలి దైత్య  
దానవపన్నగగణంబులు సర్వదాభాగ్యభోగంబుల సనుభవించుచుండు  
రు. ఆలోకమున కథోదేశంబున విష్ణుదేవుని తామసతనుస్వరూపుఁడగు  
శేషుఁడు పసిరించియుండును. అతని గుణగణంబుల సభివృద్ధిచుట కేవ్వి  
రును సమర్థులు గాఁజాలరు. అనంతనామముచే నాతఁడు న్యనహరిం  
పఁబడుచుండును. సింధులును, దేవరలును, దేన్దులునుగూడ నాతని  
బూజించుచుండురు. వ్యక్తమూర్తియు, సహస్రశిష్టుండును, మంగళా  
లంకారభూషితండును సగునాతఁడు, తనసహస్రభూమణులచే దిజ్జం  
డలంబుల వెలింగించుచు, జగద్ధితంబునకై యసురాదుల పీర్యవిజ  
యంబుం గావించుచుండును. మదావేశఘూర్ణితనయనుండును, నిర  
తైకకుండలియు, పుష్పమాలికాధరుండును, కిరీటియు సగు నాతఁడు  
వహ్నినహితం బగు శ్వేతాక్షలంబుంబోలి విరాజిల్లు చుండును. మద



గర్వితుండును, శ్వేతమాలికాధారియు నగు నయ్యనంతుఁడు సురనదీ ప్రవాహాయుతం బగు కైలాసంబుంబోలె శోభిల్లుచుండును. లాంగల ముసలభారి యగు నాతని వాఝణియు, కాంతియు నుపాసించుచుండురు. కల్పానసానంబున నాతనివక్త్రంబులనుండి విషానలశోభోజ్జ్వలుండును, సంక్షణ్ణాత్మకుండు నగురుద్రదేవుండు వెలువడి త్రిజగంబులను గ్రహించుచుండును. సకలసురపూజితుం డగు నాశేషదేవుఁడే యశేష భూమండలంబు నుద్ధరించి పాతాళమూలంబున నివసించు చుండును. ఆతనిరూపవీర్యప్రభావంబులు సువిదితంబు లయ్యును దేవతలకుఁగూడ నవ్వనీయంబులై యుండును. ఈభూమండలమంతయు నాతనిఘణా మణిశిఖలచే నరుణితమై కుసుమమాలికంబోలి విరాజిల్లుచుండును. అంతటివీర్యవంతుం డగు నాతని నెవ్వరు వర్ణింపఁగలరు? ఆతనివిజృంభణంబులచే సరితస్సముద్రమై లకాననసహితంబుగ నీభూమండలంబంతయు నప్పుడప్పుడు చలించిపోవుచుండును. అజేయపురుషుం డగు నయ్యనంతునిగుణగణంబులను సిగ్ధగంధర్వకిన్నరోరగాప్పరోగణబులలో నెవ్వరు ను వర్ణింపఁజాలడు. నాగకాంతలచే నాతనిగాత్రంబున నలంబఁబడిన చందనాదిలేపనంబులు శ్వాసానిలంబులచే మాటిమాటికి నుత్థిస్తంబులై దిగంగనామణులకు సురభిరపటవాసత్వంబుం గల్పించుచుండును. పురాణముషియగు గర్భం డాతని నారాధించి జ్యోతిస్తత్త్వ మంతయు ను గ్రహింపఁగలిగెను. ఈవృక్షీమండలంబురు దశమస్తంకంబులపైఁ దాల్చియున్న యయ్యనంతముార్త సురాసురసరివరివృతం బగు నాపాతాళలోకంబును బరిపాలించుచుండును.

—♦ స ర క వ క్ష స ము. ♦—

ద్విజవరులారా! పాపాత్ములకు నివాసంబు లగు సరకంబులను గూర్చి చెప్పెదను వినుండు. సరవ, సరక, సోభక, సాల, విశేషన,

మహాజ్వాల, తప్తకుండ్య, మహాలోభ, విమోహన, రుధిరాధ, వసాత  
స్త, క్రిమీశ, క్రిమిభోజన, అసిపత్తనన, కృష్ణ, లాలాభక్షణ, దారు  
ణ, యూపవహ, పాప, నహ్నిజ్వాల, అధశ్శిర, సందంశ, కృష్ణసూత్ర,  
తమ, అవీచి, శ్వభోజన, అప్రతిష్ఠ, మరీచిప్రభృతి దారుణనరకంబు  
లు యమునిచేఁ బరిపాలింపఁబడుచుండును. ఈ ఘోరనరకములన్నియు,  
శస్త్రాగ్నివిషమయాకారంబులచే లక్షితంబు లగుచుండును. పాపరతు  
లగుపురుషు లెల్లరు నీనరకంబులఁ బతితు లగుచుండురు.

కూటసాక్షులును, పక్షపాతులును, అసత్యవాదులును, కేవల  
మిథ్యావాదులును, భూణహంతకులును, పురధ్వంసకులును, గోహం  
తకులును, ఘోరమగు చారవంబునఁ బడిపోవుచుండురు. పంచమహా  
పాతకులు సూకరనరకము ననుభవించుచుండురు. రాజస్వాపహారులు  
ను, వైశ్యహంతకులును, శ్వశూగమనులును, తప్తకుంభనరకంబున  
ను, మధువిక్రయులు, పథ్యపశుపాలకులు, భక్తజనపరిత్యాగులును  
తప్తలోహనరకంబునను, సుతాగమనులును, సుతవధూగమనులును  
మహాజ్వాలానరకంబునను, గురుజనదూషకులు, ఆక్రోశకారులు, వేద  
నిందకులు, వేదవిక్రయులు, అగమ్యగమనులు నగువారు వివిధంబులగు  
మిశ్రమనరకంబులను, చోరులు, మర్యాదాలంఘనులు విమోహనర  
కంబునను, దేవర్షిపితృదేవీషులును, రత్నదూషకులును క్రిమిభక్షనరకం  
బునను, కుయజ్ఞకారులు క్రిమీశనరకంబునను, పితృదేవాతిధిపరిభావ  
కులు లాలాభక్షణనరకంబునను, శరనిర్మాతలు రోధకనరకంబునను,  
భిక్షాద్యమ్రకర్తలు విశేషనంబునను, అసత్ప్రతిగ్నిహిత లభోముఖనర  
కంబునను, అయాజ్యయాజకులు నక్షత్రవక్తలు మొదలగువారు క్రిమి  
పూయనరకంబునను, లాక్షా మాంస రస తైల లవణవికేతలును,  
పరాజాల, కుక్కుట, చాచ్ఛగ, కుకుర, పరాహ, విహంగపోషకు లగు

బ్రాహ్మణులు పూర్వోక్తసరకంబునను, రంగోపజీవులు, వైవర్తులు, కుండాశసులు, విషప్రయోక్తలు, సూచకులు, మాహిషకులు, పర్వినతి గమనులు, గృహదాహకులు, విత్త్రీఘాతుకులు, గ్రామయూజకులు, సోమవిక్రియులు సగు బ్రాహ్మణులు రుధిరాంధసరకంబునను, మద్యాపహరణులు, గ్రామహంతకులు సగువారు వైతరణీకసరకంబునను, శేతఃపానకర్తలు, మర్యాదాభేదకులు, కూహకులు సగువారు కృచ్ఛ్రీసరకంబునను వృథాననచ్ఛేదకు లసిష్టత్రవనంబునను మృగవ్యాధాదులును, అపాకహోత లగు బ్రాహ్మణులును వహ్నిజ్వాలాసరకంబునను, ఆశ్రమభ్రష్టులు సంపంశసరకంబునను దివాన్వష్టచేతఃపతను లగు బ్రాహ్మచారులును, పుత్రసన్నిధి సద్యయశంబు సేయు తండ్రులును శ్వభోజనసరకంబునను నిపతితు లగుచుందురు. ఇంకను సనేకదుష్టతంబులం గావించువా రనేకదారుణసరకంబులం బడి విషమయూతసల ననుభవించుచుందురు. పూర్వోక్తంబు లగుపాపంబులే కాక యింకను సనేకవిధంబు లగు కిల్బిషంబులు గలవు. అట్టిపాపంబులఁ గావించు స్త్రీపురుషులు సరకంబులం బడి తత్కర్మఫలంబుల ననుభవించుచుందురు. మనోవాక్కర్మంబులచే వర్ణాశ్రమధర్మవిరుద్ధానుష్ఠానంబులఁ గావించువా రందఱును నిరయనిమగ్ను లయ్యెదరు.

ఓమహాభాగులారా! స్థావర, జంగమ, కృమి, జలన, స్థలజ, వశు, పక్షి, మనుష్యాదు లెల్లఱును కర్మానుసారంబుననే ధార్మికులు గాఁగలరు. హరికి దేవత్వమును, ముక్తియుఁగూడఁ గర్మాయత్తమై యుండును. స్వర్గమున నెందఱు జీవు లుందురో సరకమునందును నెందఱు గానవచ్చుచుందురు. ప్రాయశ్చిత్తకర్మానుష్ఠానపరాజ్ఞులు లగు సాచాత్ములకు సరకభోగం బగును. మహాన్లు లెంతయో చింతించి పాపంబు లుక్కు దగినప్రాయశ్చిత్తవిధులను విధించియున్నారు. పాపంబులన్యాయ

సాధ్యంబులంబట్టి ప్రాయశ్చిత్తంబులు తపస్వులును, కర్మాత్మకులును నగుసావ్యయంభువప్రభృతులచే విహితంబు లయ్యెను. కానియీప్రాయశ్చిత్తము లన్నిటియందును కృష్ణస్మరణమే ప్రధానంబై యున్నది.

పరితాపము జనించిన పాపాత్మునకునూత్రమే ప్రాయశ్చిత్తము విహితమైనది. పాపి యగువాఁడు త్రికాలములయందును రాత్రులయందును నారాయణస్మరణము సేయుచు సర్వపాపవిముక్తుండును క్షేరహితుండునై భగవన్నామకీర్తనంబున ముక్తినిసెలము పొందఁగలఁడు. జపహోమార్చనాదులయందు వాసుదేవునియెడల నిశ్చలచిత్తుండై యుండువానికి జేవేంద్రత్వాదిఫలలాభంబులుగూడ విఘ్నస్వరూపములుగానే యుండును. పునరాన్మత్తిహేతువు లగు స్వర్గాదిగమనంబు లెక్కడ? ఉత్తమముక్తి బీజం బగు వాసుదేవసామజపంబెక్కడ? కావున దివారాత్రములు విఘ్ననామస్మరణంబు గావింపవలయును. అట్టివాఁడు విశుద్ధుఁడును, నిష్పాపుండు నగుటయేకాక యెన్నఁటికి నరకపతితుండు గానేరఁడు. స్వర్గము మఃప్రీతికరంబును నరకము తద్విపరీతంబు నై యుండును. కావుననే పుణ్యపాపములకు స్వర్గనరకసామంబు లస్వర్గంబు లై యున్నవి. ప్రతివస్తువును సుఖదుఃఖాత్మకమై యుండును. కేవల సుఖాత్మకముగాఁగాని, కేవల దుఃఖాత్మకముగాఁగాని యేవస్తువును లేదు. సుఖదుఃఖములు మనఃపరిణామమాత్రములు. జ్ఞానమే పరబ్రహ్మము. అజ్ఞానము బంధకారణము. ఈవిశ్వమంతయు జ్ఞానాత్మకమైనది. జ్ఞానముకంటెఁ బరమబంధు వెద్దియును లేదు. విద్యావిద్యలు రెండును జ్ఞానస్వరూపములే.

ఓవిప్రవిద్రుహరా! నే నిష్పాప సకలపాతాళములు సమస్తభూమండలము, సకలనరకములు, సాగర, తైల, దీప్తి, వర్షములు మొదలగువానింగూర్చి సంతోషముగ వర్ణించితిని.



—\* ఖగోళవర్ణనము. \*

ఇతర ఖగోళంబునుగూర్చి వక్కాణించెదను వినుండు. సూర్య చంద్రులకాంతి యెంతవఱకు వ్యాపించునో అంతసూర్యునిగలవ్రదేశ మంతయు సృష్టిమండల మని చెప్పంబడును. ఆకాశమండలము భూమండలముతో సమానమైన పరిమాణముగలది. పృథ్వికి లక్షయోజనములపై ని సూర్యమండలంబును, దానికి లక్షయోజనములపై ని చంద్ర మండలంబును దానికి లక్షయోజనములదూరమున నక్షత్రమండలంబు ను విరాజిల్లుచుండును. నక్షత్రమండలమునకు లక్షయోజనములదూర ద బుధగ్రహమును, దాని కంతియదూరంబున శుక్రగ్రహంబును, దానిపై సంతదూరంబుననే మంగళగ్రహంబును, దాని కూర్ధ్వంబున నంతియదూరంబుగ బృహస్పతిగ్రహంబును దానికి ద్విలక్షయోజన దూరంబున శనిగ్రహంబును గలవు. శనై శ్చరువుకు లక్షయోజనముల దూరమున సప్తర్షిమండలం బున్నది. దానికి లక్షయోజనములదూర మున జ్యోతిశ్చక్రంబున కంతకును కేంద్రీభూతం బగుశ్చంద్రుంబు గలదు. భ్రువస్థానంబున కూర్ధ్వంబున కల్పహనులకు నివాసంబగు మహర్లోకంబు గలదు. జనలోకమున సకలవనాద్రుహస్థానంబులు నివసించియుందురు. తపోలోకంబున దేహావిహీనులును, నైరాకాశులకు లగుదేవగణంబులు విరాజిల్లుచుందురు. సత్యలోకంబున సిద్ధముని గణంబులు నివసించియుందురు. అందు చేరువారికి మృత్యుభోగంబు లేదు. పాదగమ్య మగుస్థాన మంతయును బృథ్విమండలం బని చెప్పంబడును. భూమికిని, సూర్యునికిని సమమ సిద్ధమునిసేవితం బగుస్థానము భువర్లోకము. భ్రువసూర్యమండలంబుల కంతరాళంబున జన్మ్యశని యుతయోజనపరిమిత మగు ప్రదేశము సర్వలోకము. విజ్ఞు లగువాకు, ఈలోకత్రితయము కృతకం బనియును జనతపస్సత్యలోకత్రితయం

బ్రహ్మతకం బనియుఁ జెప్పుదురు. ఈరెంటికిని నడుమ కృతకాకృతకం బగు మహాలోకంబు గలదు. ఇది శూన్యతామయ మైనది. కల్పాంతంబునం దైనను దీనికి నాశంబు లేదు. సప్తమహాలోకంబులును, సప్తసాతాశలోకంబులును గల యీబ్రహ్మాండము తిర్యగధోభావంబున కపిత్థవీడంబుంబోలె నండకలాహముచే సమావృతమైనది. ఆకటాహము దశగుణాధికజలంబులచేతను, ఆజలము దశగుణాధికానలంబు చేతను, అయ్యనలంబు దశగుణాధికానిలంబుచేతను, అయ్యనిలంబు దశగుణాధికాకాశంబుచేతను, అయ్యకాశము దశగుణాధికమహత్తత్త్వముచేతను బరివేష్టితంబులై యుండును.

అమృహత్తత్త్వముసంతను బ్రహ్మనము (ప్రకృతి) నిండుకొని యుండును. ఈప్రకృతి యశంతమైనది. దీని కంతముగాని, సంఖ్యగాని లేదు. ఈప్రకృతియే సమస్తబ్రహ్మాండములకును హేతుభూతమైనది. సహస్రసహస్రబ్రహ్మాండంబు తీప్రకృతియందే అధిష్ఠితంబులై యున్నవి. చైతన్యాత్మకుండును సర్వవ్యాపియు నగుపురుషుండు ఈ ప్రకృతియందు దారువుచందలియన్నినలెను, తిలబీజమునందలి తైలమునలెను, సమ్మిళితుండై యుండును. ఈవిధముగాఁ బరస్పరాశ్రయధర్మము గల ప్రభానపురుషు లిరువురును సర్వభూతానుభూతం బగు విష్ణుశక్తిచే నాబద్ధులై యుందురు. వీరిలోఁ బ్రకృతి పురుషునికంటె భిన్నమైన సర్వకారణం బగుచున్నది. ఈప్రకృతియే సర్గకాలంబున త్కోభకారణభూతమైనది. జలకణంబులయందలి శైత్యమును వాయువు ధరించియున్న విష్ణుశక్తి ప్రకృతిపురుషాత్మకం బగునీజగంబును ధరించుచున్నది.

బీజమునుండి మూల, స్కంధ, శాఖానమన్వితంబైన పాదపమువలెనుండుచున్నది. దానినుండి యనేకబీజంబు లుత్పన్నంబు లగు

చున్నవి. ఆబీజంబులనుండి మరల సనేకవృక్షంబులు ప్రభవించుచు  
న్నవి. అవి యన్నియుఁ దమకుఁ గారణంబు లగు లక్షణంబులచేతనే  
కానవచ్చుచున్నవి. ఈవిధముగనే అవికృతం బగు మూలప్రకృతియం  
డి మహదాదివిశేషాంతిపర్యంతంబును గలసకలంబును బ్రాచుఢ్యతం  
బై, దానినుండి సురాసురాదులు జనియించిరి. వారినుండి వారిపుత్ర  
ప్రౌత్తాదులు పోడమిరి. బీజమునుండి మొలక యుదయించుటవలన  
బీజకారణం బగు వృక్షమున కెల్లు నష్టము లేదో, అట్లే భూతముల  
నుండి భూతస్పృష్టియగుటవలనఁ దద్భూతంబుల కెట్టియపాయము నుం  
డదు. సన్నిధానవశంబున నాకాశంబును గాలంబును వృక్షంబునకుఁ  
గారణంబు లైనట్లే, దృశ్యప్రసంఛమున కంతకును అపరిణామక్రమం  
బున భగవానుండు కారణుండగుచున్నాఁడు. ఏకమాత్రప్రీహీబీజము  
నుండి మూలఘ్నము, నాశము, పక్షిము, అంకురము, కాండము, శోశ  
ము. పుష్పము, డీరము, తండులము, తుష, కణము మొదలగునవి  
జనించునట్లే ఆత్మనుండి పరిద్భృశ్యమానం బగు సీవిశ్వ మంతయు నా  
విద్యూతం బయ్యెను. స్రవోహహేతుసామగ్రిం గాంచి యనేకకర్మం  
బులయం దనేకతనువులు విరాజిల్లు చున్నవి. విష్ణుశక్తి ప్రాపించినంత  
మోత్రంబుననే వానికిఁ బ్రరోహప్రాప్తి యగుచుండును.

ఆవిష్ణుదేవుడే పరిబ్రహ్మము. అతనినుండియే సకలజగంబులు  
ను సముద్భూతంబు లైనవి. అతఁడు జగన్నయఁడు. అతనియందే  
జగంబునకు స్థితియును తయంబును బ్రాపించుచున్నవి. ఆబ్రహ్మమే  
సదసత్స్వరూపం బగు పరమవస్తువు. చరాచరం బగుసీవిశ్వం బంత  
యు దాని కభిన్నరూపంబునఁ బ్రకాశించుచుండును. అదియే మూల  
ప్రకృతి. ఈజగం బంతయు దాని వ్యక్తస్వరూపమే. దానియందే  
తమస్థంబును లయించును. దానియందే సకలంబును తసియించును.

అదియే సర్వక్రియలకును కర్త. విష్ణుస్వరూపం బగు నాశరబ్రహ్మము నుండియే సకలము నావిర్భవించుచుండును. దానికి వ్యతిరక్తంబైన దేదియును లేదు.

—♦ ధ్రువమండలసిరూపణము. ♦—

ఆకాశమండలంబున భగవానుండైన విష్ణుదేవుని తారామయం బగు శింశుమారాకారము విరాజిల్లుచుండును. దానిపుచ్చభాగంబున ధ్రువమండలం బొప్పారుచున్నది. ధ్రువమండలభ్రమణము ననుసరించియే సూర్యచంద్రాదిగ్రహంబులును నక్షత్రపుంజంబులును జక్కొకటిం దిరుగుచుండును. వాతానీకమయంబు లగు పాశంబులచే బంధింపఁబడినవో యనునట్లు సూర్యు, చంద్రు, గ్రహు, నక్షత్రాదు లెల్ల ధ్రువమండలంబుతోఁ బరిభ్రమించుచుండును. గగనగోళంబున శింశుమారాకృతి నున్న పరంధాముండైన నారాయణుడే వాని కన్నిటికి నాధారభూతుండై యున్నాఁడు. ఉత్తానపాదతనయుం డగు ధ్రువుం డావిశ్వక్సనారాధించియే, తత్ఫలంబుగా, నాదేవదేవునితారామయ శింశుమారాకారమునం గల పుచ్చదేశంబున శాశ్వతస్థానమును బొందియున్నాఁడు. సూర్యునకు ధ్రువుండును, ధ్రువునకు శింశుమారచక్రంబును నాధారభూతంబులు. సర్వాధ్యక్షుం డగుజన్మాదుం డాశింశుమారచక్రంబున కాధారుండై యున్నాఁడు.

ద్విజోత్తములారా! సురాసురసరపరివృతం బగు నీజగం బంతయు సూర్యునిచే నేవిధంబుగ విరాజమానం బగుచున్నదో వక్కాణిం చెద నాకర్ణింపుఁడు. వివస్వతుం డెనిమిదిమాసము లీజగంబునుండి క్రమక్రమముగా రసాత్మకంబు లగు జలంబులం గ్రహించి పిమ్మట వక్షరూపంబున నాజలంబులనే పునఃమిపై ననుగ్రహించుచున్నాఁడు.



అజలంబులవలన నన్నంబు గలుగుచున్నది. ఆయన్నంబువలన నిఖిల జగంబును జీవించుచున్నది. భానుదేవుండు తనతీర్థక్రీరణజాలంబులచే జగంబునుండి జలంబులను సంగ్రహించి వానిని జలద్రుమియం దునిచి యాతనికిఁ బరిపూర్ణిని గలిగించుచున్నాఁడు. ఆసోమండును వాయునా డీమయంబు లగునయ్యువకంబులనెల్ల ధూమాగ్న్యనిలమయంబులగు సభ్రబృందంబులయందు నిక్షేపించుచుండును. ఆయభ్రంబులనుండి యుదకంబులు భ్రంశంబులు గావు గనుకనే వానియభ్రనామంబు సార్థక మగుచున్నది. పైరీతి సభ్రసమూహములయందు గలిగిన జలరా సులు వాయువశంబున భూపతితంబులై కాలసంస్కారంబుచే నిష్కలంబు లగుచున్నవి. విప్రీవరులారా! జలంబులు సరిత్సంస్థితంబులు, సాము ద్రోకంబులు, భోమంబులు, ప్రాణిసంభవంబులు నని నాలుగువిధంబు లు గలవి. భగవానుడైన సూర్యదేవుం డీనాలుగువిధంబులగు సలి లంబులను గ్రహించుచున్నాఁడు. ఇంతియేకాక, యాభానుదేవుండు, తనసహస్రక్రీరణంబులచే నాకాశగంగను దివంబునుండి యాహరించి య ప్పడస్పృశు పృథ్వీతలంబున కొనగొనుచున్నాఁడు. ద్విజోత్తములారా! ఆ గంగాజలసంస్పర్శముచేతనే యాయాహూవకోటి పావనబలంబులు భ స్మీభూతంబు లగుచున్నవి. దానంజేసియే యామాసపు తన్నుచును నరకనిమగ్నులుగాక స్వర్గస్థానపంపన్నులు గాఁగలుగుచున్నారు. ఆకా శగంగాజలంబు లొక్కొకస్పృశు సూర్యునిచే స్పృశింపఁబడకుండఁగనే మేఘంబులనుండి పతితంబు లగుచున్నవి. ఎల్లయునను, సౌరకరసాహ య్యంబుననే యవి భూతలనిపతితంబు లగుచుండును. కృత్తి కాదివిష మనక్షత్రంబులనుండి పతితంబగు జలమే ద్విజోత్తమంబును, సూర్య స్పృష్టంబు నగు స్వర్గగంగాజలం బని మెలుంగునది. యుగ్మకక్షత్రం బులనుండి సూర్యోద్భవతలై పతితంబగు సలిలంబు సూర్యునిస్పృశింప

బగు నుదకం బని యెఱుంగవలయును. ఈయిరుదెఱుంగులతో యంబు  
ను నతిపవిత్రంబును పాపహరంబును, దివ్యస్నానఫలదంబు నైనది.  
ఇదిగాక మేఘవతీతం బగుజలంబు సకలౌషధులకుఁ బరిపుష్టికరంబును  
సకలజీవులకు నాధారంబును నగుటచే నమృతస్వరూపమై యుండును.  
ఓషధులన్నియును దానివలననే వర్ధిల్లును. ఫలపరిపాకంబును నోషధు  
లవనస్సంబు లగును. ఓషధీసమూహమే ప్రజలజీవధారణంబునకుఁ  
బ్రాధానకారణం బగుచున్నది. శాస్త్రజ్ఞు లగుమానవులు ఓషధులచే  
తనే యథావిధిగ యజ్ఞనిర్వహణంబు గావించుదురు. మఱియు దినదిన  
ము దేవగణంబులకుఁ బరితృప్తిం గూర్చెదరు. ఇట్లే యజ్ఞంబులును,  
వేదంబులు, ద్విజాదివర్ణచతుష్టయంబు, దేవగణంబులు, పశువులు, స  
కలభూతంబులునుగూడ నోషధులమూలముననే తృప్తిగాంచుచున్న  
వి. కావున, సచరాచరంబగు నీజగం బంతయుఁ గేవలవృష్టిమూలము  
ననే ధృతంబై యున్నది. ఆవృష్టి సూర్యునినుండి కలుగుచున్నది. ఆ  
సూర్యుడు భ్రువమండల నాధారముగా నిలిచి యున్నాడు. భ్రు  
వునకాధారము శింశుమారము. దానికి నారాయణుఁ డాధారస్వరూ  
పుడు. సర్వభూతవిధాతయు, ఆదిభూతుండును, సనాతనుండును నగు  
నద్దేవుండు శింశుమారహృదయంబున నుద్భిరుండై యుండును.

— తీర్థమానంత్రవర్ణనము. —

మునిశ్రేష్ఠులారా! విద్యయు, కీర్తియు, తపశ్చర్యయుఁ గలపా  
రును, హస్తచాదమనంబులను సంయతంబులుగఁ జేసికొన్నవారును తీ  
ర్థఫలంబును బడయఁగలరు. విశుద్ధహృదయము, సంయతనచనము,  
ఇంద్రియనిగ్రహము, ననునివియే పురుషశరీర నిర్మలములు. ఇవియే  
యు స్వర్గమార్గమును నిర్దేశించుచున్నవి. ఆపరిశుద్ధంబును దుష్టంబు

సగుచిత్తంబు గలవారు జలంబులచేనూఱుసారులు కడుగఁ బడినను శు  
 ద్ధంబుగాని సురాభండముంబోలఁ దీర్థస్నానంబులచే నెన్నఁటికిని బరి  
 శుద్ధులు గాజాలరు. ఇంద్రియాసత్తుండగు బాంధికునకుఁ దీర్థ, దాన,  
 వ్రతాశ్రమాదు లెవ్వియును శుద్ధిం గూర్వఁజాలవు. ఇంద్రియంబుల  
 ను వశీభూతంబులను గావించుకొన్న పుణ్యపురుషుం డెందు నేది?  
 అతనికాస్థానంబులు కురుక్షేత్ర ప్రయాగ పుష్కరతీర్థస్వరూపంబులు  
 గాఁగలవు. ఋషివరులారా! ఈపృథ్వీమండలంబునం గల సకలతీర్థం  
 బులం గూర్చియు, పుణ్యక్షేత్రంబులంగూర్చియు నవిస్తరంబుగఁ  
 జెప్పట శతవర్షంబులకైనను సాధ్యంబుగాదు గావున సంక్షేపించి ప్ర  
 శంసించెదవినుండు. పుష్కరతీర్థము, నైమిశారణ్యము, ప్రయాగ,  
 ధర్మారణ్యము, ధేనుకాతీర్థము, చంపకారణ్యము, సైంధవారణ్యము,  
 మగధారణ్యము, దండకారణ్యము, గయ, ప్రభాసము, శ్రీతీర్థము, క  
 నఖిలము, భృగుతుంగము, హిరణ్యాక్షము, భీమారణ్యము, కుశస్థలి,  
 లోహాకులము, కేదారము, మందరారణ్యము, మహాబిలము, సర్వసాప  
 హారము, కోటితీర్థము, రూపతీర్థము, శూకరవము, చక్రతీర్థము, యా  
 గతీర్థము, సోమతీర్థము, సహ్యాటకము, కోకాముఖము, బదరీశైలము,  
 సోమతీర్థము, తుంగకూటము, స్కందాశ్రమము, అన్నవనము, పంచ  
 శిఖము, ధర్మోద్భవము, బౌధాప్రమోచనము, గంగాద్వారము, పం  
 చకూటము, మధ్యకేసరము, చక్రప్రభ, మతంగతీర్థము, కుశదండ  
 ము, దంష్ట్రాకుండము, సర్వకామప్రదము, విష్ణుతీర్థము, మత్స్యతిలతీ  
 ర్థము, సుప్రభ, బ్రహ్మాకుండము, నహ్నికుండము, సత్యపదము, చతు  
 స్సోతము, చతుశ్శృంగము, ద్వాదశధారాకతీర్థము, మానసము, స్థూ  
 లశృంగము, స్థూలవండము, ఉర్విశీతీర్థము, లోకపాలతీర్థము, మనుసర  
 తీర్థము, శైలతీర్థము, సదాప్రభ, మేరుకుండము, సోమాభిషేకము,

మహాస్రూతము, కోవిరకము, పంచధార, త్రిధార, సప్తధార, ఏకధార,  
అమరకంటకము, సాలగ్రామచక్రతీర్థము, కోటిదుర్గము, బిల్వప్రభ,  
దేవప్రదము, విష్ణుప్రదము, శంఖప్రభ, దేవకుండము, వజ్రముధ  
ము, అగ్నిప్రభ, పున్నాగము, దేవప్రభ, విద్యాధరము, గాంధర్వము,  
బ్రహ్మప్రదము, లోకపాలతీర్థము, మణిపూరగిరి, పంచహృదము, పిం  
డారకము, మాళవ్యము, గోప్రభాతము, గోపరము, వటమూలకము,  
స్నానదండము, విష్ణుపదము, కన్యాశ్రమము, వాయుకుండము, జంబూ  
మార్గము, గభస్తితీర్థము, యయాతిపతనము, భద్రవటము, మహాకా  
లవనము, నర్మదాతీర్థము, వజ్రతీర్థము, అర్బుదము, పింగువు, వాసిష్ఠ  
ము, వృధుసంగమము, దౌర్వాసికము, పింజరకము, ఋషితీర్థము, బ్ర  
హ్మతుంగము, వసుతీర్థము, కుమారికతీర్థము, శక్రతీర్థము, పంచనద  
ము, రేణుక, పైతామహము, రుద్రపాదము, మణిమంతము, కామకృ  
ష్ణతీర్థము, కుశావిలము, యజనము, యాజనము, బ్రహ్మవాలుక, పుష్ప  
న్యాసము, పుండరీకము, మణిపూరము, దీర్ఘసప్తము, హయపదము,  
అనశనము, గంగోద్భవము, శిరోద్భేదము, నర్మవోద్భేదము, వస్త్రాప  
దము, దారుబలము, ఛాయారోహణము, సిద్ధేశ్వరము, మిత్రబలము,  
కాలికాశ్రమము, వటావటము, కాశాంబి, దివాకరము, సారస్వతద్వీప  
ము, విజయము, కామదము, సుమనము, సదౌవనామితము, స్యమం  
తపంచకము, బ్రహ్మతీర్థము, సుదర్శనము, వృధ్వీసర్గము, పార్వీసనము,  
వృధూదకము, దశాశ్వమేధికము, సర్పిజము, విషయాంతికము, వరా  
హము, యాక్షిణీహృదము, ముంజపటము, బదరీవనము, రత్నమూల  
కము, లోకద్వారము, కపిలతీర్థము, సూర్యతీర్థము, పంచతీర్థము, శం  
ఖనీతీర్థము, గోభవనము, యక్షరాజతీర్థము, సుతీర్థము, బ్రహ్మవర్త  
ము, కామేశ్వరము, మాతృతీర్థము, శీతవనము, స్నానలోమాపహము,



మాససంసరకము, బ్రహ్మాదుంబరము, సప్తగుండము, దేవీతీర్థము,  
 సుజంబుకము, ఈహాస్పదము, కోటికూటము, కిందానము, కింబుపము,  
 కారండనము, అవేధ్యము, త్రివిష్టపము, పాణిఖాతము, మిశ్రకము,  
 మధుసూతము, మనోజవము, కౌశికి, దేవతీర్థము, ఋణమోచనము,  
 మృగధూమము, అమోరహృదము, శ్రీపుంజము, శాలితీర్థము, నైమి  
 షేయము, బ్రహ్మస్థానము, మనస్తీర్థము, కురుపావనము, సౌగంధిక  
 వనము, మణితీర్థము, సరస్వతీతీర్థము, ఈశానతీర్థము, పాంచయజ్ఞక  
 ము, త్రిశూలధార, మాహేంద్రము, దేవస్థానము, కృతాలయము,  
 శాకంభరి, సువర్ణతీర్థము, కాళీహృదము, క్షీరప్రసవము, నిరూపాక్షము,  
 భృగుతీర్థము, కుశోద్భవము, బ్రహ్మతీర్థము, బ్రహ్మయోని, నీలాచ  
 లము, కుంజామృతము, భద్రవటము, పాసిష్కపదము, స్వర్గద్వారము,  
 కాళికాశ్రమము, రుద్రానర్తము, సుగంధాశ్వము, శిపిలావనము, భ  
 ద్రకర్ణహృదము, శంకుకర్ణహృదము, సప్తసారస్వతము, ఔశసనము,  
 కపాలమోచనము, అవకీర్ణము, కామ్యుకము, చతుస్సాముద్రికము,  
 శతకము, సహస్రికము, రేణుకము, పంచవటకము, విమోచనము,  
 ఔజనము, స్థాణుతీర్థము, కురుతీర్థము, కుశధ్వజము, విశ్వేశ్వరము,  
 మానవకకూపము, నారాయణాశ్రమము, గంగాహరము, చటము, బడ  
 రీపాటనము, ఇంద్రమాల్గము, ఏకరాత్రము, క్షీరకాపాసము, సోమతి  
 ర్థము, దధీచతీర్థము, శుక్రతీర్థము, కోటితీర్థస్థలి, భద్రకాళీహృదము,  
 అరుంధతీవనము, బ్రహ్మవర్తము, అశ్వవేది, కుంజావనము, యమునా  
 ప్రభవము, వీరప్రమోక్షము, సింధూర్థము, ఋషికుల్య, కృత్తిక,  
 ఉర్విసంక్రమణము, మాయావిద్యోద్భవము, మహాశ్రమము, నైతసి  
 కారూపము, సుందరికాశ్రమము, బాహుతీర్థము, చారునది, విమలా  
 శోకము, పంచనదము, మార్కండేయసోమతీర్థము, అశోకవనతీర్థము,

అరుణాస్పదము, కామదము, శుక్రతీర్థము, వాలుకము, విశాచమోచ  
నము, సుభద్రాహృదము, విమాలదండకుండము, చండేశ్వరతీర్థము,  
జ్యేష్ఠస్థానహృదము, బ్రహ్మసరము, జై గీషవ్యగుహ, హరికోశవనము,  
అజాముఖసరము, ఘంటాకర్ణహృదము, పుండరీకహృదము, కర్ణోటక  
వాపి, సువర్ణోదపానము, శ్వేతతీర్థహృదము, ఘ్నురికాకుండము, శ్యామ  
కూపము, చంద్రికాతీర్థము, శ్మశానస్తంభకూపము, వినాయకహృద  
ము, సింధూద్భవకూపము, రుద్రవాసము, నాగతీర్థము, పులోమక  
ము, భక్తహృదము, క్షీరసరము, ప్రేతధార, కుమారకతీర్థము, బ్ర  
హ్మవర్తము, కుశానర్తము, దధికర్ణోదపానకము, శృంగతీర్థము, మహా  
తీర్థము, మహానది, బ్రహ్మసరము, గమాశ్లేషము, అక్షయవటము,  
దక్షిణగోమయము, ఉత్తరగోమయము, రూపశీతికము, కపిలాహృద  
గృధ్రవటము, సావిత్రిహృదము, ప్రభాసనము, శీతవనము, యోని  
ద్వారము, ధేనుకము, ధన్వకము, కోకిల, మతంగహృదము, పితృకూ  
పము, రుద్రతీర్థము, శక్రతీర్థము, సుమాలి, బ్రహ్మస్థానము, సర్వకుండ  
ము, మణిరత్నహృదము, కాళికము, భరతతీర్థము, జ్యేష్ఠాలిక, విశ్వే  
శ్వరము, కల్పసరము, కన్యాసంవేద్యము, నిశ్చివాప్రభవము, వాసిష్ఠా  
శ్రమము, దేవకూటము, వాసిష్ఠాశ్రమకూపము, వీరాశ్రమము, బ్ర  
హ్మవీరము, అవకాపితీర్థము, కుమారధార, శ్రీధార, గౌరీశిఖరము,  
శ్వకుండము, నందితీర్థము, కుమారవాసము, శ్రీవాసము, కుంభకర్ణ  
హృదము, కాళికహృదము, ధర్మతీర్థము, కామతీర్థము, ఉద్దాలకతీర్థ  
ము, సంధ్యాతీర్థము, కరతోయ, కపిల, లోహితార్ణవ, శోణోద్భవ,  
వంశగుల్మము, ఋషభ, ఫలతీర్థము, పుణ్యవతిహృదము, రామతీర్థము,  
పితృవనము, విరజాతీర్థము, మార్కండేయవనము, కృష్ణతీర్థము, రోహి  
ణీకూపము, ప్రసరతీర్థము, ఇంద్రద్యుమ్నసరము, సానుగర్తము, మా

హేంద్రము, శ్రీనదము, ఇషుత్కము, కావేరీహృదయము, నోకము, గాయత్రీస్థానము, బదరీహృదయము, మధ్యస్థానము, విక్రమస్థానము, బాతీష్ఠానము, దేవకూపము, కుశప్రణానము, సర్వదేవప్రణానము, కన్యాశ్రమహృదయము, వాల్మీల్యహృదయము, మహర్షిహృదయము, విభవరహృదయము మొదలుగాఁగల యీ సకలస్థానములయందును మూలములను దీక్షించి యుపసించి, స్నానముజేసి, క్రమగతుల దేవస్థానములను గావించి దేవతామల సర్వించి ప్రతిస్థానములందును త్రిరాత్రులు గడపవలయును. అట్టిస్థానములను పుణ్యాత్మకుఁ జెలిస్థానమునను బ్రత్యేకముగ సర్వమేధఫలరాధంబు నిర్వహించును. ఈయుత్తమస్థానములందును వినువారును బోధించువారును వినుపించువారును సకలపాపములను లగుదురు.

—\* బ్రహ్మస్థానం వాచనము. \*

అనుటయు మునివరు లిట్లునిరె. ఓవాగ్నినరా! ఈభూమండలంబున ధర్మాక్షకామమోక్షప్రదంబును సకలస్థానములయందు మునింబును నగు పవిత్రస్థానములనుండి తేలుచుఁగోచరము. అవి వేదములయు రోహమాక్షులం డిట్లునియెను. ద్విపత్త్రీమూలా! అక్షరమూలకాలమున నొకప్పుడు మహర్షి యగువేదవ్యాసుఁడు మునిశ్రేష్ఠింబునఁ బుత్రాజనకంబును, నానాతరులతాకేయంబును, నానావిధములమనముఁబాధ్యతంబును, నానావ్యంగ్యంబులంబును సగుణయశ్రమంబున సుఖానమర్జిత యులంబును. మృగజనకుం డగు సరాశరసంజనంగును, మతిమద్విరేఖ్యుండును, మహాభావకప్రసవయు, సర్వశాస్త్రనిశారదంబును, అభ్యాత్మ్యనిర్మలంబును, సమస్తవిషయాభిజ్ఞుండును, సర్వభూతహితనిధింబును, పురాణాగమప్రవక్తయు, వేదవేదాంగవేత్తయు వై యుండు.

జెను. పద్మపలాశలోచనుండును, సమగుణావలంబియు సగుణచ్ఛారా  
శత్రుని సందర్శించుటకై బ్రతిపూర్వకంబుగఁ బ్రశంసితవ్రతులగు క  
శ్యపుడు, జమదగ్ని, భరద్వాజుడు, గౌతముడు, వసిష్ఠుడు, జైమిని,  
ధౌమ్యుడు, మార్కండేయుడు, వాల్మీకి, విశ్వామిత్రుడు, శతానం  
దుడు, వాత్స్యుడు, గార్గ్యుడు, ఆశురి, సుమంతుడు, భౌగ్ధవుడు,  
కణ్వుడు, మేధాతిథి, మాండవ్యుడు, చ్యవనుడు, ధూమ్రుడు, (అపి  
తుడు) దేవలుండు, మాన్దల్యుడు, తృణయజ్ఞుడు, పిష్పలాదుడు, అ  
కృతప్రణుడు, సంవర్తుడు, కౌశికుడు, లైభ్యుడు, మైత్రేయుడు, హ  
రితుడు, శౌండిల్యుడు, విభాండుడు, దుర్వాసుడు, లోమశుడు,  
నారదుడు, పర్వతుడు, వైశంపాయనుడు, గాలవుడు, భాస్కరి,  
పూరణుడు, సూతుడు, పులస్త్యుడు, కపిలుడు, ఉలూకుడు, పుల  
హుడు, వాయువు, దేవస్థానుడు, చతుర్భుజుడు, సనత్కుమారుడు,  
పైలుడు, కృష్ణుడు మొదలగునా రందఱును వచ్చి చంద్రునిఁ బరివే  
ష్టించిననక్షత్రములంబోలి యావ్యాసదేవునిఁ బరివేష్టించియుండిరి.

వేదజ్ఞుం డగు వ్యాసదేవుండును సమాగతులగు సమ్మునివరుల  
కు యథామోగ్యసత్కారంబు లొనరించి వారలచేఁ బ్రతిపూజితుండై  
యున్ననమయంబునఁ బ్రసంగవశంబున మునివరు లందఱును దమసం  
శయముంగూర్చి కృష్ణదేవపాయను నిట్లు ప్రశ్నించిరి. పరమయోగీం  
ద్రా! నీవు విఖిలవేదశాస్త్రపురాణాగమజ్ఞుండవు. భూతభవిష్యద్వస్త  
మానవిషయాభిజ్ఞుండవు. ఈసంసారము దుఃఖమయ మైనది. ఈభవ  
సాగరంబున సార మేమియునులేదు. ఇందు విషయసలిలంబులును, రా  
గగ్రాహగణంబును, ఇంద్రియావర్తసమూహంబును, ప్రపంచతరంగ  
మాలికాపుంజమును, మోహపంకమును నిండియున్నవి. కలుషలోభ  
గాంభీర్యవశంబున నది గురవగాహం బైనది. మేము, ఈయసారభీకర

భవసాగరంబున నిరాశ్రయం బగు జడజగం బంతయు నినుగ్నం బగు  
 చుండుటం గాంచి, మహాపురుషుండ వగు నిన్నుఁ బ్రార్థించుచున్నా  
 ము. లోమహర్షణం బగు సీదాగుణసంపాదంబునకుఁ బ్రవృత్తమంగళక  
 రం బగున దేదియో మా కుపదేశించి లోకోద్ధరణంబుం గావింపుము.  
 ఈమండలంబున మోక్షప్రదంబును దుష్టభంబును నగుకర్మక్షేత్ర మే  
 దియో విసఁ గుతూహలపడుచుచున్నాము. ఓమహాప్రజ్ఞా! మానవు  
 లందఱు నేక్షేత్రంబున విహితకర్మానుష్ఠానంబులం గావించి పరమశు  
 ద్ధిం గాంతురో అట్లు గావింపకున్న నరకప్రాప్తు లగుదురో సుధీజను లే  
 మోక్షక్షేత్రంబున మోక్షలాభంబును గాంచియుండిరో అట్టిదివ్యక్షే  
 త్రముంగూర్చి మా కెఱుంగింపవలయును. ఇదియే మాప్రార్థనము.  
 అనుటయు భూతభవ్యభవిష్యద్విదుండును, భగవానుండును నగువేద  
 వ్యాసుండు భావితాత్ము లగు నమ్మునివరులం గాంచి యిట్లునియెను.

తపోధనులారా! ఈవిషయంబున పూర్వము బ్రహ్మను మహా  
 ద్దులకును సంవాదము జరిగినది. దానిని మీ కెఱింగించెదను వినుండు.  
 నానారత్నవిభూషితంబును, నానాద్రుమిలతాశీర్షంబును, నానాపుష్ప  
 పశోభితంబును, నానావిహంగానునాదితంబును, నానావర్ణసమన్వితం  
 బును, నానావిచిత్రక్రియాపరిపూర్ణంబును, నానాతీలాఖండాలంకృతం  
 బును, నానామునిసమేతంబును, నానాశ్రమపరివృతంబును, విష్ణుత్వం  
 బును, రమణీయంబునునగుమేరువృక్షంబున జగన్నాథుండును, జగద్యో  
 నియు, చతుర్విక్రీయ నగుబ్రహ్మదేవుం జానీనుండై యుండ, సేవ,  
 దానవ, గంధర్వ, యక్ష, విద్యాధిర, ఉరగ, ముచి, సిద్ధ, సాక్ష్యప్రీధృ  
 తులును, దేవర్షిగణంబులును, అశ్వరోనివహంబులును, తదితరస్వర్గవా  
 సులును జగద్వంద్యుం డగు నాజగత్ప్రభుని పరివేష్టించి స్తనంబులును,  
 గుణోత్తనంబులును, వివిధపాద్యవాదనంబులును, వృత్తంబులును, గా



శరణులును గావించుచు సేవించుచుండిరి. అట్టిరమణీయశుభసమయర  
బున సర్వజీవసమాగమసమయంబున వివిధకుసుమగంధంబులతో దక్షి  
ణానిలంబు ప్రపహించుచున్న సమయంబున భృగుప్రభృతిమహర్షులెల్ల  
రును భగవానుం డగు పితామహునకుఁ బ్రణమిల్లి ఓదేవదేవా ! మ  
హీలంబున దుర్లభమోక్షక్షేత్రం బగు కర్మభూమి యెద్దియో మా  
కెఱుంగింపవలయు నని ప్రార్థించిరి. బ్రహ్మదేవుండును వారివిన్నపం  
బును మన్నించి యిట్లనియెను.

మునివరులారా ! నే నిష్పాదు భుక్తిముక్తిప్రదంబును వేదమతా  
నుగతంబును శుభావహంబును పురాతనంబు నగు నొకవిషయంబును  
బ్రహ్మసంగించుచున్నాను. ఈభూమండలంబున భారతవర్షం బొక్కటియే  
కర్మభూమిగాఁ బ్రఖ్యాతం బైనది. అందు గర్మానుసారంబుగ స్వర్గ  
నరకాదిఫలంబులు ప్రాప్తించుచుండుటచే దానికిఁ గర్మభూమి యని  
కూడ నామంబు గలదు. అందుగల జనులు తమతమపుణ్యపాపంబు  
లకు శుభాశుభఫలంబుల నవశ్యముగ ననుభవించుచుందురు. భారత  
వర్షంబున బ్రాహ్మణులు నియుతులై తమతమవిహితకర్మంబుల నాచరిం  
చి పరమస్థితి గాంచుచుందురు. అందు నియమనంతు లగుపురుషులు  
ధర్మాధర్మకామమోక్షపురుషార్థఫలలాభంబులం గాంతురు. వేయేల ? మా  
హేంద్రప్రముఖు లగుదేవత లెల్లరును భారతవర్షంబున శుభకర్మంబు  
లం గావించియే దేవత్వముం గాంచుచుండిరి. మఱియు జితేంద్రియులు  
ను, శాంతులును, వీరరాగులును, విమత్సరులు నై మోక్షంబుం గాం  
చినవారిసంఖ్యకు నిర్దేశమే లేదు. స్వర్గమున విగతజ్వరులై విమానచా  
రులై విహరించువా లెల్లరును భారతవర్షంబున శుభకర్మముల నాచ  
రించినవారే. స్వర్గావర్గఫలదాయకం బగు భారతవర్షమును జూచు  
టకును, అందు విహరించుటకును దేవత లెల్లప్పుడును గుఱోహతపశు

చుందురు. అని చెప్పటయు, మునివరులు ఓచుర్రేస్తా ! నీవు నచించి నట్లు భారతవంశంబుకంటె మణియెందును బౌషపుణ్యకర్తానుష్ఠానంబు లేదు; స్వర్గమోక్షమధ్యగతిప్రాప్తియును లేదు. శుభాశుభకర్మవిధానంబును లేదు. కావున నోదేవా ! మా కిప్పుడు భారతవంశవృత్తాంతము సవిస్తరముగ నెఱింగింపు మని వేడుటయు బ్రహ్మదేవుండు వారల కిట్లనియెను.

— భారతవంశానుకీర్తనము. —

మునిసత్తములారా ! ఇంద్రద్వీపము, కశేరుద్వీపము, తామ్రపర్ణము, గభస్తిమంతము, నాగద్వీపము, సౌమ్యద్వీపము, గాంధర్వము, వారుణము సాగరిసంవృతము అను నపద్వీపములచే భారతవంశము తొమ్మిదిభాగములుగా విభక్తంబై యున్నది. అందు సాగరిసంవృతద్వీపము దక్షిణోత్తరంబుల సహస్రయోజనవిస్తృతమై యున్నది. భారతవంశంబునకుఁ బూర్వంబున కిరాతులును, పశ్చిమంబున యవనులును వసియింతురు. మధ్యభాగము బ్రహ్మక్షత్రియనైశ్యశూద్రులకు నివాసంబై యుండును. ఇజ్యాయుద్ధవాణిజ్యాదికర్మంబులచేఁ బవిత్రు లగువారికిఁ బ్రత్యేకకర్మంబులు విహితంబులై యుండును. భారతవంశము శ్వర్గాపవర్గహేతువును, పుణ్యపాపఫలౌత్పత్తిస్థానంబును నై యున్నది. మహేంద్రము, మలయము, సహ్యాము, తుక్తిమంతము, ఋక్షము, వింధ్యము, పారియాత్రము—అను నివి యందలి కులపర్వతములు. ఇంకను వానిసమీపమున ననేకసహస్రభూభరములు గలవు. అది యన్నయ నున్నతములును, విస్తృతములును, నన్యములును, విప్రులములును, విచిత్రములును నగుసానువులతో విరాజిల్లుచుండును. మణియు, కోలాహలము, మండరము, దిగ్ధురము, వాలింధయము, వైద్యుతము, మై

సౌకము, సురసము, తుంగప్రస్థము; నాగగిరి, గోవర్ధనము, పాండుర  
ము, పుష్పగిరి, నైజయంతము, రైపతము, అర్బుదము, ఋశ్యమూక  
ము, గోమంథము, కృతశైలము, కృతాచలము, శ్రీశైలము, చకోర  
ము మొదలుగాఁగల యనేకపర్వతంబులు గలవు. వానిపార్శ్వంబులను  
అంతంబులను మధ్యసీమలను అసంఖ్యజనపదంబులుగలవు. వానియందు  
భిన్నభిన్నమూర్తు లగు స్థైచ్చాదిజాతులవాడు నివసించి యుందురు.  
గంగ, సురస్వతి, సింధు, చంద్రభాగ, యమున, శతద్రు, విపాశ, విత  
స్త, ఇరావతి, కృష్ణా, గోమతి, ధూతపావ, బాహుద, దృషద్వతి,  
దేవిక, చక్షు, నిష్ఠీన, గండకి, కౌశికి యనునదులు హిమాలయపాద  
మునుండి ప్రవహించుచుండును. దేవస్మృతి, వాతఘ్ని, సింధువేణ్య,  
చందన, సదానీర, మహి, చర్మణ్యతి, వృషి, విదిశ, వేదవతి, శిప్ర,  
అవంతి మొదలగునదులు పారిమాత్రీపర్వతమునుండి యుత్పన్నము  
లగుచున్నవి. శోణ, మహాసది, సర్మద, సురభ, క్రియ, మందాకిని,  
దశాక్ష, చిత్రోపల, పేత్రినతి, కరమోద, పిశాచిక, అతిలఘుశ్రోణి,  
విపాస్మ, శైవల, సద్దేతుజ, శుక్తిమతి, శకుని, త్రిదివ, క్రీమువు, వేగ  
బాహిని మొదలగునదులు ఋక్షశైలసముద్భూతము లైనవి. శిప్ర,  
వయోన్తి, నిర్వీంద్య, తాపి, వేణ, నైతరణి, సిసీవాలి, కుముద్వతి,  
శోయ, మహాగౌరి, దుగ్ధ, అంతశ్శైల మొదలగునదులు వింధ్యపాదము  
నుండి వినిసృతంబు లగుచున్నవి. ఈసకలనదీజలంబులు హితంబులు  
ను, పుణ్యప్రదంబులు నై నవి. గోదావరి, భీమరథి, కృష్ణవేణ, తుంగ  
భద్ర, సుప్రయోగ, పాపనాశిని మొదలగు శ్రేష్ఠవాహినులు సహ్యా  
పర్వతపాదప్రదేశమునుండి బయలు వెడలుచున్నవి. కృతమాల, తా  
మ్రీష్ణి, పుష్కజ, ప్రత్యలావతి మొదలగు పవిత్రశీతలజలపూరితంబు  
లగునదులు మలయాచలమునుండి వెలువడుచున్నవి. పితృకుల్య, పో

మకుల్య, ఋషికుల్య, వంజుల, త్రిదివ, లాంగలి, వంశకల మొదలగు  
 నదులు మహేంద్రాచలంబునుండి వినిగ్గతంబు లగుచున్నవి. సువికాల,  
 కుమార, మరుగ, మందగామిని, క్షయాపలాశిని మొదలగుతరంగిణులు  
 శుక్తివంతమునుండి పోడముచున్నవి. ఈచెప్పబడిన సమస్తనదులును  
 పుణ్యాదనకములును గంగాసరస్వతీనదులు నై నముద్రాభిముఖంబు  
 గఁ బ్రవహించుచున్నవి. ఈనాహిను లన్నియు జగన్మాతృస్వరూపి  
 ణులును, పాపహారిణులు నై విరాజిల్లుచున్నవి. ఇవిగాక భారతవర్షము  
 నంతటను చిన్నచిన్ననదు లన్నియేని గలవు. వానిలోఁ గొన్ని వహ్ని  
 కాలంబునమాత్రమే ప్రవహించుచుండును. గొన్ని నిరంతరప్రవాహ  
 ములై విరాజిల్లుచుండును. మత్స్య, ముకుటకుల్య, కుంతల, కాశి,  
 కోసల, అంధక, కళింగ, శమక, వృక ప్రభృతిజనపదంబులు భారత  
 మధ్యస్థితంబులు. సహ్యాచలంబున కుత్తరంబున గోదావరీనదీప్రవాహిత  
 మగు ప్రదేశం బంతయును భూమండలంబున సతిమనోహర మైనది.  
 ఆప్రదేశమునందు మహాత్ముం డగు భాగ్యవ్రుని రమణీయంబగు గోనర్ధవ  
 పురము విలసిల్లుచుండును. వాసీకత, వాటధాన, సుతీర, కాలతలో  
 యద, అవరాంత, శూద్ర, బాస్తిక, కేరళ, గాంధారి, యవన, సిం  
 ధు, సౌవీర, మద్రక, శత్రుద్రుహ, కళింగ, హరమూషిక, మౌర, కనక,  
 కైకేయ, దండమాలిక, క్షత్రియోపమదేశ, వైశ్యకుల, శూ  
 ద్రకుల, కాంభోజ, బర్బర, తౌకిక, వీర, తుషార, వహ్నివ, ఆశ్రేయ,  
 భరద్వాజ, పుష్కల, దశేరక, లంపక, శునశ్శేఫ, కులిక, బాంగల,  
 ఔషధ్య, చలచంద్ర, కిరాతజాలి, తోమర, హంసమార్గా, కాశ్మీర,  
 కరూళ, శూలిక, కూహక, మాగధ ప్రభృతిజనపదంబు లుత్తరదేశం  
 బులు. అంధ, వామంకురీక, వల్లక, మధాంతక, అంగ, పంగ, ము  
 ద, మాళవత్తిక, భద్రతుంగ, ప్రితిజయ, భార్యంగ, చాకమర్దక,

ప్రాజ్ఞోతిష, మవ్ర, విదేహ, తామ్రలిప్తక, మల్ల, మాగధక, నంద  
 ప్రభృతిదేశంబులు ప్రాచ్యజనపదంబులు. పూర్ణ, కేరళ, గోలాంగూ  
 ల, ఋషిక, మూషిక, కునూర, రామర, శక, మహారాష్ట్ర, మాహి  
 షక, కళింగ, ఆభీర, వైసిక్య, అటవ్య, శబర, పుళింద, మాలేయ,  
 వైదర్భ, దండక, పాతిక, మాలిక, అశ్వక, భోజవర్ధన, కాలికకుండల,  
 దంతక, నీలకాలకప్రభృతిజనపదంబులు దాక్షిణాత్యదేశంబులు. శూ  
 ర్పారక, కాలిధన, లోల, తాలకటప్రభృతులు అపరాంతదేశంబులు.  
 వింధ్యాచలంబున మలజ, కర్కశ, మేలక, చోళక, ఉత్తమాళ్ళ, దశా  
 గ్గ, భోజ, కీష్కింధ్య, తోషల, కోసల, త్రైపుర, వైదిశ, తుంబుర,  
 చర, యవన, పవన, అభయ, యంకేర, చర్పర, హోత్రధర్మప్రభృతి  
 జనపదంబులు గలవు. నీహార, తుషమాగ్గ, కురవ, తంగణ, కస, కర్ణ  
 ప్రావరణ, ఉష్ణ, ద్భకుంతక, చిత్రమాగ్గ, మాలవ, కిరాత, తోమర  
 ప్రభృతిజనపదంబులు పర్వతాశ్రితంబులై యుండును. భారతవర్షంబు  
 న కృత, త్రేతా, ద్వాపర, కలినామంబులచే చతుర్ద్యుగంబులు వ్యవ  
 హరింపఁబడుచుండును. దీనికిఁ బూర్వదక్షిణంబుల మహోదధియు,  
 ఉత్తరదిగ్భాగంబున ధనుర్గుణాకారంబుతో హిమవంతంబును విరాజిల్లు.  
 సర్వోచ్చపదంబునకు నిదానంబగు నిదియే భారతవర్షము. బ్రహ్మత్వ  
 ము, ఇంద్రత్వము, దేవత్వము మొదలగునవి దీనియందే ఘట్టించు  
 న్నువి. ఇందు శుభాశుభకర్తానుసారంబుగా జీవులు దేవ మానవాది  
 జన్మంబులను పశుపక్షిసరీసృపాదిజన్మంబులను గాంచుచుండురు. దీని  
 కంటె నితరం బగు కర్మభూమి యేదియును లేదు. స్వర్గచ్యుతి మైనం  
 తనే భారతభూమిని మానవులై పుట్టవలయు నని దేవతలుగూడ సభిల  
 పించుచుండురు. కర్మశృంఖలాబద్ధులును గర్మక్షయంబునఁ బతనోన్ము  
 ఖులును నగు సురాసురగణంబులకు భారతీయమానవులతో సమంబగు



సామర్థ్యంబు లేదు. ఈభూమండలంబున భారతవన్షముతో సమాన  
మగు వన్షం బేదియును లేదు. భారతవన్షమునందే బ్రాహ్మణాదివన్షగ  
ణంబు అభివృద్ధిపలసిండులం గాఁచుచుండును. భారతవన్షంబున జనించిన  
మానవశ్రేష్ఠులే ధన్యులు. వారే ధర్మాకామమోక్షంబుల చరమో  
త్కృష్టలాభంబును బడయఁగలుగుదురు. భారతవన్షమునందే పరమదు  
ష్టభం బగుతపము, సర్వదానములు, సర్వయజ్ఞములు, తీర్థయాత్రలు,  
గురుసేవ, దేవారాధనము, సాధ్యాయము మొదలగువానికి ఫలప్రాప్తి  
యగుచుండుటచే దేవతలుగూడ సంతృప్తులై భారతవన్షంబున జన్మింప  
వలయుననియే సర్వదా కోరుకొనుచుండును. వివిధవ్రతంబులు, నానా  
శాస్త్రాధ్యయనములు, అహింస, బ్రహ్మచర్యము, గార్హస్థ్యసేవ, వన  
వాసము, సన్న్యాసము, ఇష్టాపూర్తము మొదలగువివిధశుభకర్మంబుల  
కన్నికిని భారతవన్షమునందే ఫలసిద్ధి యగుచున్నది. ఇందుఁగాక  
మఱియేవన్షంబునందును సకలఫలప్రాప్తి లేదు. భారతవన్షగుణగణం  
బులను సంపూర్ణముగ వర్ణించుటకు నాకు సామర్థ్యము లేదు గావున  
న్ని సంతోషించి చెప్పితిని. పవిత్రం బగు నీభారతాఖ్యానము నన్ని  
పాపహరంబును ధన్యమును బుద్ధివివృద్ధియు నైనది. నియతులై దీనిని  
నిత్యమును వినువాఁడు సర్వపాపవిముక్తుఁడును విష్ణుకోకప్రాప్తుఁడును  
నగును.

—॥ కోణాదిత్యమాహాత్మ్యము. ॥—

మునివరులారా! భారతవన్షంబున దక్షిణానమువ్రతీరమున స్వర్ణ  
మోక్షప్రదంబును, ప్రసిద్ధం బగు ఓధ్రదేశంబు గలదు. సముద్రము  
నకుత్తరమున విరజమండలపర్యంతమును గల విస్తృతభూభాగము పు  
ణ్యపురుషసమన్వితమై సర్వగుణాలంకృతమై యుండును. ఆదేశమున

జితేంద్రియులును తపస్సాస్విధ్యాయనిరతులును నగుబ్రాహ్మణులు జన్మించుచుందురు. వారెల్లప్పుడును సకలజనులకు వంద్యులును పూజ్యులునై శ్రాద్ధదానవివాహయజ్ఞాదికర్మంబులయం దాచార్యులై యుందురు. షట్కర్మనిరతులును, వేదపురాణేతిహాసవిదులును, సర్వశాస్త్రాన్ని పారదర్శులును, యోగశీలురును, మాత్స్యవ్యహీనులును నగునాబ్రాహ్మణులలో ననేకు లగ్నిహోత్రనిరతులును, అనేకులు స్నానాన్నితత్పరులును నై యుందురు. ఆయుత్కలదేశమున నివసించు బ్రాహ్మణులు దాతలును, సత్యవాదులు, పుత్రిదారధనసంపన్నులును నై యుందురు. బ్రాహ్మణులేకాక తక్కినజాతులవారును స్వధర్మనిరతులై యందు నివసించుచుందురు. ఆదేశంబున కోణాదిత్యనామంబున నొకభాస్కర మూర్తి ప్రతిష్ఠింపఁబడియుండెను. తద్దర్శనము మానవులకు సర్వపాప విమోచకంబైనది. లవణసముద్రతీరంబున నాభాస్కరదేవుని మనోహరజ్జేత్రము గలదు. అది సకలదిశలయందును సైకతస్తూపములచే సమాక్షియై యుండును. సర్వర్తుసంపన్నంబు లగుచంపకాశోకపున్నాగాదివివిధకుసుమసముష్ణలంబును, పసస, నారికేర, శిష్టిసహకారాది ఫలభూరుహంబులచే నలంకృతంబును నగునాపుణ్యక్షేత్రము సకలజగత్ప్రసిద్ధమైనది. అది నలుదెసలను యోజనపరిమితంబుగలది. భోగమోక్షప్రదాయకుండును, సహస్రకీరముండును నగుదేవాకరుం డందు కోణాదిత్యనామంబున విరాజిల్లుచుండును. మాఘమాసంబున శుక్లపక్షసప్తమియందు పవసించి యథావిధిగ సముద్రస్నానంబు చేసి శౌచాచారంబున విశుద్ధుండై యాదినం బంతయు దివాకరుని స్మరించుచు పరదినసంబు ప్రభాతంబున మరల సముద్రస్నానం బొనర్చి తేవస్విపితృతర్పణంబుల నాచరించి జలోష్ఠితుండై నిర్మలవస్త్రవ్యయమును ధరించి కృతాచమనంబై మహాదధితీరంబునఁ గూర్చుండి నియమ

పూర్వకంబున సూర్యోదయకాలంబునఁ బ్రాజ్ఞులుండై రక్తచందనద్రావణంబుచే అష్టపత్రివిలసితంబును షడ్ధ్వజ్జ్వలకాయతంబును కేసరసమన్వితంబును నగునొకసౌరపద్మమును లిఖింపవలయును. తదుపరిభాగంబున నొకతామ్రపాత్రమునుంచి తిలతండులజలంబులను, రక్తచందనమును, రక్తపుష్పములను, కుశలను అందు ప్రక్షేపింపవలయును. తామ్రపాత్రాభావంబున అర్కపత్రిపుటంబునఁ దిలాదుల నునిచి పత్తాంతరంబుచే నాచ్ఛాదింపవలయును. అనంతరము విశేషశ్రద్ధతో అంగన్యాసకరన్యాసంబులఁ గావించి, తన్ను భాస్కరమూర్తిగా ధ్యానించుచు ధీమంతుం డగుసాధకుఁడు, ఆగ్నేయము, నైఋత, వాయు, ఈశానకోణంబులయందును, మధ్యభాగంబునను భాస్కరునిఁ బూజింపవలయును. పరమసుఖస్వరూపుండును, పరమారాధ్యుండును, గగనస్థితుండును నగుసూర్యదేవుని పద్మోపరిభాగంబున నారాధనంబుచేసి పూజించి పిమ్మటఁ గర్ణికోపరిభాగంబున స్థాపించి ముఱాప్రదర్శనమాచరింపవలయును. పిమ్మట స్నానాదిసకలోపచారంబులను జేసి సమాహితుండై తేజోబింబస్వరూపుండును, శుక్లపద్మస్థితుండును, పింగాక్షుండును, ద్విభుజుండును, రక్తవర్ణుండును, పద్మపత్తాబుశాంబరుండును, సర్వలక్షణలక్షితుండును, సర్వాభరణభూషితుండును, సుస్వరూపుండును, పరమండును, శాంతుండును, ప్రభావమండలమండితుండు నగుభాస్కరుని ధ్యానింపవలయును. తరువాత, ఉదయించుచున్న సాంద్రసిందూరసదృశుం డగురవిమూర్తిం గాంచి పూర్వకల్పితంబగు స్ఫురేపాత్రంబును గైకొని నతిజానుండై అస్ఫురేపాత్రమును మస్తకమునం దాల్చి, యేకాగ్రచిత్తంబున మోసము వహించి త్ర్యక్షరమంత్రముతో సూర్యదేవుని కర్ణ్యప్రదానము చేయవలయును. అదీక్షితుండై నచో శ్రీధృప్రార్థకంబుగ భావయుక్తుండై సూర్యపాదాచ్ఛాద

ణంబు సేయుచు అర్ఘ్యదానంబు చేయవలయును. సూర్యదేవుండు  
 భక్తియోగలభ్యుండు కావున నంతమాత్రంబుచేతనే యాతనియర్చనం  
 బు సంపూర్ణంబు గాఁగలదు. అనంతరము అగ్ని, వైష్ణవ, వాయు,  
 ఈశానకోణంబులయందును మధ్యభాగంబునను పూర్వాదిదిగ్దళంబుల  
 ను ఆయాదిగధీశ్వరులనుగూర్చి హృదయము, శిరస్సు, శిఖ, చర్మము  
 నేత్రాద్యంగంబులను బూజింపవలయును. తరువాత, సుగంధధూప  
 దీపస్తవేద్యంబుల నివేదించి జవస్తవనమస్కారంబులను ముద్రాప్రద  
 ర్చనంబును గావించి యుద్వాసనంబు నొసర్పవలయును. ఈవిధముగా  
 బ్రహ్మక్షత్రియవైశ్యశూద్రులలో స్త్రీలైనను, పురుషులైనను స్థూ  
 రభక్తిభావముతో, విజితేంద్రియులై సూర్యార్ఘ్యప్రదానంబు సేయు  
 వారికి నిహపరలోకసుఖంబు లభియింపఁగలదు. త్రైలోక్యదీపకుండు  
 ను, నభోమణియు నగుభాస్కరు నాశ్రయించినమానవులు సరమసుఖ  
 భాజను లగుదురు. భాస్కరున కర్ఘ్యప్రదానము సేయకుండ, విష్ణువు,  
 శంకరుఁడు, సురేశ్వరుఁడు మొదలుగాఁగలయెవ్వరిపూజనంబును గావిం  
 చుట విధేయంబు గాదు. కావున ప్రతిదినంబును బ్రయత్నపూర్వకం  
 బుగ మనోహరపుష్పగంధాదులచే నాదిత్యున కర్ఘ్యమియవలయును.  
 సప్తమితిథియందు సమాహితచిత్తుండై స్నానాంతంబున శుచియై  
 ఆదిత్యున కిట్లర్ఘ్య మిచ్చువానికి సర్వాభీష్టసిద్ధి యగును. సూర్యార్ఘ్య  
 ప్రదానమువలన రోగులకు రోగనాశనంబును విత్తాధులకు ధనలాభం  
 బును, విద్యార్థులకు విద్యాప్రాప్తియు, సంతానార్థులకుఁ బుత్రులభం  
 బును గాఁగలవు. భీమంతుఁ డగువాఁడు, ఎఱ్ఱకోర్కులతో సూర్యార్ఘ్య  
 ప్రదానం బొనర్చిన నట్టికోర్కులెల్లను సిద్ధింపఁగలవు. స్త్రీపురుషుల  
 లో నెవ్వరైనను సాగరస్నానంబుచేసి సూర్యార్ఘ్యప్రదాన మాచరిం  
 చి ప్రణామంబు గావించినచో వారికి సర్వకామ ఫలప్రాప్తి యగును.

మానవుడు శ్రద్ధాయుక్తుడై మౌనియై పుష్పములం గైకొని సూర్యులయంబునకుం బోయి ముమ్మాటు ప్రదక్షిణ మాచరించి భానుదేవునర్చింపవలయును. గంధపుష్పధూపదీపంబులును, నైవేద్యంబు నర్పించి దండప్రణామంబు చేసి జయశబ్దపూర్వకంబుగ నాజగత్పతిని స్తనంబునేసి యాసహస్రరశ్మి నర్పించువాడు సర్వపాపవిముక్తుడై దివ్యదేహంబును ధరియించి దళాశ్వమేధఫలలాభంబును గాంచగలడు. కోణాదిత్యు నర్పించువాడు తనకుఁ బూర్వము సప్తపురుషులను పరము సప్తపురుషులనుద్ధరించుటయే కాక సూర్యప్రతిముఖై కామగమనంబగు నుజ్జ్వలవిమానంబు నధరోహించి, గంధర్వగణస్తూయమానుండు సూర్యలోకంబున ప్రళయకాలసర్వంతమును దివ్యభోగంబుల ననుభవించి పుణ్యక్షయంబున మరల మర్త్యలోకంబున నుత్తమకులంబున జన్మించి చతుర్వేదవిదుండును, స్వధర్మనిరతుండును, పవిత్రుండును, బ్రాహ్మణుండును నై తుదకు సూర్యసమ్మిళితండు మోక్షలాభంబును బొందును. ధైర్యమానంబున దమనభంజికాయాత్ర యను మహోత్సవంబు నచ్చట సందర్శించుమహాత్ములకుఁ బూర్వోక్త సకలఫలంబులును కరగతంబు లగును. భానుదేవుని శయనోత్థానంబులందు విషువాయనంబులను, రవిహారంబులను, రవితిథులను, ఋషియు నితరవర్షికాలంబులను శ్రద్ధావంతతై నియమపూర్వకంబుగా నీయాత్రానుష్ఠానంబులను గావించువారు రవినిభవిమానారోహణంబు నొనర్చి సూర్యలోక ప్రాప్తు లగుదురు. ఆసముద్రతీరంబుననే సర్వకామప్రదం డగుశివుండు రామేశ్వరనామంబున విభ్యాతుండు యున్నవాడు. యథావిధిగ మహోదధిన్నానంబు గావించి యాకామారిని సందర్శించి గంధపుష్పధూపదీపై నైవ్యప్రణిపాతస్తోత్రగీతమనోహరనాద్యాదులచే నస్తేపు నారాధించువారికి హయమేధరాజసూయఫలంబులు లభించును. మోక్షం



ఋగూడ వారికిఁ గరతలామలకము లగును. అట్టివాడు దివ్యవిమానా  
రూఢులై శివలోకంబునఁ జేరి దివ్యభోగంబుల నశుభవించి మరల మ  
ర్త్యలోకంబున నుత్తమబ్రాహ్మణజన్మంబునంది యంతంబున కై వయో  
గావలంబనంబుచే మోక్షప్రాప్తు లగుదుడు. ఆసూర్యక్షేత్రంబునఁ బ్రా  
ణత్యాగంబు సేయువాఁడు సూర్యలోకప్రాప్తుండై స్వర్గంబున దేవసన్ని  
భుండై విహరించుచు ననంతరము మర్త్యలోకంబునఁ గర్మనిష్ఠుం డగు  
రాజై పుట్టి యంతంబున భాస్కరునందు విలీనుండై మోక్షలాభంబు  
నందఁగలఁడు.

—♦ సూర్యపూజావిధానము. ♦—

అని యిట్లు బ్రహ్మదేవుం డానతిచ్చుటయు మునివరు లానం  
దాంతఃకరణులై దేవదేవా ! భుక్తిముక్తిప్రదం బగు భాస్కరక్షేత్రంబు  
నుంగూర్చి మీరు ప్రశంసించితిరి. సుఖదాయకంబులును పాపనాశకు  
లును భవదీయముఖనిస్సృతంబులును నగు పవిత్రకథల నెన్ని యా  
కర్ణించినను మాకుఁ దనివి దీఱకున్నది. మహాదేవా ! ఆసూర్యదేవుని  
పూజాఫలము, దానఫలము, మఱియు, ప్రణిపాతము, నమస్కారము,  
ప్రదక్షిణము, ధూపము, దీపము, సమార్పణము, ఉపవాసము, నక్త  
భోజము మొదలగువానివిధులును అర్ఘ్యప్రదానవిధియు భానుదేవుండు  
ప్రసన్నుం డగుటకుఁ దగినభక్తిపూజావిధానంబులును మా కెఱింగిం  
పవలయు నని ప్రార్థించుటయు బ్రహ్మదేవుం డిట్లనియె.

ద్విజోత్తములారా ! మనంబుచే భగవంతుని భావించుటయే  
భక్తి యగుచున్నది. ఆవిషయంబున మానసికం బగు నిచ్ఛయే శ్రద్ధ  
యనంబడును. ధ్యానమే సమాధి. భగవత్కథలను వినువాఁడు, విను  
పించువాఁడును, భగవద్భక్తులను బూజించువాఁడును అగ్నిపరిచ్ఛయం

గావించువాఁడును భగవన్నివిష్టహృదయుండును నిరంతరదేవపూజానిర  
తుండును పరమభక్తుం డనంబరగును. దేవోద్దిష్టంబులగు కర్మంబుల  
నామోదించువాఁడును, సర్వదా భగవన్నామసంకీర్తనంబు గావించు  
వాఁడును భక్తశ్రేష్ఠుం డనఁబడును. భక్తులయెడల ననూయలేక కుల  
దేవతంబుల నిందింపక మాదిత్యవ్రతానుష్ఠానతత్పరుం డగువాఁడు  
భక్తుం డని యెన్నఁబడుచున్నాఁడు. గమనావస్థాననిద్రాఘ్రాణోన్మేష  
నిమేషాది సకలవ్యాపారములయందును భాస్కరస్మరణంబు గావించు  
వాఁడు భక్తశ్రేష్ఠుండు. అభిజ్ఞుం డగువాఁడు భగవానునియెడల నీవిధ  
ముగా భక్తి గలిగియుండవలయును. భక్తిధ్యానకీర్తనంబులచే నియ  
తులై దేవపితృప్రీతికరంబుగా బ్రాహ్మణులకు దానంబు గావించినచో  
దానిని దేవపితృగణంబులు ప్రతిగ్రహింతురు. భక్తిసహితంబుగ పత్ర  
పుష్పఫలజలంబులను ఏకొలది నై న దేవతలకు సమర్పించినచో వానిని  
వీరితిపూర్వకంబుగ దేవతలు ప్రతిగ్రహింతురు. నాస్తికప్రదత్తంబు  
లగు వేనిఁగూడ దేవతలు పరిగ్రహింపరు. నియమపూర్వకంబుగా  
నిశుద్ధభావంబుతో దానంబు సేయవలయును. అట్టిదానమే సఫలంబు  
నాఁగలదు. భక్తిపూర్వకంబుగ నుపవసించి జపస్తుతిపూజోపహారంబు  
లచే భాస్కరు నారాధించినచో సర్వసాపవిముక్తుం డగును. మహీత  
లంబున మస్తకంబు మోపి వినతుండై సూర్యునకు నమస్కరించువాఁ  
డు కష్టకాలమందే సర్వసాపవిముక్తుం డగును. భక్తితో సూర్యదేవునకుఁ  
బ్రదక్షిణంబు సేయువానికి సప్తద్వీపసహితం బగు భూమండలంబును  
బ్రదక్షిణంబు చేసిన ఫలంబు లభియించును. నిర్మలహృదయంబున  
సూర్యదేవునే ధ్యానించుచు వ్యోమమండలప్రదక్షిణంబును గావించిన  
చో సూర్యదేవతాప్రదక్షిణంబుఁ జేసినఫలంబు చేకూరును. భక్తితో  
సేవాహరియై వ్యతిథియందు సూర్యదేవు నర్పించి, నియతవ్రతానుష్ఠా

నతత్పరుండై సప్తమీతిధియం దహోరాత్రీము లుపవసించి భాస్కర  
దేవునిం బూజించువానికి నశ్వమేధఫలంబు గలుగును. సప్తమీయం  
దైనను, షష్ఠీయందైనను సూర్యదేవార్చనము జరిమగతికాకలం బగు  
చున్నది. కృష్ణసప్తమీయందు జతేంద్రియంబై యుపవసించి సర్వోప  
చారంబులచే నాదిత్యు నారాధించువాఁడు పద్మపత్రిప్రభం బగు  
విమానము నధిరోహించి సూర్యలోకంబును జేరఁగలఁడు. శుక్లసప్తమీ  
యందు ఉపవాసతత్పరుండై శుక్లోపహారాదులచే సూర్యారాధనంబు  
సేయువాఁడు సర్వపాపముత్తుం డగును. సూర్యలోకప్రాప్తుండును వగు  
ను. అర్కపత్రిసంపుటంబునఁ బ్రతీసప్తమీయందును నేకైకవృద్ధిక్ర  
మంబుగఁ జతుర్వింశతిపుటంబుల నుదకపానంబు సేయుచు నిట్లు రెండు  
వత్సరంబులు నియమపాలనంబు గావించుటయే యర్కసప్తమీవ్రతం  
బు నాఁబడును. ఇది వ్రతంబును సర్వకామప్రదంబునై నది. రవివార  
సహితం బగుశుక్లసప్తమీ విజయ యనంబడును. ఆదినంబున న్నాన  
దానజపతపోహోమోపవాసాదివ్రతంబులు మహాఫలదాయకంబులు.  
రవివారంబున శ్రద్ధాయుతులై దేవార్చనంబు గావించువాడు అభీష్టఫల  
సిద్ధు లగుదురు. తా మొనరించు సకలకర్మంబులును ఆదిత్యోన్మిష్టంబు  
లుగా నాచరించువారివంశంబున దరెద్రులును వ్యాధితులును గలుగ  
రు. శ్వేత, రక్త, పీతవర్ణంబుల మృత్తికతో సూర్యస్థానం బుపలేపిం  
చువారు సర్వాభీష్టసిద్ధు లగుదురు. ఉపసించి, చిత్రపుష్పగంధాదుల  
చేఁ జిత్రభానునిఁ బూజించువారికిఁ గోరిన కోర్కెలు సిద్ధించును. శ్మశ్  
తముతోఁగాని, తిలతైలముతోఁగాని మాదిత్యునకు నీపదార్థంబు  
సేయువానికి నెన్నఁటికిని చక్షూరోగంబు గలుగదు. ఆరన్జితచీవచూ  
నిరంతర ముద్భాసిత మగుచుండును.

తిలరాశి, పవిత్రతైలము, తిలధేనువు—ఈమూఁడును దానము

నకుఁ బ్రశస్తము లైనవి. అగ్నియందు దిలాహుతి నేయుటయు, నే  
 వాలయంబులఁ దైలదీపంబుల నర్పించుటయు మహాపాతకనాశకంబు  
 లు. చతుష్పథదేవాయనాదులయందు దీపదానంబు గావించువాఁడు  
 రూపవంతుండును, సుభగుండు నగును. ఘృతదీపము ప్రశస్త మైనది.  
 ఓషధితైలాదులచే నైనది ద్వితీయపక్షము. వసామేదోష్ఠినిర్యాసంబుల  
 చే నెన్నఁటికిని దీపదానంబు నేయంజనదు. దీపము ఊర్ధ్వగతుంబై  
 యుండును గాని యథోగతిగా నెన్నఁడు నుండదు. అట్లేదీపదాతయు  
 దీప్తిమంతుండై యెన్నఁటికిని దిర్భగతుండు గానేరఁడు. జ్వలించుచు  
 న్నదీపమును హరించుటగాని నశింపఁజేయుటగాని తగదు. దీపహస్త  
 యగువాఁడు బంధము, నాశము, క్రోధము, తమంబును బొందఁగలఁ  
 డు. దీపదాత స్వర్గంబున కేఁగి దీపమాలికంబోలి విరాజిల్లుచుండును.  
 కుంకుమాగరుచందనంబులచే నతినియమంబున విశేషనంబు గావించు  
 వాఁడు పరజన్మంబున యశస్వి గాఁగలఁడు. సూర్యోదయకాలంబున  
 రక్తచందనమిశ్రితము లగు రక్తపుష్పంబులచేఁ బ్రతిదినము స్థ్యవ్రతదా  
 నంబు గావించువానికి సంవత్సరాంతంబున సిద్ధిలాభం బగును. సూ  
 ర్యోదయంబు మొదలుగ నస్తమయంబువఱకును ఏదేనొకమంత్రజపంబు  
 గాని ప్రోతపాఠంబుగాని గావించుచుండుట యాదిత్యవ్రతం బనంబడు  
 ను. ఈవ్రతాచరణంబున మహాపాతకనాశనం బగును. సూర్యోదయం  
 బున శ్రద్ధతో స్థ్యం బర్పించుటచే సర్వపాపవిముక్తి యగును. సూ  
 ర్యాస్థ్యవ్రతాత యగువాఁడు సప్తజన్మంబులవఱకును ధనకనకవస్తువా  
 హనసంపన్నుం డగును. అగ్ని, జలము, అంతరిక్షము, పుణ్యాభూమి  
 ప్రతిమ మొదలగువానియందు ప్రయత్నపూర్వకంబుగ సూర్యాస్థ్యవ్ర  
 తానంబు గావించుట కర్తవ్యంబు. సవ్యాససవ్యంబులఁగాక భక్తితోఁ  
 దిన్నగ సూర్యాభిముఖుండై ఘృతగుగ్గులాదినహితంబుగ సూర్యాస్థ్యం

బు సేయవాఁడు సద్యఃపాపవిముక్తుండు గాఁగలఁడు. సూర్యదేవునకు శ్రీవాస, దేవదారు, కర్పూ, రాగురుధూపాదుల నర్పించువాఁడు స్వర్గ లోకప్రాప్తుం డగును. ఉత్తరదక్షిణాయనంబుల సూర్యదేవు నర్పించుట పుణ్యప్రదము. విషువంబులయందును, ఉపరాగంబులయందును, షడ శీతిపుణ్యకాలాదులయందును సూర్యదేవు నర్పించుట మహాఫలదాయకము. సర్వకాలంబులయందును భక్తిపూర్వకంబుగ నాదిత్యు నారాధించువాఁ డర్కలోకప్రాప్తుం డగును. కృత, (పులగము) పాయస, పూప, ఫల, మూల, ఘృతోదనాదులచే నాదిత్యున కుపహారప్రదానంబు గావించుట సర్వకామప్రదంబు. సూర్యునకు ఘృతతర్పణంబు గావించువాఁడు సర్వసిద్ధుండగును. క్షీరతర్పణంబు సేయవాని కెన్నఁటికిని మనస్తాపంబు గలుగదు. దధితర్పణంబువలన నభీష్టసిద్ధియగును. శ్రీధ్వాయుక్తుండై సూర్యాభిషేకంబునకు జలంబు దెచ్చువాఁడు సర్వతీర్థశుద్ధుండై పరమగతిం గాంచును. ఛత్రము, ధ్వజము, వితానము, పతాక, చామరము మొదలగువస్తువులను శ్రద్ధతో సూర్యదేవున కర్పించువాని కిష్టార్థసిద్ధి యగును. భక్తితో భానుదేవునకు నేయేద్రవ్యంబుల నర్పించిన నాయాద్రవ్యంబులు భాస్కరదేవానుగ్రహంబున శతసహస్రగుణాధికంబులై వర్ధిల్లఁగలవు. భానుదేవతాప్రసాదంబున మనోవాక్కాయకంబులగుసకలదుష్కృతంబులును సమూలంబుగనశింపఁగలవు. ఒక్కదినంబున భానుదేవుని భక్తితోఁ బూజించినఫలము యథావిధి దక్షిణాసంపన్నంబు లగు శతక్రతువులవలననై నను గలుగనేరదు.

—♦ ఆదిత్యమాహాత్మ్యము. ♦—

అని పితామహుండు పదేశించుటయు మునివరు లోదేవదేవా! గృహస్థబ్రహ్మచారివాసప్రస్థులలో మోక్షకాము లగువా రేదేవు నా



రాధిపవలయునో, అక్షయం బగుస్వర్గలాభం బెల్లు సిద్ధించునో, యే కర్మంబు నాచరించుటచే స్వర్గవానులగువా రటనుండి పుణ్యాక్షయంబు న మరల భ్రష్టులు గాకుందునో, దేవగణంబులకు దేవతయు, పితృగణంబులకుఁ బితరయు, బరాత్పరుండు సగునాతఁ డెవ్వఁడో, స్థానరజం గమాత్మకం బగునీవిశ్వమంతయు నెవ్వనినుండి జనించునో, మరల నిది యంతయుఁ బ్రళయకాలంబున నెవ్వని నాశ్రయించునో సవిస్తరంబుగ నెఱింగింపవలయు నని ప్రార్థించుటయు బ్రహ్మదేవుం డిట్లనియెను.

తపోధనులారా! ఉదయించినంతమాత్రమున స్వీయకరనికరంబు చే జగదంధకారమునంతను బటాపంచలుగాఁ జేయు భానుదేవునికంటె నితరదై వతంబు లెవ్వరును లేరు. ఆతఁ డాద్యంతరహితుఁడును, శాశ్వ తుండు సగునవ్యయపురుషుఁడు. ఆతఁడు తనరశ్మినిచయంబుచే సకల భువనంబులను దపింపఁజేయుచుండును. సర్వదేవమయుండును, తపన శీలుండును, సర్వజగన్నాథుండును, సర్వలోకపితయు సగునాతఁడే భూ తంబులసృష్టిసంహారంబులు గావించుచుండును. ఆతఁడు తనకిరణంబు లను బ్రసరింపఁజేసి తాపంబును, వర్షంబునుగూడఁ గల్పించుచుండును. ధాతయు, విధాతయు, భూతాదియు, భూతభావనుండు సగునాతని కెన్నఁటికిని క్షయంబులేదు. ఆతఁడే ప్రసిద్ధం బగుధృవస్థానము. సృష్టి కాలంబున జగంబంతయు నాదిత్యునుండియే జనించి ప్రళయకాలం బున నాతనియందే విలీన మగుచుండును. మహామోగులగువారు దేహపరిత్యాగంబు సేసి వాయుమూర్తులై తేజోరాశి యగుదివాకరు నందు ప్రవేశింతురు. ఆకాశప్రసారితంబులగుతరుశాఖలంబోని యాత నిసహస్రకిరణంబుల నాశ్రయించి సిద్ధగంధర్వాదిదేవమునిగణంబులు నివసించి యుందురు.

గృహస్థులును, మహామోగులగు సచకాదిమహర్షులును, బ్ర

హ్మోవాదులగువాలఖిల్యాదిఋషులును, వానప్రస్థులగునితరమునిగణంబులును, వ్యాసప్రముఖులగు సర్వసాధుపురుషులును, యోగమార్గమున సౌరమండలమునఁ బ్రవేశించి యుందురు. శ్రీమంతుం డగు వ్యాస నందనుఁడు శుకుండును, యోగమార్గమునవలంబించి సూర్యకిరణలాభముం గాంచి భవవిజయుండయ్యెను. బ్రహ్మవిష్ణుమహేశ్వరాదిసకలదేవతలును బ్రత్యక్షదేవస్వరూపుఁడును, దిమితద్వంసకుండు నగుభాస్కరునికంటెఁ బరులు గారు. కావున శుభాకాంక్షీయగునాతని కన్యదేవతంబులయెడల భక్తి యవిధేయమైనది. బ్రహ్మవిష్ణాద్విదేవతలు దృష్టిగమ్యులుగారు. భాస్కరుఁ డొక్కఁడుమాత్రమే ప్రత్యక్షదేవతము. ఆతఁడే జగంబునకంతకును మాతయుఁ బితయు గురుండునై యున్నవాఁడు. రశ్మిమంతుం డగునాతఁడు జగన్నిత్రుఁడు. సాగరద్వీపసహితంబులగుచతుర్దశభువనంబుల నాతఁడే సృజించి నిలిపి యున్నాఁడు. భగవానుం డగునాతఁడే ప్రజాపతులను, బ్రజలనుగూడ సృజించి తన్ను ద్వాదశమూర్తులుగా విభజించుకొని యాదివ్యరూపంబున విరాజిల్లుచున్నవాఁడు. ఇందుఁడు, ధాత, పర్జన్యఁడు, త్వష్ట, పూషుఁడు, అర్యముఁడు, భగుఁడు, వివస్వంతుఁడు, విష్ణు, అంశుఁడు, వరుణుఁడు, మిత్రుఁడు ననునీద్వాదశమూర్తులచేఁ బరమాత్ముఁడగుసూర్యదేవుఁ డీజగంబంతటను వ్యాపించి యున్నాఁడు.

ఇంద్రనామకంబగు నాతనిప్రథమమూర్తి దేవగణంబులశత్రువులను సంహరించుచు దేవరాజత్వముం గాంచి తేజర్జిల్లుచుండును. ధాత్యనామకంబగునాతనిద్వితీయమూర్తి ప్రజాపతిత్వముంగాంచి ప్రజాస్థంబు నేయుచుండును. పర్జన్యనామకంబగుతృతీయమూర్తి మేఘరూపమున వర్షంబును గురియించుచుండును. త్వష్టనామకంబగుచతుర్థమూర్తి ననన్పతులయండును, ఓషధులయండును వ్యాపించియుండును.

ను. పూషాఖ్యం బగుపంచమమూర్తి యన్నాధిస్థితంబై యుండును. అత్యమనామకంబగుషష్ఠమూర్తి వాయురూపంబునఁ జలనశీలంబై దేవజేనతలనాశ్రయించి యుండును. భగనామకంబగుసప్తమమూర్తి జేనదేహమధ్యగతంబై యుండును. వినన్వన్నామకం బగునష్టమమూర్తి యన్నిప్రతిస్థితమై జీవుల భుక్తాన్నపరిపాకంబు గావించుచుండును. విష్ణురామకంబగునవమమూర్తి యమరూపై రిసంహారంబునకై యెల్లప్పుడు నవతరించుచుండును. అంశుమన్నామకదశమమూర్తి వాయుప్రతిస్థితమై జీవులకాష్టదంబు గూర్చుచుండును. వరుణనామకంబగు నేకాదశమూర్తి జలజంబులయం దుండి నిరంతరమును బ్రజాపోషణంబు సేయుచుండును. మిత్రనామకంబగుద్వాదశమూర్తి లోకహితార్థమై చంద్రసరితీరంబున బ్రతిస్థితమై యుండును. నామంబుచేతనేగాక యూతఁడు జగంబునకంతకును బరమమిత్రుఁడై యుండును. ఆమిత్రుండు వాయుభోజిమై తపంబు సేయుచు భక్తాభీష్టంబులఁ బ్రసాదించుచుండును. పరమాత్ముం డగు సవితృండు ద్వాదశమూర్తులచేతను జగమంతటను వ్యాపించి యుండును గావున భక్తులగువారు నిత్యము నమ్మహాదేవుని ద్వాదశమూర్తిరూపంబున ధ్యానప్రణామాదులం గావించు చుండవలయును. ద్వాదశనామశ్రవణపఠసంబులవలన సూర్యలోకప్రాప్తి యగును.

అనిచెప్పటయు మునులోదేవా! సూర్యుం జూదిదేవుండును సనాతనుండు నై నచో వరప్రాధికై ప్రాకృతునిం బోలి తపంబేలగావింపవలయునని ప్రశ్నించిరి. అంత బ్రహ్మదేవుం డిట్లు చెప్పందొడంగెను. మునులారా! మిత్రనారదసంవాదం బనునితిహాసమువలన నియ్యర్థంబు సర్వంబును దేటపడఁగలదు. వినుండు. ఆదిత్యునిద్వాదశమూర్తులం గూర్చి యిదినఱకే చెప్పియుంటిని. ఆమూర్తులలో మిత్రుండును,

వరుణుండు ననునిరువురును దపోనిరతులై యుండిరి. అందు వరుణుండు జలమాత్రాహరియై పశ్చిమసాగరంబునను, మిత్రుండు వాయుమాత్రాభోజనుండై మిత్రవనంబునను విరాజిల్లుచుండురు.

ఒకప్పుడు యోగిందుగ్రిం డగునారదుండు మేరుగిరిశృంగము నుండి యవతీర్ణుండై భూమండలసంచారంబు సేయుచు మిత్రుండు ద పంబు సేయుచున్నయాశ్రమంబున కేతెంచి తపోనిరతుం డగుమిత్రుగ్రిం గాంచి యాశ్చర్యాన్వితుండై అక్షయుండును, అవ్యయుండును, వ్యక్తా వ్యక్తస్వరూపుండును, సనాతనుండును, త్రైలోక్యధరుండును, సర్వదే వేశ్వరుండును, బ్రభుండును నగునీతఁడు మరల దేవపితృగణంబుల నేల యర్చించుచున్నాడని వితర్కించి యద్దేవుని సమీపించి యోదేవా! వేదవేదాంగశాస్త్రపురాణాదులు నిన్న జుండనియు, శాశ్వతుండనియు, ధాత యనియు, నుత్తమనిధానుడనియుఁ బ్రశంసించుచున్నవి. భూ తభవిష్యద్వర్తమానంబు లన్నియు నీయందు ప్రతిష్ఠితంబులై యుండును. చతురాశ్రమవాసులు సహరహంబును నిన్నర్చించుచుండురు. అట్టిసీవుగూడ నింకను నేదేవునిగూర్చి యారాధించుచుంటివో నాకేమి యను బోధపడకున్నది. దయయుంచి యెఱింగింపవలయునని ప్రార్థించుటయు మిత్రుండిట్లనియెను.

నారదమునీంద్రా! పరమభక్తుండవగునీయెదుట సనాతనంబును, గుహ్యంబును, బరమపదంబును నగువిషయముంగూర్చి ప్రశంసించెద ను. సూక్ష్మండును, అవిచ్ఛేదయుండును, అవ్యక్తుండును, అచలుండును, భ్రువుండును, ఇంద్రియంబులకు, నింద్రియాంధంబులకును, సర్వభూతంబులకు సగోచరుండును, జ్ఞేత్రజ్ఞుండు నగుపురుషుండు సర్వభూతాంత రాత్మయని ప్రశంసితుం డై యుండును. త్రిగుణాతీతుం డగునాభగ వానుడే హిరణ్యగర్భుఁడు. ఆతఁడే బుద్ధి. మహత్స్వరూపుండును, బ్ర



ధానుండునుగూడ నాత్మదే. సాంఖ్యయోగు లాతని బహునామంబుల  
చే గీర్తించియుండిరి. ఏకాత్మకుండగునాతఁ డీత్రైలోక్యమును ధరిం  
చియుండును. త్రిమూర్త్యాత్మకుఁడు, విశ్వాత్మకుఁడు, శర్వుఁడు, అక్ష  
కుఁడు సనుచామంబు లాతనికి నిర్దిష్టంబులైనవి. అశరీరి యగునాతఁడు  
సర్వశరీరంబులయందు నుండియుఁ గర్మలిప్తుండు గాకుండును. నీకును,  
నాకును, దేహాధారులగునెల్లవారికినిగూడ నాతఁడు సాక్షీభూతమగు  
సంతరాత్మమై యుండును. ఆతని నెవ్వరు నెన్నఁటికిని గ్రహింపఁజాల  
రు. సగుణవిర్గుణస్వరూపుఁ డగునాతఁడు జ్ఞానైకవేద్యుఁడై యుండును.  
ఆతనిసర్వాంగకములును సర్వశోముఖములై యుండును. సర్వదేవతా  
ముఖ్యుండును, సర్వేశ్వరుండు సగునాతఁడు సర్వజగంబుల నాచ్ఛాదించి  
యుండును. విశ్వవ్యాపి యగునాతఁడు తేత్రస్థితుండై యథేచ్ఛముగ  
విహరించుచుండును. శరీరసమూహము తేత్రసంజ్ఞకంబైనది. సర్వ  
శరీరంబుల నెఱింగినవాఁడు గావున నాతఁడు తేత్రజ్ఞుఁ డనఁబడును.  
విశ్వవ్యాపియు, బహురూపుఁడు నగుటచే నాతఁడు విశ్వరూపుఁడని  
యు, మహత్వం బాతనియందు ప్రతిష్ఠితం బగుటచే నాతఁ డేకమా  
త్రప్రరుషుండనియు, సనాతనుండగుటచే మహాపురుషుం డనియు నా  
తఁడు ప్రశంసితుం డగుచుండును. విధిక్రియాయత్తుం డగునాతఁడు  
తన్నుఁదానే శతధా, సహస్రధా, శతసహస్రధా సృజించుకొనుచుండు  
ను. ఆకాశముమండి పతితం బగుజలము మృత్తికాభేదసంబంధవశంబు  
న రుచిభేదముం గాంచునట్లూపురుషుండును గుణభేదంబులచే విభిన్న  
రూపంబులతోఁ బ్రతీయమానుం డగుచుండును. ఏకంబగుజాయువు  
దేహిసమూహంబునందు పంచవిధంబుల విభక్తంబగునట్లాతనియం  
దేకత్వమును పృథక్త్వమును గానవచ్చుచుండును. అగ్ని నానాసంజ్ఞ  
లం గాంచికట్టే సనాతనై కపురుషుం డగునాతఁడు హరిప్రభృతिसంజ్ఞల



చే విరాజిల్లుచుండును. ఒకదీపము సహస్రదీపములుగాఁ బ్రకర్తిల్లు నట్లే యాసనాతనపురుషుండును సహస్రవిధంబుల సృష్టిని విస్తరింపఁ జేయుచుండును. ఆతనికాత్మజ్ఞానలాభం బైనప్పుడు కైవల్యభావము సిద్ధించుచుండును. ఏకత్వము లయంబైనంతనే యాతనియందు బహుత్వము ప్రవర్తితం బగుచుండును. ఈజగంబునం దేవస్తువును నిత్యంబు గాదు. సర్వవ్యాపియు, సనాతనుండు నగునాతఁడొక్కఁడే నిత్యుండు. వ్యక్తావ్యక్తంబు లాతనినుండియే యుత్పన్నంబు లైనవి. వ్యక్తము, నవ్యక్తము నగునదియే ప్రకృతి. అదియే బ్రహ్మయోని. సమస్తస్వరూపుండును, దేవపితృకర్మములయందు పూజ్యుండును నగునాతని కంటె దేవపితృగణంబులలో శ్రేష్ఠు లెవ్వరును లేరు. కేవలాత్మచేతనే విజ్ఞేయుం డగునాతనింగూర్చియే నేను పూజించుచున్నాను.

ఓదేవమునీంద్రా! స్వర్గవాసులగువారిలో నెవ్వ రాతనినారాధింతురో వారు తదుద్దిష్టగతిప్రాప్తు లగుదురు. నానారూపధరులగు దేవతలు తమయాశ్రమంబులయందే యుండి భక్తిపూర్వకంబుగ నాద్యుం డగునయ్యాదిత్యు నారాధించి తత్ప్రసాదంబుచే సభీష్టసిద్ధిం గాంచుచుందురు. ఆసూర్యదేవుఁడే సర్వగామియు, నిర్గుణుండు నని చెప్పంబడును. ఆదేవదేవుఁ డగుదివాకరుని నేనుగూడ నిట్లే భావించి జ్ఞానమూలంబున నాతని నారాధించుచున్నాను. నారదమునీంద్రా! నేనిప్పుడు నీయెడల నీగూఢతత్త్వముంగూర్చి కీర్తించితిని. మావలెనే నీవుగూడ నాతని పరమపదంబని యెఱుంగుదువు. దేవతాగణంబులును, బ్రాచీనఋషిగణంబులునుగూడఁ బరమపురుషుండగునాతని వరప్రదునిగా నెఱింగియున్నారు. కావుననే వారందఱును బరాత్పరుం డగుదివాకరు నర్చించుచుందురని బోధించెను.

మునివరులారా! పూర్వము భానుదేవుండు స్వయముగ నార

మన కుపదేశించిన యాగూఢతత్త్వముంగూర్చి తెలిపితిని. నాచే జే  
వ్వండిన యియ్యాఖ్యానము నాదిత్యభక్తివిహీనుం డగునాతని కెన్నం  
డును దెలుపవలదు. ఈనిర్మలాఖ్యానమును వినువాఁడును, వినుపించు  
వాఁడును నిశ్చయముగా నాదిత్యదేవునందు విలీనులగుదురు. ఈచరిత్ర  
ము నాద్యంతము సాకర్ణించునార్తుండు రోగముక్తుండును, జ్ఞానియు,  
నిష్టగతిప్రాప్తుండు నగును. దీనిని బఠించువాని కచిరకాలంబుననే ము  
క్తిలాభం బగును. దీనిని బాఠముచేయువానికిఁ గోరినకోరికలు లభిం  
వలగలవు. కావున మీఠంబును దేవదేవుం డగుదివాకరుని నిత్యమును  
స్మరించుచుండుడు ! అయ్యాదిత్యుఁడు సర్వజగద్విధాతయు, ధాత  
యుఁ బ్రభుండు నని యెఱుఁగుడు.

—♦ ఆదిత్యనియేకవింశతీసామములు. ♦—

అని యుపదేశించి బ్రహ్మదేవుండు మఱియు నిట్లునియెను. ము  
నులారా ! ఆదిత్యుఁడే త్రిభువనంబులకును మూలము. నుచూరునర  
పరివృతంబగు సమస్తజగంబును నాతనినుండియే యుత్పన్నం బైనది.  
ఆతఁడే దుదోహిపేంద్రమహేంద్రాదితేజోమూర్తులకుఁ దేజం బగుచు  
న్నాఁడు. ఆతఁడే పరమదైవతము. అగ్నియందు ప్రవృత్తం బగునా  
హుతివలన నాదిత్యుండు తృప్తుం డగును. ఆతనివలన వృష్టియు, దా  
నివలన నన్నంబును గలుగుచున్నవి. ఆయన్నముచేతనే ప్రజలు జీవిం  
చుచుందురు. ఆతఁడు ధ్యాతలకు ధ్యానంబును, ముముక్షువులకు మో  
క్షంబు నై యుండును. ఆదిత్యునకు భిన్నముగా క్షణముహూర్తాహో  
రాత్రీపక్షమాససంవత్సరాది కాలపరిణామంబులు లేవు. కాలంబు లేకు  
న్నచో నియమనిర్దేశం బెంతమాత్రమును లేకయుండును. అగ్నికా  
ర్మములు విలుప్తములై పోవును. ఋతువిభాగంబు లేకయుండును. ఇతఁ

ఋష్యఫలోత్పత్తికిని, సస్యనిష్పత్తికిని మార్గ మేమున్నది ? కాలాభావంబునఁ ద్రిలోకవ్యవహారంబు లన్నియుఁ గట్టువడిపోవును. అయ్యుభావము జగత్కారణండును, జలతస్కరుండు నగుభాస్కరునిమూలముననే సంపూర్ణమగుచున్నది.

సూర్యదేవుండు వర్షింపకుండఁ దాపశోషణంబులంగూర్చుటగాని పరివేషంబు దాల్చుటగాని యెన్నఁటికిని జేయఁడు. జలవర్షణంబువలననే సవిత్తుండు దీప్తిమంతం డగును. ఆదిత్యుండు వసంతంఁటానఁ గపిలవర్ణంబును, గ్రీష్మంబునఁ గాంచనవర్ణంబును, వర్షంబున శ్వేతవర్ణంబును, శరత్తునఁ బాండువర్ణంబును, హేమంతమునఁ దామ్రవర్ణంబును, శిశిరంబున లోహితవర్ణంబు నగుప్రభతో నుదయించుచుండును. ఇట్లు ఋతువుల కనురూపం లగువర్ణంబులతో నుదయించుసూర్యుండు లోకమంగళంబు, సుభిక్షంబును గూర్చుచుండును. ఆదిత్యుండు, సవిత, సూర్యుండు, మిహిరుండు, అర్కుండు, ప్రభాకరుండు, వత్సార్తండు, భాస్కరుండు, భానుండు, చిత్రభానుండు, దివాకరుండు, రవియను నీసూర్యద్వాదశనామంబులును విశిష్టము లైనవి. మఱియు సూర్యదేవుండు విష్ణుండు, ధాత, భగుండు, పూషుండు, మిత్రుండు, ఇంద్రుండు, వరుణుండు, అర్యముండు, వివస్వంతుండు, అంశుమంతుండు, త్వష్ట, పంచమ్యుండు నను ద్వాదశనామంబులచే ద్వాదశమూర్తుల విరాజిల్లుచుండును. ద్వాదశమూసంబులయందును గ్రీమంబుగ నీద్వాదశాదిత్యులు నుదయించుచుండురు.

అందు విష్ణుండు పంచైంశువందలును, అర్యముండు పదుమూడువందలును, వివస్వంతుండు పదునాలుగువందలును, అంశుమంతుండు పదునేనువందలును, పంచమ్యుండు పదునాలుగువందలును, వరుణుండు పదుమూడువందలును, త్వష్ట పదునొకవందలును, ఇంద్రుండు

డాతనిక్కిద్విగుణంబును, ధాత పదునొకండువందలును, మిత్రుండు సహస్రంబును, పూషుండు తొమ్మిదివందలు నగుకిరణంబులచేఁ బ్రదీపించుచుందురు. సూర్యకిరణంబు లుత్తరాయణంబునఁ బ్రవృద్ధంబులును, దక్షిణాయనంబునఁ జిక్కిణములు నగుచుండును. ఈవిధముగా సూర్యలోకమునుండి సహస్రసహస్రకిరణంబులు ప్రవర్తించుచుండును. సూర్యదేవునకుఁ జతుర్వింశతినామంబులే కాక యితరము సహస్రనామంబులు గలవు. అం దతిపవిత్రంబు లగు వికర్తనుఁడు, వివస్వంతుఁడు, మూర్తండుఁడు, భాస్కరుఁడు, రవి, లోకప్రకాశకుఁడు, శ్రీమంతుఁడు, లోకచక్షువు, గ్రహేశ్వరుఁడు, లోకసాక్షి, త్రిలోకేశుఁడు, కర్త, హర్త, తమిస్రహుఁడు, తాపనుఁడు, తపనుఁడు, శుచి, సప్తాశ్వవాహనుఁడు, గభస్తిహస్తుఁడు, బ్రహ్మ, సర్వదేవనమస్కృతుఁడు ననునీయేకవింశతినామంబులచేతను స్తవంబుసేయుట యాదిత్యున కతిప్రియంబు. ఈస్తవరాజము లోకత్రయవిశ్రుత మైనది. ఉభయసంధ్యల నుదయాస్తమయకాలంబుల శుచియై సూర్యునింగూర్చి యీస్తవంబు గావించుట యారోగ్యధనయశస్కరంబును సర్వపాపహరంబును ముక్తిప్రదంబును నగును. సూర్యసమీపంబున నీస్తవము నొక్కసారి పఠించినచో మనోవాక్కర్మజన్యంబులగు సకలపాపంబులును నశింపఁగలవు. హూమము, సంధ్యోపాసనము, ధూపము, అర్ఘ్యము మొదలగువానియందు కేవల మీమంత్రజపమే ప్రశస్తమైనది. ఈమహామంత్రమును జపించుచు అన్నదానము, ధనదానము, ప్రణిపాతప్రదక్షిణాదులు గావించుట సర్వపాపహరం బగును.

—♦ మార్తాండజననాదికథనము. ♦—

అని చెప్పి బ్రహ్మదేవుండు మతియు నిట్లనియె. మునివరులారా ! దక్షప్రజాపతికి- అదితి, దితి, దను, వినత మొదలుగాఁగలయజు



పదిమందికన్యలు గలిగిరి. సుందరీమణు లగునాకన్యలలోఁ బదుము  
వ్వుర నాతఁడు కశ్యపున కిచ్చెను. అం దదితి కశ్యపునివలనఁ ద్రిభువ  
నేశ్వరు లగు దేవతలను పుత్తులుగాఁ గాంచెను. దితి దైత్యగణంబు  
లను, దనువు దానవగణంబులను, వినతాదినతీగణంబు స్థావరజంగ  
మాదివివిధసంతానంబును గాంచెను. ఆకశ్యపుని పుత్రిదాహితాదు  
లచే సకలజగంబులును బరివ్యాప్తంబు లయ్యెను. ఆతనిపుత్తులలో  
సాత్త్వికులగు దేవతలే ప్రధానులు. ఆతని కింకను రజస్తమోగ్గుణప్ర  
ధాను లగునందను లనేకులు గలరు. దేవతలు యజ్ఞభాగములును త్రిభు  
వనప్రభువులును నై యుండిరి. ప్రజాపతియు బ్రహ్మవిద్యర్యుండును  
సర్వభూతస్రష్టయు నగుపరమేష్ఠి దేవతలను యజ్ఞభోజనులుగను, త్రిభు  
వనేశ్వరులుగాను గావించెను. దైత్యదానవులు శత్రుభావముచే సర్వ  
దా దేవతలను పీడించుచుండిరి. దైత్యదానవులచే తాడితు లగుచుం  
డుటయు, ద్రిభువనంబులును దైత్యదానవులవశంబు లగుచుండుట  
యు దేవత లందఱును క్షుధాతురు లై యుండుటయుఁ గనుంగొని  
అదితి తనపుత్తులకై యజ్ఞభాగంబుల నాహరించి యతిప్రయత్నం  
బున సవితృదేవు నారాధింపఁ దొడంగెను. ఆమె నియతాహారయై  
యతినియమంబుతో నేకాగ్రచిత్తంబునఁ దేజోరాశియు, గగన్శితుం  
డును నగు దివాకరు నవలోకించి యిట్లు ప్రోత్సహించెను.

“మహాత్మా! నీవు సూక్ష్మండ వయ్యును అతులపవిత్రతేజోమ  
యుండవు. తేజస్వీ కీర్ష్యుండవు. సర్వతేజోధారుండవు. నిత్యపురు  
షుండవు. ఓదేవా! అట్టి నీకు నమస్కారము. లోకోపకారకంబునకై  
నేను నిన్నుఁ బ్రార్థించుచున్నాను. అతితీవ్రం బగు నీమూర్తినుద్దేశిం  
చి నమస్కరించుచున్నాను. ఎనిమిదిమాసంబులవర్యంతమున, అంబు  
మయం బగురసంబును గ్రహించుచు నతితీవ్రం బగు నీమూర్తియెదు



ఓ నిలిచి నమస్కరించుచున్నాను. అగ్నిహోమసమేతంబును గుణాత్మకంబు నగు నీమూర్తికి నమస్కారంబు. ఋగ్యజుస్సామఘమాహంబు లేకీభూతంబులై నీయందు ప్రతిభాసిల్లుచున్నవి. ఓవిభావనూ? త్రయీపంజ్ఞకం బగు నీవిశ్వమూర్తికి నానమస్కారంబు. తత్పరం బగు నీ యోంకారమూర్తికి నమస్కారంబు. ఓసనాతనా! అస్థాలంబును, స్థూలంబును అమలంబును సగునీమూర్తికి నమస్కారము.”

అని యిట్లదితిదేవి నిరాహారయై స్తుతియించుచు నిరంతరమును వివస్వంతు నారాధింపఁదొడంగెను. ఇట్లు బహుకాలంబు సనుటయు భగవానుం డగుతపనుండు దక్షమహిత యగునదితిదృష్టిపథంబున నా విరూఢతుం డయ్యెను. అట్లు సాక్షాత్కరించి భూమండలంబున నంబ రావృతం బగువిపులశైలశృంగాకారం బగు తేజోరాశిని బోలియున్న యాభానుదేవునిదివ్యమూర్తి గాంచి యదితి యతినంత్రస్తభావంబున విసీతస్వరం బుతోఁబడగదాదిమూర్తి! నేను నీదివ్యమూర్తిని సందర్శింపఁజాలకున్నాను. నీవు నాయెడలఁ బ్రసన్నుండవై సౌమ్యరూపంబున సాక్షాత్కరింపుము. ఓభక్తదయామయా! విభూ! నీభక్తురాలగు నన్న నుగ్రహించి నాపుత్తులను రక్షింపు” మని ప్రార్థించుటయు నాతేజోమండలమునుండి తప్తతామ్రవర్ణంబున విభావనుం డవతరించి ప్రణతయైయున్న యదితిం గాంచి ‘ఓదేవీ! నీకభీష్టం బగు వరంబు గోరుకొ’ మ్మని పలికెను.

అదితియును జానువుల వినతంబులఁ గావించి మస్తకంబును వంచి వరదాత యగువివస్వంతుం గాంచి యిట్లు ప్రార్థించెను. దేవదేవా! ప్రసన్నుండ వగుము. ప్రబలు లగు దైత్యగణంబులు నాపుత్తులఁ బ్రభువనరాజ్యంబు నాక్రమించి, వారిని యజ్ఞభాగంబులనుండి వంచితులం గావించిరి. మహత్తా! నీవు నన్ననుగ్రహించి, అంశక

మంబున నాపుత్తులకు భాగ్యస్వరూపుండవై సకలశత్రువినాశంబు  
గావింపుము. నానందను లందఱకు నెప్పటియట్లు యజ్ఞభాగంబులును  
త్రైలోక్యాధిపత్యంబును లభించునట్లు ప్రతికల్పంబునను వారియెడలఁ  
బ్రసన్నుండ వగుచుండుము.

అని యదితి ప్రార్థించుటయు వారితస్కరుం డగు భాస్కరుం  
డు ప్రసాదసుముఖుండై, ఓదేవీ! నేను సహస్రాంశంబుచే నీగర్భంబున  
నుద్భవించి, నిరాకులచిత్తంబున నీపుత్తులశత్రువుల సంహరించెదను,  
అని చెప్పి యంతర్ధానంబు నొందెను. అదితియు నీవిధంబుగా సూర్యు  
దేవునివలన వాంఛితసిద్ధిం గాంచి తపంబు చాలించెను. పిమ్మట నొ  
క్కవర్షం బతీతంబగుటయు భాస్కరునిసహస్రకరంబులలో నుషుమ్నా  
నామకం బగు నొక్కకిరణంబు దేవమాత యగు నదితిగర్భంబునఁ బ్ర  
వేశించి యామె యభీష్టసిద్ధికై వర్ణించుండెను. అప్పు డదితి నేనీగర్భ  
మును శుచిన్దై ధరించెద నని నిశ్చయించి సమాహితచిత్తంబున కృ  
చ్ఛాచాంద్రాయణాదివ్రతంబుల నాచరింప నారంభించెను. ఇట్లుండ,  
నొకప్పుడు కశ్యపుండు కించిత్ప్రేరంబున నదితిం గాంచి నీవీవిధ  
ముగ నిత్యోపవాసంబులచే నీగర్భాండంబు నేల వినష్టంబు గావించు  
కొందు వని మండలించెను. అప్పు డదితియును శోధముతోనే స్వా  
మీ! బాగుగఁ బరీక్షింపుము. నే నీగర్భాండమును నాశముచేయుట  
లేదు. దీనివలననే శత్రుకులంబంతయు వినాశనంబు గాఁగలదు. అని  
యత్తరం బిచ్చుచు పతివచనకుపిత యగుసురమూత తక్షణమే తేజః  
ప్రదీప్తం బగు స్వీయగర్భంబును విమోచనంబు గావించెను. ఉదయిం  
చుచున్న సూర్యునివలెనే తేజఃపుంజమయం బగు గర్భాండమును దిల  
కించి సంతృప్తుండై కశ్యపుండు, శ్రద్ధాసహితంబుగ నుదారవచనంబుల  
తో స్తోత్రమునేయనారంభించెను. ఆసమయంబున నయ్యండమునుం

డి పద్మపత్రిప్రభాసంపన్నుండును, తేజోమండలమండితుండును గు  
నొకపుత్తుఁ డావిర్భవించెను. పరముహూర్తమునందే మునిప్రవరుం  
డగు కశ్యపుని సంబోధించుచు సజలజలదగంధీరంబున నశరీరవాణి  
“ఓమునిచంద్రా! నీవదితియెడలఁ గుపితుండనై గర్భాండంబును నా  
శంబు గావించుచున్న దని శంకించితివి గావున నీపుత్తుండు మూర్తం  
డనామంబున విఖ్యాతుండు గాఁగలఁడు. ఈతఁడు యజ్ఞభాగాపహారు  
లగు నసురులను సంహరింపఁగలఁడు.” అని ప్రబోధించెను. ఆవాక్యం  
బుల నాలకించి దేవత లందఱును బరమానందభరితు లైరి. అసురులు  
తేజోవిహీనులైరి. పిమ్మట దేవగణపరివృతుం డగు నింద్రుండు యు  
ద్ధాబునకై దైత్యుల నాహ్వానించెను. అప్పుడు దేవాసురులకు ఘోర  
సంగ్రామం బయ్యెను. శస్త్రాస్త్రవృక్షాంబున సకలభువనాభ్యంతరంబు  
లును బ్రదీప్తంబు లయ్యెను. ఆరణరంగమునందు అప్పుడు భగవానుం  
డగుమూర్తండుండు విపక్షదళంబుపై దృష్టిపాతంబు గావించుటయు  
నమ్మహాతేజముచే సకలదానవులును భస్మీభూతులైరి. దేవతలు పర  
మానందముతోఁ దేజోమండలమండితుం డగు మూర్తండుని అదితిని  
గీర్తించుచు నెప్పటివలె స్వస్వపదప్రాప్తు లైరి. భగవానుం డగు మా  
ర్తండుఁడును దనయధికారమును స్థాపించుకొనియెను. ఆతఁడు తనరశ్మి  
నిచయంబుచే కదంబపుష్పాకృతిగా నూర్ధ్వాఘోదేశంబుల నానహించి  
యగ్నిపిండసత్వశం బగు నాతిస్ఫుటదేహధారణంబు గావించెను.

ప్రజాపతి యగు విశ్వకర్మ ప్రణతుండై యావివస్వంతునిఁ బ్ర  
సన్నుం జేసికొని తనతనయ యగు సంజ్ఞాదేవి నాతనికి సంప్రదానంబు  
గావించెను.

\* \* \* \* \*

అని చెప్పి పరబ్రాహ్మనుండు ముఖియు నిష్క్రమియెను. సమస్తలోకం

బులును తమఃపుంజపరివృతంబులై స్థావరజంగమంబులు విశ్రాంతంబు  
లై నప్పుడు ప్రకృతినుండి ప్రప్రథమంబున గుణహేతుకం బగుబుద్ధి  
యత్పన్నం బయ్యెను. దానినుండి మహాభూతప్రవర్తకం బగునహం  
కారంబును పిమ్మట వాయువు అగ్ని జలము ఆకాశము భూమి బ్ర  
హ్మాండమును ఆవిర్భూతంబు లయ్యెను. ఆబ్రహ్మాండంబునందే సప్త  
లోకంబులును సప్తద్వీపసప్తసాగరపరివృతం బగు పృథ్వీమండలమును  
విరాజిల్లుచుండును. నేనును విష్ణుండును మహేశ్వరుండును మువ్వుఁడు  
నుగూడ నందే యుండుము. తమఃపరివృతం బగుజీవు లెల్లరు నప్పు  
డీశ్వరారాధనంబు గావించుటయు మహాతేజం డగుతిమిరనైరి యావి  
ర్భూతుం డయ్యెను. ఆతని ధ్యానయోగంబుచే సవిత్ప్రమూర్తిగా  
నెఱింగి మేమందఱమును విభిన్నంబులును దివ్యంబులు నగుస్తవంబుల  
చే నాతనిని స్తుతించితిమి.

\* \* \* \* \*

భగవంతుం డగు సూర్యదేవుం డీవిధముగాఁ బ్రస్తుతంజై  
తైజసరూపంబున సాక్షాత్కరించి కల్యాణకరంబు లగువాక్యంబులతో  
నభీష్టవరప్రార్థనంబు గావింపుఁ డని యానతిచ్చుటయు దేవగణంబు  
లోప్రభూ ! అత్యుజ్జ్వలం బగునీరూపము నెవ్వరమును సహింపఁజాల  
కున్నాము. జగద్ధితంబుకొఱకు భవదీయదివ్యరూపంబు సకలజీవసహ  
నీయం బగునట్లనుగ్రహింపవలయు నని ప్రార్థించిరి. భగవానుం  
డగునాదిత్యుం డందులకు సమ్మతించెను. సాంఖ్యనుతవేదములు యో  
గమార్గావలంబులును ధ్యాననిష్ఠాగరిష్ఠులును ముముక్షువులు నగువా  
రందఱురు దివాకరదేవుని హృదయంబున ధ్యానించుచుందురు. సర్వ  
రక్షణహీనుండైనను సర్వపాపాన్వితుండైనను దివాకరునిశరణంబు గాం  
చి సర్వపాపవిముక్తుం డగురు. అగ్నిహోత్రబలంబులై నను వేదాధ్యాయ

సబలంబై నను బహుదక్షిణాన్వితయన్ బలంబై నను భానుభక్త బలంబున  
 షోడశాంశం బై నను గాజాలపు. ఇంద్రాదిసురవందతుం డగు దివా  
 కరునిశరణంబు గాంచువారికి తీర్థసేవనఫలంబును పవిత్రతాలాభంబును  
 వారు పాపముక్తులై సవిత్వలోకప్రాప్తు లగుదురు.

అని చెప్పి బ్రహ్మదేవుండు కృపాశుంజై యమ్మునివరులకు భ  
 గవానుం డగు నాదిత్యునియట్టోత్తరశతనామస్తవంబును\* సవిస్తరంబుగ  
 నుపదేశించెను. ప్రాతఃకాలంబున సమాహితచిత్తులై యాస్తనరాజం  
 బును బఠించువారికి ధనదారపుష్కలాలాభంబును, జాతిస్మరత్వంబును పర  
 మమేధాలాభంబును గలుగును.

—♦దక్షాధ్వరవిధ్వంస కథనము.♦—

బ్రహ్మదేవుం డిట్లనియెను. మునివరులారా! సర్వవ్యాపియు,  
 దేవదేవుండును, ద్రిపురారియు, ద్రిలోచనుండును, ఉమాపతియు,  
 చంద్రమౌళియు, రుద్రుండును, బూర్వకాలంబున దక్షయజ్ఞసమాగతు  
 లగు సురసిద్ధవిద్యాధరాదులను పలాయితులం గావించినవాడను సర్వ  
 సంభారపరిపూర్ణం బగు దక్షయజ్ఞంబును ధ్వంసముచేసినవాడను, కై  
 లాసశైలనివాసుండును, వరప్రదాతయు, పినాకపాణియు, త్రిశూలధా  
 రియు, భగవానుండు నగు వృషభధ్వజుండు—ఉత్కలదేశసంస్థితం  
 బగు నేకామ్రవనంబున సర్వకామప్రదాతయై వెలసియున్నవాడు.  
 అని చెప్పటయు మునివరు లోదేవా! సర్వభూతహితార్థియగు శివుం  
 డు సర్వదేవమయంబును సంపన్నంబు నగు దక్షయజ్ఞంబు నేల విధ్వం  
 సము గావించెను. అల్పకారణంబుచే నిష్టికార్యం బెన్నఁటికిని జరుగ  
 దని తలంచెదము. కావుననే సవిస్తరంబుగ నక్కడ నాకర్ణింప మిక్కిలి

\* ఈ స్తవము గ్రంథాంతమునఁ గాననగును.



కుతూహలపడుచున్నా మని ప్రార్థింపఁగా వారికి వనజగర్భం డిట్లనియెను.

మునీంద్రులారా ! దక్షప్రజాపతికి నెనమండు తనయులు గలరు. వారందఱకును వివాహము లయ్యెను. ఒకప్పుడు దక్షుండు యజ్ఞాధిమై తనదుహితలఁ బుట్టినింటికిం గొనితెచ్చి విశేషాదరంబున స్నానభోజనాచ్చాదనాదులచే సన్మానించుచుండుటయు నాకన్యకలు పరితృప్తలై పితృగణంబున సుఖనివాసంబు గావించుచుండిరి. త్ర్యంబకపత్నియగుసతీదేవి దక్షునిజ్యేష్ఠపుత్రిక. యద్యునియందలిదేవీషముచే దక్షుండామె నాహ్వానింపఁ డయ్యెను. స్వభావతేజస్వియు జామాతయు నగు మహేశ్వరుండును మామ యగుదక్షునియెడల నెట్టివినయంబును బ్రకటింపలేదు.

తనతోడంబుట్టువు లందఱును బుట్టినింటికి విచ్చేసి కనువృత్తాంతమును జెలిసికొని సతీదేవి అనాహూత యయును పుట్టినింటికి బయలుదేఱెను. ఆమె పితృగృహంబునఁ బ్రవేశించెను గాని దక్షుండామెను దక్కినకూఁతులకంటె హీనురాలుగను శ్రద్ధాఽహితముగను సత్కరించెను. అది యంతయుం గాంచి సతీదేవి కుపితమై జనకు నవలొకించి “ప్రభూ ! నేను నాచెల్లెం డ్రిందఁకంటె వయస్సుచే బెద్ద నగుటయే కాక యెల్లవిధముల శ్రేష్ఠురాలను. అట్టివన్నె యథాయోగ్యముగ నీవేల గౌరవింపవు? గర్హితభావంబున నిప్పుడు నేను నీచే సవమానితనై యసత్కృత నైతిని. తండ్రీ ! మరలఁ జెప్పుచున్నాను. నేను జ్యేష్ఠురాలను; శ్రేష్ఠురాలను. నన్ను నీవు సత్కరింపవలయును.” అని సతీదేవి యుగ్గడించుటయుఁ గ్రోధావేశంబుచే దక్షునినయనంబులు రక్తవర్ణంబు లయ్యెను. అప్పు డాతఁడు తీవ్రస్వరముతోఁ దక్కిననాతనయ లందఱును నీకంటె నెల్లవిధంబుల శ్రేష్ఠురాండును, పరిష్కలును

బూజ్యరాంమృతే నై యున్నాడు. ఆకన్యాగణంబులఁ బాణిగ్రహణంబు గావించియున్నవా రందఱునుగూడ నాకు బహుమాననీయులై యున్నారు. వారందఱును నీపతియగు విరూపాక్షునికంటె బ్రహ్మనిష్ఠులును, పరిష్ఠులును, మహాయోగరతులును, ధర్మపరాయణులును, గుణశ్రేష్ఠులును, శ్లాఘ్యులు నై యున్నారు. పసిష్ఠుఁడు, అత్రి, పులస్త్యుఁడు, అంగిరుఁడు, పులహుఁడు, కృతువు, భృగుఁడు, మరీచి అను వారు సాజాక్షాతలు. నీపతి యగుశర్వుండును వారును పరస్పరము స్పర్ధాళువులై యుందుడు. అందుచేతనే నేను నీవిషయంబున శ్రద్ధవహించుటలేదు. మఱియు నీపతి యగు భవుండు నాకుఁ బరమశత్రువు.

అని యిట్లు దక్షుండు మూఢచిత్తుండై ఆశ్మనాశంబుకొఱకు తత్కాలంబున సతీదేవితో నిట్లు తాదించుటయుఁ దండ్రివచనంబులకు సతీదేవి కోరధపరవశఁడై, తండ్రి! మనోవాక్కర్మంబులచే నెట్టిదుష్కృత్యంబును గావించియెఱుంగని నన్ను నీవీవిధంబునఁ గటూక్తులచే నొవ్వఁజేసితిని. కావున నీవలనం గలిగినయీశాశరీరముం బరిత్యజించుచున్నాను. అని సతీదేవి పితృకృతానమానమభింబును సహింపఁజాలక యమష్టతనై స్వయంభువునకు సమస్కరించి, యోదేవా! నేనీదేహంబును బరిత్యజింపి మరల నుజ్జ్వలదేహంబు ధరియించి ధార్మికురాలను అసన్మాధురాలను నై జన్మించి యప్పటివలె ధీమంతుం డగు తృతీయకుని ధర్మపత్నీత్వమును గాంతును.' అని పలుకుచు కోర్కొడ్రోదేవముతో సత్పట సమాసీరయై యాత్మను సమాధిశుగ్నంబుం గావించి యాత్మయం దాత్మమూలంబున నాగ్నేయీధారణంబును గావించెను. అశంతరము నాయుసముద్గీప్తంబు లగువహ్నిహ్వల లామెనకలాంగకములకుండియు విశ్చింతంబులై నిమేషనూత్రింబున నామెను భస్మీభూతం గావించెను.

కృమముగా నీసతీదారుణనిధనవార్త త్రిశూలసాణికఁ జేలియప  
చ్చెను. దక్షసతీసంవాదవిషయముగూడ నాతనికి యథారూపంబుగఁ  
గర్జగోచరంబయ్యెను. అప్పుడు భగవానుం డగుశంకరుండు దక్షునినా  
శసంబునకుఁ గుపితుండై యోదక్షా! సతీదేవి నీయింటికి వచ్చి నీచే  
నపమానితయైనది. అచ్చటనే నీయితరపుత్రికలు తమభర్తలతోఁగూ  
డ సత్కరింపఁబడిరి. కావున నీజామాతలందఱును చాక్షుషమన్వంత  
రంబున నై వస్వతమనువునధికారకాలంబున భవదనుష్ఠితంబగుద్వితీయ  
యజ్ఞంబున నయోనిజులై జన్మింతురుగాక! అక్కాలంబున నీవును  
మానవరాజేంద్రుడవై ప్రాచీనబర్హిపౌతుఁడగుప్రచేతునకు మారి  
షయనుపత్నిగల్గింబునఁ బుత్తుండవై జన్మింపఁగలవు. అప్పుడును నీకు  
దక్షనామమే యుండును. ఓదుర్మతీ! అప్పుడు నీవొనరించుభర్మకామా  
ర్థదాయకంబు లగుకర్మంబు లన్నియును నాచే విఘ్నసంకలితంబు ల  
గుతగాక!

అని రుద్రుండు శపించుటయు దక్షుడును గుఱివ్వుండై యో  
క్తూరా! నాయొనరించినకర్మంబునకు నీవుయుములను శపించితివి గావు  
న బ్రాహ్మణులు యజ్ఞంబులయందు సురగణంబులతోఁగూడ నిన్న  
ర్చింపకుండెదరు గాక! నీకాశుతి నిచ్చునపుడై నను నీ(రుద్ర)నామ  
ము నుచ్చరింపునప్పుడెల్ల హోతలు జలమును స్పృశింతురుగాక! యు  
గాంతమున స్వర్గమును వీడి భూలోకపానుడవగుచున్నావు.” అని శపి  
యింపఁగా, రుద్రుం డిట్లు పలికెను. “ఓయీ! దేవతలలోనయితఱు  
చాతుర్వ్యము గలదు. అయినను వా రందఱు నొక్కచోటనే భు  
జింతురు. దానంజేసి వారితోఁ జేరి పూజింపఁబడుట నాకెన్నఁడును  
సర్వపడదు. కావుననే నాకుఁ గలుగుపూజాదికము ప్రత్యేక మగుచున్న  
ది. మఱియు, నెల్లలోకంబులక్షును భూలోకమే యాదిలోకము. కావు

ననే దానిని నే నొక్కడనే స్వేచ్ఛాపూర్వకముగ ధరించుచున్నాను గాని నీయాజ్ఞచే ధరించుచుండుట లేదు. నాచే ధరింపఁబడిన యీలోకమునుబట్టి తక్కినలోకములును శాశ్వతముగా నవస్థితంబు లగుచున్నవి. అన్నిటికంటె ప్రధానమైనది గావున నే నీలోకమునందే నివసించుచున్నాను. అంతియ కాని యిందు నీయాజ్ఞ యేమియు లేదు.”

(ఇట్లు చెప్పి బ్రహ్మదేవుడు మరల నిట్లనియెను.) అనంతరము రుద్రుని యభిశాపంబుచే దక్షప్రజాపతి స్వయంభువం బగుతనదేహమును బర్హత్యజించి మర్త్యలోకంబునందు మానవగర్భంబున జనియించి, గృహపతి యైనసిమ్మట నమస్తయజ్ఞానుష్ఠాసంబులను నమకూర్చి దేవతలసహితముగ యజ్ఞేశ్వరాధానమును గావించెను.

ఈసమయంబున నై వస్వతమన్వంతర మువస్థితంబు గాఁగా పరమేశ్వరి యగుసతీదేవి పర్వతరాజగు హిమవంతునికి మేనకాగర్భంబున జననంబుం గాంచెను. ఆమె పూర్వజన్మమునందు సతీనామంబున విఖ్యాత యయ్యెను. ఇస్స డామె యుమాదేవి యని యెఱుంగఁబడుచున్నది. సతీదేవి భగవంతుండైన భవుని నెన్నఁడును విడిచియుండలేదు. ఇట్లే భవుండును సతీదేవి నెడఁబాసి యెప్పుడు నుండలేదు. ఈ ప్రకారము వారుతమయమితప్రేమముతో ననేకమన్వంతరంబులు గడపిరి. మహాపతివ్రతయగు—అదితిదేవి కశ్యపుని, శ్రీదేవి నారాయణుని, శచీదేవి మహేంద్రుని, కీర్తిదేవి విష్ణుదేవుని, ఉషాదేవి సూర్యుని, అరుంధతీదేవి వసిష్ఠుని—నేరీతిని విడిచి యుండలేదో యారీతినే సతీదేవియు శివుని విడనాడి యెన్నఁడు నుండలేదు. రుద్రునిచే నభిశప్తుడై మహాత్ముం డగు దక్షప్రజాపతి చాక్షుషమన్వంతరంబునఁ బ్రాచీన ఖర్మపౌత్రుండును ప్రాచీతసంశకంబునకు పుత్రుండు నై రెండవమాఁజు మారిషాదేవిగర్భంబున మానవజన్మంబుం గాంచినవాఁ డయ్యెను.

కుద్రాశాపంబున భృగ్వాదిమహర్షులుగూడ నట్లే జనించిరి. నైవస్వత  
మన్వంతరంబున నాదిత్రీతాయుగంబున యజ్ఞస్థలంబున మహాదేవుర  
ఁడును వారుణీమూర్తిం దాల్చి జనించెను. ఈవిధముగా డక్షుండును  
మహాదేవుండును వేర్వేరువిధంబుల జనించి యనుతపులైరి. కావున  
జన్మాంతరంబుల శుభాశుభంబులంగూర్చి యెన్నఁడు ననుతపించుట  
తగదు. అభిజ్ఞులగువారు వానింగూర్చి యెన్నటికిని విచారించరు.

మునిశ్రేష్ఠులారా ! సర్వకామప్రదంబును, బాపనాశకంబును,  
బావనంబు నగు నుమాశంకరకల్యాణముంగూర్చి చెప్పెదను వినుండు.  
ఒకప్పుడు మునివరుం డగుకశ్యపుండు తనయాశ్రమంబు వెలువడి హి  
మాలయమునకుం బోయినసమయంబున హిమవంతుం డాతనింగూర్చి  
మునిసత్తమా ! లోకహితంబును, విఖ్యాతంబును, అక్షయస్వర్గప్రాప్తికి  
హేతుభూతంబును, సాధుకీర్తితంబు నగుకర్మం బెయ్యదియో యానతి  
యవలయునని యడుగుటయుఁ గశ్యపుం డిట్లనియెను. ఓమహాబా  
హు ! నీవడిగినయర్థంబు లన్నియు నపత్యంబుమూలంబున సిద్ధింపఁ  
గలవు. బ్రహ్మాదేవుండు నన్నును, మఱియు నితరర్షులను నపత్యరూపం  
బునఁ బడసి యెట్టివిఖ్యాతిం గాంచెనో నీవెఱుంగవా ? ఎఱింగియు  
నన్నిట్లు ప్రశ్నించుచున్నావు. ఈయర్థంబున నేనెఱింగినపూర్వేతిహా  
సంబును జెప్పెదను వినుము.

సేనాకప్పడు ఘరాణాసీధామంబునకుఁ బోయి యంతరిక్షంబున  
సుందరంబును, దివ్యంబును, ననుషమానంబును, సర్వలక్షణసంపన్నం  
బు నగునొక విమానమును సందర్శించితిని. దానికిఁ దిన్నగఁ గింది  
భాగంబున భూమియొం దొకగర్తంబుండెను. దానినుండి యొకయార్త  
నాదము వినవచ్చుచుండెను. తపోబలంబుచే నేనంతయుం గాంచుచుఁ  
బ్రతిష్ఠింపఁజాలై యుంటిని. అప్పుడు తీర్థస్నానపవిత్రుండును, దపస్వి



యు, నియమనిష్ఠులను నగు నొకవిపురంబు వ్యాఘ్రభయంబున నచ్చేటికి వచ్చి యాగర్తంబునఁ బ్రవేశించి యందలివీరణార్తంబు బవలంబునంబుగా నిలిచి దుఃఖార్తులై యున్న కొందఱుమునీంద్రులం గాంచి లుట్లనియెను. అయ్యా! ఇట్లభోములులై ప్రేలాడుచు నిట్లుదుఃఖించుచున్నమీరెవ్వరు? ఏకార్యమునలన మీదుఃఖము తొలించునో యెఱింగింపుఁ డనుటయుఁ బితృగణంబు లిట్లు చెప్పందొడంగిరి.

ఓమహాభాగా! మేమందఱుమును గృతపుణ్యుండ నగునీకుఁ బితృపితామహప్రసితామహులమై యున్నారము. నీదుష్టకర్మంబునలననే మాక్లిష్టకర్మంబు సంప్రాప్తించినది. అందుచేతనే మాక్లిష్టగర్తహం బగునరకంబు లభించినది. నీవే యీవీరణార్తంబమపు. నిన్నాభారముగఁ జేసికొనియే మేమిట్లు ప్రేలాడుచున్నాము. తమారా! నీవీ భూమండలమున జీవించి యున్నంతకాలమును మేమిట్లు ప్రేలాడుచుందుము. నీయనంతరమున మేమందఱుమును నరకపతితులమైపోయెదము. నీవు దారపరిగ్రహంబు గావించి గుణవంతుం డగు నొక్క-పుత్రునిం బడయఁగలిగినచో మేమందఱుమును బాపవిముక్తులము గాఁగలము. ఇదిగాక నీవెన్నితపంబులు చేసినను, ఎన్నితీర్థస్నానంబులఁ గావించినను మమ్ముల నుద్ధరింపఁజాలవు. కావున నోమహామతీ! నీవు మాచెప్పిన విధంబున నాచరించి మాకుఁ బరిత్రాణంబు గూర్పుము. అని పితృగణంబులు ప్రార్థించుటయు నాభూసురోత్తముండు తాదేవతపంబుల కంగీకరించి యట్లు గావించి వృషభధ్వజ నారాధించి తనపితృదేవతల సందఱును మహాదేవానుగ్రహంబున గర్తంబునుండి యుద్ధరించి గణాధిపతులం గావించి తానును సురేశనామంబున రుద్రప్రియతముం డగు గణపతి యయ్యెను.

ఓయచలేంద్రా! నీవును భూరతపంబు గావించి గుణవంతుం

జగు పుత్రుని, వరవర్ణుని యగుపుత్రికను గాంచి ధన్యుండ వగుము. అని కశ్యపుం డుపదేశించుటయు శైలేందుగ్రంథు వల్లె యని నియమ పూర్వకంబుగ నన్నుఁగూర్చి మహాతపంబుగావించుటయు నేను సరితు యుండనై నీయభీష్టవరప్రార్థనంబు గావింపు మని యనుగ్రహించితిని. అంత హిమాచలేందుగ్రంథు వినతుండై దేవదేవా ! సర్వగుణాలంకృ తుండగు నొకపుత్రుని నాకుఁ బ్రసాదించవలయు నని ప్రార్థించెను. మునివరులారా! నేనాతనికోరికను మన్నించి యోసునాతా! నీయూతపం బునకు ఫలంబుగా నీకొకకన్యారత్నంబు గలుగఁగలదు. ఆసంతానప్ర భావముచే నీవు సర్వత్ర పూజ్యుండ వయ్యెదవు. నీవు కోటికోటితీర్థం బులచేఁ బరివృతుండనై సకలగణార్చితుండనై సర్వాదా సర్వపుణ్యంబు లచేఁ బనితుండ వయ్యెదవు. నీకు శుభవతు అగుమువ్వురు తనయ లుదయింతురు. అందీతపోలబ్ధి యగుకన్యయే జ్యేష్ఠురా లగును. అని వరం విచ్చితిని.

కాలక్రమంబున నప్పర్వతాధీశ్వరునకుఁ బత్నియగుమేఘగర్భము నుండి అష్ట, ఏకష్ట, ఏకపాటల యనునామగబులచే మువ్వురుపుత్రి కలు జనించిరి. అందేకష్ట యొకనటపత్త్రంబును నొకపాటలపత్త్రంబు నాహారంబుగా దేవదానవులలో నెవ్వరికినిగూడ దుస్సాధ్యంబగు మ హాతపంబును శతసహస్రీష్టంబులు గావించెను. ఏకపాటలయు నేక మాత్రపాటలపత్త్రంబును భక్షించుచు సంపూర్ణముగ సహస్రీష్టంబు లచర్యంతమును గతోరతపంబు గావించెను. అష్టమాత్ర మాహారము నే విసర్జించి ఘోరతపంబు నేయుచుండెను. తల్లియగుమేఘ వాత్సల్య ముచే నీకుఁ గతోరతపంబు వలదని యష్టను నిషేధించెను. అయినను నామె తపంబును విడువలేదు. అందుచేతనే యామెను “ఉమా” నా మంబు గలిగెను. అరసునీమణులతపోవృత్తాంత మీభూమండల ము

స్నంతవటకును బ్రశంసితంబగుచునే యుండును. మహాభాగ్యవతులగునాహిమాచలతనయలు మువ్వురును యోగావలాబసంబుచే దపంబు గావించుచు నిత్యయావసశాలినులై విరాజిల్లుచుండిరి. సర్వలోకజనములును, బ్రహ్మచారిణులు నగునామువ్వురును దసోమూలంబున సర్వదా సర్వజీవులయెడలను స్వయముగా ననుగ్రహముం జూపుచుండిరి.

చారిత్రో వరప్రణ్ణిని యగుచునూడేవి సర్వజ్ఞేష్ఠమై మహాయోగప్రభావముచే నిత్యమును మహాదేవు నారాధించుచుండెను. భృగువంధనుం డగునుశకుం డామెకు వత్తపుత్త్రుం డయ్యెను. అతనివలన నేకపక్ష దేవలుం డను నొకతనయుం గనియెను. ఏకపాటల యలర్కనంధనుండగు జైగీషవ్యునియొద్ద నుండెను. ఆమెకు శంఖలిఖితంబున యోనిజు లగునిరువురువందనులు గలిగిరి. ఉమాదేవి ఘోరశపంబుచే నిఖిలజగంబును బరితప్తంబై పోవుచున్నసమయంబున నేంచ్చటికింజోయి యామెను సందర్శించి ఓడేవీ! నీనీజగంబు నేల సరితపింపఁజేసెదవు? ఇదియంతయు నీచేతనే సృజింపఁబడినది. తల్లీ! నిజతేజముచేతనే నీవీవిశ్వమునంతను ధరించియుంటివని నేనెఱుంగుచును. అట్టి నీవీవిశ్వముగాఁ దపంబుగావించుటకు నీయభీష్టమేమియో తెలుపవలయు నని యడిగితిని. అప్పుడాదేవి యోపితామహా! నేనెందుకొక కీర్తిగాను నీవు చుంటినో యావిషయము నీవెఱుంగనిది గాదు. అయినను నిష్ఠీల ప్రశ్నించెదవనుటయు నేకోడేవీ! నీవెవ్వనికొకకుం దపంబాచరించుచుంటివో యాతఁడు స్వయముగనే యిచ్చటికి వచ్చి నిన్ను నరింపఁగలఁడు. జగన్మాతా! శర్వుఁడే సర్వలోకేశ్వరుఁడు. ఆతఁడే నీకు దగ్గిరను. మేమందఱము నాతనికి వశీభూతుల మగుకింకరులము. దేవదేవులము పరమేశ్వరులము, స్వయంభువు నగువర్షాహాదేవుఁడు స్వయముగ నీ

చేంతకు రాగలడు. ఉదారుః డగునవిహూపాక్షుఃజే మాదిదేవుఁడు. అతనితో సమాయు లెవ్వరును లేరు. మహేశ్వరుం డగునాతఁడు పర్వ తంబులయందు వసించి యుండును. చరాచరేశ్వరుం డగునాతఁ డచ్ఛ మేయుఁడు. ఇంద్రసమతేజుండగునిందుండు లేకయున్నచో నాతనిభీషణమూర్తి నెవ్వరును దర్శింపజాలరు. తల్లీ! నీయభీష్టమచిరకాలంబున సిద్ధింపఁగలదని చెప్పితిని.

—♦ పార్వతీసత్వదర్శనము. ♦—

బ్రహ్మదేవుండు మతియు నిట్లనియెను. మునివరులారా! పిన్నుట దేవతలందఱు నచ్చటికి వచ్చి శోభనాంగి యగునద్దేవినుద్దేశించి యచిరకాలంబుననే నీలలోహితుం డగుఘ్నాజ్ఞాతీ నీభర్త కాగలఁడని నివేదించి యద్దేవికిఁ బ్రదక్షిణంబుచేసి ప్రణమిల్లి యంతర్హృత్తులైరి. దేవతలు శుభవచనంబులు పలికిరని దేవియు నప్పుడు తపంబు సాలించి తనయోగ్రీవుద్వారముకడనున్న యశోకతరుతలంబున నివసించియుండెను. అనంతరము త్రివక్తార్తిహరుండును, జంద్రహూనియు నగునుహాదేవుండు హ్రీన్వబాహుండును, భగ్ననాసుండును, బింగళకేశభారుండును, గుర్జుండునై వికృతరూపముతో నష్టకడకు వచ్చి వికృతస్వరముతో నోదేహినిన్ను నేను పరిచివచ్చితి ననియెను. యోగసిద్ధురాలును, బ్రాహ్మణవీరియయు నగునుమాదేవి యోగబలంబున నాతని శంకరునిగా నెఱింగి విశుద్ధాంతఃకరణముతో నమ్మహాదేవుని యనుగ్రహంబుగోరి యర్ఘ్యపాద్యాదివిధిపూర్వకంబుగా నక్కపటబ్రాహ్మణులర్చితం నావించి యోనుహాభాగా ! నేనస్వతంత్రురాలను. నాకు పర్వవిధముల మత్సరమనేతయగు న్నాతండ్రి గృహంబునం దున్నాఁడు. ఓవిప్రవరా! నేను కన్యను. ఇట్లినన్ను సంప్రదానంబుగావించుట కా

తఁడే కర్తయై యున్నాఁడు. నీవిస్వము నాతండ్రియగునై వేంద్రునికడ కుఱియి యర్పింపుము. అతఁడు నన్న నీకొసంగినచో నది నాకును సమ్మతమే యని చెప్పెను.

అంతభగవానుండగు శంకరుం డావికృతాకారముతోడనే హిమవంతునిచెంతకుం బోయి నాకు నీతనయనిచ్చి పెండ్లిచేయవలయు నని కోరెను. హిమవంతుండును వికృతరూపుండగునాతని రుద్రునిగా నెఱింగి శాపభయంబుచే భీతుండై వికలహృదయముతో నోదేవా! భూదేవతలగుబ్రాహ్మణుల నెన్నఁడును నేనవమానించువాఁడనుగాను. కాని పూర్వమే నేనీవిషయంబున నొకసంకల్పంబు చేసికొని యుంటిని. స్వయంవరసభయందామె యెవ్వని వరించునో యాతని కామె నర్పింపఁదలంచితినిని చెప్పటయు వృషభధ్వజుం డటచుండి కథలి మరల దేవియొద్దకు వచ్చి యోదేవీ! నీజనకుండు స్వయంవరంబున నీవు వరించినవారికి నిన్నొసంగునట. ఓవరాననా! నిన్నొకమాట యడుగుచు న్నాను. ఎందఱోనుందరమూర్తులగువారు స్వయంవరసభకు విచ్చేయఁ గలరు. అప్పుడు నీవు వారినందఱఁ గాదని యిట్టిచన్ను వరించుట యెట్లుకొనంగును? అని మహాదేవుండు పలుకుటయు, నద్దేవి రుద్రార్పితచిత్తంబున విషయసర్వలోచనంబు సేయుచుఁ బ్రసన్నహృదయమై యోదేవదేవా! నీచిత్తం బశ్చుఢాయత్తంబుగాకుండునేని నేను నిన్నే వరింతును. దీనికొన్నిటికిని వ్యత్యయంబు లేదు. నీకీవిషయంబున సంశయంబయ్యెనేని నేను నిన్నొప్పడే వరించెదను.

అని చెప్పి యుమాదేవి స్వయముగా సశోకపుష్పస్తంబకంబు గోసి దానిచే శంకరుని స్కంధవ్రదేశము నలంకరించి నేను నిన్నే వరించితి నని పలికెను. ఇట్లు మహాదేవుండు యుమాదేవిచే వరింపఁబడి సంతోషుండై తనమఘనచోంబులచే నయ్యశోకభూరుహమును నుండినించు



జేయుచున్నవాఁడెంబోలి యిట్లనియెను. ఓయశోకతరువరమా! పవిత్రంబగు నీకుసుమస్తబకంబుచే నేను వరింపఁబడితిని గావున నియ్యవకారంబు కారణంబుగా నీవు జరామరణంబులులేని యమరత్వముం గాంచెదవుగాక. నీవీంతటనుండి సర్వకామదంబులగుప్రసూనంబులతోఁ గామరూపముందాల్చియుండి నాకతిప్రియపాత్రమవయ్యెదవుగాక. నీవు సర్వాభరణపుష్పసమన్వితవై సర్వపుష్పఫలాఢ్యవై యమృతమధురంబగునీమూర్తిచే దేవతలందఱకును సంతృప్తింగూర్చుమందువుగాక. నీకెందు నెట్టిభయంబును లేకుండుఁగాక. ఇంతటనుండి యాయాశ్రమము చిత్రకూటనామంబున విఖ్యాతం బగుఁగాక! దీనినిదర్శించుపుణ్యకాములకు పాజమేధఫలంబు లభించును. ఇందు మరణించినవారికి బ్రహ్మలోకప్రాప్తి కాఁగలదు. ఈయాశ్రమంబున నియమనిష్ఠులై మరణించువారు మహాగణపతిపదారూఢు లగుదురుగాక! అని దేవదేవుండును, భూతపతియు నగుశంకరుండు దేవదేవితో సంభాషించి యంతరమంతర్ధానుండయ్యెను.

అంత గిరిరాజనందన దేవదేవుండు సనినదిక్కుమొగంబై యొక శిలాఖండముపై నధివసించి నిశాకరవిహీనం బగురజనింబోలి పరిష్కానయైయుండెను. అప్పు డయ్యాశ్రమంబున కనతిదూరంబుననున్నసరోవరమధ్యంబున నుండి యొకబాలకునియార్తనాదము వినవచ్చెను. పరాత్పరుం డగుశంకరుఁడే స్వయంఘుగ లీలాబాలకవేషముం దాల్చి యాసరోవరంబున గ్రాహగ్రస్తుండై యట్లాకృందనము గావించుచుండెను. యోగమాయాబలపూర్వకంబుగ నిఖిలప్రపంచసృష్టికి హేతుభూతుండగు నాదేవుం డట్లు బాలకరూపంబుతో నుండి “అయ్యో! నన్నొక మొసలి పట్టిలాగుచున్నది. ఎవ్వరైనఁ బుణ్యాత్ములు వచ్చి నన్ను రక్షింపుడు. నేను బాలకుఁడను. ఇంకను నాకెట్టిమనోరథములును

దీరలేదు. అతిదారుణం బగుమకరముఖంబునఁ బతితుండనై యుపాయంబు గొనక మరణించుచున్నాను. ఈగ్రాహము నన్ను గ్రసించి నైచుచున్నది. నేనేకాకనై దిక్కుమాలి దుఃఖించుచున్నాను. నేను నాజీవితంబునై యింద్రునిగా నగచుట లేదు. దీనులగు నాతల్లిదండ్రులు దిక్కుమాలినవారై పోదురుగదా యని మిగుల దుఃఖించుచున్నాను. వారికి నేనొక్కఁడనే తనయుఁడను. వారు నన్నెంతయో ప్రేమించుచున్నారు. నానిధనవార్త విన్నంతనే వారు మరణింపకమానరు. అయ్యో! ఎంతకష్టము! ఏయాశ్రమచర్యయుఁ గావింపకుండఁగనే మరణించుచున్నాను.” అని రోదనము చేయఁదొడంగెను.

దేవియగు శైలేంద్రునిదన యతికరుణాకరంబగు విప్రబాలకుని యార్తనాదము నాలకించి లేచి యతివేగంబున నచ్చటికిం బోయి సరోవరమధ్యంబున గ్రాహగ్రస్తుండై కంపించిపోవుచున్న సుకుమారాకారుండగు శిష్యప్రబాలకుం గనుంగొనియెను. ఆదేవి యచ్చటికి వచ్చి నంతనే యామొసలి యాబాలకుని బట్టి సరోవరగర్భంబున కీడ్చికొనిపోయెను. బాలకుండును దేజస్వీయయ్య నేమియుం జేయఁజాలక యాకరిందించుచుండెను. అదియంతయుం గాంచి గిరిజాదేవి దుఃఖితయై మకరంబు నుద్దేశించి యోగ్రాహరాజా! మహాసత్వా! మహాదంష్ట్రా! భీమవిక్రమా! దయయుంచి యీబాలకుని విడువుము! అతికీఘ్రముగ విడువుము! అని ప్రార్థించెను.

అప్పు డమ్మకరింబు పార్వతి నుద్దేశించి డేవీ! దివసంబున పక్షముహూర్తంబున కేజీవి నన్ను సమీపించునో దానిని నే నాహారంబు గాఁ గైకొందును. పూర్వంబున లోకకర్తలచే నాక్లిష్టివిధి విహితంబైనది. ఓశైలనందనా! ఈబాలకుండు పక్షముహూర్తంబున నాకు లభించినాఁడు. నిశ్చయముగా నాకొఱ కీతని బ్రహ్మదేవుండు పంపి యుం

మను. కావున నీతని నేనెంతమాత్రమును విడువజాలను. అనుటయు దేవదేవి యోగ్రాహరాజా ! నీకు నమస్కరించెదను. నేను హిమాలయశృంగమునందుండి యతికఠోరం బగునుత్తమతపంబు గావించితిని. ఆతపోబలంబుచేనైన నీవీతని విముక్తుం గావింపుమని ప్రార్థించెను. ఆమాట విని మకరము దేవీ ! నీవూరక తపోవ్యయంబు నేయకుము. నేను చెప్పినట్లు చేసినచో నీబాలకుడు ముక్తుం డగును. అనుటయు దేవి మహాత్మా ! బ్రాహ్మణులు నాకతిప్రియతములు. సాధుజనసమ్మతం బగునేకార్యమైనను నీచెప్పిన ట్లీబాలకునికొఱకు నేను గావించెదననియెను. అప్పు డమ్మకర మోదేవీ ! నీవు గావించినయుత్తమ తపఃఫలం బంతయు నర్పించినచో నేనీబాలకుని విడుతు నని యంగీకరించుటయుఁ ద్రిలోకజననియగు నుమాదేవి సంతుష్టయై నేనీజన్మంబునఁ గావించినతపం బంతయు నీకర్పించితిని. ఈబాలకుని రక్షింపుము. అని చెప్పినంతనే యాతపఃప్రభావముచే నమ్మకరము మధ్యందిన మార్తండునదృశంబగు దివ్యతేజోరూపముం దాల్చి లోకధాత్రి యగు శైలపుత్రిం గాంచి దేవీ ! ఎంతపని చేసితివి! అతికష్టంబుచే సంచితంబైన మహాతపఃఫలం బంతయుఁ బరిత్యజించుట యుక్తిసంగతముగ లేదు. నీనెంతమాత్రమును సంశయింపక యింతటి ఘనకార్యముం గావించితివిగావున నేను - నీబ్రాహ్మణాభక్తికిఁ బరితుష్టిం గాంచితిని. కావున నీకు నరంబిచ్చెదను. ఈబాలకునితోఁగూడ నీతపఃఫలంబును మరలఁ గైకొనుము.

అని చెప్పటయు మహావ్రతయగు నుమాదేవి యోగ్రాహేంద్రా ! దేహపాతంబు గావించియైనను బ్రాహ్మణరక్షణంబు గావించుట నాకుఁ గర్తవ్యము. ఎట్లునఁ బ్రయత్నించి మరలఁ దపస్సంపదయంబు నేయఁగలనుగాని మరణించినచో నీవిప్రకుమారు నెట్లు పడ

యః గలుగుచును? విపులనికంటెఁ దపంబు శ్రేష్ఠంబైనది కాదుగా  
వున నేనాలోచించియే యిక్కార్యంబు గావించితిని. నేను నాతపం  
బంతయును నీకు దానము చేసితిని. దానిని మరలఁ గైకొనఁజాలను.  
సాధుజను లెవ్వరును దత్తవస్తువును బరిగ్రహింపఁజాలరు. నేను దీనిని  
నీకిచ్చినై చితిని. ఇంక నాకక్కఱలేదు. ఈబాలకుని విముక్తం గావిం  
చుటయే నాకోరిక. ఈనాతపం బంతయు నీయందే ప్రతిభాసితం  
బగుఁగాక ! అని యిట్లు గౌరి వచించుటయు నాదిత్యనిభ తేజోవిరాజి  
తం బగునాగ్రాహ మావిప్రబాలకుని విముక్తం గావించి యంతస్థానం  
బునొందెను. గ్రాహముక్తం డగు నాబాలుండును సరోవరతీరంబునకు  
వచ్చి స్వస్నదృష్టం బగునౌషధముంబోలి యంతలోనే యదృశ్యుడై  
పోయెను.

అంత నై లేంద్రనందనయుఁ దనతపంబంతయును సంక్షయం  
బయ్యె నని భావించి మరలఁ దపశ్చరణంబు గావించుటకై నియమ  
మరలంబించెను. అప్పుడు శంకరుం డామెకు సాక్షాత్కరించి యాదేవీ!  
నీవింకను దపంబు సేయనక్కఱలేదు. నీవు నీతపంబు శంతను నాకే  
దానము చేసితిని. ఈదానంబునకు ఫలంబుగా నీతపంబంతయు సహ  
స్రగుణంబుల వర్ధిల్లుగలదు. అది నీకక్షయంబు గాఁగలదని ప్రబోధిం  
చి యమ్మహాదేవుం డంతర్హితం డయ్యెను. పార్వతీదేవియుఁ దనతపం  
బక్షయం బయ్యెనని విని యానందించి తనస్వయంవరవ్యాపారముం  
గాంచుటకై సంతోషముతో బయలుదేఱెను. మహాదేవుని యశా  
బాలక్రీడంగూర్చి వినువారును బతించువారును దేహాంతంబునఁ గుమూ  
రిప్రతిమం బగుగణాధిపలాభముం గాంచగలరు.

—♦ ఉమామహేశ్వరకల్యాణము. ♦—

బ్రహ్మదేవుండు వెండియు నిట్లుచెప్పం దొడంగెను. మునిశ్రుం  
గవులారా! క్రమముగా హిమవంతంబంతయు శతసహస్రవిమానంబు  
లచే నిండిపోయెను. పర్వతేశ్వరుం డగు హిమాచలుండు తనతనయ  
దేవదేవుని వరించియుండె నని ధ్యానయోగముచే నెఱింగియుండియుఁ  
దనప్రతిజ్ఞాపాలనంబు గావించుటకై సకలలోకంబులయందును బార్వ  
తీస్వయంవరవార్తను ఘోషింపఁజేసెను. దేవదానవసిద్ధగణసమక్షంబున  
నాబిడ్డ దేవదేవుం డగునీశ్వరుని వరించినచో నాసుకృతము ఫలించి  
నేను ధన్యుండ నగుదునని యాతఁడు భావించుకొనియెను. అచలేశ్వ  
రుం డిట్లు నిశ్చయించుకొని హృదయంబున మహేశ్వరుని ధ్యానించు  
చుఁ దనరాజ్యంబంతయు నమూల్యరత్నాలంకారపరిశోభితంబు గావిం  
చి బ్రహ్మాదిసకలదేవతాసమాజంబులందును గౌరీస్వయంవరవార్తను  
ఘోషింపఁజేసెను. అంత సకలజగన్నివాసు లగుదేవతలందఱు నమూ  
ల్యతేషభూషణాలంకృతులై పరమానందముతో హిమాచలంబునకు  
విచ్చేసిరి. ఆగిరిందుని యామంత్రణంబున నేనును సిద్ధయోగిగణపరి  
వృతుండనై యచ్చటికిం బోయియుంటిని.

మదధారాకలితం బగునై రావతిగజారోహణంబు గావించి స  
ర్వాభరణాలంకృతుండై వజ్రహస్తుం డగుమహేంద్రుండును, ఆతని  
కంట నధికతేజస్వియై తనకిరణసమూహంబులు దశదిశలవెలింగించు  
చుండ దివ్యపతాకాలంకృతం బగుహైమవినునారూఢుండై యా  
త్మండును, తేజోబలాఞ్జనురూపం బగురూపంబుతో భీషణమహిమ  
రూఢుండై దండపాణియు, మహామహీధరోన్నతం బగుతనదేహిమండు  
సూంసరామూల్యాలంకారశోభితంబు గావించుకొని దివ్యగోమా  
సధిరోహించి వాయుదేవుండును మఱియుఁ దమతమవిభవంబులు మె



అయ హుతాశనండును, గుబేరుండును, సుందరాకారుం డగురుధా  
కరుండును, గదాధరుండగువిష్ణుదేవుండును, అశ్వినీకుమారులును, మ  
హానాగపరివృతుం డగుననంతుండును, దైత్యేంద్రుండును, గంధర్వ  
రాజును, స్వయంవరసభారంగమున కేతెంచియుండిరి. దివ్యభూషణా  
లంకృతులై యక్షగంధర్వోరగక్షిరగణంబులు హిమాచలంబునకు  
విచ్చేసియుండిరి. శకలదేవతామధ్యంబునఁ దనప్రాభవంబు దీపించు  
చుండ శిచీపతియగుసురపతి యాసీనుండై యుండెను.

అప్పుడు త్రిలోకహేతుభూతయు, జగద్ధాత్రీయు, సురాసురగ  
ణంబులకు నూతయు, పురుషప్రభానుండగుశంకరునకుఁబత్నియు, పు  
రాణకీర్తిత యగుపరాప్రకృతియు, భగవతియు సగుసతీదేవియవతారం  
బై జనించి దేవకార్యసాధనంబు గావింపనున్న గిరిరాజనందన మణి  
హేమమయం బగువిమానము సధిరోహించి చెలికత్తియ లిరుగడల  
చామరంబులు వీచుచుండ సర్వర్తుసంభవంబులగుసుగంధపుష్పంబుల  
చేఁ గూర్పంబడినవరణమాలికను గరంబునం దాల్చి స్వయంవరరంగం  
బునకు వచ్చెను. మహాదేవుం డగుశంభుండద్దేవిమనోభిప్రాయము నె  
ఱుంగం దలంచి యప్పుడు పంచశిఖుండగునొకశిఖుమూర్తిం దాల్చి  
యాకస్మికముగ నామెయుత్సంగమును జేరి నిద్రించుచున్నట్లు నటం  
చెను.

దేవి యగుపార్వతియు నాబాలకుం గాంచి భ్యాసబలంబుచే  
నాతని శంకరునిగా నెఱింగి పరమానందముతో నాతని సత్తికొని తన  
మనోరథంబు సిద్ధించెననుసంతోషముతో నటనుండి నెడతిపోవుచుండె  
ను. పార్వతీదేవియొడియందలియాబాలకునిం గాంచి దేవతలందఱు నా  
శ్చర్యముతో నిద్రయేమని యాక్రోశింప నారంభించిరి. ఆబాలకుని  
నిహతుం గావింపవలయు నని మహేంద్రుండు క్రోధముతోఁ దన

వజ్రాయుధమును బైకెత్తెను. కాని యాతని యెత్తినబాహు వట్లే  
స్తంభించిపోయెను. బాలకరూపుఁడగునీశ్వరునిప్రభావముచే నిందుఁ  
డును స్తంభితుఁడై పోయెను. ఆదిత్యుండుగూడ నట్లే చేయంబోవుట  
యు శంకరుఁడాతనిబలతేజంబులనుగూడ స్తంభితములుగాఁ జేసినైచె  
ను. అప్పుడు విష్ణుదేవుండు శిరఃకంపంబు సేయుచు శంకరునివంక వీ  
క్షింపఁదొడంగెను. ఈరీతిగా సురసమాజం బంతయు క్రోధపరవశం  
బయ్యు నేమియుంజేయఁజాలకపోయెను.

అది యంతయుం గాంచి నేనవ్వు డతిశీఘ్రంబుగా లేచి పరమా  
వరంబున బాలకమూర్తియగునీశ్వరునిచరణకమలంబులకు నందనంబు  
గావించి యతిప్రాచీనంబులగుసామగీతంబులచేతను, బరమగుహ్యంబు  
లగుదివ్యనామంబులచేతను నమ్మహాదేవుని ననేకవిధంబుల విసుతింప  
నారంభించితిని. పిమ్మట నమ్మహాదేవుండు ప్రసన్నుం డగుటయు నీ  
దేవతలకందఱకును యథారీతిబలతేజంబులఁ బ్రసాదింపవలయు నని  
యదేవుని బ్రార్థించి దేవతలనుద్దేశించి మీరందఱును విమూఢులై  
పోయితిరి. ఈమహాత్ముండు సాక్షాత్సదాశివుండు. ఈతని మీరెఱుం  
గఁజాలరైతిరి. కావున మీరిప్పుడు నాతోఁగూడ వచ్చి యీమహా  
దేవుని శరణంబు గోరుకొనుఁడు. అని ప్రబోధించితిని.

ఇంతవఱకును స్తంభితులై పోయియున్నదేవతలందఱు నప్పు  
డకీభవించి విశుద్ధచిత్తంబున మనస్సందోగంబు గావించి యమ్మహా  
దేవునిసాదంబులకుఁ బ్రణామంబులు గావించుటయు దేవదేవుం డగు  
మహేశ్వరుండు వారియెడలఁ బ్రసన్నుండై బలతేజంబుల నెప్పటియట్లు  
ప్రసాదించెను. ఈవిధముగా దేవతలకు శాంతి లభించుటయు దేవ  
దేవుం డప్పుడు పరిమాద్భుతం బగుప్రీతితో చనరూపంబును దాల్చెను.  
ఆదిత్యతేజోమయరూపసంపర్కంబుచే నెల్లవారిసేత్రింబులును బ్రీతి

హతంబు అయ్యెను. దయాళుం డగుమహేశ్వరుం డప్పుడు వారికంద  
ఱకును దనదివ్యరూపముం గాంచగలనేత్రశక్తిని బ్రసాదించుటయు  
సురాసురగంధర్వాదులందఱును బరమానందముతో నవ్విభునికల్యాణ  
మూర్తిం దర్శించి కృతార్థమృన్ము లగుచుండిరి.

ఆసమయంబున గిరిరాజనందన యగుభవానీదేవి సకలదేవతా  
సమక్షంబున దనహస్తమునందలి వరణమాలికను దేవతలందఱును సా  
ధుషాదంబులు సేయుచుండఁ బరమహంసంబున భవునిపాదపద్మంబుల  
కడ సమర్పణంబు గావించి పాదతలంబున దనమస్తకంబు నుంచి సమ  
స్కారంబు గావించెను. అప్పుడు నేనును సకలదేవతాగణంబులును  
గలసి మహాద్యుతిమంతుండగు హిమాచలేంద్రుని నిట్లు ప్రశంసించితి  
మి. ఓపర్వతరాజా! భగవానుం డగుశర్వుని జామాతగాఁ బడయుట  
చే నీకు మహాభ్యుదయంబు గలిగినది. నీవెల్లవారికిని బ్రశంసనీయుండ  
వు, పూజ్యుండవును, వంద్యుండవు నైతివి. మహాత్ముండవగు నీవింకను  
గాలక్షేపము చేసెదవేల? శుభకరంబగు వివాహమహూత్సవము  
సంపూర్ణంబు గావింపుము.

అని యుత్సాహంబు గూర్చుటయు నయ్యచలేశ్వంశు సగౌర  
వంబుగ నాకుఁ బ్రణామంబు గావించి దేవా! నాసకలాభ్యుదయంబుల  
కును నీవే కారణుండవు. పితామహా! ఏసమయంబున నేవిధముగాఁ  
గల్యాణంబు సర్వసంపన్నం బగునో యట్టిప్రయత్నం బంతయును  
నీవే కావింపుమని ప్రార్థించెను. అసంతరము నేనును శంకరుం గాంచి  
యుత్సాహవిధి ననుష్ఠింపవలయు నని ప్రార్థించుటయు సమ్మహదేవుం  
డంగీకరించెను. అప్పుడు మేమందఱియును గలసి నానాకష్టమయం  
బగు నొకపురంబును నిర్మించి మణిహేమమయాలంకారములతో నలం  
కరించితిమి. ఆపురంబు మరకతకృష్ణమశోభితంబును, సునర్ణస్తంభవిరా

జితంబును నై కన్నులపండువుగా నుండెను. రమణీయం బగునాపురంబునకు ద్వారదేశంబున సూర్యచంద్రులంబోని మహామణు లలంకరింపఁబడి ప్రకాశించుచు శైత్యతాపంబులఁ గూర్చుచుండెను. సుఖస్పర్శంబులగు మందపవనంబు లందు నుగంధంబులఁ బ్రవహింపఁజేయుచు నీశ్వరేశ్వరునియందలి భక్తిభావమును బ్రదర్శించుచు వీతెంచుచుండెను.

సాగరచతుష్టయంబును, శక్రాదిసురగణంబులును, సకలదేవతదేవతలును, మహాదేవతలును, సిద్ధగంధర్వాప్సరోగణంబులును, నాగయక్షరాక్షసగణంబులును, జలచరభేదరక్షిన్నర దేవచారణగణంబులును, స్థారదతుంబురుప్రభృతినామగాయకగణంబులును నానగరంబు నలంకరించి యుండిరి. తపోధనులగు ఋషిగణంబులు వేదసమ్మతంబులగు విధుల నుపదేశించుచుండ ననేకులగు మహర్షులు వైవాహికంబు లగు మంత్రంబులను బఠించుచుండిరి. దేవకశ్యకల వివిధమంగళసంగీతము లారంభము లయ్యెను. ఆకల్యాణంబునకు ఋతువులాఱును మూర్తిమంతములై విచ్చేసెను.

వైవాహికమంత్రశ్రవణంబుచే నీలనీరదసదృశంబులగు శిఖకులంబులు హస్తోత్కర్షణంబుచే గేకారవంబు సేయుచు శృత్యము సేయ నారంభించెను. ఆసమయంబున విలోలపింగళస్పష్టవిద్యుద్రాపంజున మందహాసంబు గావించుచు వర్షర్తువేతెంచెను. కుముదకుసుమవిరచితంబులగు శిరోభూషణంబులంబోలి శుక్లవర్ణంబులగు బలాకపంక్తులు గగనతలంబునఁ బరిభ్రమింప నారంభించెను. అందందు శిలీంధ్రకదళీప్రభృతి వివిధతరులతాదులు సప్తసవోద్భిన్నపల్లవసమూహంబులచే శోభిల్లుచుండెను. మనోహరంబులగు మయూరకేకారవంబులచే మానవతులగు మత్తకాశిమల మనోధైర్యములు క్షణకాలంబున విభంగంబు

లగుచుండెను. శశాంకతేఖంబోలి కుటిలంబును, వివిధవర్ణోజ్జ్వలంబును దర్శనీయంబునగు నింద్రధనువు మేఘమండలసమీపంబున నతిరమణీయంబై యుండెను. విచిత్రపుష్పంబుసంభూతంబులును, సుగంధకలితంబులు నగుసమీరణంబులు వర్షజలసంపర్కంబున శీతలంబులై యతిసుఖంబుగ వీతెంచుచు సురాంగనలనీలాలాకంబులఁ గంపింపఁజేయుచుండెను. శబ్దాయమానంబులగు పయోదమాలికలు చంద్రమండలము నానరించుచుండెను. పథికాంగన లుత్కంఠలై నిట్టూర్పులు విడుచుచు సాదరంబుగ వర్షాగమంబును నిరీక్షించుచుండిరి. మఱియు నవ్వర్షాగమంబు హంసనినాదంబులను నూపురధ్వనులతోడను, సమున్నతపయోధరంబులను పయోధరంబులతోడను, చంచలచంచలాలతలను ఖరంబులతోడను, వికచకమలంబులనులోచనంబులతోడను నతిరమణీయంబై యుండెను. ఆనీలనీరదధ్వనులం గాంచి మదమరాశంబులు విత్రస్తంబు లగుచుండెను. నిరంతరవిమలధారాపతనంబువలన నుత్పలదళాగ్రంబులు వినవ్రాగంబు లగుచుండెను. ఇట్లు సురభికుసుపరాగంబు లంగరాగంబు చేసికొని గిరిజాదేవివివాహమునకు వర్షగువేతెంచెను.

పిమ్మట ననురాగవతియు, మనోహరణీయు నగుకామినీమణింబోలి శరత్తు సనుదెంచెను. ఉన్నుక్తమేఘకంచుకయు, విస్ఫుటకమలశోకపయోధరయు, హంసధ్వనినూపురనినాదయు, విస్తీర్ణ పులిసశ్రోణీయు, సారసమాలికామేఖలయు, ప్రపుణ్ణేందీపరనీలసయనయు, చక్రబంబఫలాధరయు, కుండదంతప్రహసినియు, ననశ్యామలతాశ్యామరోమరాజియు, చంద్రాంశుమాలికయు, సమదాళికులోద్గీతమధురభాషియు, చలత్కుముదకుండలశోభినియు, రక్తాశోకపల్లవాంగుళియు, అశోకపుష్పవిలసితామూల్యపసనశోభినియు, రక్తోత్పలదళచరణయు, హతీకుసుమ



సఖావళియు, కదళీస్తంభవామోరువిరాజితయు, శేశాంకవదనయు, సర్వలక్షణసంపన్నయు, సర్వాలంకారవిలసితయు నై ప్రేమమయియు, సానురాగయు, మనోరమయు నగుకాంతంబోలి నిర్ముక్తాసితమేఘకంఠుకపటయు, పూర్ణచంద్రబింబోననయు, నీలాంభోజవిలోచనయు, రవికరోద్భిష్టపద్మకోశపయోధరయు నగుశరద్రమణి నానాకుసుమరజ్జోగంధంబులచే హృదయాహ్లాదంబు గూర్చుచు దేవదేవియగు గౌరీదేవి కల్యాణంబునకు విచ్చేసెను.

అనంతర మతిశీతలంబులగు మంచుబిందువులచే దళిదిశలను ద్వావితంబులుగాఁ జేయుచు హేమంతఋతు వేతెంచుటయు నెల్లెడల వ్యాపించినమంచుచే నాహిమాచలంబంతయు క్షీరసాగరముంబోలి విరాజిల్లుచుండెను. హిమాచ్ఛన్నంబులగుశిఖరంబులచే నాగిరింద్రము సితచ్ఛత్రోభితుండగఁ మహారాజేంద్రుంబోలి యొప్పుమీఱుచుండెను. సర్మలజలపూర్ణంబులగు సరోవరంబులయందలి పద్మోత్పలకుసుమ మండంబులపై నుండి సురసారీగణంబులకు మదనోద్దీపకంబులగు సమూర డింభకంబులు మెల్లమెల్లగ వీతెంచుచుండెను. మఱియు నాశైలేంద్ర కన్యకాపరిణయంబునకు ననంతంబు పచ్చుటయు నాకస్మికముగ రమణీయాకృతులం బాల్చినరమణీమణుల పయోధరాగ్రభాగంబులు కించి ద్భిష్టములయ్యెను. నాతిశీతోష్ణంబు లగుసరోవరజలంబులు పద్మపరా గంబులచేఁ గపిలంబులై జలవిహంగదంపతులకలకలారావంబులచే ముఖరితింబు లయ్యెను. దిక్పాలకుల మదగజేంద్రంబులు సరమానందంబులఁ గేగ్లిరుదాటుచుండెను. ప్రేంకణంబులును, సహకారంబులును బరిస్పరాతిశయంబుఁ జూపుచు వికచమంజరులచే విలసిల్లుచుండెను. శుభ్రోష్ణంబులగు హిమశృంగంబులయందలి తిలకభూజంబులు కుసుమస్వణంబు సేయుచు శుభకార్యసమాగతులగువృద్ధులంబోలి శోభిల్లుచుండెను. సాలవృక్షాశ్రయంబులగుశోకవల్లీకలు కాంతునికంతాలింగనంబు గావించుకొనుకామినీగణంబులంబోలి మనోజ్ఞంబులై యుండె

ను. అవ్యసంతాగమంబుతోఁగూడఁ గదంబ, నీవ, తాల, తమాల, సరళ, అశోక, పున్నాగ, కోవిడార, లవంగ, కణ్ణికార, సత్తవ్ణ, అగూరు, నారికేళాదిలతాతరురాజంబులు ప్రృథ్వుకుసుమంబులతోడను, బరిణతఫలంబులతోడను రమణీయంబులై యుండెను. నిర్మలజలపూరితంబులగుజలాశయంబులు చక్రవాకకారండునాదివిహంగంబులచేతను, బద్ధోత్పలాదుకుసుమంబులచేతను, మిఠానాదిజలచరంబులచేతను తేజరిల్లుచుండెను. మలయానిలంబులు సుఖశీతలంబులై పర్వతనిచయంబులందలి ప్రసూనంబుల రాల్చుచు మండపందగమనంబుల పీఠించుచుండెను.

ఈవిధముగా ఋతువు లన్నియును జరస్పరమిశ్రితంబులై పవిత్రభావంబునఁ బ్రపర్తిల్లుచు నతిమనోహరంబులనుగు సుమమంజరులచేఁ డమతమశోభను బ్రకటింపఁజేయుచుండెను. జలాశయంబులందలిజలంబులొకఁడో మత్తమధుకరవేష్టితంబులగునద్భుతంబులచే నీలవర్ణంబులును, మృణాలదండంబులచే గౌరవర్ణంబులును, రత్నోత్పలంబులచే రక్తవర్ణంబులు నై యుండెను. హిమాలయశ్రేణుగంబు లన్నియు బహుపుష్పశోభితంబులై, బాహునిహంగనినాదితంబులై, బహులతాతరుపరిశోభితంబులై కన్నులపంపుగా నుండెను. అందందు జరించుకోకిలాదివిహంగముల మృదూమదకలగీతంబుల నాలకించి చంచలపక్షంబులై నీలకంఠంబులు సృత్యంబులు సేయుచుఁ గేకారవంబులఁ గావించుచుండ ననంగదేవుండు బలసంచయంబు గావించుకొని కుసుమచాపధరుండై డేవాంగనలనువేధించుటకు బద్ధపరికరుండయ్యెను.

క్రమముగా సూర్యతాపంబు ప్రఖరంబగుటయొ జలాశయంబులు శుష్కప్రాయంబులగుచుండ గోరీకళ్యాణంబునకు గ్రీష్మం బేతెంచెను. ఆగ్రీష్మంబునందును హిమాలయశ్రేణుములు వివిధకుసుమలతాతరువిలసితంబులుగనే యుండెను. పాటలకదంబాదునాదితరుషండంబులనుండి సుగంధకలితంబులగు మందపవనంబులు పీఠించుచునే

యుండెను. జలాశయంబులన్నియు జలజకేసరంబులచే నరుణితంబుల గుటయుఁ దీరంబులఁ గలహంసాదిజలవిహంగములు మధురగీతంబుల చే వీనులవిందు సేయుచుండెను. నగశృంగములు కుసుమపాండురంబు లగు కురవకంబులచే శోభిల్లుచుండెను. అమ్మహీధరవిశాలనితంబంబు లయం దందందువకుళకుసుమంబులు పరివ్యాప్తములై యుండెను. అప్పు డు సకలజాతివృక్షంబులును గుసుమవిలసితంబులై, సకలపక్షిగణంబు లును మధురగానకలితంబులై యుండుటయు నెల్లయెడల నతిరమణీ యంబై యుండెను.

ఈవిధముగాఁ బార్వతీవివాహమహోత్సవంబునకు ఋతుష క్తుంబును వచ్చెను. క్రీమముగా సర్వజీవగణంబులును సమాగతంబు లయ్యెను. వివాహమంటపంబున వివిధవాద్యంబులు మొరయుచుండె ను. ఓమునివకులారా! అప్పుడు నేను గౌరీదేవి! యథామోగ్యం బగు సలంకారంబు సేయించి స్వయముగాఁ గళ్యాణవేదికడకుఁ దీసికొనివచ్చి దేవదేవుండగు శంకరుంగాంచి మరల నిట్లు నివేదించితిని. దేవా! నేను నీకుఁ బురోహితుండనై యగ్నిహోత్రంబు గావించెదను. దేవరయా జ్ఞ యైనచో నీకల్యాణవిధు లన్నియు యథోచితంబుగ నిర్వర్తింపజేయెదను.

అనుటయు మహాదేవుడు నన్నుంగాంచి పితామహా! నీచెప్పిన విధంబున సమస్తకార్యంబులును సంపన్నంబులుగాఁ జేయుము. నేను నీయుపదేశానుసారంబుగఁ బ్రవర్తించెదనని యానతిచ్చెను. అప్పుడు నేను ప్రహృష్టహృదయుండనై సత్పరంబుగఁ గుశానయనంబు గావించి పార్వతీపరమేశ్వరులహస్తద్వయంబును యోగబంధంబుచే నాబద్ధంబు గావించితిని. సూతాశనుం డాసమయంబున స్వయముగా నేతెంచి కృతాంజలిపుట్టుండై యుండెను. శ్రుతిగీతంబులును, మహామంత్రం బులునుగూడ మూర్తిమూలంబులై వచ్చి యుపాసనంబు సేయుటయు యథావిధిగ హోమకార్యనిర్వాహణంబు గావించి గౌరీశంకరులచేఁ గల్యాణనహ్నికఁ బ్రదక్షిణంబు సేయించి పరమానందముతోఁ గంకణ

విమోచనంబు గావించితిని. ఈవిధముగాఁ గల్యాణవిధులన్నియుఁ జరి  
సమాప్తంబు లైనవెనుక నేను భగవానుండగుస్వప్నభస్మజానకుఁ బ్రా  
మం బాచరించితిని. ఇట్లు యోగబలంబుచేతనే యుమానుసౌత్వగుల  
వివాహవ్యాపారంబంతయు సంపన్నంబయ్యెను. కాని యాతత్త్వమును  
దేవతలుకూడ నెఱుంగఁజాలకుండిరి. మునులారా ! స్వయముగఁ బా  
రోక్షాత్యముం గావించిననేనే మీకిప్పుడు గౌరీశంకరులకల్యాణచరిత్ర  
మును సంక్షేపముగఁ జెప్పితిని. ఆవివాహసంబంధమునం దింకను స  
త్యపూర్వంబగు విచిత్రవిషయంబున్నది చెప్పెదను వినుండు.

—♦ శివస్తుతినిరూపణము. ♦—

అని చెప్పి బ్రహ్మదేవుండు వెండియు నిట్లనియెను. తపోధను  
లారా! ఈవిధముగా నమితతేజం డగుమహాదేవునిపరిణయమహాకోత్సవ  
ము సంపూర్ణం బగుటయు నింద్రాది బృందారకబృందంబులు పరమా  
నందభరితులై యతిప్రాచీనంబులగు పాక్షముదాయంబుచే నద్దేవ  
దేవు నిట్లువినుతింపం దొడంగిరి. ఓసర్వతలింగా! పర్వతేశ్వరా ! పవన  
వేగా ! విరూపా ! నీకు నమస్తూరము. అజతుండవు, క్లేశనాశనుండవు.  
శుభసంపత్తి జాతవు, నీలకంఠుండవు, అంబికానాయకుండవు నగునీకు  
వందనములు. ఘనరూపుండును, శతరూపుండును, సహస్రనేత్రుండు  
ను, సహస్రపాదుండును, దేవవయస్యుండును, ధైర్యరూపుండును, వి  
రూపాక్షుండును, వేదాంగుండును, ఇంద్రబౌహుస్తంభనుండును, వే  
దాంగుర్నుండును, చరాచరేశ్వరుండును, శమనుండును, సలిలలింగుండు  
ను, యుగాంతుండును, కపాలమాలాధతుండును, కపాలసూత్రాభర  
ణుండును, కపాలహస్తుండును, దండధరుండును, గదాధరుండును, త్రి  
లోకనాథుండును, పశుపతియు, ఖట్వాంగహస్తండును, ప్రముఖార్తిహ  
రుండును, నగునీకుఁ బ్రణామంబులు. యజ్ఞశిరోహంతయు, కృష్ణకేశా  
క్షహారియు, భగనేత్రనిపాతనుండును, పూషదంతహారుండును, పినాక



పాణీయు, శూలహస్తండును, ఖడ్గముగ్రధతుండును, కాలకాలండును, త్రినయనుండును, అంతకాంతకుండును, సత్వతనిలయుండును, సువర్ణరేతుండును, సగునీకు సమస్కారము. దేవా! నీవు యోగిగుతుండవు. చంద్రార్కనేతుండవు, సాధుగృహార్థుండవు, శ్మశానరతుండవు, శ్మశానవరదుండవు, దేవతానాథుండవు, త్రివింబకుండవు, కార్యకారణస్వరూపుండవును, అప్రమేయుండవు, సగునీకు సమస్కారము. ఓ భూతభావనా! ప్రభూ! మాయెడల సౌమ్యుండవగుము.

అని యిట్లు భగవానుండగు జగత్పతింగూర్చి దేవతలందఱు సనేకవిధంబుల వినుతించుటయు దేవదేవుండు ప్రసన్నుడై మీయభిమతవరంబుల నర్థింపుడని యాసతిచ్చెను. అప్పుడు సురలందఱును బ్రాణతులై మహాత్మా! అవశ్యకంబైనప్పుడు మేమునిన్నర్థించెదము. అప్పుడు మాయూర్జితవరదానంబు గావించునట్లునుగ్రహింపు మని ప్రార్థించితి. భగవానుండగుమహేశ్వరుండట్లేచేసెదనని కరుణించి వారికి సెలవొసంగి పంపి తానును స్వీయభవనంబునఁ బ్రవేశించెను. కల్యాణోత్సవసమయంబున దేవతలచేఁ గావింపఁబడిన యాశీస్సోత్థరాజమును బఠించువారును, వినిపించువారును, దేహాంతంబున గణేశతుల్యులగుదురు.

—♦ మదనదహనము. ♦—

దేవదేవుండుగుమహేశ్వరుం డిట్లు స్వీయభవనంబునఁ బ్రవేశించుటయు క్రూరహృదయుండగుమన్మథుండు దేవుని గునుమశగాహతుం గావింపనలయు నని నిశ్చయించెను. దురాచాతుండును, దురాత్ముండును, గులాభముండు సగునిమ్మదనునకు సకలలోకపీడనంబు గావించుటయేస్వభావము. అతఁడు మహర్షులవ్రతనియమంబులకు విఘ్నకారియై యుండును. అప్పుడాకుసుమశరుండును, రతియును, చక్రవాకదంపతులరూపముంబాల్చి సచ్చియటవిఠహించుచుండిరి.



ఆతతాయా యగునమ్మదనుం గాంచి మహాదేవుండు తిరస్కారంబు సేయుచు నాతనిపైఁ దనతృతీయనయనంబు దృష్టిపాతంబు వించెను. తోడనే యదేవునినయనంబునుండి సహస్రసహస్రంబులగు హుతాశనజ్వాలామాలికలు ప్రదీప్తంబులై వెలుపడి సత్వరంబుగ రతి పతిని సపరిచ్ఛదంబుగ భస్మీభూతునిం గావించెను. దహ్యమానుండగు మదనుండును కరుణస్వరంబున రోదనంబుసేయుచు దేవదేవుని చరణ సమీపభూతలంబునఁ బడిపోయెను. అప్పుడు రతీదేవి దుఃఖాతిరేకంబున విలపించుచుఁ బౌర్వతీపరమేశ్వరులంగూర్చి పతిభిక్షముం గోరుకొనియెను. అట్లు దుఃఖించుచుఁ బౌర్ణిమంబునను రతీదేవిం గాంచి దేవియు, దేవుండును దయార్ద్రహృదయులై యామె నూటడించుచు నోభద్రా! నీపతి దగ్ధుండయ్యెను. ఇంక నాతనిపునరుత్పత్తి కుపాయంబు లేదు. కావున నీనాథుఁ డింతటినుండి యనంగుఁడై యుండియు సకలకార్యంబులను నిర్వర్తించుచుండును. కొంతకాలంబునకుఁదరువాత నాతఁడు వాసుదేవునకుఁ బుత్తుఁడై జనించి నిన్నుఁ బెండ్లియాడఁగలఁడు. అని యానతిచ్చుటయు రతీదేవి వరలాభంబునందు ముదితహృదయమై యాదేవదేవులకడ సెలవు గైకొని నిజనివాసంబునకుం బోయెను.

### —• సుమేరుప్రస్థానము. •—

వృషభ్యజింశును నీరీతిగాఁ గామదహనంబు చేసి ప్రహృష్టచిత్తుండై యుమాసహితంబుగ హిమాచలంబున యభ్యష్టనిహారంబులఁ గాలక్షేపము సేయుచుండెను. రమ్యకందరంబులయందును, నిర్మలజలాశయంబులయందును, రమణీయకన్యకారవనంబులయందును, కమనీయనదీతీరంబులయందును, సుందరశైలశృంగంబులయందును, నానావిహంగకలాలాపముఖరితంబులగుపుణ్యతీర్థంబులయందును, పవిత్రాశ్రమంబులయందును, సకలపుణ్యమయప్రదేశములందును, యతిగంధ

శ్రీవిద్యాధరసేవితంబులగునితరనుందరదేశంబులయందును ద్రినేత్రుం  
ను గిరితనయాద్వితీయుండై విహరింపఁదోడంగెను.

అప్పు డింద్రాదిదేవతాగణంబులును, మునిగణంబులును సమ్మ  
హాదేవుని బరివేష్టించియుండిరి. పరమానందముతో నత్సరోగణంబులు  
నృత్యంబులు సేయఁదోడంగిరి. గంధర్వులు వీవిధవాద్యగీతంబుల గా  
వింప నారంభించిరి. అనేకు లమృతాదిమదంపతులను స్తోత్రము సేయు  
చుండిరి. మహాత్ముం డగుమహేశ్వరుం డిట్లు బహువిధంబులతోఁ  
గాలయాసనంబు సేయుచు దేవీప్రియంబు సేయఁగోరి యాహిమా  
చలంబును విమల నొల్లఁడయ్యెను. చంద్రమాళి యగునాదేవుండు  
దేవికి సంతోషంబు గూర్చు నెంచి హిమాచలశృంగంబున నివసించి  
యుండి యనేకగణేశమూర్తులం దాల్చి యామె కానందంబుఁ గూర్చు  
చుండెను.

ఇట్లుండ నొకప్పుడు పరమేశ్వరి యమూల్యహేమానమాసీన  
యైయున్న తల్లియగు మేనదేవత కరుడెంచెను. తల్లియఁ దనపుత్రిక  
నొకయమూల్యపీఠంబునఁ గూర్చుండఁజేసి తల్లీ ! నీవు చాలదినంబుల  
కిచ్చటికి వచ్చితివి. నీశుభసంవాదంబు నాకెఱింగింపుము. అమ్మా!  
నీవు దరిదుర్గిరాలనయ్యును భర్తతోఁ గలసి గలసి కీర్తించుచుంటివిగా  
దా? నిరాశ్రయములును, దరిదుర్గులు నగువారు నీనాథునిపతనే కీర్తిం  
చుచుందురు. అనుటయు సతీదేవి యసంతుప్తయయ్యును మిగుల నో  
ర్పుగలిగి తల్లి కెట్టియశ్రమము జెప్పక యటనుండి కదలి పురలఁ దన  
పతికడకుం బోయి భర్తం గాంచి దేవదేవా ! నేనిత నీభూధరంబున  
నివసింప నొల్లను. ఈభూమండలమున నివసించుటకు మనకనేకస్థలం  
బు లున్నవి. నావిశ్వాసమును మన్నించి పునము మఱియెచ్చటికై నఁ  
బోయి నివసించియుండుట కంగీకరింపవలయును. అని ప్రార్థించుటయు  
దేవదేవుండు స్ర్గియూ ! మనమనృత్రనివసింపవలయు నని నీకెప్పుడును  
జెప్పుచునే యున్నాను. కాని నీకప్పు డ్భీయభిప్రాయము లేకపోయి

నది. ఏకారణముచేతనో నీకిప్పు డప్రియుద్దేశము గలిగినది. చెప్పవచ్చు దేవి ! ఇంతయాకస్మికముగా నీకీభావపరివర్తన మేల గలిగినది ? అని ప్రిశ్నించుటయు దేవి యిట్లనియెను.

దేవదేవా ! నేనిప్పుడు నాపితృగృహంబునకుం బోయితిని. ఎవ్వరును జేంతలేని సమయంబున నాత్రి నన్నుం గాంచి సమాధరభావంబునఁ గూర్చుండఁజేసి తల్లి ! నీభక్తదరిదుండయ్యును సుఖముగఁ గీర్తి డించుచున్నాఁను. అట్లు కీర్తించువారు దేవతలతోఁగూడ నెవ్వరును లేరని పలికినది. మహాదేవా ! నీవు గణసమూహంబుతోఁ గలసికీర్తిం చుట మాయమ్మ కిష్టముగా లేదు. అనిచెప్పటయు శివుండు చిఱున వ్వు నవ్వుచు దేవిని బరిహాసించుటకై ప్రియా ! మాయమ్మచెప్పినమాట సత్యమే. అందులకు సందేహము లేదు. దానికై నీదీంతదైన్యంబు ను, గ్రోథంబును గాంచుటేల ? నేను చిరకాలముచుండియుఁ గృత్తివా సుఁడను, దిగంబరుఁడను, శ్మశానవాసియు నైయుంటిని. నివసించుటకు సాకొకగృహంబును లేదు. నేను భూతగణంబులతోఁ గలసి వసంబులను, బర్వతకందరంబులను బరిభ్రమించుచుందును. నీవు నీతల్లియొలఁ గోపింపకుము. ఆమె సత్యమే వచించినది. ఈభూతలంబునఁ దల్లతోఁ దుల్యులగుబంధువు లేందును లేరని యెఱుంగుము.

అనుటయు దేవదేవి యోమహాదేవా ! నాకు బంధువులతోను బాంధవముతోడను బ్రయోజనంబు లేదు. నేనుసుఖంబుగ నివసించ నట్టియేర్పాటు గావింపుమని వేడుకొనియెను. ఇట్లు దేవి ప్రార్థించుటయు మహాదేవుండు గారీదేవికిఁ బ్రియంబు నేయుగోరి యామణాంశిమాలయంబును బరిత్యజించి ప్రియపరిజనంబు లగుగణబృందంబులతోఁగూడ సురస్థిచారణసేవితంబగు సుమేరువు లంబునకుఁ బ్రత్యాఘాతంబుఁ గావించెను.